

colour



Il-Martirju ta' Sant'Andrija Appostlu, *Mattia Preti (seku sbatax)*



SOCJETÀ FILARMONIKA
L-UNJONI A.D. 1880
'Palazz Sant'Andrija'
90, Triq Sant'Andrija,
Luqa
Tel: 21676583
www.unionbandmalta.org

FESTA 2015

Bord Editorjali
Neil Zammit
Clifford Micallef

Qari tal-Provi
Neil Zammit

Ġbir ta' Reklami
Clifford Micallef
Andrew Aquilina
James Ciappara
Joe Aquilina
Dr Geoffrey Vella
Lawrence Cassar

Ritratti
Neil Zammit, Kevin Camilleri,
Roderick Bajada, Massimo Cassar,
Andrè Farrugia, Salvu Sant,
Anton Morana, Sandro Farrugia,
Emanuel Cauchi, John Cauchi,
Raoul Briffa, Patrick Muxi,
Tessie Farrugia, Keith Buhagiar,
Michael Photography,
Capture Me Photography,
Sit Ufficjali tal-Parroċċa
www.luqaparish.com
Arkivji tal-Kazin



Socjeta Filarmonika L-Unjoni A.D. 1880
Festa 2015

Ritratt tal-Qoxra
Il-Banda L-Unjoni
fil-bidu tas-seklu ghoxrin

Kumitat 2015-2017	3
Messaġġ mill-President	7
Profil tal-President	11
Sena ta' Hidma u Bidla	15
Messaġġ mill-Kaxxier	23
Il-Wirt fil-Baned	27
Ix-Xewqat ta' Sant'Andrija ghal Hal Luqa	31
Inkomplu nibnu fuq it-Tajjeb tal-Mexxejja tas-Socjeta Filarmonika L-Unjoni	35
Messaġġ mid-Direttur Spiritwali	43
Hidmet il-Kummissjoni Banda	47
Bandisti Godda mal-Filarmonika L-Unjoni	55
Rapport Amministrattiv tas-Sezzjoni Armar	59
Rapport Amministrattiv tas-Sezzjoni Nar	65
Messaġġ mis-Sezzjoni Nisa	67
Hidmet is-Sezzjoni Zghazagh	69
Radju Sant'Andrija 88.4FM	71
Is-Socjeta L-Unjoni madwar id-dinja	73
Il-Patrun li jghaqqadna u mhux li jifridna	75
Messaġġ mill-Ghaqda Kazini tal-Baned	77
Programm Festa 2015	
Festi Interni Solenni	ii
Festi Esterni	vi
Program mtan-Nar	ix
Servizzi tal-Banda L-Unjoni 2015	xi
Programm Mużikali mill-Banda L-Unjoni	xii
Marċi mill-Filarmonika L-Unjoni	xiii
Programm mill-Banda 12th May ta' Haż-Zebbug	xiv
Marċi mill-Banda Santa Katarina V.M taz-Zurrieq	xv
Kunċert Sinfoniku Annwali	81
Il-Kazini tal-Banda Maghqudin Ghal Ghan Nobbli	87
Manutenzjoni u Xoghol fil-Kazin	89
Wirjiet ġewwa l-Kazin	95
L-Inkoraggiment tan-Nies	101
Il-Bandiera l-Antika Taghlaq Hamsin Sena... u ssir oħra ġdida	105
Sehem il-Banda L-Unjoni fil-Festi Solenni tal-Gimgha Mqaddsa	107
Inno Sant'Andrea – Mro. Orlando Crescimanno (1912) ... jerga' jiehu l-hajja mill-ġdid	111
Restawr tal-Kwadru Titulari ta' Sant'Andrija Appostlu u l-Kor tal-Knisja Parrokkjali	115
L-Armar tas-Socjeta Matul is-Snin	121
Is-Surmast Emmanuele Spiteri u l-Filarmonika L'Unione – Mitt Sena Ilu	127
Mro. Emmanuele Spiteri	128
Holma Ssir Realtà – 25 Sena Siden ta' Palazz Sant'Andrija	131
L-Anglu – Mija u Tletin Sena Fostna	135
Il-Banda L'Unione u l-Meeting tal-Ewwel Gwerra	139
Knejjes idedikati lill-Appostlu Sant'Andrija f'Ruma	141
It-Tnax-il Appostlu Maghżula minn Kristu "Morru fid-dinja kollha, xandru l-Bxara t-tajba lill-holqien kollu" (Mark 16:15)	147
Il-Qniepen ta' Hal Luqa	157
Hal Luqa Fi Zmieni	165
Hal Luqa... Apprezzament kritiku tal-izvilupp tiegħu	177
Rakkonti ta' Joseph Faenza	183
Santa Storika ta' Sant'Andrija tas-Sena 1956	189
Sant'Andrija fir-Rahal tal-Gharghur	191
Gie jżurna biex jibqa' magħna – 25 sena mill-ewwel żjara ta' San Ġwann Pawl II, il-Papa li dahal fi qlub il-Maltin	193
Gie jżurna Don Bosco!	207
L-Esperjenza Tiegħi fil-Parlament Ewropew	209
Wied iż-Zurrieq u l-Inhawi tal-Madwar – Tifkiriet ta' Nostalgija	211
Sant'Andrija	219
Tislma lil Patri Rafel Ellul OFM CAP.	220
Tislma lil Trophimo Baldacchino (1923 - 2015) President Onorarju tas-Socjeta Filarmonika L-Unjoni	221
Obitwarju	222
Min irreklama f'din il-Pubblikazzjoni	224

Soċjetà Filarmonika L-Unjoni A.D. 1880



Kunitat 2015-2017

Presidenti Onorarji

L-E.T. Mons. Pawl Cremona O.P. *Arċisqof Emeritu ta' Malta*,
Lino Abela Scolaro, Carmelo Psaila, Carmel Spiteri, Salvu Spiteri,
Frank Ciappara, Joe Mizzi, Carmelo Penza, Francis Magri, Charles Camilleri,
Twanny Camilleri, Carmelo Camilleri, Emmanuel Magri, Joe Faenza.

Membri Onorarji

Donna Carmen Vella Haber, Joseph Brincat, John Camilleri, Maria Camilleri,
Twanny Ellul, Francis Costa, Alex Spiteri, Paul Fiorentino, Lino Cremona,
Dr Jamie H. Cremona, Charles Cremona, Paul Cremona, Raymond Penza,
Joseph Camilleri, Mario Cardona, Andrew Vella, Andrew Cassar,
Anthony Brincat, Lorry Sammut, Andrew Camilleri, Patrick Muxi.

Surmast Emeritus

Prof. Charles E. Zammit Ph.D.

Segretarju

James Ciappara

President

Joseph Piscopo
B.Accty(Hons), CPA, FIA, M.Sc.

Tezozier

Clifford Micallef

Asst. Segretarju

Joe Aquilina

Vici President

Lawrence Cassar

Asst. Tezozier

Albert Cassar

Arkivista

Neil Zammit *B.Accty (Hons), CPA, MIA,*
A.L.C.M, A.Mus.L.C.M,
L.Mus.LCM, A.L.C.M (Comp.)

Vici President Anzjan

Emmanuel Magri

Rapp. Kummissjoni Banda u Ass. Surmast

Norbert Camilleri
A.L.C.M, L.V.C.M, L.Mus
L.C.M, Dip. Sacred Music

Delegat Fondi Ewropej

Andrew Schembri *B. Com (Hons)*

Kuratur

Andrew Aquilina

Delegat tas-Soci

Jonathan Costa

Delegat Attivitajiet Soċjali

Sandro Farrugia

Membri

Joseph Bezzina *B.Ed (Hons), MA (Leeds)* Fra Adriano Jos. Cachia *OFM*

Direttur Spiritwali

Għalliem tal-Allievi

Victor Borg

Surmast Direttur

John David Zammit
F.V.C.M., F.G.M.S., L.L.C.M.,
(T.D.) A.Mus. L.C.M., A.L.C.M.

Konsulenti Legali

Dr. Geoffrey Vella *LL.D.*
Dr. Frank Psaila *LL.D.*

colour



Mija u tletin
Sena Fostna
1885-2015

colour

The advertisement is divided into three main sections. The top section features three diamond rings: a pavé band, a solitaire ring, and a channel-set ring. The middle section is a photograph of a bride in a white gown, wearing a tiara, pearl necklace, earrings, a ring, and a bracelet. The bottom section features two pairs of wedding bands, one in silver and one in gold. The Tesor logo is centered in the bottom section.

We offer a large variety of Wedding Rings and Engagement Rings and Occasion Jewellery

Photo: enFotography

Tesor
JEWELLERY & GIFTS
Unique as you are...

Carmel Street, Luqa LOA 1131 (opp. LIDL). OPEN ALL DAY Tel/Fax: +356 2125 7507 Email: info@tesor.com.mt Web: tesor.com.mt

Is-Socjetà Filarmonika L-Unjoni A.D. 1880
tifraħ lill-E.T. Mons Charles Jude Scicluna
Fil-ħatra tiegħu bħala Arcisqof
Metropolita ta' Malta
Ad Multos Annos





Messaġġ mill-President

Joseph Piscopo
B.Accty (Hons.), CPA, FIA, M.Sc



Għezież Halluqin,

Din hi l-ewwel darba li qed inwassal il-messaġġ tiegħi bħala President tas-Socjetà tagħna. Inħossni ferm onorat li l-membri għażlu li jkollhom fiduċja fija sabiex, flimkien mal-Kumitat, immexxi lis-Socjetà. L-ewwel nett nixtieq niringrazzja lill-predeċessur tiegħi, Dr Noel Camilleri, li għal erbatax-il sena sħaħ mexxa lis-Socjetà. Barra min hekk niringrazzja wkoll lis-Sur Emanuel Magri li għal madwar tliet xhur serva ta' Agent President.

Għalkemm din is-sena kienet waħda ta' tibdil fit-tmexxija, bil-ħidma ta' ħafna membri, ix-xogħol xorta baqa' għaddej. Dan żgur hu xhieda tal-impenn u tal-lealtà tal-membri lejn is-Socjetà. Il-Kalendarju ta' din is-sena kien mimli attivitajiet mis-Sezzjonijiet tagħna, ewlenin fosthom il-Kunċert Sinfoniku li ttella' fit-Teatru Metanoia nhar il-Hadd 23 ta' Novembru taht il-patroċinju tal-Eċċ Tagħha l-President tar-Repubblika Marie Louise Coleiro Preca. Barra minn dan l-impenn mużikali l-Banda tagħna kienet impenjata b'diversi servizzi f'festi ewlenin u fil-Ġimgħa l-Kbira, fejn reġġha kellna l-partecipazzjoni tal-mezzo-soprano brava Federica Falzon.

Matul is-sena, barra mill-impenji mużikali tal-Banda, jkollna wkoll it-tagħlim mużikali għaddej. Hu ta' pjacir tara lil diversi tfal jitgħallmu l-mużika sabiex jingħaqdu mal-Banda tagħna fil-futur. Ta' dan irrid niringrazzja lis-Surmast Mro John D. Zammit, lil Assistent tiegħu Mro Norbert Camilleri u lil għalliem Victor Borg. Minn hawn inħeggeġ lill-ġenituri sabiex jinkoraġixxu t-ftal tagħhom jitgħallmu strument fis-Socjetà tagħna, ħalli l-ewwel nett igawdu huma u t-tieni tgawdi l-banda tagħna fil-futur. L-impenn tas-Socjetà tagħna jrid ikun li t-tagħlim li noffru ikun wieħed li jirrifletti ż-żminijiet tal-lum u li jingħata b'mod li jħajjar liż-żgħar tagħna jkabbbru l-imħabba lejn il-mużika.

Din is-sena kienet waħda oħra impenjattiva għal Għaqda tan-Nar tagħna. Għalkemm kienet sena oħra ta' sfidi għal dawn il-membri, dawn baqgħu jaħdmu ħalli fil-festa jkollna programm pirotekniku li, bħal dejjem, ikun wieħed mill-isbaħ. Ċert li l-livell ta' xogħol li ser joffru dawn id-dilettanti, għal darb'oħra, ser jagħmilna kburin bihom. Ta' min isemmi wkoll li din is-sena s-Socjetà tagħna jmissja tagħmel il-programm tan-nar tal-art u għalhekk l-impenn ta' dawn id-dilettanti din is-sena ser ikun ikbar.

colour

Paul's Store

PJAZZA TAL-KNISJA, LUQA

TEL: 2166 2016 MOB: 9940 5511

*Fejn issibu kollox frisk kuljum
b'varjetà sħiha ta' ikel ġenwin
u dak kollu meħtieġ għall-familja kollha
bi prezzijiet mill-aqwa*



Free delivery

**Anton Gatt
u l-familja
jawguraw
il-Festa t-Tajba
lil kulħadd**



colour





V. Spiteri

VSS



& Sons Ent. Ltd.



TRANSPORT SERVICE: Fully Air Conditioned Vehicles

- **Open Top Buses**
- **Coaches**
- **Midi Coaches**
- **Super Low Floor Buses** - accessible for disabled & elderly people
- **Mini Buses ...**

seating capacity up to 74 seats

Importers of VOLVO Bus & Truck - Parts & Diagnostic

HISPACOLD Air Conditions

IRIZAR Coaches

BOCK Compressors



29, 'Gratiae Plena',

Wesgħet il-Vittmi tal-Gwerra

Luqa LQA 1011

Tel: 2182 0749 Mob: 9946 4405

Email: info@vss.com.mt

Kif ser taqraw iktar il-quddiem f'dan il-programm, is-Sezzjoni Armar hadmet bi sħih sabiex din is-sena titlesta l-istatwa tal-martirju li ser issebbah it-triq ewlenija tar-rahal tagħna. Sfortunatament, minhabba raġunijiet varji li ma kellnix kontroll fuqhom, il-proġett mhux ħa jkun komplut. Minn hawn niringrazzja lil min hadem fuq dan il-proġett, lil min għen finanzjarjament u lil min għen sabiex jingabru l-flus fi żmien qasir. Żgur li bil-ħidma ta' kulhadd dak li deher li diffiċli jitwettaq, ser isir realtà.

Minn dan il-messaġġ annwali nixtieq insellem ukoll lil dawk kollha involuti fil-fergħat l-oħra tas-Socjetà; lin-nisa li matul is-sena jorganizzaw diversi attivitajiet ta' *fund-raising*, liż-żgħażaġh, lil dawk li jgħinu fix-xandir bir-radju matul il-granet tal-festa u lil dawk li jgħinu lil Każin tagħna b'xi mod jew ieħor. Fid-dinja mgħaġġla tal-lum hu diffiċli li ssib nies li jiddedikaw ħin għal għaqdjet bħal tagħna. Għalhekk irridu napprezzaw lil kull min jiddedika mill-ħin tiegħu, ftit jew ħafna, għal ħidma tas-Socjetà.

Barra mix-xogħol tal-fergħat tagħna, din is-sena sar xogħol ieħor strutturali fil-Każin tagħna. Dan ix-xogħol kien jikkonsisti fir-rinovar tas-sala tal-provi tal-banda li giet attrezzata b'mod mill-iktar professjonali u moderna. B'hekk nistgħu ngħidu li l-bandisti ser ikollhom ambjent ħafna iktar komdu fejn jagħmlu l-provi tagħhom għal impenji li jkollha l-banda matul is-sena.

Nagħlaq dan il-messaġġ billi nawgura l-festa t-tajba lil Halluqin kollha, b'mod speċjali lil dawk kollha li matul is-sena jaħdmu sabiex ikabbru l-festa tagħna. Jalla tkun festa sabiħa u li tgħaqqadna flimkien bħala Halluqin.

Profil tal-President

Is-Socjetà Filarmonika L-Unjoni tixtieq tifraħ lis-sur Joseph Piscopo li nhar it-23 ta' April 2015 nħatar bħala l-President il-ġdid tas-Socjetà.

Is-sur Piscopo ggradwa bħala *accountant* fis-sena 2003 mill-Università ta' Malta u din is-sena kiseb *Masters* fil-finanzi mill-Università Heriott Watt ta' Edinburgh. Ilu nvolut fis-Socjetà Filarmonika L-Unjoni mis-sena 1996 fejn kien beda jitgħallem il-klarinetta taħt is-Surmast preżenti John D. Zammit. Għal diversi snin kien attiv fis-Sezzjoni Żgħażaġh, fil-Kummissjoni Banda u fis-Sezzjoni Armar. Barra min hekk serva ukoll f'diversi karigi fil-Kumitat Ċentrali, fosthom bħala Delegat tal-Banda, Assistant Kaxxier u PRO.

Awguri.

Il-Kumitat tas-Socjetà Filarmonika L-Unjoni
irodd ħajr lil dawk kollha
li servew fil-Kumitat preċedenti
għall-ħidma sfiqa tagħhom
b'risq l-imsemmija Socjetà.

Grazzi lil kulhadd.

colour




**Thomas Smith
Insurance Brokers**

WE'RE INSURANCE BROKERS THAT SAVE YOU TIME & MONEY!

Whatever form of insurance
you're looking for, we'll
source the right policy with
the right company and at
the right price for you.

HOME
BUSINESS
MOTOR
TRAVEL
HEALTH
MARINE
LIFE



Opening hours

Monday to Friday - 08:00 to 17:00

Thomas Smith Insurance Brokers Ltd,
1, War Victims Square, Luqa LQA 1010

79015959

22058580

info@tcsinsurancebrokers.com

www.tcsinsurancebrokers.com





Il-Ventaltar tal-Altar Maggur, disinn ta' Abraham Gatt u mahdum fl-1915



NEW STREET, LUQA



HUGE RANGE OF PET FOOD & PET ESSENTIALS UNDER ONE ROOF.

SOFT FOOD & TREATS, PET FASHION WEAR, PET ACCESSORIES, BEDDINGS AND MUCH MORE.

COME AND SPOIL YOUR PET.

PROP. JACQUELINE SCHEMBRI
MOB: 99830234



Follow Us
On Facebook!



TRY ELMO
and benefit from our multi product discount



B'KARA
☎ 2343 0322

COSPICUA
☎ 2343 0301



PAOLA
☎ 2343 0306

QORMI
☎ 2343 0311



RABAT
☎ 2343 0332

ST. PAUL'S BAY
☎ 2343 0310



ZEBBUG
☎ 2343 0326/7

VALLETTA
☎ 2343 0316

elmoinsurance.com

Elmo Insurance Ltd., Abate Rigord Street, Ta' Xbiex XBX 1111 | Tel: 2343 0000 | info@elmoinsurance.com

Elmo Insurance Ltd. is authorised to carry out general insurance business and is regulated by the Malta Financial Services Authority.



Sena ta' Hidma u Bidla

James Ciappara
Segretarju



Kif jghaddu l-ġranet, itir iż-żmien u ergajt ġejt mitlub nagħmel erba' kelmiet għall-ktieb tal-festa. Lanqas temmen li waslet festa oħra, festa li llkol inkunu qiegħdin nistennew. Festa li kull minn hu nvolut f'xi kumitat tal-festa jkun qiegħed jistenniha b'herqa kbira għax ikun ilu sena sħiħa jahdem għalija, għalhekk iż-żmien itir għax tkun impenjat biex tlesti ċertu affarijiet li kultant ma' tlaħhaq kollox li jkollok ippjanat għas-sena ta' wara. Dan minkejja l-għadd sabiħ ta' volontiera li qed jahdmu sena sħiħa, b'sagrificċju personali u għal familji tagħhom.

Din is-sena is-Socjetà L-Unjoni għaddiet min bidla fit-tmexxija tagħha. Hawn niehu l-okkażżjoni mill-ewwel sabiex niringrazzja lill-Ex President tas-Socjetà Dr. Noel Camilleri ta' kważi ħmistax il-sena fit-tmexxija ta' din is-Socjetà, waqt li nilqa' fostna bħala President ġdid tas-Socjetà lis-Sur Joseph Piscopo li jien u hu qiegħdin nahdmu spalla ma' spalla flimkien ma' sħabna tal-Kumitat Ċentrali sabiex inkomplu nkabbru l-isem tas-Socjetà.

Dawn l-aħħar xhur il-kumitat iffoka partikolarment fuq il-banda, u barra l-bandisti infushom din is-sena se ninawguraw sala ġdida mgħammra b'dak kollu li titlob sala tal-kunċerti sabiex meta bandist jiġi għal kunċerti żgur li se jhossu komdu izjed minn qatt qabel biex jipprattika dak l-istrument li tant iħobb.

Ikunu hafna dawk li jgħidu li s-Socjetajiet ġewwa r-raħal tagħna ma jaqblu f'xejn u xi kultant anke jgħidu li aħna kelb u qattus. F'xi daqqiet huwa veru, però jien naqbel li kulhadd irid ikun naqra aħjar min haddiehor għax b'hekk isir hafna gid lir-raħal. Il-pika esagerata ma hi tajba għal hadd, però l-pika modesta nahseb li hi tajba għal kulhadd għax kulhadd jagħmel dik in-naqra izjed sabiex ikun aħjar. Nista' ngħid lil dawk li jaħsbu hażin dwar il-każini li mibgħeda qatt ma' kien hemm u dan ikkonfermajnieh meta f'Novembru li għadda ż-żewġ Socjetajiet flimkien tellajna attività b'risq il-MCCF, u waqt din l-attività ngabret is-somma sabiħa ta' l fuq minn €1,000. Ma nahsbux li kollox negattiv!

Nixtieq minn hawn niringrazzja wkoll lill-Kunsill Lokali, fejn għoġbu jagħti Ġieħ Hal Luqa lill-Għaqda tan-Nar tagħna *St. Andrew's Fireworks Factory* għas-successi miksuba s-sena l-oħra waqt il-festival tan-nar tal-ajru ġewwa Buġibba kif ukoll għal dak tan-nar tal-art ġewwa l-Floriana, fejn inkiseb l-ewwel post fit-tnejn li huma mill-istess kamra tan-nar.

colour



CONSTRUCT
FURNITURE

Kitchens



Main Bedroom



Loose Furniture



Wall Units




Spare Bedroom



Doors



40, Industrial Estate, Luqa, LQA 3000
Tel: (+356)21220610, 21257029/30
info@constructfurniture.com.mt
www.constructfurniture.com.mt



CAPTUREME
PHOTOGRAPHY

2014 – It-Tempju Andriean imzejjen għall-Fetsa

B&G Hardware Store



10% Discount on:
Paints
Electrical
and
Plumbing Fittings

Free Delivery Service

St Thomas Str, Luqa

Tel: 2767 5362 Email: bandg@onvol.net

Mob: 9987 4609 9987 1859

La qiegħed nitkellem fuq in-nar, ma' nistax ma niringrazzjax lil dawk il-persuni kollha li b'sagrificċju u dedikazzjoni jahdmu s-sena kollha sabiex ikolna festa mill-aqwa fejn tara t-toroq tar-raħal mimlija bid-dilettanti, b'harsithom 'l fuq jitpaxxew b'dak kollu li jkunu qed isegwu. Ngħidilhom grazzi ukoll għax-xogħol siewi li qiegħdin jagħmlu fl-istess kamra tan-nar.

Issa ngħaddi sabiex nuri l-apprezzament tiegħi lejn shabi tal-banda. Nibda billi niringrazzja lis-Surmast Direttur, l-Ass. Surmast, l-għalliema kif ukoll lil maħbubin bandisti għas-servizz kollu li qiegħdin jagħtu lis-Socjetà. Fis-snin l-imghoddija konna nitkellmu dwar l-isema ta' tağħlim għall-allievi tağħna u minn din is-sena bdejna ngawdu l-frott ta' dak kollu li sar, għax numru sabiħ ta' allievi llum qed jissejhu bandisti, għalkemm xorta għadhom għaddejnin bl-istudju mal-għalliema tağħhom. Grazzi lis-Surmast u lill-Ass. Surmast għall-mod kif qiegħdin jimxu spalla ma' spalla ma' xulxin, kif ukoll lill-Arkivista u Delegazzjoni Banda fejn dawn jikkordinaw kollox flimkien għall-gid tal-banda.

Waħda mis-sezzjonijiet fi hdan is-Socjetà hija l-Fergħa Nisa. Dawn bħal dejjem baqgħu mexjin bl-attivitajiet tağħhom u wara l-festa ta' din is-sena din is-sezzjoni se tibda' l-proġett tağħha ġewwa l-każin fejn is-sena l-oħra kienet intrabtet li tibdew l-irham tat-tarağ tal-każin mill-fond tağħha. Lil dawn ngħidilhom grazzi u ninkorağğihom iżommu l-entuzjażmu li għandhom halli nibqgħu mexjin għall-proġetti l-oħra li hemm ippjanati.

Ngħid grazzi ukoll lil membri ta' Radju Sant'Andrija fi hdan is-Socjetà li dawn reğgħu żammew l-appuntamenti mal-komunità ġewwa r-raħal tağħna kemm fil-Festa Liturgika f'Novembru kif ukoll fil-Festa Titulari f'Lulju.

Il-pulmun tas-Socjetà huma ż-żgħażağħ. Mingħajr dubju dawn huma għal qalbi hafna. Illum il-gurnata ma' għadekx tara hafna żgħażağħ ġewwa l-każin daqs qabel, però dan ma jfissirx li ż-żgħażağħ ma' jhobbux lis-Socjetà jew il-festa. Anzi pjuttost il-kontra - dawn illum tant huma impenjati jew bix-xogħol jew bl-istudju li meta jiġu l-każin iridu jaraw x'se jivvintaw sabiex ikomplu ikabbru l-festa (kultant xi hağa sigrieta ukoll). Minn hawn nista' ngħid li jien kull meta tlabthom biex jagħmlu xi hağa mill-ewwel irrispondew għaliha u minn din il-pağna ngħidilhom grazzi u jibqgħu jkunu ta' eżempju għal Socjetajiet oħrajn.

Hallejthom għal-aħħar lill-membri tal-Għaqda tal-Armar, apposta. Din hi għaqda li tkun għaddejja bix-xogħol tağħha u hadd ma jkun jaf. Taħdem fis-skiet u mingħajr hafna daqq tat-trombi. Għaqda oħra tant għal qalb is-Socjetà, dejjem jaraw x'se jivvintaw sabiex l-armor ġewwa r-raħal jibqa' jikber. Din is-sena se jipprezentawlna biċċa arti oħra, il-Martirju ta' Sant'Andrija, xogħol tal-Kav. Alfred u Aaron Camilleri Cauchi, waqt li x-xogħol tal-injam sar mis-Sur Joe Aquilina bl-għajnuna ta' shabu mill-Għaqda tal-Armar. Dan il-kapolavur ġdid żgur li se jimla' dik in-naqra vojta li kien jonqos, u kif ngħidu aħna l-Maltin se jkun bħaċ-ċirasa fuq il-kejk. Minn hawn nistieden lil kulhadd sabiex nhar il-Gimgha 3 ta' Lulju 2015 jiġi għall-inawgurazzjoni ta' dan il-proġett.

Fl-aħħar nixtieq niringrazzja lil shabi kollha tal-kumitat tal-għajnuna li nsib minn naħa tağħhom tul is-sena kollha. Nağħlaq billi bħal kull sena nağħmel appell lill-membri u partitarji sabiex waqt il-marċi li jinżammu fil-gimgha tal-festa jippartecipaw u jifirhu, però kulhadd għandu jobdi l-liġi u jisma' minn dak kollu li jgħid il-Kumitat u ma noffendu lil hadd. Nifirhu bli għandna għax tassew għandna biex!

Viva Sant'Andrija Appostlu

Viva l-Ewwel Banda Halluqija L-Unjoni



Josef Penza
Refrigeration & Air Conditioning

☎ 79 202 626

✉ josefpenza@gmail.com

📘 facebook.com/AirconditioningMalta

Installation and repairs on all kinds of ACs



Prices for Inverter ACs
starting from

€580

Be COOL this Summer and install one of our TOP BRAND ACs


Haier *Airwell*



HITACHI



colour



Il-Ħadd 23 ta' Novembru 2014 – Kunċert Sinfoniku mill-Banda L-Unjoni



(Johnny ta' Hal Luqa)

New Aluminium System

113A, Industrial Estate, Luqa, Malta
Tel: 2122 8896 / Mob: 7942 6356

30 years Experience

J. Cassar Aluminium provides the best Aluminium Works, with a higher standard in quality, latest aperture system & guaranteed aluminium profiles. We provide all type of nets including roller as well as aluminum repairs. All this at a very reasonable price.

A 15% discount will be given on all Aluminium Works all year round!





Messagg mill-Kaxxier

©Clifford Micallef



Din is-sena shabi tal-kumitat għoġobhom jaħtruni bhala kaxxier tas-soċjetà u minn hawn nieħu l-opportunità biex niringrazzjahom tal-fiduċja li wrew fija u nwiegħed lilkom is-soċji u partitarji li ser nagħmel l-almu kollu tiegħi biex inservi s-Socjetà mill-aħjar mod possibli.

Niftakarni daqsxejn ta' tifel inħabbat bieb bieb mal-membri tal-kumitat biex fil-jiem ta' qabel il-festa niġbru l-envelopp u nqassmu l-ktieb tal-festa, u b'hekk intaffu ftit l-ispejjeż li gġib magħha l-festa. Min kellu jgħidli dak iż-żmien li għad inkun kaxxier illum.

Forsi hawn min jaħseb li s-soċjetà mal-festa biss għandha x'taqsam. Dan żgur li m'hux il-każ, għalkemm din hija l-attività principali u kollox idur magħha. Matul is-sena sħiħa l-każin dejjem ikun attiv u minn xahar għall-ieħor isiru diversi attivitajiet biex jingabru l-fondi minn diversi sezzjonijiet. L-akbar spiża li għandha s-soċjetà hija bla dubju ta xejn il-banda, li hija l-qofol, u hekk għandu jkun, tas-soċjetà. F'dawn l-aħħar snin sar investimenti qawwi fl'allievi biex il-banda tibqa tikber u taġġorna ruħha, bit-tama wkoll li l-quddiem innaqqsu mill-bandisti barranin li qed jiswew ħafna flus lis-soċjetà. Minn sena għall-oħra l-festa dejjem tikber minn kull lat u għaldaqstant l-ispejjeż kibru ukoll, imma aħna dejjem emminna fil-partitarji tagħna u tista tgħid li meta ħlomna b'xi proġett dejjem wettaqnieh, grazzi għall-ġenerozità tagħkom.

Din is-sena l-kumitat ser ikun qed jinawgura proġett għdid li sar fis-sala tal-kunċerti biex din tkun aktar moderna u attrezzata tajjeb għall-kunċerti u t-tagħlim tal-banda. Dan seta biss ikun possibli bil-għajjnuna tal-fondi li rnexxielna nieħdu mill-Fondazzjoni Gal Xlokk li kopriet tmenin fil-mija tal-ispiza totali li laħħqet madwar ħmistax-il elf ewro. Ringrazzjament speċjali jmur lis-sur Silvio Schembri M.P. li kien strumentali biex is-soċjetà setgħet takkwista dawn il-fondi. Il-ħsieb tal-kumitat huwa li nkomplu nibnu fuq dan il-proġett fis-snin li gējjin, biex dejjem inkomplu nħajru aktar allievi.

Nagħlaq billi nappella lilkom il-partitarji biex tkunu ġenerużi fl-ghotja tagħkom għall-festa, għax b'hekk biss inkun u nistgħu nkabbru l-festa tant għażiża tal-patron tagħna Sant'Andrija. Nieħu l-opportunità wkoll biex niringrazzja lin-negozji li għoġobhom jirreklamaw f'dan il-ktieb, li żgur li ma kienx għalihom din il-pubblikazzjoni ma tkunx possibli. Nappellalkhom biex tagħmlu użu mis-servizzi tagħhom. Niringrazzja wkoll lis-sezzjonijiet kollha tal-kooperazzjoni li nsib mingħandhom b'mod speċjali lis-sezzjoni nisa li ta' kull sena jaġhtu somma sabiħa ta' flus lis-soċjetà li jirnexxielhom jiġbru mill-attivitajiet li jorganizzaw matul is-sena.

VIVA L-BANDA L-UNJONI. VIVA SANT'ANDRIJA.

colour



Triq Sant'Andrija

Luqa

Tel: 2180 2300

Opening Hours

Mon to Fri – 6.00am - 8.30pm

Sunday – 6.00am - 12.30pm

**YOUR DAILY NEEDS,
ESSENTIALS & MORE**

Detergents are also available

Alice Craus

8 Years H.A.B.I.A. Qualified Nail Technician

Gels / Acrylic / Gellish Last for 3-4 Weeks

Toe Nails Gels / Pedicure / Manicure

Special offer: Full set 25 Euros or infills 20 Euros including nail art

BOOK YOUR FIRST APPOINTMENT AND GET TOE NAILS GELS FOR FREE



Tipytoes Nails Craus

Other services available

7929 6990

Il-Ħamis 3 ta' Lulju 2014 – Programm Mużikali fuq il-Plancier fi Pjazza Sant'Andrija



27239090 / 27339090 / 27889090
27139090 / 27859090 / 77766677

**GUTZ
LUQA**

**GUTZ
HAMRUN**

**MY LOOK
SIGGIEWI**

**SUNSER
LANSILK
Hair
products**

**GUTZ
GROUP**

**LAVAL
Cosmetics**

**VARIETE
Hair colour
dye**

**NAIL
MAGIC**

**GUTZ
PAOLA**

NEW STOCK EVERY WEEK



Il-Wirt fil-Baned

John D. Zammit
Surmast Direttur



L-għaqda hi l-aktar haġa sabiha u ta htieġa għall-ħajja, l-progress u r-riżq ta' soċjetà mużikali u tal-membri tagħha.

Il-baned ta' żminijietna wirtu ħafna ideat mill-isbaħ kif ukoll eżempji ta' tmexxija b'saħħitha u prospettiva. Izda, dan il-wirt għadu ħaj fost il-baned tagħna? Kollox juri li, minħabba diversi raġunijiet, dan il-wirt intilef!

Sebghin u anke sa ħamsin sena ilu, kellna baned sodi, b'saħħithom u b'numru kbir ferm ta' bandisti tal-post. Dawk il-baned kienu jipprezentaw programmi mużikali li għalihom kienu jattendu eluf kbar ta' nies. Hawnhekk biżżejjed wiehed isemmi l-eżempju li jidher fl-'Organo Mensile' tas-Socjetà Filarmonika Nazzjonali La Valette, miktub f'Ottubru 1925, fejn jingħad li, waqt program ipprezentat minn din is-socjetà mużikali fi pjazza Gavino Gulia Bormla, waqt il-festa tal-Kuncizzjoni u li għalih attendew aktar minn sitt elef ruħ u kollha wrew l-apprezzament tagħhom għal mużika serja li ndaqqet. Forsi xi hadd jgħid li dak kien żmien ieħor. Il-mistoqsija tiġi waħedha - Dan kien żmien aħjar għal baned tagħna?

Jekk inħarsu lejn il-programmi tal-baned tal-lum insibu differenza enormi. Dan għaliex is-socjetajiet mużikali Maltin biddlu ferm mill-wirt li nkiseb mingħand l-antenati. Saru ħafna bidliet u tfaċċaw użanzi godda. Sadanittant tfaċċaw ukoll it-televisin, kompjuter u affarijiet oħra, li b'xi mod jew ieħor biddlu u faqqru l-interess tal-poplu fil-baned.

Izda l-akbar ġerħa hi li ż-żgħażaġh m'għadhomx esposti li jitgħallmu l-mużika fil-maġġoranza tagħhom. Wiehed ma jridx jinsa li l-alljivi huma l-forza primarja f'socjetà mużikali.

Iż-żgħażaġh jgħidu li mpenjati ħafna. Dan huwa minn, izda, daqstant ieħor huwa veru li jekk wiehed jipprogramma ħajtu sewwa, għandu jsib ħin biex jitgħallem strument mużikali li, wara kollox, dan jgħamillu biss ġid kbir f'saħħthi, f'moħħu, f'butu u fis-socjetà li qiegħed jgħix fiha.

Allura tajjeb li wiehed jinkoraġġixxi liż-żgħażaġh biex dawn jersqu lejn is-Socjetà Filarmonika L-Unjoni biex jieħdu t-tagħlim tal-mużika mingħajr ħlas u bl-aktar mod professjonali.

Ma ninsew li ħafna huma l-għorrief tal-passat u tal-prezent li jgħidulna li: 'Il-mużika hija l-aqwa vitamina għal moħħ'; oħrajn jgħidulna li l-matematika hija l-mużika tal-moħħ, il-mużika hija l-matematika tar-ruħ.

Intemm dan il-messaġġ billi nringrazzja lill-dawk kollha li b'xi mod jew ieħor taw is-sehem tagħhom biex il-Banda L-Unjoni tkun fost l-ewlenin f'dan il-pajjiż.

Nixtieq il-festa t-tajba lil kulhadd.

Colourful 2015 Variations

THE PYROTECHNIC SHOW

Saturday 4th July @ 21:15

Hal Saflieni Str. / Patri Indri Schembri Str.
or Garibaldi Road

Luqa

ST. ANDREW FIREWORKS
L-UNJONI - LUQA, MALTA
WWW.LUNIONBANDMALTA.GM



#saintandrewsfeast2015



Mechanised Ground Fireworks Display

SATURDAY 4TH JULY 2015 @ MIDNIGHT

WESGHET IL-VITTM I TAL-GWERRA - LUQA

#saintandrewsfeast2015

*Spectacular Grand-Finale like never before seen in Malta:
Fireworks and Lights Synchronised with Pink Floyd Hits*




The ground fireworks structure with
the largest amount and most varied
synchronised pyrotechnic effects

ST. ANDREW FIREWORKS
L-UNJONI - LUQA, MALTA
WWW.LUNIONBANDMALTA.GM



colour



St. Andrew Fireworks
Factory, Luqa, Malta
www.unionbandmalta.org





exquisite...fresh...affordable

MENU

Address: St. Andrews Street Luqa (LUQA SQUARE)

☎ Tel No: 21806055 / 79806055

@ www.pacmanstakeaway.com

OPENING HOURS:

Mornings: Wednesday till Friday from 9.30am till 1.30pm

Evenings: Monday till Sunday from 5.00pm till 11.30pm

FREE HOME DELIVERY SERVICE!!!

Fridays, Saturdays & Sundays

@ €2 charge applies on orders

less than €15


Last Delivery Order by 11.00pm

SPECIAL OFFER !!!

FREE 1.5 ltr Pepsi

Offer valid from Monday to Friday on orders over €25





Ix-Xewqat ta' Sant' Andrija għal Hal Luqa

Wisq Rev. Dun Gordon Refalo
Kappillan



Ma nafx kemm hawn parroċċi fid-dinja li huma dedikati lil Sant' Andrija Appostlu u Martri. Ipprovajt infittex fuq l-internet iżda ma kienx possibbli li nsib. Però jiena ċert li il-parroċċa tagħna hija waħda mill-eqdem iddedikata lilu, u għalhekk nimmaġina li għalih hija parroċċa għażiża.

Għalhekk jiena ċert li għandu ħafna xewqat għalina lkoll speċjalment fejn tidhol iċ-ċelebrazzjoni tal-festa li ssir għad unur tiegħu.

Žgur li jrid li il-festa tkun ċelebrazzjoni li tressaqna viċin ta' Alla. Sant' Andrija kellu imħabba kbira lejn Alla u bħal kull min iħobb lil xi ħadd, ikun jixtieq li dik il-persuna tkun maħbuba ukoll. Min jaf kemm jiddispaċi meta jarana niċċelebraw il-festa tiegħu imma ninsew lil Alla. Min jaf kemm jifraħ meta jara li filwaqt li qed nieħdu gost, nersqu lejn Alla permezz tal-qrar u s-sehem tagħna fil-quddies li jsir matul il-granet tal-Festa.

M'għandix dubju li jħares lejna u bħal kap ta' familja li jħobb lil kull membru tal-familja tiegħu, jixtieq jara iktar rispettu u mħabba bejnietna. Naħseb li Sant' Andrija jitnikket meta jara firdiet, nuqqas ta' ftehim, pika żejda, kif ukoll xi kultant mibgħeda. Jiena ċert li jieħu gost jarana nifirfu flimkien u niċċelebraw il-fatt li hu l-Patron tagħna u aħna komunità waħda.

Min jaf kemm jifraħ Sant' Andrija li jarana ngħollu il-livell tal-kultura tagħna. Žgur li jieħu gost jisma' l-muzika sabiħa tal-baned tagħna, l-ispettaklu li jagħtuna l-membri tal-kmamar tan-nar bin-nar tal-ajru u tal-art, it-tiżjin sabiħ fil-knisja tagħna u fit-toroq tagħna, il-każini imzejnjin b' mod tant sabiħ. Imma žgur ma jieħux gost meta kliemna ma jkunx kliem sabiħ, meta nilbsu b' mod li ma jixraqx għal festa Nisranija, jew meta nagħmlu affarjiet li jmorru kontra dak li hu ta' għid għalina u għal haddieħor.

Sant' Andrija jixtieq jarana ferħanin flimkien. Jixtieq jarana ferħanin ma' Alla. Jixtieq jarana ferħanin għaliex aħna Parroċċa tassew Nisranija. Jixtieq jarana ferħanin għaliex kull wieħed u waħda minna qed nippruvaw nimxu fuq il-passi tiegħu billi nkunu dixxipli ta' Ġesù li hu tant ħabb.

Nawgura dan kollu lil kull wieħed u waħda minnkom.



colour



FROM PAGE TO STAGE!

NOW IN LUQA

CONTACT US
m: 99897765
e: director.centrestage@gmail.com

colour



Ir-Relikwija Insinji ta'
Sant'Andrija Appostlu
meqjuma ġewwa t-Tempju
Andrean migjuba minn Ruma
tlett mitt sena ilu fl-1715

STARTING POINT



A wide variety of domestic appliances including:

- Food processors, coffee and tea makers
- Kettles, toasters and irons
- Washing machines (automatic and twin-tub)
- Cookers, microwave ovens, pizza ovens, and B.B.Q.
- Refrigerators and freezers
- Televisions and video recorders/playbacks
- Hi-fi equipment and satellite receivers
- Vacuum cleaners
- Heaters, fans, dehumidifiers and airconditioners
- Pots, pans and cutlery sets
- Hair dryers, shavers, kitchen and bathroom scales and other household goods.

St. Thomas Street, Luqa LQA 05. Tel/Fax: 2180 3017



Inkomplu nibnu fuq it-Tajjeb tal-Mexxejja tas-Socjetà Filarmonika l-Unjoni

John Schembri
Sindku



Għal darb'ohra ġejt mistieden mis-Socjetà Filarmonika l-Unjoni biex ngħaddi l-messaġġ tiegħi għal waqt iż-żmien tal-festa. Din is-sena kienet waħda ferm impenjattiva għax apparti li l-Kunsill Lokali kellu l-Elezzjonijiet, inawgura ukoll bosta proġetti ta' natura kapitali fosthom iċ-Ċentru Ċiviku l-ġdid tal-Kunsill fi Triq il-Ġdida w l-ewwel fażi tal-Family Park, f'Hal Farruġ. Huwa ta' unur għalija li għas-sitt darba konsekuttiva fl-elezzjonijiet tal-Kunsilli Lokali ergajt ġejt elett Sindku biex imexxi l-Kunsill għal din il-legislatura l-ġdida. Għal dan jien nixtieq niringrazzja lir-residenti ta' Hal Luqa u Hal Farruġ tal-fiduċja assoluta li urew fija u nwiegħdhom kif dejjem għamilt li nkun ta' servizz għalihom. Qabel ngħaddi għall-messaġġ prinċipali nixtieq niringrazzja lill-Ex-President tas-Socjetà Dr. Noel Camilleri li għal dawn l-aħħar 14 is-sena okkupa l-kariga ta' President għall-Każin li matul dawn is-snin saru hafna proġetti ta' fejda. Irrid nawgura ukoll lill-President il-ġdid is-Sur Joseph Piscopo biex ikompli jibni fuq il-passi tajbin u għaqlin li hađu l-mexxeja ta' qablu. Nawgura wkoll il-Kumitat il-ġdid biex jiġbdu habel wieħed għal gid ta' l-istess soċjetà.

Żmien il-festa ta' Sant'Andrija reġa magħna, fejn ir-residenti kollha japprezzaw dak li jkun qed jiġri ġewwa Hal Luqa. Il-konkorrenza tar-residenti fl-attivitajiet tal-Parroċċa jixhed kemm dawn l-attivitajiet huma apprezzati. Matul is-sena niltaqa' maż-żewġ Soċjetajiet li jkunu diġà qed jaħdmu bla hedda sabiex fil-ġranet tal-festa jkollhom ix-xogħol lest. Il-festa li ngawdu aħna hija kważi sena xogħol u ħidma volontarja ta' hafna u huwa dan l-isforz kollettiv u ddedikat li dawn il-volontiera joffru u jiddedikaw sabiex aħna nkunu nistgħu naraw nar u piroteknika mill-aqwa, nisimgħu marċi brijużi, ngħixu fi żmien fejn it-toroq tagħna jkunu kollha animati u mżejna u jkollna knisja ferm isbaħ u majestuza meta tkun imżejna għall-festa. Barra din il-ħidma biex il-festa tar-raħal tagħna kull ma jmur tkompli tikber, is-Socjetà Filarmonika l-Unjoni kisbet żewġ suċċessi fil-qasam tal-piroteknika fejn għamlet unur prestiġjuż lir-raħal tagħna. Kien f'dan il-kuntest li jiena bħala Sindku pproponejt li għal din is-sena iż-żewġ soċjetajiet muzikali għandhom jkunu rikonoxxuti b'mod ufficijali u jitnizzlu fil-lista ma dawk li għamlu isem għal Hal Luqa. B'dan il-mod inkunu qed nuru bil-fatti u ninkoraġixxu lil dawk kollha li jaħdmu b'mod volontarju għall-gid tal-komunita' Hal Luqija.



PAUL SCOREFNA
FUNERAL SERVICE DAY AND NIGHT
95, ST. JOSEPH STREET, LUQA
INFO@SCOREFNAGARAGE.COM
27223394/79912912

TWIEBET TA MALTA U TA BARRA, FJURI
REFFIHA, PERMISSI, KAROZZI TAL-MEJTIN
XANDIR FUQ IR-RADJU, SANTI, DEFFINA
U DAK KOLLU LI GHANDUX JAQSMU
MAL-FUNERALI




Andrew's
Car Centre

FULL ACCIDENT REPAIRS

Andrew's Car Centre Ltd.
Qormi Rd. Luqa
LQA9044
andrewsgaragetd@gmail.com
99296311/21226311

2014 - Presepu Statiku rebbieh tal-ewwel premju fil-Kompetizzjoni Nazzjonali

colour



Evergreen

FRUIT & VEG

Miftuh kuljum

mit-Tnejn sal-Ġimgħa

mis-7.00am -12.00pm u mill-4.00pm - 7.00pm

Is-Sibt

mis-7.00am - 12.00pm

Haxix u frott frisk kuljum

Mob: 7957 7524 / 9940 3617



Nagħlaq dal-messaġġ billi nuri l-apprezzament tiegħi lil kull min b'xi mod ta' sehemu sabiex għal darb'ohra jkollna festa mill-isbaħ ġewwa r-raħal tagħna. Festa li dejjem kienet l-għira ta' festi ohra. Nirringrazzja wkoll lil dawk kollha li jiffrekwentaw il-Kazin li bil-preżenza tagħhom jkomplu jzommu s-Socjetà Filarmonika Unjoni ħajja u b'saħħitha. Viva Sant'Andrija!!!

Il-Kumitat
tas-Socjetà Filarmonika L-Unjoni
jifraħ lil dawk kollha eletti
fil-Kunsill Lokali
u jawgura ħidma fejjieda
b'risq ir-raħal ta' Hal Luqa

Flower Touch



*Specializing in flower
arrangements for all
occasions, weddings
and more.*

Inkun il-pjazza ta' Hal-Luqa
kull nhar ta' Sibt.

Contact: Catherine
Tel: 2180 6800
Mob: 7980 6800

T. SPITERI



**MINI READY-MIX
& MATERIAL TRANSPORT
Mob. 7906 3000**



Ecce Homo

Wirja tal-Ġimgha Mqaddsa 2015





Tel: 2189 7917 / 2180 9376
www.magriautocare.com



WE RESTORE THE APPEARANCE OF CAR INTERIORS & EXTERIORS TO SHOWROOM CONDITION.

- Interior shampoo and wash including seats, carpet, roof and dashboard
- Complete renovation including external polish, interior shampoo and wash throughout
- Car wash (by hand) and interior vacuum
- Polish and wax of the external paintwork, tyres and vinyl dressing of plastic components

Triq I-Ajruport, Luqa LQA 9023
Fax: 2189 7911 | Email: magridrs@vol.net.mt



Messaggġ mid-Direttur Spiritwali

P. Adrijanu J. Cachia OFM



Parti fil-festa ta' Sant-Andrija?

Ftit ilu f'fuljetti li nipubblikaw tal-Isle Adam ktibt erba' kelmiet intitolati "Parti fis-Socjetà fejn hu?" ma bsartx li kien ser iqajjem tant interess. Dan nafu mill-kummenti li għaddewli. Barra l-ħafna li qablu miegħi, kien hemm ukoll min ħa għalih. Però dan għalhekk isir ħalli nqajjem kuxjenza. Jekk ħaġa toqtok personali mhux il-każ li wiehed jieħu għalih anzi jara jekk veru jrid ikun membru ħaj irid jara x'festa jagħmel.

F'kull socjetà dejjem hemm ċerti kategoriji. Nibdeu mill-kumitat. Aktarx ikunu dawk li ssibhom jidhlu għal ċertu responsabbiltà. Wara kollox hemm ir-rabta u t-taħbil il-moħħ. Minn dawn ikollok xi wħud li sodda jkun jonqoshom il-każin. Ukoll irridu ngħidu li għalkemm johorġu għal-kumitat però ftit li xejn jagħtu kontribut. Issa jkollok dawk li minkejja ma jkunux fil-kumitat imma ssibhom dejjem. Dan speċjalment f'xi inizjattiva l-aktar meta toqrob il-festa. Hemm dawk ukoll li jekk tigri warajhom issibhom. Għal kuntrarju jkollok dawk li jikkritikaw ħafna. Jingħad ħafna diskors li ma jkunx kostruttiv. Il-kelma waħidha ma tiswa xejn. Dan ngħidu jien anke fuq il-Kelma t'Alla. Waħedha ma tagħmel xejn. Ngħid dan għax ħafna jaħsbu li wiehed jekk irid iġib il-Paci bizzejjed jitlob l'Alla għaliha. Imma Alla ma jaħdimx hekk. Irid jara l-ħidma ta' min jitlob ċioè magħquda mal-ħidma. Dan li qed ngħid li ma hinix qed nippona sebghi fuq xi ħadd jew uħud jew għal xi sitwazzjoni li għaddeiet minnhom is-Socjetà. Jiena nemmen li jekk trid is-sitwazzjoni tkun aħjar hemm bżonn inqas kliem u iżjed ħidma. Jiena ma ruħu noqghod ngħolli l-veritajiet tal-qaddisin imma pjuttost li għamluli jagħmel sens fil-ħidma tiegħi b'risq dak li wkoll u ncapçpulu. F'dan il-kuntest anke jekk huwa diskors immirat lis-Socjetà imma ma ninsewx li l-festa tibda fil-knisja u tispiċċa fil-festa. L-attendenza għal funzjonijiet hija mportanti.

Ejjew naghmlu kuraġġ. Inxammru l-kmiem. Din il-festa tagħna din il-festa vera ta' Sant'Andrija.

Il-festa t-tajba u Barka lil kulhadd.

FREEZE YOUR FAT AWAY

Cryo Lipo Fat Freezing
The cool new way to eliminate stubborn fat

Cryo Lipo Fat freezing is the latest technology in slimming and it uses the power of very cold temperatures to eliminate pockets of unwanted fat from the flanks and abdomen

SAY "GOODBYE" TO BULGES



LIPO CAVITATION

Body contouring but without the pain & high cost of traditional Liposuction

- Lipo Cavitation Fat Removal
- Radio Frequency Skin Tightening
- Cellulite Removal



Radio frequency facials



Beauty Elegance

31, Ġorġ Zahra Street, Luqa

Tel: 2721 0808



Ana's Creations

Mob: 7927 1058

colour



International Forwarders

We offer

- European Car Transport
- Weekly Groupage from Italy
- Daily Groupage from Sicily
- Dry/Chilled/Frozen Transport
- Full/Part Loads Available



Tel: +356 2339 2250 | +356 79797045
svella@fahrenheit.com.mt

MUKI

- Adults' & Children's Clothing
- Underwear • Accessories



Gužepi Ellul Street, Luqa
Tel: 21 891 790



Inkomplu Nkatru t-Tagħlim Mużikali

Hidmet il-Kummissjoni Banda

Norbert Camilleri
Assistent Surmast



Kif jista' wiehed jghid li jattendi xi għaqda mużikali meta bandisti tal-post m'hemmx jew jekk hemm, tghoddom fuq subgħajk? Għal grazzja t'Alla dan ma jistax jingħad għal għaqda mużikali tagħna fejn għandna numru sabiħ ta' bandisti tal-post. Għalhekk huwa mportanti ferm, li nkomplu nkatru it-tagħlim mużikali lit-tfal u z-zgħażaġh tagħna, liema tagħlim ġewwa s-Socjetà tagħna, jkompli għaddej matul s-sena kollha.

Din is-sena minbarra it-tagħlim tal-istrument introduċejna t-tagħlim tat-teorija tal-mużika lil alievi tagħna. Dan it-tagħlim qiegħed jsir kull nhar ta' Sibt għal dawk l-alievi li ma jattendux diġà taħriġ tat-teorija privatament għand għalliema oħra barra il-kazin. It-tagħlim tat-teorija qiegħed isir b' mod strutturat u huwa bbazat fuq is-sillabu tal-Grade 1. Huwa il-ħsieb tiegħi flimkien ma tal-għalliema l-oħra li dawk l-alievi li urew interess u komplew is-sillabu imsemmi nresquhom għal-eżami tat-teorija.

Bl-għajjnuna ta' Aġenzija Żgħażaġh ġibna fondi biex din is-sena xtrajna pjanu digitali fejn ser jkun qed jintuża proprju fit-tagħlim tal-mużika. Apparti minn hekk permezz tal-pjanu nkunu nistgħu nakkumpanjaw l-istudenti tagħna f'okkażjonijiet diversi bħal serati li l-għaqda torganizza matul is-sena. Proġett kbir li bħalissa għaddej ix-xogħol fuqu hu dak tas-sala tal-kuncerti fejn sar xogħol estensiv ta' ristrutturar. B'hekk is-sala tkun verament sala li wiehed jista' juża kemm għal-kuncerti kif ukoll biex jiġu irrekordjati Marċi. Dan jirrikjedi li s-sala tkun 'soundproof' biex waqt ir-recording ma jkunx hemm ħsejjes li jippenettraw minn barra għal ġewwa.

Apparti minn hekk hemm il-ħsieb li din is-sala tkun tista' tintuża għat-tagħlim tal-mużika. Proprju din is-sena ergajna tlabna għal-fondi mill-Aġenzija Żgħażaġh fejn qed nipproponu li l-fondi jintużaw fost affarijiet oħra biex jinxtara *projector*. Forsi għal xi uħud l-għan ewlieni ta' *projector* hu li tara il-films. Però għal fini ta' edukazzjoni dan l-apparat għandu użu imprezzabli. Jista' jintuża sabiex nagħmlu preżentazzjonijiet relatati mal-mużika kif ukoll nistgħu nipprogettaw il-mużika miktuba permezz *software* li hu għa mixtri-*Sibelius*.

Din is-sena kienet sena oħra ta' impenn għalina l-għalliema, fejn apparti it-tagħlim tas-soltu ridna wkoll ngħalmu lil alievi tagħna sett ta' marċi funebri. Ma nistax ma

Executive
transport
Cooperative Ltd

Selection of Wedding Cars
Chauffeur Driven Cars
Airport Transfers / Mini Bus service
Vintage Buses / Towing Services
Traditional Maltese Boats
Karozzin for Wedding
Insurance Intermediaries
Road Licence Renewals



Always there to offer a package to suite YOUR needs !!!

Tel:-21221572 Mob:- 79426332
e-mail:-exectran@go.net.mt
Find us on facebook:-Executive Transport
26,Binja tal-Gvern Triq il-Gulida Hal-Luqa

KG
Events

Email : gattkatia@gmail.com
Web: www.kgeventsandco.com
Mob. +356 776 189 05



Wedding Planners and Event Organisers, Malta

Wedding Planners and Event Organisers in Malta do not come anymore meticulous in organisation, care and creativity than KG Events. Founded by Katia Gatt, who has dedicated her time and experience to planning many special days. The synchronisation of all sectors involved plays a crucial part to the success of memorable events, and Katia ensures that it is reflected on the day of the event.



colour



D.M.S. Import / Export Co. Ltd.

Fresh & Frozen Foods Importers / Manufacturers / Distributors

Patri Pelagju Str., Zebbug ZBG 3037, Malta

E.mail: dms@global.net.mt

Tel: (+356) 21 466 288 • Mob: 9944 2026

Fax: (+356) 21 464 974

54
Xatt is-Sajjieda
Marsaxlokk

Telephone
2165 9382

www.rons-restaurant.com

Godfrey Zammit
Owner

Mobile
9947 1223

Rons

Restaurant

*Specialising in
Fresh Fish*



nfaħħarx is-surmast tagħna John D. Zammit għall-inizjattiva li ħa sabiex dawn it-tfal jitgħallmu jdoqqu dawn il-marċi. Nista' ngħid li ħafna mit-tfal ħadu din l-isfida bis-serjetà u jidher ċar li tgħallmu ħafna min din l-esperjenza.

Dawn il-marċi eventwalment daqqewhom flimkien mal-banda tagħna f'Ħadd il-Palm u kull min kien preżenti setgħa jara b'għajnejh u jisma' b'widnejh il-kisbiet ta' dawn it-tfal.

Nixtieq nieħu l-opportunità sabiex nifraħ lil dawk l-alievi li issa sabu posthom fil-banda tagħna. Dawn huma Frederick u Joelant Aquilina flimkien ma' Dylenne Attard u Mariah Ciappara.

Ma nistax ma nsemmix u ma nifraħx lill-President il-ġdid tas-Socjetà tagħna s-Sur Joseph Piscopo u nħares il-quddiem sabiex naħdem miegħu flimkien mal-kumitat tas-socjetà għall-għan ewlieni jiġifieri dak li nkomplu nsaħħu 'il-Banda ta' dan il-Każin'.

Nawgura il-festa t-tajba lill-Halluqin kollha.



THERMASEAL **THERMASEAL LIMITED**

**ROOF INSULATION
AND WATERPROOFING
SPRAY-ON FOAM**

Ganni Vassallo Street, Luqa Bypass - Luqa LQA 1515, Malta.
Tel/Fax: 21 237 712 • 21 241 711 • Mob: 9947 0879
E-mail: admin@thermasealmalta.com Website: www.thermasealmalta.com

Phone Booth

Mobile & Hi-Fi Center Tel : 21820878
Mob: 79706821 79057161. 38, St Andrew Str' Luqa

iPhone 5 Samsung Galaxy S3 Nokia Lumia

Digital Cameras Laptops

LED & 3D Televisions

Home Cinema

Hi-Fi Tablets

Find us on facebook

Il-Bar tas-Sočjetà Filarmonika L-Unjoni
miftuħin kuljum mit-Tnejn sal-Ħadd.
Joffri drinks b'appetizers ġenwini f'atmosfera bejn il-ħbieb.
Isiru wkoll ikliet, fenkati u laħam taż-żiemel.

Matthew u Christabel
jawguraw il-Festa t-Tajba lil kulħadd.

colour

GORI

BUTCHER

Jispeċjalizza fil bejgh ta :

- ◆ Ċanga Friska
- ◆ Majjal
- ◆ Laħam Tal - Friża
- ◆ ZALZETT Frisk Malti

15A, triq Santa Marija,

Hal Luqa ☎21678484



GORI
BUTCHER



VISION 2000
SCULPTING GEL

NOW AVAILABLE IN TWO SIZES:
200ML IN A TUBE
AND THE ORIGINAL
500ML JAR

Available only from hair salons.

If you own a hair salon and wish to stock
Vision 2000 sculpting gel, please call Ray on

21665882 / 99407462

FOR IMMEDIATE DELIVERY!



Dione Mini Bus Service

Tel: 99429127

G. DARMANIN SERVICE STATION

Valletta Road, Luqa. Tel: 21/2766 7109

SISTEMA AWTOMATIKA
24 SIEGHA SERVIZZ

Bandisti Godda mal-Filarmonika L-Unjoni

*Fuq wara mix-xellug: Joclant Aquilina (Bb Trumpet) u Frederick Aquilina (Euphonium)
Fuq quaddiem mix-xellug: Dyleanne Attard (Eb Clarinet), Mro Norbert Camilleri (Ass. Surmast),
Mro John D. Zammit (Surmast), Victor Borg (Ghalliem) u Mariah Ciappara (Bb Clarinet)*



Malcolm Mifsud

Funeral Service 24 Hr

Coffin Makers & Importers


*37, Bird of Paradise
Triq Ċensu Decadia, Luqa*

Tel: 2782 29705

Mob: 9987 4970



LUQA ST.ANDREW'S FC YOUTH NURSERY



**ISSIEHEB
ISSA**



ĊEMPEL 9980 9443

WWW.LUQASTANDREWSFC.ORG

FACE BOOK PAGE: LUQA SAINT ANDREWS FOOTBALL NURSERY



Andrew Vassallo Ltd
GENERAL TRADING
TEL: 21692917 MOB: 79494438
www.andrewvassallo.com

Specialising In:

- Liquid Membrane
- Skylights
- Raised Flooring
- Water Gutters
- Manhole Covers
- Street Furniture
- Expanding Joints
- All Types Of Staircases
- Permanent Cold Asphalt
- And Much More...



Raised Flooring



Stair Cases



Skylights



Gutters



Floor Drains



Manhole Covers



Glass Doors



DAR
SERVICES

LOUIS DARMANIN

-  **CCTV SYSTEMS**
-  **INTRUDER ALARMS**
-  **FIRE ALARMS**
-  **AIR CONDITIONING**
-  **ELECTRICAL & MECHANICAL**

info@darservicesmalta.com +356 7900 3388
www.darservicesmalta.com +356 2166 8022



Hidma fuq il-Pedestall tal-Martirju





Naħsdu l-Frott ta' Hidmietna

Rapport Amministrattiv tas-Sezzjoni Armar

Neil Zammit

Il-festa ġgib magħha kull xorta ta' hidma. Hidma li tkun mifruxa fuq tnax-il xahar u li jinħasad il-frott tagħha propju f'dawn il-jiem meta l-parruċċani u dawk kolla li jiġu jżuru r-raħal jammiraw mill-viċin dak kollu li jkun sar minn sena għall-oħra, waqt li lkoll ikollhom kliem ta' tifhir għall-mod mill-aktar organizzat kif tiġi kkordinata l-festa ad unur il-kbir Appostlu Sant'Andrija, patron ta' Hal Luqa u s-Socjetà L-Unjoni.

Is-Sezzjoni Armar fi hdan is-Socjetà Filarmonika L-Unjoni hija dik l-entità involuta direttament fl-armor kollu marbut mal-festa titolari. Kulhadd jaf li l-armor tas-Socjetà tagħna huwa wiehed mill-isbaħ li nsibu fil-gzejjer Maltin, grazzi għall-membri ħabrieka li dejjem ħadu ħsieb ikabbru l-festa u d-devozzjoni lejn Sant'Andrija.

Bħal kull sena, qed jinkitbu dawn il-kelmtajn f'din il-pubblikazzjoni, biex nagħtu rendikont tal-hidma mwettqa mill-membri tas-Sezzjoni Armar matul l-2014 u l-2015. Tajjeb insemmu li matul is-sena inżammu numru ta' seduti fejn matulhom iddiskutejna bil-galbu x-xogħol li għandu jsir, kemm min-naħa ta' manutenzjoni fuq l-armor eżistenti, kif ukoll fuq il-proġetti l-ġodda li bdew matul dawn l-aħħar xhur.

Izda qabel ma nagħtu aktar dettal dwar il-hidma tagħna matul is-sena, ikun tassew xieraq u f'waqtu li f'isem is-Sezzjoni Armar nifraħ u nawgura lil tnejn minn sħabna li illum qed jokkupaw kariga uffiċjali fi hdan il-Kumitat Ċentrali tas-Socjetà tagħna. Qed nirreferi għas-sur Joseph Piscopo li illum qed iservi bħala President tas-Socjetà kif ukoll għas-sur Clifford Micallef li qed iservi bħala Teżorier tal-imsemmija Socjetà. Tassew kburin bikom ... awguri mill-qalb. Is-Sezzjoni Armar kburiya wkoll li qed tkun ta' għajjnuna għas-Socjetà u l-Banda tagħna billi l-maġġoranza tal-membri fi hdanha illum qed iservu fil-Kumitat Ċentrali, u dan jawgura futur sabiħ għall-istess Socjetà u l-festa ta' Sant'Andrija Appostlu. Awguri lil kulhadd.

Triq Sant'Andrija

Matul din is-sena tkompla x-xogħol fuq l-irjus tal-bandalori biex dawn jiġu ndurati. Tkomplet ukoll l-induratura tal-kavallieri għal fuq l-antarjoli ta' Triq Sant'Andrija. Dan ix-xogħol sar minn Clifford Micallef. Niringrazzjawh mill-qalb tax-xogħol li qed jagħmel.

colour



"Keeping it affordable and in its realistic market value."

Properties Wanted

1, Sensara Malta,
Żurrieq Road,
Hal Safi

t: (+356) 2164 9500

m: (+356) 9998 6779

e: info@sensaramalta.com

www.sensaramalta.com



Sensara Malta

Facebook Groups:

- Sensara - Exclusively North
- Sensara - Exclusively South
- Sensara - Exclusively Central
- Sensara - Exclusively Gozo
- Sensara - Exclusively Sicily
- Sensara - Exclusively Letting
- Sensara - Exclusively Holiday

BUONA PESCA TRADING & TUBERTINI MALTA

ARE YOUR SUPPLY HOUSE FOR FISHING TACKLE AND FOR THE BEST PRICES AND AFTER SALES SERVICE.

FOR MORE INFO VISIT OUR OUTLET ON WEDNESDAY AND FRIDAY FROM 15:00 TILL 18:00

IN ATTARD OR CALL NOBERT ON 9942 2079



colour



Il-Knisja Parrokkjali mżejna kif jixraq fil-jiem tal-Festa Titulari

2, ST. THOMAS STREET, LUQA. (OPPOSITE LIDL), TEL. 2142 0540 MOB. 9988 3988. OPEN ALL DAY 09:00 TO 19:00

San Ġwann il-Battista

Is-sena li għaddiet konna ħabbarna li l-istatwa ta' San Ġwann bil-pedestall tagħha kienet se tintrama għall-ewwel darba quddiem il-kazin. Fil-fatt hekk ġara u lllum nistgħu ngħidu li kienet deċiżzjoni tajba biex din l-opra tista' titgawda aktar. Il-ħsieb issa hu li fis-snin li ġejjin isir restawr tal-pilandri antiki li kienu jintramaw mal-pedestall u jinħadmu par brazzi ġodda biex b'hekk jagħtu dehra isbaħ quddiem il-kazin.

Restawr tal-Angli tal-Pjazza

Matul is-sena sar ukoll xogħol ta' restawr fuq l-induratura tal-angli tal-pjazza, kif ukoll xi irtokki fiż-żebgħa li kien hemm b'zonn minħabba ħsarat żghar. Dan sar kollu minn Clifford Micallef u Andrew Aquilina.

Proġett tal-Martirju ta' Sant'Andrija

Bdejt din il-kitba bil-frazi 'naħsdu l-frott ta' ħidmietna'. U propju din is-sena, jekk il-Bambin jippermetti, se nkunu qed ninawguraw dan il-proġett. Kienet biss ħolma li bdiet kważi erba' snin ilu. Qatt ma konna nobrsu li se naslu s'hawn. Grazzi għall-ghajjnuna kbira li dejjem sibna mill-membri u għall-generożità tagħhom. Li kieku ma sibniex inkoraġġiment ma konniex inkomplu bil-ħidma tagħna. Ostakli sibna wkoll, iżda qatt ma qtajna qalbna għax konna nafu li xi darba jew oħra, dawk li qalulna li ma konniex nafu x'qed nagħmlu kienu se jiġu magħna u jgħinuna wkoll!



Dan il-proġett kien maqsum fi tliet fażijiet - il-pedestall, id-dekorazzjoni tiegħu u l-istatwa tal-martirju. Ix-xogħol fl-injam gie fdat f'idejn Joe Aquilina, li minn hawn nixtieq ngħidlu grazzi u prosit minn qalbi tax-xogħol kbir li wettaq fuq dan il-pedestall monumental. Huwa ħa ħsieb iħożż id-disinn u ħadem id f'id ma' Henry Camilleri u membri tas-Sezzjoni Armar biex setgħu joħorġu b'dan ir-riżultat finali. M'hemmx dubju li dan ix-xogħol sar mill-qalb b'risq is-Socjetà tagħna u għall-imħabba ta' Sant'Andrija.

Ix-xogħol ta' skultura kienet fdata f'idejn Henry Camilleri. Sar ħafna xogħol f'dan ir-rigward ukoll bl-ghajjnuna ta' Joe Aquilina u Twanny Ellul. Nirringrazzjahom mill-qalb. Membri oħra tas-Sezzjoni Armar ħadu ħsieb ix-xogħol ta' xkatlar u żebgħa taht is-superviżjoni ta' Andrew Aquilina. Fost dawn kien hemm Frederick u Joelant Aquilina, Ganni Formosa, Neil Zammit u oħrajn. Grazzi lil kulhadd.

Sakemm qed jinkiteb dan l-artiklu, ix-xogħol fl-injam kien wasal fl-aħħar fażijiet tiegħu waqt li l-iskultura kienet miexja b'rittmu tajjeb ħafna. Minkejja li mhux se jkun lest mid-dekorazzjoni kollha, xorta waħda se jinħareġ biex il-membri u l-partitarji ikunu jistgħu jammiraw ix-xogħol kbir li fih dan il-pedestall. Minkejja dan iżda, se jkollna wkoll xi skultura lesta minn kollox indurata b'deheb ta' 23.5 karat. Dan ix-xogħol

qed isir minn Clifford Micallef u ta' dan niringrazzjawh ukoll mill-qalb. Wara l-festa mbagħad jitkompla x-xogħol li fadal u jiġi irĥamat il-pedestall u tindura ruħa l-iskultura li jkun fadal.

F'dak li jirrigwardja l-istatwa, is-Sezzjoni Armar kellha ftehim mal-artisti Alfred u Aaron Camilleri Cauchi biex din titlesta għal festa ta' din is-sena, wara li s-sena l-oħra kienu tawna biss lil Sant' Andrija. Nittamaw li din id-darba din issir realtà u jkollna fostna din l-opra tal-arti biex tizzanzan nhar l-Aħħar Tridu.

Ma nistgħux ma niringrazzjawx lil dawk kollha li kienu ta' għajjnuna u nkoragġiment biex stajna naslu sa hawn. Grazzi lill-membri kollha tas-Sezzjoni Armar, lill-benefatturi kollha u lil dawk li emmnu fina biex stajna nimxu 'l quddiem b'din il-ħolma minn tagħna. Grazzi lil Raymond Penza, Andrew Aquilina, Andrew Micallef, Marie Psaila tal-għajjnuna tagħhom biex setgħu jingabru ħafna mill-fondi. Grazzi wkoll tmur lil John Zarb talli



dejjem għena fl-iklet organizzati b'risq dan il-proġett. Għad fadlilna l-aħħar xogħol xi jsir, u għalhekk bħas-soltu, is-Sezzjoni Armar għal darb'oħra qed tilqa' donazzjonijiet b'risq dan il-proġett biex jithallas kollox. Mill-ġdid nappellaw għall-ġenerożità tagħkom is-soċi u l-partitarji, biex tghinuna finanzjarjament. Kull min huwa nteressat li jagħti l-offerta tiegħu ġentilment mitlub javvicina lil xi membru tal-kumitat tas-Sezzjoni Armar. Kull donazzjoni hija apprezzata mill-qalb.

Għeluq

Is-Sezzjoni Armar trodd ħajr lill-benefatturi kollha li matul is-sena jagħtu l-għajjnuna finanzjarja tagħhom b'risq l-armor tal-festa titulari. Grazzi speċjali tmur lil Lawrence Cassar għas-sostenn u l-għajjnuna minn naħa tiegħu, kif ukoll lil Tano Spiteri, Shawn u Floyd Cassar għall-għajjnuna tagħhom fil-jiem tal-festa u wara. Grazzi wkoll lil membri kollha tal-kumitat tas-Sezzjoni Armar, li lkoll hdimna id f'id matul din l-aħħar sena, kif ukoll lil dawk kollha li jiġu jghinuna waqt l-armor u ż-żarmar għal żmien il-festa.

Nittamaw li kollox jiġi b'wiċċ il-ġid u naraw din l-opra kbira!

Viva Sant' Andrija Appostlu

Viva s-Soċjetà Filarmonika L-Unjoni



*Sant'Andrija Appostlu,
xoghol il-Kav. Alfred Camilleri Cauchi
(1985)*



Inkomplu l-Hidma Tagħna bil-Galbu


Rapport Amministrattiv tas-Sezzjoni Nar

Joe Aquilina
Licencee

Għal sena oħra ser inwasslilkom dawn l-erbgha kelmet b'konnesjoni mal-hidma tagħna kemm fejn jidhol nar kif ukoll bħala kontinwazzjoni ta' hidma fejn għandu x'jaqşam il-post il-ġdid fejn ser jibda jinħażen in-nar. Rigward nar nista' ngħid illi bħala festa is-sena l-oħra tellajna wirja ta' nar għal matul il-ġimgħa tal-festa u kienu gawdex minn ħafna nies illi ġew iżuruna fil-jiem tal-festa. Għal din is-sena minkejja illi dejjem tipprova żżomm il-bilanċ fejn jidhlu finanzi, peress li dejjem inżommu f'moħħna l-proġett tal-maħżen, ser noffru ġimgħa xogħol pirotekniku mill-aqwa però dejjem fil-moderazzjoni. Fejn jidhol nar tal-art din is-sena jmiss lilna. Ser inżanżnu mill-inqas 4 biċċiet ġodda kif ukoll fl-aħħar tal-wirja ser intellgħu 13 il-minuta wirja bħala tapit bis-sistema *fire one* amalgamat ma' mużika tal-grupp *Pink Floyd*. Nistieden lil kulhadd iżur ir-raħal tagħna fil-jiem tal-festa halli jitpaxxa b'dan ix-xogħol pirotekniku.



Nixtieq nagħlaq bħas-soltu billi nappella għal-ghajjnuna finanzjarja. Il-proġett tal-maħżen ser jiswa ħafna flus. Bħalissa ninsabu applikati mal-MEPA u ninsabu f'fazi li johroġ il-permess biex inkunu nistgħu nibnu dan il-maħżen.



Fl-aħħar u mhux l-anqas niringrazzja lill-familjari tagħna li jagħmlu sena sħiħa jieħdu paċenzja bina. Grazzi lill kulhadd. Nawgura l-festa t-tajba.



Statwi replika tal-Anglu

Għall-bejgħ mill-każin

Prezz - Eur120

Kull min hu nteressat
mitlub ikellem lil xi
membru
tas-Sezzjoni Armar



*For Your Wedding Day
The Man You Need*

Massimo Cassar
Organizer



Mob: 9986 1230

Email: max_c@onvol.net



Messaġġ mis-Sezzjoni Nisa

Għezież Hal Luqin,

Għaddiet sena oħra u reġgħet waslet festa oħra tal-Padrun tar-raħal tagħna l-Appostlu Sant'Andrija. L-ewwel nett nixtiequ niringrazzjaw lil Dr. Noel Camilleri tal-ħidma li ta' lis-soċjetà tul dawn l-aħħar snin bħala president. Filwaqt li nawguraw kull suċċess lil kumitat li ġie maħtur aktar kmieni din is-sena, u mod speċjali lil Dr. Joseph Piscopo bħala president, li bħala kumitat ta' nisa ħa naħdmu mal-kumitat fi hdan is-soċjetà li tant hi għal qalbna.

Bħala sezzjoni nisa jsir xogħol tul is-sena kollha. Il-*coffee mornings* li jsiru kull xahar ma jiqfu qatt. Fiz-żmien il-Milied sar il-party tat-tfal. Bħala proġett li qed naħdmu għalih bħalissa hu li jsir it-taraġ tal-irħam ġewwa l-każin u x-xogħol daqt jibda fiz-żmien qarib. Għalhekk nixtiequ niringrazzjaw lil Partitarji nisa li jattendu għal attivitajiet li jsiru għax bl-għajjnuna tagħhom jingabru fondi.

Proset lil għaqda tan-nar tax-xogħol tal-logħob tan-nar tal-art li ħarqu ġewwa Bugibba li paxxew lil min kien hemm.

F'isem is-Sezzjoni nisa ajklieri nixtiequ l-festa t-tajba lil Hal Luqin kollha u ngħatu qima kif jixraq lil Padrun ta' Hal Luqin.

Viva Sant'Andrija
l-Ewwel Appostlu.
Viva tal-Ajkla.



TIME TO WATERPROOF YOUR HOME & FIX YOUR PROBLEMS WITH MOULD?



Add value to your home:

- Waterproofing Membrane for Residential & Industrial Projects
- Effective & Safe Waterproofing material
- Maintenance Of Old Waterproofing Membrane
- Damp Proofing (Appoġġ)
- Best Quality Material Used with an Advanced Technology ISO 9001
- Competitive Pricing & Professional Services
- Easy Payment Terms

**10 Years
Guarantee**

**EXPERTS
IN
WATERPROOFING
MEMBRANE**

**Add VALUE to your home
Our Customers Are Our Best
Sales People**

www.kendawaterproofing.com
email: kwaterproofing@melita.com

KENDA LTD
SOLVES THE PROBLEM

74, Triq Pawlu Magri,
Luqa LQA 1472

**CALL NOW FOR A
FREE ESTIMATE ON
7972 9967 / 9987 9221**



Hidmet is-Sezzjoni Żgħażaġh

Josef Scicluna

Għaddiet sena oħra bħal leħha ta' berqa u reġgħet waslet il-festa, li bħal kull sena s-sezzjoni żgħażaġh tkun qed tinstenna biex torganizza l-briju tal-marċi u tagħti sehem tagħha lil kumitat ċentrali u lis-sezzjonijiet oħra.

F'dawn it-tmintax il-sena li ilha mwaqqfa s-sezzjoni żgħażaġh nistgħu ngħidu li konna dejjem ta' ġid għar-raħal u llum il-ġurnata qed naħsdu dak li żrajna fil-passat. Minn hawn nixtieq insellem lil-mebru li kien fis-sezzjoni żgħażaġh fil-bidu tagħha, li llum il-ġurnata sar il-president tas-Socjetà, lis-sur Joseph Piscopo. Nixtiqulu kull suċċess u snin twal ta' tmexxija.

Wara l-unur doppju li għal darba u darbtejn irnexxilna ngħibu grazzi għal għaqda tan-nar is-sena li għaddiet, din is-sena wasal unur ieħor fil-festi tal-Milied grazzi għal Sandro Farrugia li kiseb l-ewwel post fil-kompetizzjoni nazzjonali tal-preseppi.

Nixtieq nagħlaq biex inhegġeġ iktar żgħażaġh jingħaqdu fil-ħidma ta' matul is-sena biex inkomplu nkabbru numru sabiħ li għandna. Minn hawn ngħid grazzi lil partitarji kollha li kull ħin insibhom ta' spalla u lil Hal Luqin kollha li ta' kull sena jattendu għal festi li norganizzaw għal unur il-patron tagħna Sant'Andrija.

Grazzi għal darba u darbtejn.





James Agius Woodworks Ltd

28, Industrial Estate, Luqa LQA 3000 Malta

Tel: +356 2124 4445, +356 2740 6777

Fax: +356 2740 6777 | **Mob:** +356 7936 9176

Email: info@jagiuswoodworks.com

www.jagiuswoodworks.com

Made to Measure:

Kitchens • Staircases • Wallunits • Bedrooms • Bathroom Units
Doors • Loose Furniture • Banisters • Balconies etc





Radju Sant'Andrija 88.4FM

Radju Sant Andrija, stazzjon li matul dawn l-aħħar ftit snin kiber u sar aktar imfittex fi żminijiet ta' Festa kemm matul Ġunju u Lulju kif ukoll matul il-Festa Liturġika F' Novembru. L-għan tagħna li barra nżommu kumpanija lil daww kollha li jkunu qiegħdin isegwu it-trażmissjonijiet tagħna huwa li nwasllu l-messaġġ ta' Soċjetà Unjoni u fuq kolloxx nwasllu programmi nformattivi u edukattivi kemm fuq is-Soċjetà kif ukoll fuq r-raħal ta' Hal Luqa ingenerali.

Dan l-għan se nkomplu insaħħuh fl-iskeda ta' din s-sena fejn ukoll ser nisimgħu preżentaturi godda jingħaqdu ma dan it-tim sabiex nkomplu nkabbru u nkunu nistgħu nwaslu aktar programmi interessanti. Minn hawn inheggu lil kulhadd sabiex isegwi dan l-istazzjon u jiehu sehem waqt il-programmi li jkunu qiegħdin nwaslu. Għal aktar informazzjoni wiehed jista' jżur is-sit www.unionbandmalta.org jew il-paġna ta' Facebook <https://www.facebook.com/radju.santandrija>

Radju **88.4 FM STEREO**
Sant'Andrija

BORG BROS.

Furniture Transport

Borg Bros.


Triq id-Demnuq, Siggiewi



Tel: 2146 6664

Mob: 9947 5010

borgbros@gmail.com



Is-Socjetà L-Unjoni madwar id-dinja...

Kevin Camilleri
Webmaster

Għaddiet sena oħra u reġa' wasal żmien il-festa - żmien fejn il-preparamenti li jkunu ilhom għaddejjin sena jilħqu l-qofol tagħhom. Bħal kull sena, nagħmlu l-almu tagħna kollu sabiex inżommu s-sit elettroniku tagħna aġġornat b'dak kollu li jkun għaddej fis-Socjetà tagħna. Tajjeb insemmu li, minbarra l-website u l-paġna uffiċjali tas-Socjetà fuq facebook, għadna wkoll grupp fuq facebook fejn minn hawn pubblikament nistieden lil kull min għandu għal qalbu s-Socjetà tagħna, jingħaqquad magħna. Ċertament għan prinċipali huwa sabiex is-Socjetà tagħna żżomm ruħha ħajja b'kuntatt kontinwu man-nies.

Din is-sena ħsibna wkoll sabiex nindirizzaw id-dilettanti tal-logħob tan-nar u għalhekk ħloqna paġna fuq facebook speċifikament għas-sezzjoni tan-nar. Minn hawnhekk nixtieq niringrazzja lis-Sur Roderick Bajada tal-kontribuzzjoni kontinwa tiegħu f'dan il-qasam.

Nagħlaq dan il-messaġġ billi niringrazzja lil kull min joffri materjal bħal ritratti u videos sabiex inkunu nistgħu naqsmuhom mal-membri fuq il-paġna tagħna ta' facebook. Nhegġegħ lil kulhadd sabiex jingħaqquad magħna u nieħu din l-opportunità sabiex nawgura l-festa t-tajba lil kulhadd!

Website - www.unionbandmalta.org

Facebook Main Page - <https://www.facebook.com/unjoni>

Facebook Union Philharmonic Society Luqa - <https://www.facebook.com/groups/176228260579/>

Facebook St. Andrews Fireworks - L-Unjoni, Luqa Malta - <https://www.facebook.com/standrewpyro>





secure and easy shopping and dining when you're abroad

Whether you are travelling for business or for pleasure, use your BOV Card when shopping and dining abroad.

Your success is our goal.

BOV CARDS


Terms and conditions apply.

2131 2020 | bov.com

Issued by Bank of Valletta p.l.c., 58, Triq San Zakkarija, il-Belt Valletta VLT 1130



BOV
Bank of Valletta



Il-Patrun li jgħaqqadna u mhux li jifridna

Wisq Rev. Dun Charles Cini
Viċi Parroku

Sant'Andrija u l-festa f'għieh il-patrun tagħna reġaw magħna. Fiż-żmien tal-festa niftakru aktar dwar il-qaddis tar-raħal tagħna u bir-raġun naghmlu ħilitna kollha biex l-festa tkun waħda sabiħa u ta' suċċess. Izda jista' jkun li mhux kulhadd jaħseb li Sant'Andrija huwa l-qaddis li lilna jista' jfakkarna fl-għaqda ta' bejnietna.

Jekk noqgħodu naraw ftit il-ħajja ta' dan il-qaddis, nsibu li Sant'Andrija kien dak l-Appostlu li għaqqad lil huñ Pietru ma Ġesù, meta b' konvinzjoni mar jgħid lil huñ "sibna l-Messija", imbagħad għaddew il-lejl kollu ma Ġesù. Aktar tard Sant'Andrija kien ukoll strumentali biex dik il-ġemgħa kbira li kienet bil-ġuħ ma telqitx biex tmur issib x' tiekol, izda kien Indrì, l-patrun tagħna, li ppresenta lil Ġesù t-tfajjel li kellu biss ħames ħobziet u żewġ ħutiet. B'hekk permezz tal-miraklu li għamel Ġesù din l-ġemgħa baqgħet flimkien għaliex kollha kielu kemm kellhom bżonn u ma kienx hemm bżonn li jitilqu.

Sant'Andrija għadu strumentali għall-għaqda anke fi żminijietna ukoll. Fil-fatt iż-żewġ kapijiet tal-żewġ knejjes tal-lvant u l-punent għażlu t-tletin ta' Novembru tal-elfen u erbatax biex jiltaqgħu u jersqu aktar viċin għal għaqda sħiħa fost il-Knejjes dik Ortodossa u dik Kattolika. Fir-raħal tagħna, kienet ukoll it-tletin ta' Novembru li għadda meta b' ġest mill-isbaħ iż-żewġ soċjetajiet mużikali tagħna ħadmu flimkien biex stajna naraw wirja mill-isbaħ tal-karozzi.

Mela hija ovvja li meta aħna qegħdin nifirħu bil-Patrun tagħna f' dawn il-ġranet ta' festa, irridu nkunu aħna l-Ħal Luqin li nħallu dan il-qaddis jgħaqqadna flimkien. B' għaqda ta' bejnietna nkunu nistgħu ngħidu bħal Sant'Andrija "Sibna l-Messija" għaliex fejn hemm l-għaqda hemm il-presenza ta' Alla. Izda jekk din l-għaqda ma tkunx teżisti żgur mhux ser jkun hemm l-ebda' presenza ta' Alla, kif ukoll żgur ma nħossuniex li qegħdin ġenwinament nifirħu bil-Patrun tagħna Sant'Andrija.

Tkun festa aktar **sabiħa** u **tajba** meta jkollna l-għaqda fir-raħal sabiħ tagħna. Il-festa t-tajba lil kulhadd u Viva l-Appostlu Sant' Andrija.



Gate Street Luqa
Tel: 2166 3576, 2166 6098
Mob: 9949 5993
Email: info@siljoegarage.com

RENT-A-CAR
Chauffeur Driven & Mini Bus Service
& Wedding Cars



KARMNU TAL-HAXIX

*Fruit & Vegetable
Seller*

Mobile: 9946 2411

Frott u ħaxix frisk bi prezzijiet
moderati ħafna kuljum fil-pjazza ta' Hal Luqa

Bejn l-4.30pm u s-7.30pm



Messaġġ mill-Għaqda Każini tal-Baned

Avv. Noel Camilleri

Hafna jaħsbu li l-ħidma tal-Għaqdiet u Soċjetajiet Mużikali hija limitata biss għall-festi tagħna. Imma ninsew illi l-impenn ta' dawn is-Soċjetajiet hija mifruxa matul is-sena kollha biex kif dejjem għamlu jibqgħu jservu bħala punt ta' referenza għall-ħajja fil-belt u r-raħal fejn huma mwaqqfa.

Din l-ħidma bla waqfien hija frott tax-xogħol volontarju li jsir minn ħafna nies matul is-sena kollha. Madanakollu hija realtà ukoll li l-element żagħżuġ ma jkunx daqstant b'saħħtu daqs kemm jkun fil-gimghat qrib il-festa partikolari li dik is-Soċjetà u Għaqda tiċċelebra inkollaborazzjoni mal-awtoritajiet ekklessjatiċi u ċivili.

Huwa propju dan l-impenn żagħżuġ li kull Għaqda jew Soċjetà għandha thegġeġ u ssaħħaħ biex t-tradizzjonijiet tant sbieħ li għandna f'pajjiżna nkomplu nħarsuhom u nkabbruhom mingħajr eċċessi. Dan għandu jkun wieħed mit-tragwardi ewlenin ta' kull Għaqda u Soċjetà biex hekk dak li sar b'ħafna saġrificċju min dawk ta' qabilna ma jintiliefx. Madanakollu, għandna nkunu serji u dixxiplinati fit-tweqqi ta' dan it-tragward għaliex ma rridux nippermettu ċerti elementi li fil-verità ma għandhom ebda konnessjoni mas-Soċjetajiet u Għaqdiet imma aktar moħhom biex jirrovina l-ħajja taż-żgħażaġħ Maltin u Għawdxin. Irridu nkunu aħna li nuru x'għandha tkun it-triq li hija ta' għid għaż-żgħażaġħ tagħna.

Huwa ta' sodisfazzjon li soċjetajiet u għaqdiet Mużikali għadhom iżommu bħala l-pern tal-attivitajiet tagħhom il-banda u t-tagħlim Mużikali. Dan huwa l-għan aħħari ta' kull Għaqda bandistika liema għan għandu jkompli jitwettaq u jissaħħaħ anke b'kollaborazzjoni aktar wiesa bejn l-għaqdiet Mużikali. Mingħajr dan l-isforz ġenwin jista' jfisser aktar ostakoli għall-eżistenza tal-baned tagħna. Imma rridu ukoll ngħarfu li nagħtu element innovattiv lit-tagħlim serju u d-daqq tal-mużika biex it-tradizzjonijiet ma jspicċawx imma nkunu nistgħu nagħtuhom libsa aktar attraġenti għall-udjenza akbar. Madanakollu rridu nkunu aħna bħala soċjetajiet u għaqdiet mużikali li niddeċidu fejn nixtiequ nmorru u mhux nħallu min ma għandux verament għal qalbu l-ħidma hekk sabiħa u sfiqja tal-għaqdiet u soċjetajiet Mużikali Maltin.

Huwa ta' sodisfazzjon tal-Għaqda li qiegħdin naraw aktar sens ta' dixxiplina, kontabilità u integrità fit-tmexxija u l-organizzazzjoni tal-attivitajiet li jsiru mill-għaqdiet u soċjetajiet mużikali. Dan jfisser li hemm il-kapaċità imma aktar minn hekk hemm ir-rieda li ma nippermettux lil hadd li jħammeġ l-isem u t-tradizzjonijiet tal-għaqdiet

StyleDesign Bathroom Centre

- Floor Tiles
- Wall Tiles
- Bathroom Suites
- Sauna Units
- Kitchen & Outdoor Tiles
- Hydromassage Systems
- Shower Cubicles
- Faucets & Accessories
- Mirrors
- Bathroom Furniture
- Medicine Chests

20% Off
on wholesale prices



10, Carmel Street, Luqa LQA 1321 - Malta.
Tel: 2780 6097 Fax: 2780 5086
Mob: 7949 0355
Email: info@styledesign.com.mt
www.styledesign.com.mt



Stephen Mini Market

St George's Street, Luqa

Mob: 9946 5227

*Stephen
mini market*

*For all kind of groceries,
fresh fruit, vegetables and detergents*



u soċjetajjiet Mużikali. Irridu wkoll inkomplu naġġornaw rwiehna imma fl-istess waqt nħarsu dak li lilna wellidna – li nkabbru t-tagħlim tal-mużika u hidma favur il-komunità– b’mod volontarju.

Għalhekk filwaqt li f’isem l-Għaqda Każini tal-Banda nawgura l-festa t-tajba, nħeġġeġ li din tiġi ċelebrata b’moderazzjoni u mingħajr esagerazzjoni imma fuq kollox tkun festa li l-element reliġjuż jibqa’ dejjem iċ-ċentru tagħha u li din tkun iċ-ċelebrata b’maturità u dixxiplina mingħajr ma jintesew l-element kulturali u tradizzjonali li huma ukoll fundamentali għaċ-ċelebrazzjoni tal-festi Maltin u Għawdxin.



201 - 202 NEW STREET, LUQA TEL: 2180 4997

PLUMBING & ELECTRICAL FITTINGS

WATER & OIL BASED PAINTS

CARPENTRY GOODS

CEMENT

KEY CUT



GERMAN QUALITY BATTERIES



The intAct Start-Power batteries are impressive with their perfect price-performance ratio as well as a complete product line.

IntAct Start-Power batteries are used in all passenger cars, trucks and agricultural machinery. Boats and Yauchts.

**TRIQ IL-MITHNA TA CARAFFA
Luqa LQA 1521**

Tel: 21 665642 / 21 821769

Email: sales@eretric.com Website: www.eretric.com



Tal-Mahznier Street,
Luqa LQA 1250, Malta

Tel: 2167 7999 Mob: 9945 3187

Email: info@computerbargainsmalta.com

Web: www.computerbargainsmalta.com



Kunċert Sinfoniku Annwali

*Mis-Soċjetà Filarmonika L-Unjoni A.D. 1880
Taħt il-Patroċinju Distint
tal-E.T. Marie-Louise Coleiro Preca, President ta' Malta
Il-Hadd 23 ta' Novembru, 2014*

Neil Zammit

Il-Kunċert Annwali imtella' mis-Soċjetà Filarmonika *L-Unjoni* jaf il-bidu tiegħu propju tnejn u tletin sena ilu, grazzi għall-inizjattiva tas-Surmast Emeritu l-Prof. Charles E. Zammit. Minn dak inhar sal-lum, is-Soċjetà l-Unjoni qatt ma ħarset lura, tant li esegwiet numru kbir ta' xogħlijiet impenjattivi li komplew għollew l-istima li tgawdi din il-Banda ewlenija.

Fil-fatt, għal sena oħra konsekuttiva, is-Soċjetà Filarmonika *L-Unjoni* tellgħet l-Kunċert Sinfoniku Annwali tagħha għewwa t-Teatru Metanoia, Hal Luqa nhar il-Hadd 23 ta' Novembru, 2014. Quddiem udjenza numeruża li mliet it-teatru kollu, il-Banda *L-Unjoni* reġgħet ħarġet tassew bl-unuri kollha fl-esekuzzjoni tal-biċċiet mużikali li ndaqqu. Din id-darba kellna x-xorti wkoll li nilqgħu fostna lill-E.T. Marie-Louise Coleiro Preca, President ta' Malta, li ħadet il-patroċinju ta' dan il-Kunċert Sinfoniku f'isimha.








SOCIETĂ FILARMONIKA L-UNJONI A.D. 1980
Kuncert Sinfoniku
 Tabli il-patruvintanza d'artisti tal-E.T. Marie Louise Colonna Piresa
 Presidenta tar-Societata

 Organizzazzjoni:
Banda L-Unjoni
 Direttur: **Jean D. Zammit D'Ami**
 L'Unione Brass Quintet
 Tiziana Collyer
 Florence Casar
 L'Alpejs tal-Banda L-Unjoni
 Il-Modi 23 ta' Novembru 2014, 19:30hrs
 Teatru Metanoia, Hal Luqa
 www.unionsinfonika.org *Eh! tal-virtuozzi tal-*



SOCIETĂ FILARMONIKA L-UNJONI A.D. 1980

Kuncert Sinfoniku

It-tnejjiet għal dan il-kunċert annwali bdew propju f' Settembru 2014. Ta' kull ġimgħa inżammu l-kunċerti bi provi għall-bandisti tal-post ġewwa l-każin, waqt li l-Kummissjoni Banda hadmet bis-sħiħ sabiex tikkordina x-xogħol kollu flimkien. Din is-sena wkoll rajna novità ġdida, fejn l-allievi tas-Socjetà ngħataw spazju adattat biex esegwew żewġ xogħolijiet mużikali quddiem l-udjenja preżenti. Ir-rizultat aħħari kien wieħed eċċellenti, u dan grazzi għall-ħidma kbira li twettqet mill-Kummissjoni Banda flimkien mas-Surmast John D. Zammit u l-Assistant Surmast Norbert Camilleri.

Kif semmejna, il-Kunċert Sinfoniku ta' din is-sena kien għal darb'ohra wieħed impenjattiv. L-għazla tal-mużika kienet waħda varjata ħafna u li tolqot il-gosti ta' dawk kollha preżenti. L-ewwel parti tal-kunċert kienet iddedikata lill-allievi tas-Socjetà u *L'Unione Brass Quintet* li nterpretaw għazla ta' mużika varjata ħafna bis-sehem tal-kor CentreSTAGE mmexxi minn Tiziana Calleja. Dawn huma l-biċċiet mużikali li ġew esegwiti-

Sing	A. Lloyd Webber/G. Barlow (Arr. by Norbert Camilleri)
Amazing Grace	Traditional
Trumpet Tune (from <i>Te Deum</i>)	A. Charpentier (Arr. by M. Kingston)
A Russian Fantasy	Arr. by M. Kingston
Money, Money, Money	B. Andersson/B. Ulvaeus
Aria of the Queen of the Night	W. A. Mozart
Spanish Flea	J. Wechter (Arr. by Z. Smith)
Gli Occhi Mie	C. Donida
Nessun Dorma	G. Puccini (Arr. by M. Kingston)
Mexican Hat Dance	Arr. by D. Marlatt

Il-Banda *L-Unjoni* okkupat it-tieni parti ta' dan il-Kunċert Sinfoniku billi esegwiet dawn il-biċċiet bis-sehem tal-kantanti Eleanor Cassar, Tiziana Calleja u l-kor CentreSTAGE -

Tantalusqualen	F. von Suppé
The Blue and the Gray	Arr. by C. Grundman
The Phantom of the Opera	A. Lloyd Webber
The Crusades	E. Debs
One Moment in Time	A. Hammond/J. Bettis
Queen's Park Melody	J. de Haan
Who Wants to Live Forever	B. May/ Queen
Flashdance	G. Moroder
Tom Jones in Concert	Arr by H. Kolash

L-gheluq ta' din it-tieni taqsima kien tassew spettakolari, bis-sehem tal-banda, kantanti u effetti speċjali tad-dwal li ħolqu atmosfera tassew sabiħa. Kif mistenni, il-Kunċert għalaq bl-Innu lill-Banda L-*Unjoni*, komposizzjoni tal-ex surmast tal-banda, Joseph Abela Scolaro.

Il-Kumitat tad-direzzjoni jirringrazzja lis-Surmast Direttur John David Zammit, lill-Assistant Surmast Norbert Camilleri, membri tal-Kummissjoni Banda u l-bandisti, membri tal-Kumitat Ċentrali u 'l dawk kollha li għenu biex dan il-Kunċert Sinfoniku jilħaq il-livell mixtieq. Grazzi wkoll lill-compere Cleavon Vella li ppreżenta dan il-kunċert kif ukoll lill-Wisq Rev. Kappillan Dun Gordon Refalo u l-Kumpanija Teatrali Skene tal-appoġġ u l-għajnuna minn naħa tagħhom. Fuq kollox grazzi lill-membri tas-Socjeta' u l-pubbliku generali li attendew bi ħgarhom għal dan il-Kunċert Sinfoniku.

FUNERALS UNDERTAKER

**FRANCIS BORG
DAY AND NIGHT SERVICE**

**TAXI SERVICE AVAILABLE
TEL: 2189 5159
MOBILE: 9949 0161**

'FRANCIS', GUDJA RD., LUQA



*Car Show b'risq
il-Malta Community Chest Fund
Il-Hadd 30 ta' Novembru 2014*





Il-Każini tal-Banda Magħqudin Għal Għan Nobbli

*Car Show b'risq il-Malta Community Chest Fund
30 ta' Novembru 2014*

James Ciappara

Kien ezatt dak li xtaqet l-Eċċellenza tagħha l-President ta' Malta Marie-Louise Coleiro Preca, meta f'laqgħa għal-każini tal-baned hija talbet għall-għajnuna tal-istess każini sabiex jingabru flus għall-Istrina 2014. Hi xtaqet mhux li jingabru l-flus biss, però xtaqet ukoll li tara lil kulhadd maqgħud ġewwa l-irħula tagħna.

Nista' ngħid li aħna ġewwa Hal Luqa imxejna ezatt fuq l-eżempju li xtaqet l-Eċċellenza Tagħha. Gratt b'kumbinazzjoni jew le ma' nafx, però l-istess ħsieb li ġie lilna ġie ukoll lis-Socjetà l-oħra li ssir Car Show b'risq il-MCCF. Dawn kienu se jinżammu f'dati differenti, u wara li tkellimt mal-kuġin tiegħi, huwa ssuġġerixxa illi għandna norganizzaw xi haġa flimkien bejn iż-żewġ każini sabiex l-attività tkun b'saħħitha iżjed. Minn naħa tas-Socjetà l-Unjoni aħna qbilna minnufih ma'din il-proposta u l-kuġin qalli li ser jkellim lis-segretarju tal-Għaqda Muzikali Sant'Andrija, fejn dawn qablu wkoll ma'din il-proposta.

Nista' ngħid li din ma' kinitx biċċa xogħol faċli, però bl-għajnuna kbira tal-kuġin tiegħi din l-attività saret u sal-aħħar minuti bqajna mirċievu telefonati sabiex jingiebu iżjed vetturi għal dan l-avveniment. F'temp mill-isbaħ, din l-attività saret u tant kellna karożzi li ma' kelnix fejn nagħmlu iżjed. Nista' ngħid li l-qalba tar-raħal kienet miżgħuda bil-karożzi miżmuma b'tant dedikazzjoni mis-sidien tagħhom.

Għal din l-attività attendiet ukoll l-Eċċellenza tagħha l-President ta' Malta, fejn kienet tant ferħana li rat liż-żewġ għaqdiet maqgħudin flimkien għal għan wiehed




sabiex jingabru l-flus għal Malta Community Chest Fund. Is-somma totali miġbura minn din l-attività kienet ta' €1,004.59.

Hawn nixtieq niringrazzja lil kull min ta l-għajnuna tiegħu sabiex din l-attività kienet suċċess u hi x-xewqa tiegħi li din l-attività titniżżel fil-kalendarju tagħna l-Luqin.

EMMANUEL GATT

PETROL SERVICE STATION



GENERAL TYRE REPAIRS

ALSO

NEW TYRES

NEW STREET, LUQA - MALTA

TEL: 2180 9351




Jane's Hair Salon

Hair styling for all occasions

Tel: 21803312
janehairsalon@hotmail.com

Jane Schembri

101, Carmel Street, Luqa
Tuesday - Saturday 9:00am till 5:00pm



Manutenzjoni u Xogħol fil-Każin

Clifford Micallef

Il-każin tal-banda tagħna huwa wieħed attiv ferm u jakul lla dejjem ikun hekk għax dan ikun ifisser li l-każin huwa wieħed ħaj. Binja kbira bħal ma hi s-sede tagħna trid manutenzjoni kontinwa u għaldaqstant nippruvaw li kull sena nidentifikaw naħa jew oħra fejn ikun hemm bżonn isir xi xogħol, dejjem skont l-urgenza u skont il-finanzi.

Uffiċju Ġdid għas-Segretarju

Wara li fis-snin li għaddew ġew irrangati ż-żewġt ikmamar l-antiki (il-banka tal-lottu l-kamra ta' warajha), ġie deciz li din tal-aħħar tibda tintuża bħala uffiċju għas-segretarju minflok l-uffiċju li kellu qabel li kien jinsab fit-tielet sular. B'hekk l-uffiċju sar aktar aċċessibli anke għal min ikollu bżonn ikellem lis-segretarju u ma jistax jitla t-taraġ għal xi raġuni jew oħra. Il-kamra kienet diġa lesta, kull ma kien jonqos li jsir xi dawl u ftit għamara. Bħas-soltu dan ix-xogħol ha ħsiebu l-kuratur tal-każin is-sur Andrew Aquilina u l-uffiċju beda jiffunzjona fix-xahar ta' Frar.



Klassi għat-Tagħlim tal-Allievi

Fl-istess waqt li l-uffiċju tas-segretarju ġie ttrasferit għas-sular t'isfel ġie deciz li din il-kamra tiġi mibdula fi klassi għat-tagħlim tal-mużika għall-allievi. Il-kamra ingħatat tibjida u nxtrat xi għamara biex tkun tista tintuża mill-allievi waqt il-lezzjonijiet tat-teorija li jsiru kull nhar ta' Sib. Sab postu wkoll il-'keyboard' biex fuqu jitharrgu l-allievi tagħna mal-assistent surmast Norbert Camilleri.



Sala tal-Kunċerti

Proġett kbir li dahlet għalih is-

BARTOLI

9, Empire Stadium Street, Gzira
Tel: (+356) 2345 8000

For all your professional kitchen requirements...

Home of premium quality catering
& hotel equipment brands.



EXCLUSIVE DISTRIBUTORS FOR



LA **CIMBALI**

ZANUSSI
PROFESSIONAL

 **Electrolux**
Professional Laundry Systems

 **Scotsman**

soċjetà huwa l-immodernizzar tas-sala tal-kunċerti li tinsab fit-tielet sular. Għal dan il-għan applikajna għall-fondi taħt il-programm tal-Unjoni Ewropeja LEADER, mal-fondazzjoni Gal Xlokk. L-applikazzjoni saret f'Marzu 2014 u bħala project leader il-kumitat innomina lil Onor. Silvio Schembri MP. Dan sar biex ikun jista jgħawwida u jgħawwida l-pariri meħtieġa kif għanda timtela l-applikazzjoni minn diversi għaqdiet u soċjetajiet kemm



muzikali, sportivi u hafna oħrajn. Fix-xahar ta' Ottubru 2014 ħarġu r-riżultati, wara li sar il-proċess ta' evalwazzjoni u ħadna l-aħbar sabiħa li l-applikazzjoni tagħna giet magħzula. Għaldaqstant nhar id-dsatax ta' Jannar 2015 gie ffirmat il-kuntratt mill-Onor. Schembri fil-preżenża tas-segretarju s-sur James Ċiappara.

Ix-xogħol kien jikkonsisti fl-istallazzjoni ta' *air conditioners*, suffett tal-*gypsum* bil-*light fittings* u *raised flooring system*. Dan ix-xogħol beda fi Frar u tlesta f'Mejju u sar minn tliet kuntratturi differenti. Xogħol ieħor kien jikkonsisti fl-egħluq taż-żewġ bibien li kienu jagħtu għal fuq it-terrazzin. Dan ix-xogħol inghata lil kuntrattur u l-kisi u t-tikħil tagħhom sar b'mod volontarju mis-sur Francis Costa, li meta jkollna bżonn dan

it-tip ta' xogħol dejjem jidhrol għalih b'ruħu u b'gismu. Grazzi Cikk. Saret ukoll sistema ġdida tad-dawl u dan ix-xogħol sar mis-sur Lawrence Cassar u l-ħaddiema tiegħu ukoll b'mod volontarju. Grazzi Lorry. Fl-aħħar u ċertament mhux inqas niringrazzja lis-sur Andrew Aquilina li ħa ħsieb it-tibjid kollu tas-suffett u l-ħitan tas-sala, m'hemmx għalfejn ngħidu *senza interessi*.



Bħala fondi s-Soċjetà ħarġet il-persentaġġ ta' għoxrin fil-mija, bit-tmenin fil-mija l-oħra mill-fondi tal-Unjoni Ewropea. Dan huwa l-ewwel pass. Xogħol ieħor li jrid isir huwa twieqi u bieb ġodda "*double glazed*", kif ukoll purtieri ġodda. Dan hemm bżonn li jsir biex is-sala tkun *soundproof* u b'hekk ikunu jistgħu jsiru *recordings* fiha mill-banda tagħna. Iridu wkoll jinxtraw sigġijiet u legġji ġodda għal aktar kumdata. Is-sala ser tkun tista tintuża wkoll mill-allievi tas-soċjetà



biex fiha jitgħallmu l-lezzjonijiet tat-teorija fuq il-*projector*. Is-sala hemm il-ħsieb li tiġi inawgurata fil-ġimgħa tal-festa. Jekk Alla jrid fil-ktieb tas-sena d-dieħla nkunu nistgħu nitkellmu aħjar. Minn hawn nixtieq nieħu l-okkażjoni biex niringrazzja lil Onor. Silvio Schembri M.P. li kien strumentali biex is-soċjetà akkwistat dawn il-fondi. Ta' min jgħid li meta fittixna l-għajjnuna tiegħu dejjem kien disponibbli.

Bnadar godda

Kienet ilha tinħass il-ħtieġa li ssir bandiera ġdida bl-emblema tas-soċjetà minħabba li dik eżistenti għamlitu żmienha u saritilha ħsara irreparabbli. Ta' min jgħid li din kienet ilha tintuża għal dawn l-aħħar ħamsin sena u ma setgħetx aktar tissewwa. Għalhekk ġie deċiż li ssir oħra bl-istess format jiġifieri dik tat-tliet armi, bl-arma ta' Sant'Andrija fin-nofs u fuq kull naħa tagħha l-arma tas-Socjetà u l-arma tar-raħal rispettivament. Ix-xogħol tal-ħjata ġie fdat f'idejn is-Sur Henry Attard u l-isfumar sar mis-sur Redrian Micallef. Din il-bandiera tlestiet fil-ħin u żżanznet nhar il-Ġimgħa l-Kbira.

Bandiera oħra li kienet ilha tinħass il-ħtieġa għaliha hija dik tar-religjon jiġifieri bandiera ħamra bis-salib abjad. Din it-tip ta' bandiera tintuża l-aktar fil-festi liturġiċi bħal ngħidu aħna fir-Redentur, Hadd il-Palm, l-Għid il-Kbir, Corpus Christi, Qalb ta' Ġesù u festi oħra. Għal darboħra l-ħjata ġiet fdata f'idejn is-sur Henry Attard u kienet lesta fi Frar bil-ħsieb li tizzanzan fil-festa tar-Redentur iżda dakinhar sebaħ jum b'riħ qawwi u ma kienx għaqli li wieħed itellagħa. Din iżżanznet nhar il-Għid il-Kbir.

B'hekk issa nistgħu ngħidu li s-Socjetà għandha diversi bnadar għal kull okkażjoni jew festa li jtitgħu iperpru fuq l-arblu maestuż tal-kazin tagħna.



Lapidi tal-Irħam Ġodda

Wasal iż-żmien ukoll li jinbidlu z-żewġ lapidi tal-irħam li jinstabu fil-kontra ntrata tal-kazin. Dawn iż-żewġ lapidi kienu juru l-lista tal-presidenti u s-surmastijiet kollha

tas-Socjetà, sa mit-twaqqif tagħha fl-1880. Ġara li dawn iż-żewġ irħamiet kienu mtlew u ma kienx għad baqa spazju fejn jinkitbu aktar ismijiet. Barra min hekk l-irħam kien krieh biż-żmien. Għalhekk il-kumitat iddeċieda li dawn isiru godda u jtkabbru biex fuqhom jżiedu ismijiet godda fil-futur. Intalbu żewġ stimi għal dan ix-xogħol u d-deċizzjoni kienet li dan ix-xogħol isir mis-sur Abraham Bellia fejn dan ipprezentalna disinn u dan intlaqa tajjeb mill-membru tal-kumitat. Il-ħsieb hu li dawn ikunu lesti u jiġu inawgurati fil-gimgha tal-festa. Aktar dettalji u ritratti nkunu ntuhom fl-edizzjoni tas-sena d-diehla.

Proġetti għas-sena d-diehla

Il-ħsieb għas-sena d-diehla huwa li jsir l-irħam tat-taraġ mill-gdid għax dak prezenti li huwa fi stat ħazin ħafna. Għal dan il-proġett qiegħdin jahdmu bis-sħiħ il-kumitat tan-nisa u b'sodisfazzjoni ngħid li l-fondi kollha biex jinxtara l-irħam ser jingabru minnhom. Imma fuq dan nitkellmu s-sena d-diehla jekk Alla jrid.

Kif tistgħu taraw matul din l-aħħar sena sar ħafna xogħol strutturali fil-kazin. Bla dubju ta' xejn dan ix-xogħol kollu jirrikjedi ħafna flus biex isir għalhekk nagħmel appell lilkom il-partitarji biex tkunu generużi fl-għotja tagħkom għall-festa biex b'hekk inkomplu nsebbħu l-Palazz Sant'Andrija li huwa t-tieni dar tagħna.

Nagħlaq billi nappella lill-membri kollha u lill-bandisti biex jagħmlu użu tajjeb mill-faciltajiet li toffri s-sede tagħna. Nappella wkoll biex kulhadd jirrispetta l-ordni li jagħti biex niehdu ħsieb li ma ssirx ħsara bla bżonn, għax kif jgħidu l-ħsara ma hi tajba għal hadd.

TWO 9 SIX

LADIES' - GENTS', CHILDREN'S WEAR & UNDERWEAR

San Injazju & San Benedittu School Uniforms also available

NEW STREET, LUQA

Opening Hours 9.00am - 1.00pm & 4.15pm - 7.00pm

Jawguraw lill-klijenti kollha tagħhom il-Festa l-Tajba

Tel: 2182 0672 Mob: 7904 5951



Frankie Green Grocer

Triq il-Karmnu
Luqa

Tel: 2180 6809
Mob: 9987 8638



Carly's

STATIONERY,
GIFTS AND TOYS

Printing from Pen-drive/USB, Photocopying, Colour,
Binding & Film Developing Service available.

Selection of Communion, Book Covering, Confirmation and
Christening souvenirs also available.

Triq Censu De Candia, Luqa Tel.: 2180 3774 Mob: 9986 4307
NEAR LELA PET SHOP



Wirjiet gewwa l-Każin

Clifford Micallef

Bħas-snin l-imghoddija s-Socjeta tagħna ħadet ħsieb torganizza wirjiet relatati mal-festi tal-Milied u l-Gimgha Mqaddsa gewwa l-każin, kif ukoll ħadet sehem f'wirja nazzjonali li ttellgħet gewwa l-Palazz Presidenzjali.

Wirja fil-Palazz tal-President

Fuq stedina tal-Għaqda Każini tal-Banda, is-Socjeta tagħna ħadet sehem f'wirja u attività organizzata fis-Sala tal-Gran Kunsill gewwa l-Palazz Presidenzjali, li ttellgħet fix-xahar ta' Diċembru. Is-Socjeta esebiet l-istandard tagħha li ntrama fil-kuritur prinċipali, flimkien mal-istandardi tas-socjetajiet muzikali ta' Malta kollha. Ġewwa s-Sala saret wirja ta' valur għoli ħafna minn numru ta' socjetajiet li ġew magħżula mill-Għaqda stess, fejn fost l-oħrajn stajna naraw statwi, bandalori u ħafna ritratti antiki u storiċi. Is-Socjeta tagħna ħadet ħsieb tarma l-bandalora artistika tagħha bir-rakkmu tad-deheb, flimkien mal-istatwa antika ferm tal-Granmastru La Valette, kif ukoll *display board* bl-istorja tas-Socjeta fil-qosor u xi ritratti storiċi. Barra minn hekk is-Socjeta tagħna giet magħżula wkoll biex tieġu sehem u ddoqq xi biċċiet tal-muzika permezz tal-*Unione Brass Quintet*. Ta min jgħid li din il-wirja ġibdet lejha



Zneiber

CONFECTIONERY & PASTIZZERIA

*Orders accepted for
Weddings and all occasion parties*

134, Carmel Street, Luqa
Tel: 2180 3999 Mob: 9988 3692

J.B. GLASS WORK



For crystal & ordinary glass

- Mirrors
- Polish Edge
- Bevelled
- Stained Glass
- Emergency Repairs


DOMESTIC & COMMERCIAL

19, Qalb ta' Ġesù, Triq L-Imtall, Żurrieq
Tel: 21 689 948 Mob: 99 402 279

ħafna vizitaturi kemm Maltin iżda wkoll ħafna turisti li żgur baqgħu mpressjonati b'li raw. Minn hawnhekk nieħu l-okkażjoni biex niringrazzja lil ħames bandisti li jiffurmaw parti mill-brass quintet li dejjem jagħmlu unur lis-Socjetà tagħna kull meta jiġu mitluba jieħdu sehem f'xi attività.

Preseppi fi żmien il-Milied

Għaż-żmien sabiħ tal-Milied, bħal kull sena, ma setax jonqos li l-kazin jizzejjen għall-okkażjoni. Għal darb'ohra reġgħet intramat il-faċċata bid-dawl sinkronizzat mal-mużika li ta' kull sena tigbed lejha ħafna u ħafna nies li jibqgħu mpressjonati bis-sbuħija tagħha. Ma nistax ma niringrazzjax u ngħid prosit minn qiegħ qalbi lis-sinjur




Andre u Emmanuel Magri li flimkien ma' Andrew Zammit huma l-moħħ u l-mutur wara din il-biċċa xogħol. Żgur li mingħajr il-ħila u d-determinazzjoni tagħhom din ma ssirx.

Minn ġewwa, il-kazin ukoll jilbes il-lisba tal-festa, u ma jistax jonqos li ma jsibx postu l-preseppu li mingħajr dubju hija tradizzjoni tassew sabiħa u hi l-qofol tal-festa tat-twelid tas-Salvatur tagħna Ġesù Bambin. Bħas-snin l-oħra din is-sena ntramaw żewġ preseppi kbar statiči. Il-preseppu il-kbir li jintrama fil-kamra laterali ħa ħsiebu s-sur Sandro Farrugia, li ta' min jgħid li dan ix-xogħol jinvolvi ħafna ħin kif ukoll spejjeż kbar li kollha jithallsu minn butu. Però fuq dan jitkellem f'artiklu ieħor Sandro stess. Minn hawn ngħid biss PROSIT u GRAZZI lil Sandro tas-suċċess li ġibt ad unur is-Socjetà. Il-preseppu ġie kklasifikat fl-ewwel post fil-kompetizzjoni nazzjonali tal-preseppi.

Preseppu ieħor intrama fil-kamra ta' taht it-taraġ. Dan ħa ħsieb jarmah il-kuratur tal-kazin is-sur Andrew Aquilina mgħejjun mis-sinjuri Salvu Spiteri u Francis Costa. Dan il-preseppu jintrama b'tema u xenarju pjuttost lokali u jiġi fformat fil-post b'numru sostanzjali ta' ġebel tas-sejjeħ żgħir u kbir li jitpoġġa waħda waħda b'paċenzja liema bħala biex b'hekk jiffirma għerien, pajsagġi u mogħdijiet helwin. Ma jonqosx ukoll xi nixxieġha u xi ngħidu għall-pasturi antiki u helwin tat-tafal li żejjnu dan il-preseppu hekk sabiħ. Nixtieq niringrazzja lil Gori Vella u lil familja Vella (ta' Xmun) li għoġobhom jisilfuna dawn il-pasturi. Dawn il-preseppi ġew inawgurati ftit tal-jiem qabel il-Milied bis-sehem tal-Banda *Unjoni* li allegrat il-pubbliku preżenti bid-daqq tal-*Christmas Carols* u mużika oħra natalizja.

Wirja ta' Arti Sagra għall-Ġimgħa Mqaddsa - 'Ecce Homo'

L-attività li jmiss tkun il-wirja relatata mal-Ġimgħa Mqaddsa. Għal darb'ohra din il-wirja giet koordinata mis-Sezzjoni tal-Armar fi ħdan il-Kazin u din kienet tikkonsisti fi tliet settijiet ta' vari minjatura li ġew armati fil-kamra laterali tal-kazin. L-ewwel sett huwa wieħed antik ferm u huwa attribwit lil Karlu Darmanin. Dan jikkonsisti fis-sett tradizzjonali ta' tmien vari, komplut bil-bankunu u l-fjuretti. Niringrazzjaw lil Tessie Farrugia u l-familja li għal darb'ohra għoġobhom jisilfuna dan is-sett hekk prezzjuż biex inkunu nistgħu nesebuħ u ngawduh f'dan iż-żmien hekk sabiħ. It-tieni sett huwa sett ta' vari maħdum fuq is-sett tal-paroċċa tagħna, xogħol l-iskultur Renzo Gauci gentilment



We specialize in:

- Hair Extensions
- Wedding Upstyles
- Hair Cutting
- Hair Colouring
- Straightening
- Blow Dries

Get a great new look at our hairdressing salon

Staff trained by the best Schools of London

62, Sir Ugo Mifsud Street,
Luqa

Tel: 2180 3636

Mob: 9936 3680

Opening hours:
Tue to Sat 09.00-18.00

Atomic Garage



Car Sprayer & Panel Beating
Specialising in Modern Oven Bake &
Water Base for Auto Spray painting
Insurance approved

Tel: 2124 4659 • Mob: 9945 8525

Simon Ciantar

Atomic Garage 58, 59, 60,
Industrial Estate, Luqa LQA 3000
atomicgarageluqa@gmail.com



misluf lilna minn Neil Zammit. It-tielet sett huwa sett ta' disa vari xogħol ta' John Massa. Jikkumplimenta dan is-sett insibu wkoll il-bandalori tas-seba' kelmiet u wkoll is-simboli tal-passjoni. Dan is-sett huwa propjetà tas-sur Gareth Galdes.

Biex ikompli jissebbaħ l-ambjent ġew esebiti wkoll diversi pitturi ta' arti sagra, fosthom tal-Kav. Paolo Camilleri Cauchi u l-artist Rafel Bonnici Cali, kif ukoll xbiehat oħra mislufa mis-sur Patrick Muxi, Andrew Aquilina u bust tal-Ecce Homo ġentilment misluf mis-sur Andrew Coleiro. Il-wirja giet inawgurata nhar Hadd il-Palm mill-Aġent President is-sur Emmanuel Magri u mbierka mill-W.R. Kappillan Dun Gordon Refalo, fil-preżenza tas-sindku s-sur John Schembri u diversi mistedin oħra. Qabel il-ftuħ tal-wirja il-Banda L-*Unjoni* daqget programm ta' marċi funebri.

Għal darb'oħra nixtieq nieħu l-okkażjoni biex niringrazzja lil kull min b'xi mod ta l-ghajnuna tiegħu biex dawn il-wirjiet setgħu jittellgħu u jilhqqu livell għoli. Dawn il-wirjiet iservu biex nesponu t-talenti u x-xogħol volontarju li jsir mis-soci tas-Socjeta tant għażiza għalina u jagħmlu unur għal raħal twelidna.

HUSYL

HOUSEHOLD & GIFTWARE



Tableware and Cookware



Kitchen Appliances and Utensils



Loose Furniture and Giftware



Outdoor and Leisure



Quality Mattresses

New Street, Luqa
Tel. 99471706

**Gwann Mamo
Street, Luqa
Tel: 21 823 069
dragonscenter.com
facebook.com/dragonscenter
info@dragonscenter.com**

**DRAGON'S CENTER
& MARTIAL ARTS
& COMBAT SPORTS SUPPLIES
LUQA**



**SUPPLIERS OF ALL KINDS OF
MARTIAL ARTS AND COMBAT SPORTS
WEAR, EQUIPMENT AND WEAPONS**

**CORNER WITH THE JIUSHIN KAN DOJO - MARTIAL ARTS SCHOOL
WWW.JIUSHINKANMALTA.ORG - WWW.FACEBOOK.COM/JIUSHINKAN**



For all types of flags in :-

**NYLON / WOOL
or
POLYESTER bunting.**

We also supply wire ropes complete

with accessories for flag poles.

GAUCI BORDA & CO. LTD.

36, Ta' Xbiex Sea Front, Msida MSD 1513
53/54, Msida Road, Yacht Marina, Gzira GZR 03 GZR 1400
Tel: (+356) 21 334 255 • Fax: (+356) 21 343 604
E-mail: info@gauciborda.com



L-Inkoraggiment tan-Nies Isahħaħ lid-Dilettant

Sandro Farrugia

Sentejn ilu kont bil-ħsieb li nagħmel presepju kbir għall-ewwel darba waħdi. Kien jaħbat eżatt l-għeluq żmien l-għaxar snin mill-mewt tal-maħbub missieri u ridt nagħmlu b'tifkira tiegħu. Missieri kien ilu jgħidli 'Xi darba nagħmlu wieħed kbir...', peress li kien hu li rawwen fija dan il-passatemp tal-presepju. Izda l-Mulej riedu miegħu u dan qatt ma seħħ. Post fejn nagħmlu ma kellix imma kont għamilt ftehim li nagħmlu ż-Żurrieq izda meta kont mort biex jagħtuni ċ-ċwieviet biex nibda' x-xogħol dawn qaluli le għax se ddum wisq biex tarma u żżarma. Biss ma qtajt qalbi u ċempilt lis-Segretarju tas-Socjetà tagħna s-sur James Ciappara u lil ex-President Dott. Noel Camilleri u qaluli se jgħadduha kumitat biex jien inkun nista' nagħmlu gēwwa s-sede tas-Socjetà peress li post fejn nagħmlu ma kellix.

Il-Holma bdiet titwettag

Dan kollu seta' jsir biss grazzi għal kumitat tas-Socjetà Fil. L-*Unjoni* li afdaw fija u ta' dan grazzi min qalbi. Kien Ottubru tal-2013 meta nircievi telefonata mingħand is-Segretarju fejn qalli tista' tibda. Kieku tafu kemm fraħt m'għandkomx idea. Bdejt ix-xogħol u l-presepju ta' dik is-sena ntgħogob u smajt ħafna kliem positiv. Dik is-sena klassifikajt fir-raba' post u dan kien riżultat inkoraġġanti li għall-ewwel darba inkun ma' ta' quddiem.

Fis-Seduta Ġenerali 2014 gie maqbul li jien nerga' nagħmel il-presepju għas-sena 2014. Ta' dan grazzi lis-soċi kollha tal-paċenzja li jiehdu bja.

Bdejt ix-xogħol mill-ewwel peress li jien nagħmel ix-xogħol kollu waħdi. Kellimt lis-sur Lawrence Cassar u lis-sur Sergio Costa bil-ħsieb li kelli u dawn qaluli li se jgħinuni. Serrahħt rasi għax kont konvint li rrid nagħmel xi ħaġa li bħala Malta qatt ma kienet saret. Ordnajt aktar pasturi għand is-sur Lawrence Baldacchino, biex il-presepju tal-2014 ikun uniku. Żidt aktar nagħaġ peress li dawn nagħmilhom jien grazzi ukoll tmur lis-sur Jesmond Micallef li għallimni kif nagħmilhom.

Il-Presepju 2014 rebah

Kienet il-holma li xi darba nagħmlu wieħed kbir u li għada tberren go moħħi u li bqajt ngħozza sa llum l-gurnata li waslitni fejn waslitni u li l-unur tal-kompetizzjoni nazzjonali jasal għandi u ta' dan grazzi lill-Kumitat Ċentrali, lill-ex President, lil Lawrence Cassar,

Great
Discounts
All Year Long

Emtes Stationery

Full Colour Photocopying
Printing from PenDrives & CD/DVD
Book Covering, Binding & Lamination
Computer Ink Cartridges & Refilling
Computer Media
Cards, Gifts, Toys, Books
Me to You Stuff & Much More

William Baker Str. Gudja
Tel: 21 891 305 / Mob: 99 461 305

HYGRADE BUTCHER

GHALL-AQWA KWALITÀ TA'
ĠANGA FRISKA, TIGIEĠ,
HARUF U LAHAM TAL-FRIŻA

Tel: 21 66 3549

NIXTIEQU L-FESTI T-TAJBA
LILL-HALLUQIN KOLLHA

Sergio Costa, Raymond Saliba u l-aktar u mhux l-anqas lis-Segretarju James Ciappara tal-inkoraġġiment tiegħu. Grazzi lilkom kollha li matul il-festi tal-Milied iżżuru l-presepu għax l-inkoraġġiment tan-nies hu saħħa kbira għad-dilettant.

Nawgura lil kulhadd il-festa t-tajba.

Viva Sant'Andrija

Viva l-Banda L-Unjoni A.D. 1880



Bar & Restaurant

Tel: 2180 0243

Luqa, Malta



*The
Garage Door People*

Serving You Since 1962

INSULATED OVERHEAD SECTIONAL DOORS

- SILENT
- WEATHER SEALED
- VARIOUS DESIGNS & FINISHES
- RESIDENTIAL & INDUSTRIAL DOORS
- COMPETITIVE PRICES
- REMOTE CONTROL AVAILABLE

FGP Ltd. is Malta's leading & longest established garage door manufacturer.

We supply a full range of residential, commercial & industrial garage doors and gates, barriers, bollards, remote control automations as well as miscellaneous sheet metal works.

FGP LTD. 109, VALLETTA ROAD LUQA LQA1762. TEL: 21667107/8, 21673627 FAX: 21675384 EMAIL: SALES@FGP.COM.MT WEB: WWW.FGP.COM.MT

PHOENICIA

BAR & TAKE AWAY


Church Square, Luqa Tel: 2166 3526



Għal ħobż biż-żejt,
timpana,
ħobż bil-laħam u
ħobż bil-bacon.

Miftuħ
mit-Tnejn sal-Ħadd.

Il-Gimgha, is-Sibt
u l-Ħadd għal
drinks u appetizers.



Il-Bandiera l-Antika Tagħlaq Hamsin Sena... u ssir oħra ġdida

Clifford Micallef

Minn jaf kemm-il darba perpret fuq l-arblu l-kbir tas-Socjetà! Tassew kienet bandiera mill-isbaħ u unika fid-dehra tagħha, maħduma fuq l-istandard tar-rakkmu b'disinn tal-magħruf Abraham Gatt.

Propju nhar il-Hadd 27 ta' Ġunju 1965, waqt il-ħruġ tal-istatwa ta' Sant'Andrija minniċċa ġiet imżanzna l-bandiera tat-tliet armi, kif kulhadd jirreferi għaliha. Din il-bandiera ġiet irregalata mill-benefattur s-sur Joseph Sciberras.

Kienet ilha tinħass il-ħtieġa li ssir bandiera ġdida żgħira bl-emblema tas-Socjetà minħabba li dik antika eżistenti għamlitu żmienha sewwa u saritilha ħsara irreparabbli. Din kienet ilha tintuża għal hamsin (50) sena u ma setgħetx tisewwa aktar. Għalhekk ġie deċiż li ssir oħra bl-istess format jiġifieri dik tat-tliet armi, bl-arma ta' Sant'Andrija fin-nofs u fuq kull naħa tagħha l-arma tas-Socjetà u l-arma tar-raħal rispettivament. Ix-

xogħol tal-ħjata ġie fdat f'idejn is-Sur Henry Attard u l-isfumar sar mis-sur Redrian Micallef.

Din il-bandiera tlestiet fil-ħin u żżanznet nhar il-Ġimgħa l-Kbira fejn wara li filgħodu kien riħ qawwi, wara nofsinhar għall-ħabta tat-tlieta barra daqsxejn irriħ u ġie deċiż li tittella' mezz'asta.



Il-Bandiera l-antika

BIG SAVE FOOTWEAR

Opening Hours:
 Mon-Sat - 9:00am - 1:00pm
 4:00pm - 7:00pm

Find us on
f Facebook

St. Thomas Street, Luqa LQA 1510, Malta • T: 2166 0105 • info@bigsavefootwear.com • www.bigsavefootwear.com

NEW WINTER COLLECTION JUST ARRIVED!

HIGH QUALITY REAL LEATHER SHOE PRICE RANGE FROM €29.99 TO €49.99 | SYNTHETIC BOOTS PRICE RANGE FROM €15.00 TO €39.99
 HIGH QUALITY REAL LEATHER BOOTS PRICE RANGE FROM €39.99 TO €79.99 | SYNTHETIC SHOES PRICE RANGE FROM €10.00 TO €24.99
 BOYS & GIRLS SHOES AND BOOTS FROM €10.00 TO €29.99

MORE STYLES AVAILABLE FOR WOMEN, MEN & KIDS

NIKE LADIES FROM €36.99 | NIKE MEN FROM €44.99 | NIKE GIRLS FROM 19.99 | NIKE BOYS FROM €24.99

TA' MATTI

Għal kull xorta ta' Ġwież,
 Bexx, Sulfalt, Demel artifiċjali u prodotti Agrikoli
 ta' l-aqwa kwalità
 irrikorri għand:-

ALEX AZZOPARDI

Ġużeppi Penza Street, Luqa.

Tel: 2180 9348 - 2166 3593 • Mob: 7971 0498



Sehem il-Banda L-Unjoni fil-Festi Solenni tal-Ġimġha Mqaddsa

Neil Zammit

Din is-sena għal darb'ohra il-Banda L-*Unjoni* hadet sehem attiv fil-festi solenni tal-Ġimġha Mqaddsa ċelebrati ġewwa l-parroċċa ta' Hal Luqa. Wara numru ta' ġimġhat ta' preparamenti, il-Banda L-*Unjoni* hejjiet ruħha tajjeb biex tieġu sehem f'dawn il-festi tant għeżiež, kif wara kollox ilha tagħmel sa mit-twaqqif tagħha.

Is-Socjetà Filarmonika L-*Unjoni* pprezentat programm ta' Marċi Funebri, kemm kompozizzjonijiet ġodda kif ukoll marċi mill-arkivji tas-Socjetà. Din is-sena wkoll rajna lill-aljivi tal-banda tagħna jinghaqdu għall-ewwel darba mal-banda biex idoqu uħud mill-marċi funebri li kienu qed jistudjaw f'dawn l-aħħar ġimġhat, grazzi għas-supervizzjoni tas-Surmast John D. Zammit, l-Assistent Norbert Camilleri u l-għalliem Victor Borg. Il-marċi esegwiti matul dan il-programm kienu dawn -



Il-Banda L-Unjoni takkumpanja l-purċissjoni quddiem il-Vara l-Kbira



Programm ta' Marci Funebri nhar Hadd il-Palm

Il-Hadd 29 ta' Marzu 2015




<i>In Aeternam Pacem - In Memory of Nazzareno Formosa</i>	John D. Zammit
<i>In Memoria di L. Grima</i>	Norbert Camilleri
<i>B'Tifkira ta' Karmenu Brincat</i>	Victor Borg
<i>Pax Aeterna - Alla Memoria di Rita Cassar</i>	Neil Zammit
<i>Marcia Funebre</i>	Antonio Miruzzi
<i>Requiem</i>	Petrarque
<i>Marcia Funebre</i>	Antonio Miruzzi
<i>A Mio Amico</i>	Rossi

It-tieni impenn muzikali kien f'jum il-Ġimgħa l-Kbira, fejn il-Banda L-*Unjoni* esegwiet programm ta' muzika adattata waqt il-ħruġ tal-purċissjoni, taħt id-direzzjoni tas-Surmast John D. Zammit. Wara mbagħad akkumpanjat l-istess purċissjoni bid-daqq tal-marċi funebri quddiem il-vara l-Kbira tul it-toroq tal-parrocċa. Għal darba oħra, ingħaqdet mal-banda l-kantanta żgħażuġha Federica Falzon, fejn esegwit uħud mix-xogħolijiet muzikali.

Dawn huma s-siltiet li ġew esegwiti -

<i>Ben Hur</i>	Miklos Rosza
<i>Stava Maria Dolente</i>	Orlando Crescimanno
<i>Pax Aeterna - Alla Memoria di Rita Cassar</i>	Neil Zammit
<i>Invocazione Per Venerdì Santo</i>	Charles E. Zammit
<i>In Memoria di Innocenzo Camilleri</i>	Norbert Camilleri
<i>Pie Jesù</i>	Andrew Lloyd Weber (Arr. J.D. Zammit)
<i>In Aeternam Pacem - In Memory of Nazzareno Formosa</i>	John D. Zammit
<i>La Croce</i>	Orlando Crescimanno



Mro. Orlando Crescimanno



Inno Sant' Andrea

Mro. Orlando Crescimanno (1912)


..jerga' jieħu l-ħajja mill-ġdid

Neil Zammit

Nistqar li minn dejjem kienet taffaxxinani l-mużika bandistika, speċjalment dik miktuba lokalment għall-baned tagħna. Bla dubju ta' xejn, il-baned l-aktar antiki ġewwa pajjiżna jistgħu jiftaħru b'għadd ta' xogħlijiet miktuba minn surmastijiet bravi li ddominaw ix-xena bandistika tas-sekli dsatax u għoxrin. Il-Filarmonika *L-Unjoni* tista' tiftaħar b'dan ukoll, b'għadd kbir ta' mużika ta' dan il-ġeneru miktuba mid-diretturi ċelebri li mexxewha fit-triq tas-suċċessi tul il-medda tas-snin.

Xhieda ta' dan kollu li qed ngħid huma t-tliet arkivji mużikali rikki w uniċi li nsibu jżejnu s-swali ewlenin tal-każin. Arkivji, li ftit huma daww il-baned li jistgħu jgħidu li għandhom bħalhom għar-raġuni illi huma miżgħuda b' mużika ta' kull ġeneru li tagħmel gieħ lill-Banda *L-Unjoni* u l-kompożituri li kitbuha. Personalment ġejt aktar konxju ta' dan it-teżor kbir meta f'Jannar li għadda jiena nħart bħala Arkivista tas-Soċjetà, kariga li qiegħda għal qalbi ħafna u li tgħinni sabiex napprezza aktar il-wirt mużikali li għandna l-banda tagħna.

Bdejt inqalleg bil-mod u bdew ħerġin partituri u partijiet mużikali ta' kompożizzjonijiet varji, fosthom sinfoniji, valzi, preludji, marċi u innijiet - kollha irregalati lis-Soċjetà Filarmonika *L-Unjoni* mid-diretturi mużikali tagħha. Fost l-oħrajn ilmaħt *Inno di Gloria*, kif kienu popolarment magħrufa fil-bidu tas-seklu għoxrin, komposizzjoni tas-surmast ċelebri Orlando Crescimanno. Dan l-innu inkiteb minn Crescimanno fl-1912, fi tmiem il-karriera tiegħu mal-Banda *L-Unjoni* u ndaqq l-ewwel darba nhar it-30 ta' Novembru tal-istess sena. Ma nafux eżatt sa kemm dam jindaqq dan l-innu, però żguri li ilu ma jinstema' aktar minn sebghin sena.



LOOKING FOR QUALITY & SECURITY?

We offer the service of sending a draughtsman over to your premises to give you our professional advice and take the measurements onsite of your door and we will bring samples of colour and photos for you to choose from.

ALL THIS IS FREE OF CHARGE!

**FREE
PROFESSIONAL
ESTIMATES
& ADVICE**

We Specialise In:

- PVC Coated Doors
- Roller Shutters
- Insulated Sectional Doors
- Up & Over Doors
- Round The Corner Doors
- Folding Doors
- Gates & Fences
- Sheet Metal Doors
- Motorised Doors
- Moulds
- Substation Louvres
- Metal Doors Covered In Wood

New Street off Valletta Rd. Luqa LQA 6000
Email: info@alfredbaldacchinoltd.net

Tel: 21 827 421 / 21 673 397 Fax: 21 673 397

www.alfredbaldacchinoltd.net

**Also Specialising In
Metal Doors Covered In Wood**




ALFRED BALDACCHINO LTD
MALTA'S LEADING MANUFACTURERS FOR
INDUSTRIAL, COMMERCIAL & RESIDENTIAL

Look no further!

Stefan Briffa
Proprietor


Ta' Lela Petshop

*A large range of
bird selection.
Pet and garden needs
are also available.*



87
Triq Ċensu Decandia
Luqa
Mob: **7993 6074**

ta_lalapetshop@yahoo.com



Dan l-innu, bl-isem *Inno Sant' Andrea*, huwa xogħol għal banda sinfonika maħdum fuq versi bit-taljan ta' Angelo Dalli u fiha madwar għaxar minuti. Jiftaħ b'fanfarra fuq l-istrumenti tar-ramm u wara tiġi ntrodotta t-tema prinċipali bl-użu tal-istrumenti kollha tal-banda. Din il-komposizzjoni hija bbażata fuq forma tenarja (A-B-A) fejn fl-ewwel parti tinstema' t-tema prinċipali mill-ġdid b'varjazzjonijiet u adattamenti varji bis-sehem tal-kor. Wara mbagħad tinstema' kadenza fuq il-klarinet (in *Si bemol*) u minnufih tiġi ntrodotta t-tieni tema ta' dan l-innu. Hawnhekk jinstema' l-kant liriku tat-tenor li għandu melodija mill-isbaħ li tiġi mżewġa mal-kumplement tal-istrumenti u l-kor. Fl-aħħar nett, nisimgħu rikapitulazzjoni tal-ewwel tema prinċipali bi żviluppi oħra li jwasslu għall-għeluq grandjuż ta' dan l-innu.

Fuq xewqa tal-Kumitat Ċentrali, gie deciz illi dan l-innu jerga' jingħata l-ħajja. Fil-fatt, dan ser ikun qed jindaqq fuq il-plancier tal-banda hekk kif l-istatwa titulari ta' Sant'Andrija tasal fil-pjazza ewlenija qabel ma tiddaħhal lura fil-Maqdes Andrian. Tassew għandu jkun mument uniku li nittamaw li jibqa' jirrepeti ruħu għas-snin li ġejjin biex tingħata tislma kif jixraq lil Sant'Andrija mis-Socjetà *L-Unjoni* u l-partitarji tagħha.

Il-Kumitat
 iħeggeġ lill-membri u l-familjari
 biex jieħdu sehem attiv
 fil-Funzjonijiet Liturġiċi
 kif ukoll fil-festi esterni
 ad unur
Sant' Andrija

SIMPATIA GRAI

J & S Store

For all types of groceries, fresh fruit & vegetable, frozen foods & detergents



Now
SIMPATIA GRAI

outlet



**FREE
DELIVERY**

Misraħ Sant'Andrija, Luqa
Tel: 2166 4082


DANIEL Woodworks

Joiners & Importers of
Febal Cucine and
Top Quality Italian Doors

febal
cucine

IPCO
porte

86, Valletta Road, Luqa LQA 1762
Tel/Fax: 356 2166 7106 Mob: 356 7940 7622
www.danielwoodworks.com



Restawr tal-Kwadru Titulari ta' Sant' Andrija Appostlu u l-Kor tal-Knisja Parrokkjali

Neil Zammit

Wiehed mill-aqwa tezori li tiftaħar bih il-Parroċċa ta' Hal Luqa huwa bla dubju ta' xejn il-Kwadru Titulari, xogħol il-magħruf pittur Kalabriz Mattia Preti (1687), li juri l-martirju ta' Sant' Andrija Appostlu, kif tradizzjonalment magħruf u mgħoddi lilna tul il-medda tas-snin. Estetikament, dan il-kwadru huwa opra tassew sabiħa li turi l-kobor tal-qaddis raffigurat, waqt li tixhed il-ħila artistika tal-Preti, li tul il-karriera tiegħu f'pajjiżna ħalla għadd kbir ta' xogħolijiet importanti.

Dan kollu fl-isfond jagħmlu dan il-kwadru ferm aktar apprezzat, waqt li jitfa' responsabilità akbar fuq dawk li jinteressahom il-patrimonju nistrani u kulturali ta' pajjiżna sabiex opri bħal dawn jiġu ndukrati u ppresevati bla mittiefes għall-generazzjonijiet li għad iridu jiġu. Kien għalhekk li ttiehdet id-deċizjoni għaqlija li dan il-kwadru jiġi kkonservat u rrestawrat. Il-ħsieb nibet lura fl-2012, tant li saru l-ewwel kuntatti ma' ditti lokali tar-restawr biex jipprezentaw rapport u stima tax-xogħol li kien hemm bżonn isir fuq il-kwadru. Mill-ewwel indikazzjonijiet deher ċar illi l-kwadru ma kellux ħsarat konsiderevoli, tant li kien għadu fi stat ta' konservazzjoni pjuttost tajba. Izda, minħabba xi interventi u trabijiet li seta' ġibed fuqu, il-kwadru tilef xi ffit jew wisq mill-kuluri sbieħ li s-soltu mdorrijin bihom f'xogħlijiet oħra ta' Mattia Preti.



Kellhom jgħaddu ffit tax-xhur qabel ma reġa' qam l-interess biex dan il-proġett jitwettaq. Fil-fatt, bl-għajjnuna tal-Kappillan Dun Gordon Refalo, ġew ipprezentati r-rapporti u l-istimi lill-Kummissjoni Arti Sagra fi ħdan il-Kurja li minn naħa tagħha, aċċettat mill-ewwel biex isir dan il-proġett. Wara diskussjoni u analiżi bir-reqqa, ġie deċiż illi x-xogħol ta' restawr għandu jiġi fdat f'idejn id-ditta *Re-Coop Limited*.

Rappreżentanti tal-kumpanija reġgħu ġew fuq il-post biex jaraw il-kwadru u jeżaminaw xi dettalji oħra. Gie deċiż illi x-xogħol jibda' wara l-festa tal-2014.

Sadannittant, kien tassew jagħmel sens illi waqt li l-kwadru kien maqluġh minn postu, isir xogħol ta' manutenzjoni fil-Kor tal-Knisja Parrokkjali biex jerga' jingħata d-dehra sabiħa li jixraqlu. Minnufih bdew isiru taħdidiet preparatorji bejn il-Kappillan, rappreżentanti tal-grupp tal-armar tal-knisja u l-induratur John Pace. Sar qbil illi l-kor għandu jinżebagħ mill-ġdid biex jiġi jaqbel mal-koppla u fl-istess ħin issir alterazzjoni fil-kulur tal-friz ta' taħt iċ-ċinta. Saret ukoll konsultazzjoni mal-pittur Pawlu Camilleri Cauchi fejn ta l-pariri siewja tiegħu f' dan ir-rigward. Intant, gie deċiż ukoll illi l-gwarniċ tal-kwadru titular flimkien ma' dawk laterali ta' San Pietru u San Pawl jiġu ndurati u nbornuti b'deheb ta' 23.5 karat.

Għaldaqstant, wara li tfassal il-pjan ta' ħidma, kollox kien lest biex jingħata bidu għax-xogħol propju. Intrama l-armar meħtieġ kemm fuq l-altar maġġur kif ukoll mas-sedji tal-kor. Wara kien imiss li jitniżżel il-kwadru titular minn postu. Din l-operazzjoni seħħet nhar is-17 ta' Settembru 2014 u għaliha kienu preżenti membri tad-ditta *Re-Coop Limited* flimkien mal-Kappillan Dun Gordon Regalo u membri tal-grupp tal-armar tal-knisja. Hekk kif inqala' minn postu giet innutata skrizzjoni fuq in-naħa ta' wara li kienet tgħid li l-kwadru kien ġie rrestawrat minn Giuseppe Cali. Dan jikkonferma diversi għidut li kienu jsostnu dan il-fatt interessanti. Minnufih tgħabba fit-trakk apposta u tteħed fil-laboratorju biex jinbeda x-xogħol ta' restawr.



Waqt li kien għaddej ix-xogħol ta' restawr fuq il-kwadru, inbeda x-xogħol ta' manutenzjoni u restawr fil-kor tal-knisja. Inġhatat żebgħa ġdida adattata li taqbel mal-iskala tal-kuluru tal-koppla, waqt li tnaddaf id-deheb li kien hemm fiċ-ċinta, il-friz u l-kwadri laterali l-kbar. Mill-banda l-oħra, beda jinbarax il-gwarniċ tal-kwadru titulari flimkien ma' dawk tal-kwadri laterali ż-żgħar li jiffurmaw il-prospettiva prinċipali tal-kor. Inġhata l-ġibs u l-boll u wara tqiegħed id-deheb mill-induratur John Pace. Dan ha ż-żmien tiegħu peress li jinvolvi proċess twil u metikoluż, iżda li żgur halla r-rizultat mixtieq. Saret ukoll induratura ġdida mal-bibien tal-kor li jagħtu għas-sagristiji.


L-interess fuq il-kwadru baqa' dejjem jizdied, tant li ħafna parruċċani kienu jsaqsu fiex wasal ix-xogħol. Għaldaqstant, gie deċiż illi tiġi organizzata żjara ġewwa l-laboratorju tad-Ditta *Re-Coop Limited* nhar it-3 ta' Dicembru 2014 u li għaliha attendew il-fuq minn ħamsin persuna. Saret taħdita qasira mill-Prof. Keith Sciberras u s-Sinjuri Paul Muscat u Roderick Abela, waqt li dawk li attendew setgħu jaraw il-kwadru mill-viċin u l-interventi li kienu qed isiru fuqu.

Intant, ix-xogħol fil-kor baqa' għaddej ġmielu sal-bidu ta' Marzu 2015. Wara li tlestiet l-induratura kollha, beda jiżżarma l-armar li ma kienx għad fadal bżonnu, waqt li sar



it-tindif meħtieġ mill-grupp ħassjela tal-knisja u mill-grupp tal-armar. Il-kwadru tlesta minn kollox għall-ħabta ta' nofs Marzu u ġie deciz illi għandu jitqiegħed f'postu nhar San Ġużepp, id-dsatax ta' Marzu. Dakinhar kienu preżenti mill-ġdid rappreżentanti tad-ditta *Re-Coop Limited* flimkien mal-Kappillan Dun Gordon Refalo u membri tal-grupp tal-armar li taw daqqa t'id siewja biex seta' jittella' f'postu u ma ssir l-ebda ħsara bla bżonn. Wara li mar kollox kif meħtieġ, kien baqa' jizzarma l-aħħar armar li serva għat-





Kurt Zerafa
zerafakurt@gmail.com

L.L.F.

MARBLE, GRANITE & QUARTS

490, 491
Industrial Estate
Luqa, Malta

Tel: +356 21246878
M: +356 99498466

The Convenience Shop

**Open 6am TILL 9PM
Monday to Sunday
(even on PUBLIC HOLIDAYS)**


TEL: 2180 8569

tluġh tal-kwadru u fil-fatt dan inġatt takinhar stess wara nofsinhar. Ġew installati wkoll erba' bozoz ġodda sabiex idawlu l-kumpless tal-kor u jaġhtu dehra isbaħ lill-kwadru titular u l-kwadri laterali permezz tal-użu ta' dawl apposta. Dan ix-xoġhol sar kollu mill-grupp armar tal-knisja.

Kollox kien lest għal jum l-inawgurazzjoni, skedat għall-Hadd 22 ta' Marzu 2015. Wara l-quddiesa tal-ġhaxra u nofs ta' filġhodu, ittella' kuncert qasir ta' mużika sagra mill-kor tal-*Cappella Sanctae Catharinae*. Wara, saret taħdita dwar ir-restawr tal-kwadru minn Paul Muscat u ġie inawgurat il-proġett mill-Kappillan u l-Kleru tal-Parroċċa. Saħansitra anke intwera' *feature* tal-okkażjoni fl-aħbarijiet ta' TVM dakinhar filġhaxija.

Il-Kumitat Ċentrali jifraħ u jirringrazzja lill-Wisq Rev. Kappillan Dun Gordon Refalo flimkien mal-Kleru u l-Grupp Armar tal-Knisja għax-xoġhol siewi tagħhom b'risq il-proġetti li għaddejjin bħal issa ġewwa l-Knisja Parrokkjali.

Awguri għal li ġej.





Memorji ta'
Tlettin Sena ilu...



L-Armar tas-Socjetà Matul is-Snin

Joseph Piscopo

Għal hafna snin l-armar tal-festa ta' Sant' Andrija kien f'idejn il-Knisja. Id-dilettanti li kienu jarmaw il-Knisja kienu wkoll jarmaw it-toroq u l-pjazez tar-raħal tagħna. Però mas-snin l-involvement tal-Każini fl-armar beda jiżdid, speċjalment mis-snin tmenin-il quddiem. Is-Socjetà tagħna tista' tgħid li dejjem kellha nies tas-sengħa li kienu kapaċi jagħmlu diversi opri li jżejnu lit-toroq tagħna. Dan wassal sabiex illum il-ġurnata, tul il-ġranet tal-festa, naraw lir-raħal tagħna mżejjen kif xieraq.

L-ewwel armar li s-Socjetà L-Unjoni għamlet għal festa ta' Sant' Andrija jeħodna lura għas-sena 1885 meta kienet iżżanznet l-istatwa tal-Anglu, simbolu tal-martirju u l-glorja ta' Sant' Andrija, xogħol il-magħruf statwarju Carlo Darmanin. Flimkien mal-istatwa kien sar ukoll pedestal ġdid li dam jintrama fil-pjazza prinċipali sas-sena 1994. Illum dan il-pedestall l-antik għadu jintrama quddiem l-każin fil-ġranet tal-festa.

L-ewwel planċier li kellha l-Banda *L-Unjoni* kien il-famuż palk li kien jintrama fil-bidu tas-seklu għoxrin fi Piazza Chiesa. Eventwalment, fis-sena 1953 inħadem l-ewwel



planċier li l-Banda L-Unjoni kellha. Fuq dan il-planċier ħadmu diversi membri tas-Socjetà. Dan kien inawgurat nhar il-Hadd 6 ta' Settembru 1953 għall-festa tal-Madonna taċ-Ċintura mill-Prim Ministru ta' dak iż-żmien l-Onor. Ġorġ Borg Olivier u ġie mbierek mill-Mons Isqof Emanuel Gerada. Dan il-planċier għadu jeżisti sa llum u jintrama fil-festi tal-Madonna tar-Rużarju u ta' Marija Assunta mill-Każin *La Stella* tal-Gudja.

Ma' tantx laħaq għadda żmien li l-membri ddecidew li jagħmlu pjanċier isbaħ. Dan fil-kuntest li diversi każini bdew jagħmlu planċieri hafna iktar artistici. Il-membri mal-ewwel bdew bil-ħidma fuq dan il-planċier. Id-disinn sar mill-magħruf Carmelo Vassallo tar-Rabat. Ix-xogħol tlesta fis-sena 1969

O.K. Bar



**TRIQ IL-KARMNU,
LUQA**

Għal drink ġenwin
b'varjetà ta' *appetizers*
f'atmosfera tal-ħbieb

Inservu *breakfast* u *lunch*,
pasta dishes, *focaccias* u
ħafna ikel ieħor.

Taħt sidien ġodda
u b'dehra aħjar

VIRTUOSI BAND



79703273 • 79803056

meta ġie inawgurat mill-Gvernatur Sir Maurice Dorman u mbierek mill-E.T. Mons Isqof Emanuel Ġerada Dan il-planċier sarulu xi tibdiliet żgħar fil-faċċata fis-sena 1991 meta kien ġie restawrat b' mod estensiv taħt is-supervizzjoni ta' Carmelo Psaila u bil-ġħajnuna tal-membri tas-Sezzjoni Armar. Sal-ġurnata tal-lum dan il-planċier għadu wiehed mill-isbaħ li għandna fil-gżejjer tagħna u jiġbed l-ammirazzjoni ta' bosta li jiġu jżuru r-raħal fil-jiem tal-festa titolari.

Għal festi taċ-ċentinarju li saru fis-sena 1980 ġew imżanzna sett ta' pavaljuni u bandalori fuq disinn tal-membru Carmelo Psaila. Kienu diversi dawk il-membri, speċjalment nisa, li kienu għenu fil-ħjata ta' dan id-drapp. Il-pittura ta' fuq il-bandalori kienu juru l-appostli fil-waqt li l-pavaljuni kellhom siltiet mill-kurunella ta' Sant' Andrija, kitba ta' Ludovico Mifsud Tommassi. Id-disinn eleganti ta' dawn il-pavaljuni u bandalori kien jagħmel Triq Sant' Andrija waħda tassew sabiħa matul il-ġranet tal-festa.


Is-snin tmenin kienu kkaratterizzati b'hegġa liema bhala biex l-armar jizzied u jkun dejjem isbaħ. Fil-fatt, kien f'dan il-perjodu li l-membri ddecidew li jagħmlu statwa ta' Sant' Andrija sabiex tintrama fuq pedestal grandjuż fil-pjazza prinċipali. Din l-istatwa hi xogħol monumentali tal-Kav. Alfred Camilleri Cauchi u tlestiet fl-1985. L-artist innifsu jikkonferma li din l-istatwa hi waħda mill-isbaħ li ħadem tul il-karriera artistika tiegħu. Fis-sena 2011 dan il-pedestall sarulu diversi alterazzjonijiet fil-panew ċentrali kif ukoll inħadmu erba' basso-rilievi mill-istess Camilleri Cauchi.

Fl-istess sena, iġifieri fis-sena 1985, saru wkoll sett ta' tmien pilandri għal pjazza Sant' Andrija u li illum qed jintramaw fit-triq tal-Każin. Dawn ġew rinovati fis-sena 1997 fejn saru xi alterazzjonijiet fil-brazzi u fl-iskultura sabiex din tikkumplimenta l-armar l-ieħor tas-Socjetà.

Fis-sena 1994, wara sentejn xogħol, ġie mżanzan il-pedestal il-ġdid tal-Anglu fuq disinn tal-membru Carmelo Psaila, fil-waqt li sentejn wara, fis-sena 1996, saru s-sett uniku ta' sitt trofej mill-ġdid fuq disinn ta' Carmelo Psaila. Dan is-sett ta' trofej poġġa mill-ġdid lis-Sezzjoni Armar fil-quċċata mad-dilettanti tal-armar. Il-membri tas-Sezzjoni Nisa kienu ħadu ħsieb il-ħjata tal-bandalori u l-bandar ta' dawn it-trofej fil-waqt li l-pittur magħruf l-Kavallier. Pawlu Camilleri Cauchi ħa ħsieb il-pittura li tirrappreżenta l-martirju tal-Appostli Pietru, Pawlu, Andrea, Ġakbu, Ġwanni u Bartilmew.

Fis-sena 1997 l-iskultur Halluqi Twanny Ellul tqabbad sabiex jagħmel l-istatwa ta' San Ġwann il-Battista sabiex din tintrama fuq il-pedestal l-antik tal-Anglu fil-waqt li fis-sena 2001 saru s-sett ta' Evangelisti għal taħt iz-zuntier. Dawn inħadmu mill-artist Renzo Gauci, waqt li l-pedestalli u l-iskultura kollha saret mill-membri tas-Sezzjoni Armar.

Is-sena 2005 kienet waħda memborabbli għax kienet is-sena li fiha s-Socjetà L-Unjoni ċcelebrat il-mija w ħamsa w għoxrin sena mit-twaqqif tagħha. Għal din l-okkażżjoni





l-Għaqda tal-Armar dahlet għal proġett ambizzjuż ieħor; sett ta' anġli ġodda għal Pjazza ewlenija. Inbeda x-xogħol fl-injam u sar dak kollu meħtieġ biex f'Ġunju tal-2005, mal-ftuħ tal-festi tal-anniversarju, kienu ġew inawgurati dawn l-anġli xogħol tal-Għawdxi Joseph Cutajar Zahra.

Is-sena ta' wara, iġifieri fis-sena 2006, ttiehdet id-deċiżjoni li jiġu rrestawrati sett ta' anġli li kienu

jintramaw fl-antik fil-festa, wisq probabli xogħol ta' Vincenzo Cremona u Carlo Darmanin. Dawn l-anġli kienu propjetà tal-knisja però kienu nġhataw lil Każini. Għal dawn l-anġli nħadmu kolonni ġodda mill-membri tas-Socjetà u llum qed jintramaw fi Triq Sant' Andrija flimkien mal-pilandri li qabel kienu jintramaw fil-pjazza.

Wara dan il-proġett kien imiss li jinbidel id-drapp ta' Triq Sant' Andrija. Għal dan il-ġhan kien ġie avviciinat l-artist Silvio Pace sabiex iħejji disinn ġdid kemm għal bandalori kif ukoll għall-pavaljuni. Fl-2007 kien ġie mżanzan l-ewwel pavaljun li ntlaga tajjeb mill-partitarji tas-Socjetà. Ix-xogħol baqa' miexi b'ritmu tajjeb ħafna, tant li l-ispejjeż ingabru kollha u x-xogħol tlesta minn kollox kif mixtieq fi ftit snin. B'hekk Triq Sant' Andrija reġġhet ħadet dehra maestuża kif verament jixirqilha bħala t-triq prinċipali tar-raħal.

Is-sena 2011 gabet magħha demm ġdid fi ħdan is-Sezzjoni Armar, wara li s-Socjetà tilfet numru kbir ta' persuni li għal tant u tant snin ħadmu u stinkaw b'risq l-armor





tal-festa. Fis-sajf ta' dik is-sena, grupp ta' żgħażaġh flimkien ma' membri oħra b'esperjenza reggħu taw haġja lis-Sezzjoni Armar u minnufieh ittiedet id-deċiżjoni li jinbada proġett ġdid għal Triq Sant' Andrija. Dan kien jikkonsisti fi grupp statwarju li juru l-martirju ta' Sant' Andrija Appostlu u pedestal għal tahtu. Dan il-proġett kien ilu mixtieq mid-dilettanti tal-Każin u għalhekk ittiedet id-deċiżjoni li s-Sezzjoni timplimenta dan il-proġett.

Mal-ewwel kienu ġew avvicinati l-artisti Alfred u Aaron Camilleri Cauchi sabiex jagħmlu disinn tal-istatwa l-ġdida. Sadanittant, inbada l-ġbir għall-ispejjeż ta' dan il-proġett, li ma kienx ftit. Kemm l-injam kif ukoll l-iskultura, l-induratura u xogħol ieħor marbut mal-pedestal sar kollu mill-membri tal-Socjetà L-Unjoni. Żgur li nistgħu

nghidu li dan il-proġett ambizzjuż ser jagħmel ġieħ lir-raħal u fuq kollox lis-Socjetà tagħna.

Dawn il-proġetti ma kinux ikunu possibli li kienu ma kienx għal hidma ta' diversi nies li għenu matul is-snin. Kulhadd għen bil-mod li seta' biex illum is-Socjetà L-Unjoni tiftaħar b'dan il-ġmiel ta' armar li jitgawda biss fil-festa ta' Sant' Andrija Appostlu nhar l-ewwel ġimgħa ta' Lulju. Ismijiet ma semmejna lil hadd, iżda żgur nighidu grazzi lil kulhadd. Is-sagrificċju ta' dawk kollha involuti matul is-snin żgur li qed jiġi apprezzat illum minnha lkoll għax bis-saħħa ta' kulhadd wasalna s'hawn. Minn hawn insellmu wkoll lil dawk id-diversi membri li kienu attivi fl-armar li però illum m'għadhomx magħna.

B'wiċċha minn quddiem, is-Socjetà L-Unjoni tiftaħar bl-armar li tarma ad unur Sant' Andrija tul il-granet tal-festa u se tibqa' taħdem biex dan ikompli jiżdied fil-kwantità u fil-kwalità halli b'hekk tibqa' tgawdi l-istima li kisbet f'dan il-qasam matul is-snin.

Viva s-Sezzjoni Armar fi hdan il-Filarmonika L-Unjoni

Viva Sant' Andrija Appostlu

LORENZA BAZAAR

Fejn issibu kull kwalità

ta' Haberdashery, żraben tal-kbar u ż-żgħar, hwejjeġ għall-familja kollha, kif ukoll hwejjeġ ta' taht, bħal qliezet u flokkijiet, nightdresses u oħrajn.

OMP

WWW.NAXOSCARCENTRE.COM

FIA APPROVED

email: slie@di-ve.com

website: www.imper.it




- Waterproofing Membrane
- Bitumen Elastomer Pastes
- Liquid Membranes

We Import Timber & Wood



S & L Import & Export Ltd
Wilga Stores, Triq Il-Wilga, Luqa LQA 1530
Tel: 21 897 912 Fax: 21 690 685



Is-Surmast Emmanuele Spiteri u l-Filarmonica L'Unione Mitt Sena Ilu

Francis Galea

Iben l-Għawdxi Giovanni Pietro u Anna mwielda Balzat, is-surmast Spiteri tweled fi Triq Merkanti l-Belt Valletta nhar l-Erbgħa, 10 ta' Dicembru 1879 u gie mghammed tlett ijiem wara fil-knisja Bażilika tal-Porto Salvo u San Duminku. Sa mill-bidu tal-istudju tal-mużika kif ukoll dak akkademiku aktar tard, wera li kellu kapacità teknika li mhux biss wasslitu jkun surmast tal-klarinet, iżda li setgħet twasslu għal ambizzjonijiet ferm akbar.

Meta fit-30 ta' April 1892 kellu tlettax-il sena, huwa ngaġġa mar-Riġment tar-Royal Malta Artillery biex kompli jimxi 'l quddiem fl-arti mużikali u sa Dicembru 1893 irnexxielu jikseb ċertifikat akkademiku. Erba' snin wara, Emmanuele laħaq *Gunner* u f'Lulju 1897 ingħata l-grad ta' *Bombardier* fit-Taqsima tat-Tielet *Battaljun*. Minkejja dawn il-kisbiet, Emmanuele dejjem kellu f'moħħu li minbarra li jimxi 'l quddiem fis-servizz, xtaq ikun klarinetista fil-banda tar-Riġment, kif fil-fatt ġara nhar l-1 ta' Mejju 1898. F'Settembru 1902 Spiteri inhatar *Band Corporal* waqt li f'Dicembru 1907 ingħata r-responsabilità ta' *Band Sergeant*. B'hekk bil-ħiliet u l-abbiltajiet tiegħu flimkien mas-sens ta' dixxiplina personali u rispett lejn għajru, Emmanuele Spiteri sar aktar popolari u miġjub minn shabu.

Għall-ħabta tal-1910 huwa gie maħtur Assistent Direttur tal-Banda Filarmonika Nazzjonali La Vallette, u anke dderieġa din il-banda f'diversi okkażjonijiet. Wara li għal xi snin kien irawwem l-allievi f'Hal Luqa, is-surmast Spiteri ngħata l-inkarigu biex imexxi l-Banda l-*Unjoni* mill-Kumitat Eżekuttiv tas-Socjetà. L-abbiltajiet tiegħu ma waqfux hawn għax gie anke aċċettat bħala direttur fil-Kulleġġ Militar Inġliż ta' *The Royal Military School of Kneller Hall*, Twickenham. Lura pajjiżna u bil-kisba ta' din id-Diploma prestigijuża huwa ngħata l-inkarigu tal-Banda tal-R.M.A.

Il-ħbiberija u r-rispett tiegħu lejn is-Socjetà Filarmonika l-*Unjoni* ta' Hal Luqa dehret ukoll f'xogħolijiet mużikali li kkompona marbuta mal-valuri sentimentali tad-dilettanti tal-Banda. Fost dawn insemmu t-tliett biċċiet Marcia Sinfonika, *Europa Ed Africa*, 30 *Novembre*, u *Rosa di Maggio*, kif ukoll il-Marcia Trionfale *L'Unione*.

Fl-1915, il-Filarmonika L-*Unjoni* kienet diretta mis-surmast bravu Emmanuele Spiteri. Nhar l-10 ta' April 1915 il-Banda l-*Unjoni* daqqet programm ta' mużika sagra u funebri waqt il-ħruġ tal-purċissjoni tal-Ġimgha l-Kbira.

Taħt it-tmexxija tas-Surmast Spiteri, il-Banda l-*Unjoni* kompliet timxi fit-triq tas-

caption



suċċessi. Fost l-impenji mużikali li nafu bihom insibu li nhar id-29 ta' Awwissu, il-Banda L-*Unjoni* daqqet fit-toroq ewlenin tar-raħal nhar il-festa tal-Madonna taċ-Ċintura, meta pprezentat dan il-programm -

<i>Symphonic March</i>	Roma	Ferradini
<i>Overture</i>	Re Carnevale	Rossi
<i>Selection</i>	Fedora	Giordano
<i>Egyptian March</i>	Riverso	
<i>Symphonic March</i>	Europa	E. Spiteri
Hymn of the Allies		
God save the King		

Ftit tax-xhur wara, il-bandisti tal-Filarmonica L'Unione reġgħu taw wirja tal-hiliet mużikali tagħhom fis-servizzi li l-banda ssuktat tagħti għall-festa ta' Sant'Andrija Appostlu.

Bibliografja

Francis Galea, Hal Luqa u l-Banda Tagħha L-*Unjoni*, 2005.



BERNARD

ta' Twanny

Tal-Haxix

Fil-pjazza ta' Hal Luqa
KULJUM
Għall-aqwa kwalità ta'
haxix u frott

A&A

Stone & Interiors

A&A for all your interior needs

For all kinds of

- stone works
- fireplaces
- coffeetables
- BBQ's
- units


- kitchens
- covings
- a variety of frames
- statues
- home decorations
- and much more

Showroom: New Street, Luqa

Tel: 2125 7189 Mob: 9982 1402

Mob: 9982 1255 (ALEX)

Email: a_astone@go.net.mt

 A&A Stone & Interiors

www.aandastoneandinteriors.com



paperway stationery

- Newsagent
- Books
- School & Office Stationery
- Greeting Cards
- Toys & Educational Games
- Gifts
- Colour and B/W Photocopying service
- Printing from all Media
- Photocopies starting from 2c
- Book Binding & Covering
- Laminations
- Passport Photo Service

Smart Card Accepted

Paperway Stationery, Dun Pawl Street, Luqa.

Telephone: 21690689 E-Mail: paperwayluqa@gmail.com



Holma Ssir Realtà 25 Sena Sidien ta' Palazz Sant'Andrija

Mill-Arkivji tas-Socjetà

Fil-okkażjoni tal-25 sena minn meta s-Socjetà Filarmonika L-Unjoni akkwistat 'Palazz Sant'Andrija' bħala s-sede tagħha, qed nirriproduċu artiklu li kien deher fil-ktejjeb tal-festa tas-sena 1990 miktub minn membru anzjan tas-Socjetà li jgħati ħarsa lejn l-avvenimenti li waslu sabiex inkisbet din il-binja tar-raħal tagħna.

Kienet holma u ftit kienu dawk li qatt holmuha li s-Socjetà tagħna tal-Banda l-Unjoni ssir propjetarja ta' darha. Dan għaliex 'Palazz Sant'Andrija', kif jismu l-lokal tal-każin, hu verament palazz u mhux xi dar ikkonvertita f'każin. 'Palazz Sant'Andrija' hu post kbir, attrezzat għall-ħtiġijiet tal-banda, modern u fuq kollox mibni fil-qalba tar-raħal. Allura kif kienu dawk li qatt ħasbu li s-Socjetà tkun xi darba finanzjarjament soda biżżejjed biex issir propjetarja tal-każin. Imma bl-avvenimenti li għaw dawn l-aħħar tliet xhur is-Socjetà irnexxiela tixtri l-każin u l-holma saret realtà.

Ftit xhur ilu, sid il-każin, is-sur Richard Strickland, inkariga lill-prokuratriċi tiegħu, Mrs Marthese Falzon, biex iżżur il-każin u tkun tista tgħidlu f'liema kundizzjoni kien qed jinżamm. Minn din iż-żjara fil-każin li għamlet Mrs Falzon bdew in-negozjati, kultant ftit iebsin, għax-xiri tal-każin. B'dawn in-negozjati ħarġu sodisfatti l-partijiet kollha kkonċernati u bihom is-Socjetà tal-Banda l-Unjoni akkwistat il-każin tagħha. Nhar il-Ħamis 5



Il-Pjanta originali tal-Każin il-gdid wara l-gwerra

ta' April sar l-att tal-konvenju bejn il-partijiet ikkonċernati għand in-Nutar Dr Carmel Mangion LL.D. u nhar il-Ħadd 6 ta' Mejju 1990 gie iffirmit il-kuntratt.

F'din l-okkażjoni xieraq li nsemmi xi ħaġa dwar il-każin. L-ewwel każin ufficjali li kellha s-Socjetà kien fi Triq San Pawl. Ngħid ufficjali għaliex kien hemm anzjani

Cheveux Classique by Ottilia

New Street, Luqa
Tel: 2182 0487

Monday: open by appointment
Tue to Fri 9.00am - 6.00pm
Saturday 8.00am - 5.00pm

We specialize in: Up Styles (especially for weddings), Hair Extensions, Hair Cuts, Blowdries, Colours, Highlights, Hair Treatments, Scalp Treatments, Scalp Stone, Massage, Brazilian Anti-Frizz Treatment, Straightening and more... We also specialize in Make-up and Nails.



Opening Hours :
Winter : Mon to Sat 05:15-12:00
Mon, Tue, Thu, Fri 16:30-19:00

Summer:
Mon, Wed, Fri 05:45-13:00
Tue, Thu, Sat 05:45-12:00
Tue, Thu 16:30-19:00

NINJA STORE

For all types of groceries, frozen foods, fruit & vegetables,
wide range of detergents!

Discounted prices & Service with a smile



20 , Triq Tumas Galea,
Luqa

Telephone : 218272276

li kienu jostnu li l-ewwel allievi bdew jitgħallmu jdoqqu f'kamra li kienet f'dik il-parti ta' Triq il-Ġdida li tiġi bejn Triq Santa Maria u Triq San Ġuzepp minn fejn imbagħad marru għal Triq San Pawl. Min Triq San Pawl il-każin mar f'dar kbira fi Triq San Ġuzepp. Minn hemm imbagħad, fl-1914, mar fejn qiegħed issa f'numri 2, 3, 4 u 5 Triq Sant'Andrija.



Wara l-iffirmar tal-kuntratt

Il-kumitat ta' dak iż-żmien ha din id-dar għall-aħħar 57 sena ċens minn 99 mingħand il-familja Baldacchino miż-Żejtun. Din il-familja fl-1872 kienet ħadet id-dar b'ċens mingħand il-familja Strickland. Il-familja nobbli ta' Strickland kellha u għad għandha bosta propjetà f'Malta.

Il-lokal il-ġdid fejn mar il-każin fl-1914 kienu żewġ idjar li għalkhemm kbar kienu antiki hafna. Numri 3, 4 u 5 kienu nbnew fl-1781 u n-Numru 2 fl-1846. Il-membri ta' qabel, bil-mezzi limitati li kellhom, għamlu minn kollox biex jaddattaw dawn id-djar bħala każin tal-banda u matul iż-żmien sar hafna tibdil strutturali.

F'attakk mill-ajru fuq Hal Luqa fid-9 ta' April 1942, il-każin ġarrab ħsarat kbar tant li ma baqax tajjeb biex jibqa' jintuża u minn dakinhar is-Socjetà kellha titqanna għal sitt snin b'maħzen fil-vicin. Għall-aħħar tas-sena 1946 il-każin beda jinbena mill-ġdid bil-flus tal-*War Damage*. Thejjiet pjanta għal bini ta' każin modern u kawża t'hekk is-Socjetà kellha toħroġ iżjed minn £1000 mal-flus tal-*War Damage* barra x-xogħol volontarju li sar mill-membri. F'Ġunju tal-1948 is-Socjetà sabet postha mill-ġdid fil-każin.

Kif għidt qabel, il-każin kien ittieħed b'ċens għall-57 sena u fis-sena 1971 dan iċ-ċens għalaq u s-Socjetà sabet ruħha fi krizi kbira, tant li l-kumitat ta' dak iż-żmien beda jfittex post ieħor fejn imur il-każin għax is-sidien rieduh lura. Billi ebda post addattat ma nstab, is-Socjetà irreferiet il-każ sew lil Gvern u kemm lill-Oppożizzjoni ta' dak iż-żmien. Grazi għall-Amministrazzjoni Nazzjonalista u għall-Amministrazzjoni Laburista l-kwistjoni ta' ċens giet solvuta b'wiċċ il-ġid u fl-1974 is-Socjetà giet mogħtija l-każin b'kera.

Fl-1976 saru tibdiliet strutturali kbar li sew lis-Socjetà madwar Lm6,000. Inbena bar ġdid, inbidel il-madum kollu u hafna xogħolijiet oħra.



Illum, għall-grazzja t'Alla u tal-Patron tagħna Sant'Andrija, b'sodisfazzjon nistgħu ngħidu li s-Socjetà tal-Banda l-*Unjoni* giet sid id-dar tagħha u kull ma tagħmel fil-każin mill-lum il-quddiem tkun qed tagħmlu fi hwejjigħa.





L-Anglu *Mija u Tletin Sena Fostna*

Neil Zammit

Mija u tletin sena huma ħafna! Aktar u aktar meta tqis li dawn is-snin kollha gerrbu fuq statwa li s-Socjetà L-*Unjoni* kienet minn ta' quddiem nett sabiex kisbet fi ħdanha biex torbot isimha għal dejjem mal-patrun tar-raħal Sant'Andrija Appostlu. Mija u tletin sena li ġew u marru, iżda qatt ma naqqsu l-popolarità kbira li tgawdi din l-istatwa trijonfali.

Propju din is-sena, l-istatwa tal-Anglu qed tiċcelebra dan l-anniversarju - data mportanti ħafna li hija minsuġa mat-twelid tal-Banda L-*Unjoni* ħames snin qabel u mal-festa ta' Sant'Andrija. Din l-istatwa inħadmet fil-kartapesta mill-magħruf statwarju Carlo Darmanin fl-1885 u minn dik is-sena bdiet tintrama fuq il-pedestall tagħha fi Piazza Chiesa, il-pjazza ewlenija u waħdanija tar-raħal li fiha kienet tospità ċ-ċelebrazzjonijiet esterni tal-festa titolari, flimkien mal-armar tal-knisja u dak tal-Banda L-*Unjoni* bħala l-ewwel Socjetà mużikali mwaqqfa ġewwa Hal Luqa fl-1880. Aktar tard, din l-istatwa bdiet tintrama aktar il-quddiem maġenb il-Knisja u illum tinsab propju fi Pjazza Sant'Andrija, tiddomina din il-pjazza ewlenija fuq pedestal mill-isbaħ, frott il-ħidma tas-Sezzjoni Armar fi ħdan is-Socjetà L-*Unjoni*.

Mhux l-intenzjoni li nagħti aktar dettalji dwar l-istorja ta' din l-istatwa, għax inkiteb ħafna dwarha f'publikazzjonijiet oħra. Iżda din is-sena xtaqt naqsam magħkom il-qarrejja ta' din il-publikazzjoni sensiela ta' ritratti uniċi illi għadhom ma deheru mkien. Dawn juru x-xogħol ta' din il-publikazzjoni sensiela ta' ritratti uniċi illi għadhom ma deheru mkien. Dawn juru x-xogħol ta' konservazzjoni u restawr mill-artisti Alfred u Aaron Camilleri Cauchi li għaddiet minnu din l-istatwa proprju ħames snin ilu sabies reġgħet kisbet l-istat originali u l-glorja kollha tagħha hekk kif ħadimha l-magħruf Karlozzu Darmanin.

L-istatwa tal-Anglu ttieħdet ġewwa l-*istudio* tal-artisti Camilleri Cauchi u minnufih saret analiżi tagħha u tal-ħsarat li jista' jkollha kkawżati mill-elementi naturali u t-tqandil tagħha. Fil-fatt, l-istatwa giet miftuħa minn naha ta' wara u saret konsolidazzjoni tal-anima biex b'hekk tkun tiflaħ aktar għall-iskoss u l-istrapazz waqt it-tluġ tagħha fuq il-pedestall lejlet il-festa. Saru wkoll xi interventi ta' restawr fuq partijiet oħra tal-istatwa fejn kien hemm bżonn bħal gwejnaħ u l-id ta l-anglu.

Deċizzjoni għaqlija kienet dik meħuda mill-Kumitat Ċentrali ta' dak iż-żmien illi jinbidel il-kultur tal-libsa biex jerga' jiġi għal dak originali. Fil-fatt, l-artisti Camilleri Cauchi kkonfermaw illi l-kultur originali kien dak ħadrani. Mal-medda tas-snin din l-istatwa inzebghet kemm-il darba u għalhekk tilfet xi ftit mill-orignalità tagħha. Ir-

riżultat finali kien wiehed soddisfaċenti hafna, għalkemm nistqarr illi għall-bidu kif deher l-ewwel darba kien hemm reazzjonijiet diversi dwar dan il-fatt. Izda illum kulhadd għaraf l-importanza ta' din l-istatwa u l-istatwarju li ħadimha u għaldaqstant ma tistax ma tkunx qrib lejn l-origġinali kif ħarget tant snin ilu mill-awtur tagħha.

Jalla din l-opra artistika tibqa' dejjem f'qalbna u tkun simbolu għalina lkoll li ngħożżu lis-Socjetà L-Unjoni u 'l Sant'Andrija Appostlu.



Oasis
Restaurant

Kim Degabriele – Director

164/5,
Luqa Industrial Estate,
Luqa

Tel: 2122 0670
Mob: 9947 8435

Naccettaw ikliet bejn il-#biel



L-artisti Alfred u Aaron Camilleri Cauchi wara r-restawr tal-istatwa tal-Anglu



SILVERCRAFT PRODUCTS LTD

MRA 018A, Marsa Industrial Estate, Marsa MRS 3000

Tel: 21898046 • Fax: 21666400

Email: info@silvercraftltd.com



Silvercraft Products Limited is a family owned business, supplier to the fibreglass industry. Our list of products includes fibreglass, tissue, resin, brush cleaners, pigments, waxes and a variety of tools and other material related to the industry.

We also produce fibreglass products for domestic and industrial use, including swimming pools, sewage treatment plants, tanks, bowsers and other tailor-made products to suit the needs of our variegated clientele.

You are more than welcome to forward us your projects for a detailed quotation or visit our shop for your DIY tasks.

Easy Come Store

*For all types of
groceries, frozen foods & detergents.*

Best value for your money!

Free Delivery

2, Dun Pawl Street, Luqa



Il-Banda L' *Unione* u l-Meeting tal-Ewwel Gwerra

Joseph A Bugeja

B.Com, B.A(Hons) Econ, MBA (Maastr)

Nhar it-28 ta' Ġunju tas-sena 1914, Gavriolo Princip spara numru ta' tiri lejn l-Arċiduka Ferdinandu tal-Awstrija. Dawk it-tiri kienu fatali mhux biss għall-Arċiduka iżda wkoll għal madwar disa miljun persuna. Dawk it-tiri kienu taw bidu għall-ewwel konflitt mondjali. L-imperu Brittaniku, nhar l-4 t' Awwissu ddikjara stat ta' gwerra mal-imperu Ġermaniku.

Madwar sena wara, fl-1915, l-allegjati żbarkaw ġewwa Gallipoli fit-Turkija. Il-magħġor parti tat-truppi allegjati kienu truppi Awstraljani u Neożelandiżi (l-ANZAC). Din l-invażjoni kienet kważi diżastru għall-allegjati fejn bosta kienu dawk li sfaw maqtula jew feruti. Il-feruti ta' dan il-front kienu nġiebu Malta fejn pajjiżna kien trasformat fi sptar kbir.

Ma dawn il-feruti bdew jaslu wkoll l-istejjer dwar il-kruha tal-gwerra u l-ineffiejenza tal-militar Brittaniku. Għaldaqstant sabieħ jissahħaħ il-moral tal-poplu Malti, f'għeluq it-tieni anniversarju mid-dikjarazzjoni tal-gwerra, il-gvern kolonjali flimkien mal-*Associazione Politica Maltese* (APM) u l-knisja Maltija sejhju meeting kbir. F'dik l-epoka is-suċċess t'attività politika bħal din kienet tiddependi mill-adeżjoni tal-baned. Għal dan il-meeting mill-baned kollha ta' pajjiżna kienu sebġha w għoxrin banda biss li wieġbu, fosthom il-Banda L' *Unione* ta' Hal Luqa.

Dan il-meeting, li nżamm fuq il-fossos tal-Furjana kellhu attendenza tajba, fejn ma naqsux id-diskorsi patrijottici. Hekk kif intemm dan il-meeting, kienet saret dimostrazzjoni kbira mis-sebġha w għoxrin banda li attendew. Skont il-Malta Herald tal-5 t' Awwissu, dawn il-baned daqqew wara xulxin mil-Fossos tal-Furjana sa quddiem il-Palazz fejn kull banda hekk kif waslet fi Pjazza San Ġorġ, kienet daqqet il-*God Save*. Il-Banda L' *Unione* ta' Hal Luqa kienet l-unika banda Halluqqija li ħadet sehem f'dan il-meeting u kienet immarċjat is-sebġha waħda.

L-ordni ta' kif il-baned kellhom jimmarċjaw kien determinat bil-polza ftit jiem qabel, liema lista kienet ippublikata fil-ġurnali tal-epoka fosthom il-Malta Herald (3 t' Awwissu 1916).



Roy's

UNISEX SALON



MOB: 99596769

Triq Leonardu Abela c/w
Triq il-Kurunell Mas
Tarxien

Steam pod: the new straightening and smoothing service,
for a sleek, shiny-looking finish.



Keratin Treatment from € 70

Full Maybelline makeup range in stock

Opening Hours:

Tuesday & Wednesday by appointment
Thursday 4pm till 7pm
Friday 4pm till 8pm
Saturday 9:30 am till 5:30pm

*Your nails are like Jewels,
Don't use them like tools!*

Find us on
facebook



Professional Nail technician who works both with gels and acrylics.
Detailed HAND PAINTED nail art such as one stroke and micro-pittura.

GELISH . NAIL EXTENSIONS . GEL ON TOES . NAIL ART . MANICURES . PEDICURES . PARAFFIN
WAX TREATMENT . OVERLAYS .

Eleonora Cauchi - 79248103
Elle's nail boutique, 2, Triq L-ahwa Vassallo, Luqa.



Knejjes iddedikati lill-Appostlu Sant'Andrija f'Ruma

Joseph Bezzina

Kull min żar Ruma żgur baqa' mpressionat bl-ammont kbir ta' rikkezzi artistici u ta' natura arkitettonika li hemm f'din il-belt. Anki dawk li qatt ma kellhom ix-xorti jżuruha, xi darba jew oħra semgħu fuq is-sbuħija u l-istorja ta' din il-belt li tinsab ftit bogħod mill-gżira tagħna, li bħalha ukoll hija mgħonija bi storja kbira. Biex wieħed jieħu idea ta' dak li qed ngħid biżżejjed insemmu li f'Ruma hemm iktar minn disa' mitt knisja u elfejn funtana. Tabilhaqq hija belt li jixirqilha t-titlu ta' mużew fl-apert.

Dan l-artiklu ser jagħti ħarsa ħafifa lejn dawk il-knejjes affiljati mal-Knisja Kattolika Rumanna dedikati lill-Appostlu Sant'Andrija li jinsabu f'din il-belt. Forsi mhux kollha jgawdu mill-popolarità li jgawdu knejjes oħra bħall-Bażilika ta' San Pietru fil-Vatikan jew il-Pantheon fiċ-ċentru ta' Ruma, biss huma teżori artistici u arkitettonici bi storja antika u li lilna l-Ħal Luqin għandhom jinteressawna b'mod partikulari.



*Dettall fil-faċċata tal-Bażilika ta'
Sant'Andrea della Valle*

Sant'Andrea della Valle

Il-Bażilika ta' Sant'Andrea della Valle tinsab fi Piazza Vidoni Ruma. Il-bidu tagħha jmur lura għall-20 ta' Ġunju 1582, meta Costanza Piccolomini ta' Aragona, Dukessa ta' Amalfi u Kontessa ta' Ċelano ħalliet b'wirt lill-Patrijiet Teatini palazz tal-familja. Dan għamlitu b'talba speċifika li fil-lok ta' dan il-palazz tinbeda knisja dedikata lil Sant'Andrija patrun ta' Amalfi. Fuq pjanti tal-arkitetti Giacomo della Porta u Francesco Grimaldi x-xogħol inbeda fl-1591 u sa l-1594 kienu tlestew il-pedamenti. Il-knisja kienet lesta fl-1625 u għet ikkonsagrata ħamsa u għoxrin sena wara. Il-faċċata fuq stil Barokk li naraw illum saret fuq disinn tal-arkitett Carlo Rainaldi bejn l-1655 u l-1665 u hija l-ewwel faċċata fuq dan l-istil li nbriet fil-belt ta' Ruma.

Ta' nteress partikulari għalina l-Halluqin huwa l-fatt li fost ix-xogħolijiet tal-arti li nsibu f'din il-bażilika wieħed

jinnota li fil-kor ta' din il-knisja nsibu tliet affreski tal-artist Mattia Preti. Dawn huma l-Krucifissjoni, il-Martierju u d-difna tal-appostlu Andrija. Jekk wiehed iħares lejn il-krucifissjoni hekk kif impittra minn Preti f' din il-Bażilika u t-titular tal-Knisja Parrokkjali ta' Hal Luqa li juri l-istess suġġett u kkummissjonat lill-istess artist jinnota xebħ bejn iż-żewġ biċċiet tal-arti. Dan kien spjegat ferm tajjeb mis-Sur Paul Muscat waqt l-inawgurazzjoni tar-restawr tat-titular tal-Knisja ta' Hal Luqa nhar it-22 ta' Marzu 2015.

Notevoli wkoll hija skultura ta' San Ġwann il-Battista ta' Pietro Bernini. Ta' min isemmi wkoll li f' din il-knisja hemm midfuna żewġ papiet tal-Knisja Kattolika Rumana - Papa Piju II u Papa Piju III.



Ix-xebħ li wiehed jinnota fit-titular tal-Bażilika ta' Sant'Andrea della Valle u dak fil-parroċċa ta' Sant'Andrija Appostlu f'Hal Luqa

Sant'Andrea al Quirinale

Knisja oħra fuq stil barokk hija dik ta' Sant'Andrea al Quirinale. Partikolari hija l-forma ovali ta' din il-knisja li wiehed jista' jasal għaliha minn Via del Quirinale, f'tit metri bogħod mill-famuża Fontana di Trevi.

Ix-xogħol fuq din il-knisja gie kkummissjonat mill-Artist Gian Lorenzo Bernini (iben Pietro Bernini imsemmi aktar qabel f' dan l-artiklu) fl-1658. Ix-xogħol kien lest sa l-1670 bid-dekorazzjonijiet fuq ġewwa tal-knisja jitlestew sal-1670. Gian Lorenzo Bernini huwa meqjus bħala wiehed mill-aqwa arkitetti tal-barokk ta' żmienu u f'Ruma nsibu diversi xogħolijiet tiegħu. Il-knisja hija tal-patrijiet Ġizwiti fejn originarjament kienet intenzjonata li sservi bħala knisja għan-novizzjat tal-istess ordni mwaqqaf fl-1566. Hija



Dehra tal-Knisja ta' Sant'Andrea al Quirinale



Dehra tal-intern tal-knisja ta' Sant'Andrea al Quirinale



Il-Kruċifissjoni ta' Sant'Andrija Appostlu fil-kor tal-Bażilika ta' Sant'Andrea delle Fratte



Wiehed mill-anġli skolpiti minn Gian Lorenzo Bernini, oriġinarjament parti minn set ta' anġli simili mal-ġnub ta' Ponte Sant'Angelo

nota huma żewġ anġli fil-ġnub tal-presbiterju ddisinjati minn Gian Lorenzo Bernini li oriġinarjament kienu ntenzjonati li jitpoġġew fuq il-Ponte Sant'Angelo li jaqsam ix-

t-tielet knisja li nbniyet f'Ruma biex minnha jservu l-patrijiet Ġiżwiti wara dawk ta' Ġesù u l-knisja ddedikata lil Sant'Injazju ta' Loyola.

It-titular ta' din il-knisja huwa tal-artist Guillaume Courtois u tlesta fl-1668. Ta' min isemmi wkoll li wiehed min-novizzi Ġiżwiti fin-Novizzjat ta' Sant'Andrea al Quirinale kien il-qaddis San Stanislao Kostka, kanonizzat mill-Papa Benedittu XIII fl-1726.

Sant'Andrea delle Fratte

Ftit metri bogħod minn Piazza di Spagna nsibu knisja oħra ddedikata lill-Appostlu Sant'Andrija. Il-bażilika ta' Sant'Andrea delle Fratte hija binja tas-seklu sbatax u kienet inbniet fejn qabilha kien hemm knisja oħra ddedikata lill-istess qaddis li kienet inbniet fis-sena 1192. Din l-ewwel knisja serviet bħala l-knisja nazzjonali tal-Iskoċċizi li għexu Ruma sal-1585. Il-bażilika li naraw illum bdiet tinbeda fis-sena 1604 fuq pjanta ta' Gaspare Guerra fejn wara tmien snin il-bini tal-knisja waqaf għal diversi snin. Kella tkun is-sena 1653 biex taht il-gwida tal-arkitett Francesco Borromini u fl-aħħar nett, wara li dan tal-aħħar miet sentejn biss wara li daħal għal din il-kummissjoni, ix-xogħol tkompla u tlesta minn Mattia De Rossi.

L-istil arkitettoniku huwa wkoll wiehed barokk. Ta' min isemmi li wiehed mill-arkitetti li hadmu fuq din il-knisja, propju Francesco Borromini huwa wkoll meqjus, flimkien ma' Gian Lorenzo Bernini u Pietro da Cortona, wiehed mill-aqwa esponenti tal-arkitettura barokka Rumana.

Il-kopla ta' din il-bażilika, iddisinjata mill-istess Bernini, hija mżejjna bl-episodju mill-Vangelu fejn l-appostlu Andrija jissemma fil-miraklu tal-ħames Hobziet u ż-żewġ ħutiet. Il-pittura hija tal-artist Marini. Wara l-artal maġġur tal-bażilika wiehed jara tliet pitturi - Il-Kruċifissjoni, il-Mewt u d-Difna tal-appostlu mill-artisti Giovanni Battista Lenardi, Lazzaro Baldi u Francesco Trevisani rispettivament. Ta'

MARK'S GARAGE

Mechanical Service & Repairs

Sales of Second Hand Parts

Agent for Cepsa Lubricants & PBR Filters

Tel: 2168 9456

Mob: 9947 6370, 7922 5926

Cepsa Motor Oil PBR Filters

JERRY'S SILENCER REPAIRS



**For Welding
& Silencer Repairs**

**Teddy's Garage, Siggiewi Road, Mqabba
Tel: 2164 0750 – Mob: 9944 9237**

xmara Tevere u kwassal dritt quddiem Castel Sant' Angelo.

F'dan l-artiklu ġbart ftit informazzjoni fuq tlieta biss mill-knejjes li hemm f'Ruma. Ikun tassew interessanti jekk wiehed ikollu l-opportunità jżur dawn l-opri li ktibt dwarhom f'dan l-artiklu kif ukoll idur dawra mal-belt ta' Ruma. Żgur li wiehed isib x'jara fejn barra knejjes nistgħu nsemmu numru kbir ta' pjazez, funtani kif ukoll attrazzjonijiet ta' Ruma l-antika bħall-Kolossew.

Referenzi

<http://www.sant-andrea-roma.it/info/index.php/italiano/storia-della-costruzione>

<http://chiese.gesuiti.it/sant-andrea-al-quirinale/>

<http://www.santandreadellefratte.it>



Nardu tal-Haxix
Haxix u frott frisk
bi prezzijiet moderati

FREE DELIVERIES • MOB: 9946 4420

Kuljum filgħodu hdejn il-Kunsill Lokali, Luqa
It-Tnejn u l-Hamis filgħaxija hdejn il-playing fields

"KOLLOX SPECIAL"



Marindex Trophies
*offers a wide selection of trophies,
 medals, shields, plaques, glass tokens,
 wooden tokens, plates, frames & mugs,
 which suit all types of events and sport.
 All items are found at an affordable
 price and high quality materials.*



Managed By Gold Lady

Opening Hours:
 08:30 - 12:00 /
 16:00 - 19:00

E-Mail:
 goldlady@onvol.net,
 marindex@onvol.net

Tel:
 21673928,
 27673928

Address:
 1, Sir Paul Boffa
 Avenue, Zejtun



Baseggio
paints

LE VERNICI DI VENEZIA

Imported By: 'Tahabel Ltd.'

E-mail: daniel_ferriggi@hotmail.com

Mob: 7953 6969



It-Tnax-il Appostlu Magħżula minn Kristu

*“Morru fid-dinja kollha, xandru
l-Bxara t-tajba lill-ħolqien kollu” (Mark 16:15).*

Fr. Charles Buttigieg

Fl-ittra tal-Kongregazzjoni tal-Kleru fl-okkażjoni tal-ġurnata mondjali ta’ talb għall-qdusija tas-sacerdoti nhar il-Festa tal-Qalb ta’ Ġesù ta’ nhar 19 ta’ Ġunju 2009 li mmarkat il-bidu tas-sena sacerdotali speċjali, naraw l-importanza tal-predikazzjoni, tat-talb u tal-Ewkaristija fil-ħajja tas-sacerdot murija bl-ikbar żelu fil-ħajja ta’ San Ġwann Marija Vianney. L-istorja tas-sejha tal-appostli, l-ewwel sacerdoti hija s-sejha ta’ Alla li tħares dejjem lejn is-semplicità tal-qalb tal-bniedem. Hekk naraw fl-Antik Testament per eżempju fis-sejha ta’ David. L-istorja tas-sejha ta’ David hija waħda mill-isbaħ stejjer ta’ vokazzjoni li nsibu fil-Bibbja. Alla jordna lill-profeta Samwel sabiex imur Betlem għand il-familja ta’ Ġesse. Alla ma sejjaħx lil Eljab li kien il-kbir, lil Abianadab jew lil Samma u lil oħrajn imma liż-żgħir nett, li kien qiegħed jirgħa n-nagħaġ, iż-żagħżuġ David. Din is-sejha naraw f’dik tal-appostli. Għalhekk ser nagħtu ħarsa hafifa u naraw minn kienu l-appostli.

Il-Missjoni tal-Appostli

Il-kelma ‘appostlu’ ġejja mill-verb grieg ‘apostello’ li jfisser jibgħat. Anke l-verb ebrajk ‘xaluah’ għandu l-istess tifsira; infatti fil-Malti għandna l-kelma ‘rasul’ li tfisser ‘messaġġier’ u li għandha affinità mal-verb lhudi. It-tnax il-appostlu kienu tassew ‘mibgħutin minn Kristu sabiex ixandru l-Bxara t-Tajba tiegħu (ara 1 Pietru 3:15):



“The moment has come to commit all of the Church’s energies to a new evangelization and to the mission ad gentes. No believer in Christ, no institution of the Church can avoid this supreme duty: to proclaim Christ to all peoples” (Redemptoris Missio, 3). Kollha kienu bnedmin semplici u ordinarji, imma laqgħu s-sejha ta’

SANTA MARIJA SERVICE STATION

MAIN STREET MELLIEHA

Panel Beater

Car Repairs & Servicing
Battery & Tyre Servicing
Wheel Balancing
Car Wash Service

also available

Tel: 2157 3918



South Street, Valletta VLT 1105

Tel: 2123 6001

Kristu, imxew miegħu u wara bdew jgħallmu f'ismu u jwettqu ghegubijiet kbar, li xerrdu l-Knisja mad-dinja kollha. Fit-Testment il-Ġdid insibu erba' listi tal-ismijiet tal-Appostli, dejjem maqsumin fi tlitt gruppi ta' erbgha. Dawn l-ismijiet insibuhom f'Mt 10:2-4; f'Mk 3:16-19; f'Lq 6:14-16 u f'Atti 1:13. San Ġwanni fir-raba' evangelju ma jagħti l-ebda lista, iżda jsemmi 'it-Tnax' darbtejn f'6:67 u f'20:24 u jagħtina ħafna tagħrif dwar l-appostli, għalkemm isemmi biss lil Pietru, Indrija, it-tfal ta' Żebedew, Filippu, Natanjel, Tumas imsejjah Didimu, Ġuda l-Iskarjota u Taddew. Anke l-Atti tal-Appostli huma sorż importanti fejn insibu ħafna tagħrif dwarhom. skont T.Y. Mullins il-missjoni tal-appostli hija msemmija 37 darba fil-G.T. l-iktar fl-Atti tal-Appostli (17), imbagħad f'Luqa (10), Matew (6), Mark (2) u Ġwanni u l-Apokalissi (1). Il-kittieba tal-ewwel sekli tal-knisja ukoll ikomplu jagħtuna ħafna tagħrif. San Luqa jagħtina tagħrif ukoll li Ġesù kellu ukoll sebghin dixxiplu. Fl-antik l-1 ta' Mejju kienet il-festa tal-Appostli kollha.

L-Ewwel Grupp tal-Appostli

Fl-ewwel grupp tal-appostli nsibu dejjem l-ewwel wiehed lil Pietru; imbagħad lil Andrija; lil Ġakbu u lil Ġwanni.

SAN PIETRU: Ġesù biddel l-isem ta' Xmun bin Ġona (bar-Yonah) għal Pietru (isem li jfisser 'blata'; bl-armajk: 'kefa', 'ċepas'; bil-grieg: 'petra', ara Mt 10:1-4; Mk 3:13-19 u Lq 6:12-16). Pietru kien miżżewweġ u sajjied fil-ghadira ta' Tiberija fil-Galilija; kien minn Betsajda ('dar tas-sajd') fin-naħa ta' fuq tal-ghadira, ara w 1:44 u 12:21, din kienet mibnija mill-ġdid fis-sena Q.K. minn Fillippu iben Erodi u kienet belt griega, fil-qrib kien hemm ukoll Betsajda Ġulja u wara mar joqgħod f'Kafarnahum fejn kellha popolazzjoni ta' 15,000 ruħ u Kristu għazlu biex ikun l-Ewwel Kap tal-Knisja u afdalu f'idejh l-imfietah tas-Saltna (ara Matt 16:18; 1 Kor 3:133; Ef 2:20; 1 Piet 2:5-6). Huwa għaraf lil Kristu bħala l-Messija fl-istqarrija tal-fidi tiegħu f'Ċesarija ta' filippi (Illum Paneion/Banias) qrib il-Hermin: "Inti l-Messija..." (Mk 8:29, ara ukoll Matt 16:18). Il-baħar tal-Gallileja jew Kinneret (kinnor għaliex għandna forma ta' arpa) jew l-ghadira ta' Tiberija hija twila 21 km u wiesa' 13km u fonda madwar mejda ta' 85 pied u hija għadira ta' ilma naturali u tibqa' niżla fix-xmara Ġordan. Josephux jikteb kien hemm madwar 230 dgħajsa tagħmel is-sajd f'dan l-ilma speċjalment għall-ħuta 'Tilapia' (Tristramella simonis). Kien dejjem ma' Ġesù fl-iktar mumentu partikolari bħal dak tat-Trasfigurazzjoni u tal-Ġetsemani. Bħala bniedem dgħajjed ċaħad lil Kristu fil-passjoni għal tliet darbiet imma mal-ewwel nidem. L-ewwel appostlu li daħal fil-qabar ta' Kristu. Għandna żewġ ittri kanoniċi minn tiegħu. Huwa ppriedka fil-Palestina, f'Antijokja tas-Sirja fejn kien l-ewwel isqof ta' din il-komunità, fl-Asja Minuri, fil-Greċja u wara sar Isqof ta' Ruma u l-Ewwel Papa. Dati marbuta mal-ħajja ta' San Pietru huma li fis-sena 42 Pietru gie arrestat imbagħad meħlus mill-ħabs; fis-sena 46 kien Ġerusalemm, fis-sena 48 kien ġewwa Antijokja, fis-sena 49 reġa' kien Ġerusalemm għall-Konċilju. Nafu li l-familja aristokratika Pudens li kienet toqgħod fuq l-gholja Esquiline fejn illum hemm Sabta Pudenziana kienet ghenet ħafna lil San Pietru. Tajjed li nġhidu li fis-Sirja kienet instabet il-knisja dar tad-Dura Europos tas-sena 235 W.K. Ha l-martirju f'Ruma fuq l-gholja tal-Vatikan bit-tislib b'rasu l-isfel madwar is-sena 64 W.K. Skont l-ärkeologa Margherita Guarduċci, San Pietru gie imsallab fit-13 ta' Ottubru fl-okkazzjoni tal-festa ta' Die Imperii tal-Imperatur Neruni u kienet sabet il-kelmiet kiktuba bil-grieg 'Pietru qiegħed hawn'. Il-qabar tiegħu jinsab taħt

l-artal tal-Bażilika tal-Vatikan l-ikbar knisja fid-dinja li taf il-bidu tagħha fis-sena 333. Insibu fil-Palestina s-Santwarju tal-Primat mibni fl-1934 fuq il-gebla magħruġa bħala 'Mensa Christi' fejn Ġesù, wara l-qawmien, deher lil Pietru u talbu biex jirġa n-nagħaġ tiegħu. Skont it-tradizzjoni din il-Knisja hija mibnija fuq il-pedamenti tad-dar vera li kellu San Pietru. Hemm ukoll il-knisja ta' San Pietru in Gallicantu fejn Pietru ċaħad lil Kristu. F'antakya (fil-Bibbja: Antijokja tas-Sirja) fit-Turkija nsibu l-eqdem għar - knisja ddedikata lil San Pietru 'Knisset Mar Semaan Kefa' tat-tielet jew ir-raba' sekl. B'rabta ma' San Pietru ukoll insibu l-knisja ta' San Pietru u San Pawl 'Petrova crkva' f' Stari Ras,



Novi Pazar fis-Serbja li taf il-bidu tagħha fir-raba' sekl u l-Bażilika Saint Pierre aux-Nonnains f'Metz fi Franza tas-sena 380. Fl-1968 kienet instabet id-dar (domus ecclesia) ta' San Pietru ġewwa Kafarnahum. Fl-arti kristjana Pietru (kepha) għandu rabta ma' Mosè li ħareġ l-ilma mill-blata (petra). Il-Festa liturgika tiegħu hija flimkien ma' San Pawl l-Apostlu tal-Ġnus, fid-29 ta' Ġunju.

SANT'ANDRIJA: Andrija jew Indri kien hu Pietru, kien ukoll sajjied u qabel ma ltaq' ma' Kristu kien dixxiplu ta' Ġwanni l-Battista (ara Ġw 1:40). Meqjus fil-lvant bħala l-'protoclete', jġigifieri l-ewwel

wieħed imsejjaħ minn Kristu. Infatti skont San Ġwanni ikun huwa li jintroduci lil hu Pietru ma' Kristu: "Sibna l-Messija" (Ġw 1:41). Kien hu ukoll li ressaq lejn Ġesù t-tifel li kellu l-hames hobziet u żewġ ħutiet għat-tkattir tal-hobz (ara Ġw 6:1-15). Ippriedka fl-Asja Minuri u fl-Asja ta' dak iż-żmien. Skont 'il-Legġenda tad-Deheb' (La Leggenda Aurea) huwa ppriedka ukoll fl-Akaja hu ħa l-martirju permezz tas-salib fejn jingħad għamel 10 t'ijiem imsallba u baqa' jippriedka minn fuq is-salib. Ha l-martirju f'Patras fil-Greċja billi ssallab fuq salib forma ta' 'X' (crux decussata), madwar is-sena 69 W.K. b'ordni tal-Prokonslu Eneja. Il-qabar tiegħu jinsab fil-Bażilika ta' Patras fil-Greċja. Għandu qima kbira fil-Knisja ta' Konstantinopli u fil-Knejjes kollha tal-Lvant, kif ukoll fil-Gran Brittanja. Relikwi tiegħu jinsabu ukoll f'Kostantinopli, Amalfi, Toloza, Russja, Armenja u Ruma. huwa l-qaddis patrun tal-Iskozja. Il-festa tiegħu hija fit-30 ta' Novembru.

SAN ĠAKBU: Ġakbu, bin Żebedew u hu San Ġwann l-Evangelista, hu meqjus bħala l-ewwel appostlu li ħa l-martirju. L-isem ġej minn 'Iakobos' li huwa forma griega tal-isem 'Ġakobb' u hu msejjaħ 'il-Kbir' biex jiddiferenzjawh minn Ġakbu l-ieħor l-appostlu. L-isem ifisser Alla jipproteġi (ara Matt 10, 2 u Atti 13). Kien sajjied fil-Għadira tal-Galilija u flimkien ma' hu ġie msejjaħ minn Kristu bħala 'Boanerges'

jigifieri 'ulied ir-raghad' (ara Mk 3:17). Kien qabel dixxiplu tal-Battista. Preżenti hu ukoll fit-Trasfigurazzjoni u fil-Ġetsemani. Ippriedka fil-Palestina u skont it-tradizzjoni anke fi Spanja. Ha l-martirju bil-qtugħ tar-ras fis-sena 44 W.K. minn Erodi Agrippa I, neputi ta' Erodi l-Kbir (ara Atti 12:1-2) fi żmien il-festa tal-Ġħid bl-ordni ukoll tal-qassis il-kbir Abiatar. Il-fdalijiet tiegħu jinsabu fil-post ta' pellegrinaġġi kbar ta' Santiago de Compostella fi Spanja. Relikwi oħra jinsabu ġewwa Verona, Toloza, Pistoie, Venezja u Ruma. Il-festa tiegħu hija fil-25 ta' Lulju.

SAN ĠWANN: Ġwanni hu Ġakbu, huwa meqjus bħala d-dixxiplu l-maħbub ta' Ġesù u dan għaliex kien għadu zagħzugħ meta ġie msejjaħ u għalhekk kellu bżonn attensjoni partikulari. Kien sajjied flimkien ma' huħ u missieru. Kien imqabbad minn Ġesù biex flimkien ma' Pietru jipprepara għall-aħħar ċena. L-uniku wieħed mill-appostli kollha li baqa' preżenti fil-ġrajja tal-Passjoni fejn minn fuq is-salib Ġesù jafdal lill-Madonna bħala ommu (ara Ġw 19:27). Flimkien ma' Pietru mar ħdejn il-qabar ta' Kristu. Kien appostlu prominenti fil-bidu tal-Knisja. Huwa ppriedka fis-Samarija, fil-Greċja u fl-Asja Minuri. Kiteb ir-raba' evanġelju, tliet ittri u l-Apokalissi. Ġie meħlus mill-martirju meta tefgħuh fiż-żejt jagħli mill-imperatur Dominazju u ma għalu xejn u ġie eżiljat ukoll fuq il-gżira ta' Patmos fil-Greċja fejn aktarx kiteb l-Apokalissi. Miet f'età avvanzata ħafna ġewwa Efesu fit-Turkija madwar is-sena 100 W.K. Huwa ċert li ma mietx martri. Il-qabar tiegħu jinsab f'Efesu qrib Selçuk fit-Turkija. Il-festa tiegħu hija fis-27 ta'

Dicembri.



It-Tieni Grupp

Fit-tieni grupp fil-lista tal-appostli nsibu lil Filippu; lil Bartilmew; lil Tumas u lil Mattew.

SAN FILIPPU: Filippu hu ukoll sajjied minn Betsajda (ara Ġw 1:44). Qabel kien ukoll dixxiplu tal-Battista u huwa wieħed minn tal-bidu li mxew wara Ġesù kif jurina Ġw 1:43. Ikun huwa li jintroduci lil Natanjel ma' Kristu: "Sibna lil dak li fuqu kitbu Mosè fil-Liġi u l-Profeti fil-kotba tagħhom. Ġesù minn Nazaret bin Ġuzeppi"... "Ejja u ara" (Ġw 1:45-46). Kif ukoll għen lil xi griegi f'Ġerusalem qabel il-Passjoni sabiex jiltaqgħu ma' Kristu: "Dawn marru għand Filippu u talbuh: 'Sinjur, nixtiequ naraw lil Ġesù'. Filippu mar jgħid lil Indrì, u mbaġhad Indrì u Filippu marru jgħidu lil Ġesù" (Ġw 12:20-22, ara ukoll 14:8-9). Huwa marbut mal-episodju tat-tkattir tal-ħobż. Skont it-tradizzjoni huwa ppriedka fl-Asja Minuri, il-Greċja, u anke fi Franza. Ha l-martirju skont xi uħud permezz tat-tislib fuq salib għoli forma ta' 'tau' f'Hierapolis fil-Friġja ġewwa t-Turkija madwar is-sena 54. Oħrajn isostnu li ġie mħaġġar. Il-fdalijiet tiegħu jinsabu fil-Bażilika tat-Tnax



Tal-Familja *Restaurant*

*... a typical Maltese family run restaurant,
serving fresh fish & shell fish
and Maltese dishes*

Triq il-Gardiel, Marsascala, Malta
Tel: 2163 2161, 99473081

PALAZZO. *P*RECA

RESTAURANT

WHERE YOU MEET, EAT & GREET

54, STRAIT STREET VALLETTA

TEL: 2122 6777 - 9986 6640 - 9984 6866

EMAIL: info@palazzoprecarestaurant.com



OPEN TUESDAY TO SATURDAY FOR LUNCH & DINNER
SUNDAY: DINNER ONLY (SUMMER) - LUNCH ONLY (WINTER)

il-Appostli ġewwa Ruma. Fl-2011 ħarġet l-aħbar li ġewwa Hierapolis instab il-qabar tal-appostlu. Il-festa tiegħu hija fit-3 ta' Mejju flimkien ma' San Ġakbu ż-Żgħir.

SAN BARTILMEW: Bartilmew (bl-aramajk: bar Ptolemaios jew bar-Talemai) hu msejjaħ Natanjel fil-evanġelju ta' San Ġwann. Kien minn Kana tal-Galilija u ġie mfaħħar minn Ġesù meta rah l-ewwel darba: "Ara, dan tassew wieħed minn Israel li jixraq lu dan l-isem; ma hemm ebda qerq fih" (Ġw 1:47). Huwa jistqarr lil Ġesù: "Mgħallem, int l-Iben ta' Alla, int is-Sultan ta' Israel" (Ġw 1:49). Huwa ppriedka f'Ġerusalem, fl-Asja Minuri, fl-Armenja, fil-Persja u anke skont xi uħud fl-Indja. Ha l-martirju f'Derbend fl-Armenja billi tqaxxar ħaj. Tajjeb li ngħidu li fl-Armenja insibu l-eqdem katidral ta' Etchmiadzin tas-sena 301. Fil-fatt il-Monasteru ta' San Bartilew f'Baskale fit-Turkija qrib l-Armenja għandu rabta kbira mal-appostlu. Il-fdalijiet tiegħu jinsabu fil-knisja ta' San Bartilmew f'Ruma fuq il-gżira tat-Tevere fejn ingiebu hemm mill-imperatur Otto III fis-sena 983. Il-festa tiegħu hija fl-24 ta' Awwissu. F'din id-data qabel il-pagani kienu jiċcelebraw lil Virgo. Il-bdiewa jgħidu li San Bartilmew għandu l-muftieħ tax-xita.

SAN TUMAS: Tumas imsejjaħ 'Didimus' li bil-grieg tfisser 'it-Tewmi' (bl-aramajk 'toma' tfisser ukoll tewmi). L-'appostlu tad-dubji' kif thobb tlaqqmu t-tradizzjoni għaliex ma emminx mal-ewwel fil-qawmien ta' Kristu: "Jekk ma narax f'idejha il-marka tal-imsiema u ma nqieghdx sebgħi fuq il-marka tal-imsiema u idi fuq ġenbu, jien ma nemminx" (Ġw 20-25). Izda meta ra lil Kristu rxox huwa wieġeb bl-isbaħ stqarrija tal-fidi: "Mulej tiegħi u Alla tiegħi" (Ġw 20:28). Skont it-tradizzjoni mar jippriedka fis-Sirja, fil-Persja u fl-Indja ġewwa Kerala fis-sena 52 A.D. fejn ha l-martirju f'Mylapore qrib Madras, minfud b'lanza madwar is-sena 72. Tradizzjoni oħra tgħid li miet martri billi ġie minfud b'daqqiet ta' xabla f'Kalamina. Il-fdalijiet tiegħu jinsabu ġewwa l-katidral ta' Ortona l-Italja. Il-qabar tiegħu għandu ukoll rabta mal-Bażilika ta' Santhome ġewwa l-Indja. Il-festa tiegħu hija fit-3 ta' Lulju. Qabel il-festa kienet fis-7 ta' Marzu fejn missirijietna kienu jgħidu li nhar San Tumas il-ġurnata titwal pas ta' ħmar qammas.

SAN MATTEW: Mattew, bin Alfew (dan Alfew aktarx qarib tal-Mulej, isem ieħor għalih jista' jkun Kleopa kien iżżewweġ fil-familja tal-Madonna) minn Kafarnahum kien pubblikan, jiġbor it-taxxi għar-Rumani. F'Kafarnahum aktarx kien hemm bażi tas-suldati rumani u fejn Ġesù wettaq diversi mirakli. L-isem l-hudi tiegħu kien Levi (kif insibu f'Mk u f'Lq) waqt li dak grieg kien 'Mattew' (kif insibu f'Mt) li jfisser 'don ta' Alla'. Ġie msejjaħ minn Kristu waqt ix-xogħol tiegħu (ara Mt 9:9-13) u laqgħu għandu fid-dar għall-ikel (ara Lq 5:27-32). Huwa ppriedka b'mod partikulari fil-Palestina, fl-Asja Minuri, u skont it-tradizzjoni mar il-Persja u anke l-Etjopja fejn kien hemm ir-reqina Kandace. Huwa kiteb l-ewwel evanġelju bl-aramajk għas-sena 50 A.D. kif jixhed tajjeb Papija fis-sena 130 W.K. Aktarx ha l-martirju ġewwa l-Etjopja jew l-Eġittu bil-lanza jew mannara. Tradizzjoni oħra tgħid li sammruh mal-art u ħarquh. Il-festa tiegħu hija fit-21 ta' Settembru.

It-Tielet Grupp

L-aħħar erbgha appostli huma Xmun il-Kanani; Ġuda Taddew; Ġakbu t'Alfew u Ġuda l-Iskarjota.

SAN XMUN: Xmun il-Kanani (kananaios, skont Mt u Mk), jew Xmun iż-Żelota (zelotes, skont Lq) aktarx li qabel kien membru tal-grupp rivoluzzjonarju kontra r-Rumani, iż-żeloti. Il-kelma aramajka ‘qanana’ tfisser ‘żelu’. Huwa magħruf ukoll bħala Xmun l-Imhegġeġ u kien minn Kana. Ohrajn jiddentifikawh ma’ Xmun ta’ Ġerusalem.



Skont xi uħud huwa ppriedka fir-Russja, fl-Afrika u anke skont xi tradizzjonijiet fil-Brittanja. Ha l-martirju fil-Persja billi ġie msallab fis-sena 74. Ohrajn jgħidu li ġie sserrat minn nofs fil-Bosforus. Il-festa tiegħu hija fit-28 t’Ottubru flimkien ma’ San Ġuda Taddew.

SAN ĠUDA TADDEW: Ġuda tat-Taddew hu l-isem li nsibu f’Mt u f’Mk bħala Taddew. F’Luqa u fl-Atti nsibuh bħala Ġuda ta’ Ġakbu għax kien hu Ġakbu u qarib tal-Mulet (ara Ġuda 1:1). Jissemma fl-aħħar ċena waqt id-diskors ta’ Ġesù (ara Ġw 14:22). Huwa awtur ta’ ittra kanonika u possibilment it-tielet isqof ta’ Ġerusalem wara Ġakbu u Xmun. Klement Alessandrix jħares lejha bħala sacerdot levita, anke Ewsebjū ta’ Ċesareja. Għalhekk mill-klassi sacerdotali mit-tribù ta’ Levi bħalma kienet il-Madonna u għalhekk qarib ta’ Ġesù. Ippriedka fl-Asja Minuri u fil-Persja fejn ha l-martirju billi nifduh bil-vleġġeġ. Il-fdalijiet jinsabu fil-Franza f’Rheims u f’Toulouse. Il-festa tiegħu hija fit-28 t’Ottubru ma’ San Xmun.

SAN ĠAKBU T’ALFEW: Ġakbu ż-żgħir, bin Alfew (fis-sinottiċi) huwa meqjus minn ħafna bħala l-qarib tal-Mulej kif juri San Pawl f’Gal 1:19. Aktarx li Xmun il-Kanani u Ġuda Taddew kienu ħutu ukoll. Il-verb ‘ah’ jista’ jġi ttradott bħala kuġin (bil-grieg: *anepsios*). Huwa awtur ta’ ittra kanonika (ara Ġk 1:1) u sar isqof ta’ Ġerusalem u mexxa l-ewwel Konċilju ta’ Ġerusalem (ara Atti 15:13 u Gal 2:9). Huwa ppriedka fis-Sirja u wara fir-Russja fejn ha l-martirju billi qasmuħ minn nofs fis-sena 62 W.K. Izda skont Ġużepi Flavju Ġakbu ġie kkundannat għall-mewt fis-sena 62 u tefgħuh minn fuq il-quċcata tat-tempju. Imma billi ma mietx il-Lhud qatluh b’daqquq ta’ bsaten u ġebel. Il-festa tiegħu hija fit-3 ta’ Mejju flimkien ma’ San Filippu.

ĠUDA L-ISKARJOTA - SAN MATTIJA: L-appostli kollha huwa mill-Galilija minbarra Ġuda l-Iskarjota (iskariotes, bl-aramajk ‘sharai’, ‘sheqarya’ li tfisser ‘falz’) bin Xmun, li aktarx kien minn Keriot, qrib Hebron fin-nofsinhar tal-Ġudeja. Hemm minn jorbot Keriot ma’ Hirbet el-Qarjatejn tal-lum, illum jorbtuha mar-raħal fil-Wied ta’ Qedron f’Ġerusalem. Ohrajn isostnu li kien marbut maż-żeloti aktarx mal-moviment nazzjonalist lħudi ‘sicarii’. Il-kelma ‘sicarius’ tfisser ‘bniedem tas-sikkina’. Skont Ġirolmu huwa kien mit-tribù ta’ Isaakar, iben Xmun u Kiboreja. Fil-fatt hemm min isostni li Ġuda kien dizappuntat għax ra li Ġesù ma daħħalx fil-pjan tiegħu ta’ żelota tal-ħelsien politiku u militari ta’ pajjiżu. Iz-żeloti mmexxija minn Ġuda ta’ Gamala

u Saddok il-Fariżew kienu mexxew rewwixta fis-sena 6 A.D. Fis-sena 73 W.K. 900 żelota ngħalqu ġewwa l-fortizza ta' Masada fl-għoljiet tal-Ġudeja u ppreferaw joqtlu lilhom infushom milli jaqgħu taht ir-Rumani. Ġuda kien jieħu ħsieb il-kaxxa tal-flus tal-appostli. Ittradixxa lil Kristu għal tletin biċċa tal-fidda (ara Matt 26:14-16). Kien ix-xitan li webblu jagħmel dan kollu (ara Ġw 13:2 u Lq 22:3). Miet iddisprat minħabba f'dak li għamel billi tgħallaq fl-għalqa tal-fuħhari 'Hakel Dama' jġigfieri l-Għalqa tad-Demm (ara Matt 27:3-8) u Atti 1:7). L-Atti jgħid li Ġuda qabeż għal rasu u inqasam minn nofsu (ara Atti 1, 18-19). Papias jgħid li Ġuda marad u l-ġisem tiegħu ntefa enormament. Xi biblisti jorbtu dan kollu u jsostnu li l-ġisem imdendel għal diversi granet ma' sigra beda jintefa u jiddekomponi ruħu fejn fl-aħħar l-ħabel ċeda u l-kadavru mejjet waqa' u nqasam mal-art. Minflok mbagħad kien intgħazel bix-xorti Mattija (l-isem ifisser 'ragal ta' Alla') kif naraw fil-Atti 1:23 u hemm issieheb mal-ħdax-il appostlu. Huwa kien mit-tribù ta' Ġuda u kien wieħed mit-72 dixxipju li kien baġħat Ġesù sabiex jgħallmu. Huwa ppriedka fil-Ġudeja. Hemm tradizzjoni li kien ipriedka fil-Maċedonja, fil-Kappadoċja u fil-Bitinja. San Mattija ġie mħaġġar għall-mewt f'Kolċis fil-Baħar l-Iswed. Il-fdalijiet jinsabu ġewwa Santa Maria Maggiore f'Ruma. Il-festa ta' San Mattija hija fl-14 ta' Mejju. Fil-qedem kien jġi ċċelebrat fil-25 ta' Frar meta l-pagani kienu jċċelebraw lil Pisces. Il-bdiewa kienu jgħidu f'San Mattija iżra t-tomnija, la mwaħħra lanqas bikrija.


Konkluzjoni

Ġesù għamel sejha speċjali lil dawn it-tnax il-appostli biex imorru jippriedkaw ir-Rebħa Tiegħu fuq il-mewt, kif insibu fl-aħħar ta' kull Vangeli Kanoniku; liema missjoni għada sejra u skompli fil-Knisja. Il-mixja tagħhom hija ukoll il-mixja ta' kull wieħed u waħda minna, li tibda mill-mument ċentrali tas-sejha ta' Kristu u tkompli bil-missjoni ta' din l-istess sejha nisanija.



Bibliografija

- Addison, J. - Miller, S., "A compendium of Christian Antiquities: being a brief view of the Orders, rites, laws, and customs of the Ancient Church in Early Ages", in *The Biblical Repertory and Princeton Review* (1838) 1-27.
- Allison, D.C., "Cephas and Peter: One and the Same", in *JBL* 111 (1992) 489-495.
- Bockmuehl, M., "Simon Peter's Names in Jewish Sources", in *Journal of Jewish Studies* 40 (2004).
- Estrada, N.P., *From Followers to Leaders: The apostles in the ritual of Status Transformation in Acts 1-2*, Sheffield 2001.
- Evans, C.A., *Jesus and his world: The archaeological evidence*, Louisville (KY) 2012.
- Fitzmyer, J.F., "Did Jesus speak Greek?", in *Biblical Archaeology Review* 18 (1992) 58.
- Grogan, G., "New Testament Christology or New Testament Christologies?", in *Themelios* 25, 60-73.
- Gordon, A.B., "The fate of Judas according to Acts 1:8". in *The Evangelical Quarterly*, 97-100.
- Pixner, B., *Con Gesù attraverso la Galilea secondo il Quinto Vangelo*, Rosh Pina (Israel) 2997.
- Rudman, D., "The significance of the phrase 'fishers of men' in the synoptic gospels", in *Irish Biblical Studies* 26 (2005) 106-118.
- Taylor, V., *The gospel according to St. Mark*, New York 1966.



*Dettall mill-pittura tal-koppla, xogħol il-Kav. Pawlu Camilleri Cauchi (2010)
Knisja Sant'Andrija Appostlu, Hal Luqa*



Il-Qniepen ta' Hal Luqa

Raoul Briffa

Hafna drabi kull meta nzuru xi festa madwar Malta u Għawdex waħda mill-affarijiet li zgur tiġbdilna l-attenzjoni hija d-daqq sabiħ tal-qniepen li jkun ġej mill-kampnari ta' dik il-knisja partikolari. Il-qniepen fil-knejjes Maltin ma jaqdux dmirhom biss fil-festa iżda tul is-sena liturgika kollha.

Id-Daqq tal-Qniepen

Hafna drabi kull meta nisimgħu l-qniepen idoqqu ngħidu bejna u bejn ruħna għala qed jindaqqu l-qniepen u għala qed jindaqqu b'dan il-mod? Min ikun midhla tal-knisja jaf eżatt x'jiena ngħid. L-iskop tal-qniepen huwa li jsejhu lill-poplu għall-funzjoni liturgika. Fil-fatt qabel kull quddiesa li ssir matul il-jum jindaqqu tlieta u tletin tokk b'waħda mill-qniepen iż-żgħar. Qabel xi quddiesa solenni jindaqqu jew erbgħa jew tlieta jew mota waħda skont x'tip ta' funzjoni tkun. Kuljum sena sħiħa jindaqqu tmien tokki fit-tmienja ta' filgħodu u disa' tokki biex iħabbru nofs il-jum. Kull nhar ta' Ġimgħa barra fi żmien il-Għid u żmien il-Milied, tindaq il-Libra, fit-tlieta ta' wara nofsinhar biex tiġi mfakkra il-Mewt ta' Sidna Ġesù Kristu. Sfortunatament użanzi li illum inqatgħu iżda f'ċertu parroċċi għadek tismagħhom speċjalment fil-gżira Għawdxija, huma t-tokki tal-Pater Noster u t-tokki tal-Ave Marija filgħaxija kif ukoll dawk tal-imwiet.

Il-Qniepen f'Hal Luqa


Il-Halluqin minn dejjem kellhom għal qalbhom il-qniepen. Nistgħu ngħidu li l-knisja ta' Hal Luqa għandha storja twila u mill-isbaħ ta' qniepen fil-kampnari tagħha matul iż-żminijiet. Insibu li fl-1686, il-knisja kellha kampnar wiehed li kien jinsab fuq ix-xellug tal-faċċata. Fih iddendlet qanpiena waħda li kienet tħallset mill-aħwa Bonniċi. Dan ma jeskludix il-fatt li qabel din il-qanpiena, f'Hal Luqa konna nsibu aktar qniepen bikrin iżda informazzjoni



ma għandniex. Lanqas laħqu għaddew ftit tas-snin li l-Luqin ma bdewx jagħmlu xi tibdil u żidiet mal-istruttura tal-knisja. Kien bejn l-1708 u l-1710 meta nbiddlet l-faċċata u tellgħu żewġ kampnari flok dak il-wieħed li ġa semmejna. Il-kampnar tal-lemin jissemma li kien fih arloġġ u l-ieħor kien fih żewġt iqniepen; waħda tal-aħwa Bonniċi li ġa semmejna u oħra magħmula minn tlitt iqniepen ta' knejjes iprofanati li kien f'Wied il-Knejjes fuq ordni mal-Isqof Molina fl-1679.

Kien nhar id-19 ta' Novembru 1795, meta l-avukat Giuseppe Casha offra li jhallas minn butu stess żewġt iqniepen godda għall-kampnari tal-knisja parrokkjali ta' Hal Luqa. It-talba jidher li ntlagħget tajjeb mill-Isqof Labini. Għalhekk sar ftehim permezz tal-atti Notarili tal-21 ta' Jannar 1796 tan-Nutar Michelangelo Portelli mal-fonditur tal-qniepen Gioacchino Trigance. Trigance wegħedhom li jlesti żewġ qniepen, waħda ta' madwar 4 qnatar u nofs u oħra aktar ta' madwar 12-il qnatar u li jlestihom sal-15 ta' April tal-istess sena. Mill-banda l-oħra, Casha hallas parti mis-somma bil-quddiem u magħhom ħan qanpiena qadima għall-metal li aktarx kienet dik tal-aħwa Bonniċi. Fuq iż-żewġt iqniepen insibu skriżżjonijiet bil-latin li jfakkruna fil-benefattur u l-fondatur tagħhom. Fuq it-tnejn li huma nsibu l-figura ta' Sant'Andrija msallab bbażat fuq l-ikonografija stabbilita mill-istatwa (1709) ta' Camillo Rusconi li tinsab ġewwa San Giovanni in Laterano f'Ruma.

Bejn l-1810 u 1818 insibu li kienu nxtraw żewġt iqniepen oħra għall-knisja ta' Hal Luqa mill-isptar ta' Sawra fir-Rabat. Waħda kien fiha tmint iqnatar u l-oħra ta' qnatar u nofs. Dawn il-qniepen flimkien ma l-oħrajn li saru qabilhom kienu jinsabu fil-kampnar li jagħti għal fuq il-pjazza tal-knisja. Meta nbniel l-faċċata l-ġdida, dawn il-qniepen ġew trasferiti għall-kampnar tal-istess naħa.




Sett qniepen godda

Fl-opinjoni tiegħi u ta' ħafna diletantanti tal-qniepen, il-Hal Luqin għandhom ferm biex jiftaħħru bil-qniepen tagħhom. Dan għaliex, ġo Hal Luqa nsibu wieħed mill-isbaħ settijiet ta' qniepen li nsibu fil-gzejjer Maltin. L-ħolma li jsiru qniepen godda għall-knisja parrokkjali kienet ilha tberren f'moħħ il-Luqin għal ħafna snin. Inzerta li fl-1924 għall-festa tal-Vitorja, il-Parroċċa tal-Mellieħa żanżnet sett ta' qniepen mingħand il-Funderija Barigozzi. Kienu ħafna dawk il-Luqin li rhewlha għall-Mellieħa dakinhar tal-festa sabiex jisimgħu dawn il-qniepen. Fosthom kien hemm il-Kappillan Magri u Dun Karm Vassallo li qatgħuha li jagħmlu sett bħalhom għal Hal Luqa akkost ta' kollox. Fl-1925, ġie ffurmat kumitat bejn il-kappillan u l-kleru tal-parroċċa sabiex jibdeu fondi għal din l-opra.

L-ewwel gabra fil-knisja għall-qniepen il-godda saret fis-26 ta' April 1925. Fl-10 ta' Ġunju 1925 saret supplika lill-Kurja Arċiveskovili mill-Kappillan Dun Ġyzepp Magri sabiex seta' jingħata permess biex ikun jista' jsir għbir sabiex jinxtara sett ta' qniepen godda għall-knisja parrokkjali flok l-antiki li kienu stunati u zgħar. L-istima tal-qniepen il-godda kienet ta' madwar £1300. Il-festi esterni (iġifieri l-festi ta' barra) ta' Sant'Andrija u tal-Madonna taċ-Ċintura tal-1925 ma sarux sabiex il-poplu jibqa jikkonċentra l-għbir

favur il-proġett tal-qniepen li l-Luqin ridu jagħmluhom akkost ta' kollox.

Wara li kien sar ġbir sostanzjali, indunaw li kienu għadhom lanqas laħqu nofs is-somma stmata. Kienu haġtu ġa jaqtgħu qalbhom u kien hemm min qal li jagħmlu qanpiena waħda kbira biss. Għaldaqstant wara ħafna diskussjonijiet qatgħuha li jmorru dritt għand il-fonditur tad-ditta Barigozzi biex jagħti parir aħjar ta' x'kien jista' jsir bil-qniepen eżistenti. Eżamina l-qniepen antiki u ha kampjun tal-bronz mill-kuruna ta' kull waħda. Milli nistgħu nimmaġinaw, dawn ma tantx kienu ta' xi akkordju mużikali flimkien u għalhekk ma tantx interessaw lil Barigozzi. Iż-żmien beda għaddej imma fl-1927 inqalgħu l-benefatturi Xmun Azzopardi u Rokku Briffa li offrew li joħroġu somma sostanzjali. Il-kappillan kien kiteb lill-emigranti Luqin Amerikani sabiex jgħinu fis-somma meħtieġa. Is-sacerdot Dun Ġiusepp Vassallo kien qed jaħdem ħafna biex jagħmel il-ġbir neċessarju.



Sadanittant sar il-ftehim mal-Funderija Barigozzi fejn qablu li għandhom jkunu lesti sa' Novembru 1928 għall-festa ta' Sant'Andrija. Fis-sajf tal-1928, il-funderija baġtet sett ta' ħames tubi argentati skont l-intonazzjoni ta' kif kellhom jigu l-qniepen. Dawn għadhom miżmuma fil-Knisja Parrokkjali u jinsabu fl-arkivju tal-knisja fejn dak li jkun għadu jista jarhom sal-ġurnata tal-lum. Fil-15 ta' Ottubru 1928, is-sett ta' ħamest iqniepen waslu bil-baħar fejn thattew għal fuq l-art. Il-Luqin marru l-Marsa jgħibu l-qniepen fost entużjażmu kbir. Fis-17 ta' Ottubru, dawn tqiegħdu fuq iz-zuntier għall-wiri fejn intramaw fuq grabji apposta għall-okkażjoni tat-tberik. Din saret is-Sibt 27 ta' Ottubru mill-Arċisqof ta' Malta Mawru Caruana fit-tlieta ta' wara nofsinhar. Il-Kappillan Magri, għalkemm kien ma jiflaħx ħafna għamel d-diskors tal-okkażjoni. Il-parrini tal-qniepen kienu: għall-Kbira, Mons. Kar. Grima minn Hal Luqa; għar-raba', Mons Anton Vella ex-Kappillan ta' Hal Luqa' għat-tielet, Dun Karm Vassallo; għat-tieni, huħ, Dun Ġużep Vassallo u għaž-żgħira kien Xmun Azzopardi. L-iskrizzjonijiet ta' fuq il-qniepen kienu xogħol l-Latinista Mons. Alwiġ Farrugia.

Wara din l-okkażjoni, t-tluġ tal-qniepen fil-kampnari sar mill-K.O.M.R (*King's Own Malta Regiment*) flimkien ma diversi Luqin tas-sengħa. Karmnu u Vitor Ciappara u n-nepputijiet tagħhom ħadu ħsieb x-xogħol tal-ħadid biex idendlu l-qniepen. Giovanni Penza, fid-djarju personali tiegħu niżżel li kien ħa sehem fit-tluġ tal-qniepen fil-kampnari. Huwa jagħti dettalji dwar kif u meta dawn ittelgħu. Iz-żgħira, Felicissima ttellgħet il-Gimgha, 9 ta' Novembru fil-ħamsa ta' filgħaxija. It-tieni ttellgħet l-ghada s-Sibt, 10 ta' Novembru, fit-tlieta u sitt minuti ta' wara nofsinhar. Il-Hadd 11 ta' Novembru tellgħu t-tielet waħda fis-siegħa u nofs ta' wara nofsinhar u ftit wara, jgħifieri għall-ħabta tat-tlieta u nofs tellgħu r-raba' fl-arkata. Din iddendlet l-ghada t-Tnejn minn Giovanni Penza stess mgħejjun minn Giuseppe Spiteri (il-Furnar). Sa nofsinhar kienu dendlu l-ilsna għol qniepen. Penza jkompli jgħidilna li l-kbira ttellgħet nhar il-Hadd 18 ta' Novembru. Ir-raġuni kienet peress



li ma kinitx gurnata tax-xogħol kien aktar faċli li tiġbor kwantità kbira ta' rġiel li setgħu jagħu daqqa t'id fil-għibda sakemm tittella l-qanpiena li tizen l'fuq minn tliet tunnellati. Gorg Pulo kien tela' mal-qanpiena biex idderieġa l-pastiga sakemm il-qanpiena ddaħlet minn go l-arkata għal għol-kampnar. Pensa jgħid li l-kbira daħħluha f'potha fis-sagħtejn u kwart imma damu sal-ħamsa u nofs sakemm waħħluha mat-travu bl-ilsien b'kollox. Għal din l-okkażjoni daqqet ż-żewġ baned tar-raħal. Wara li l-qanpiena l-kbira tqiegħdet f'potha, kienu pronti daqqew il-qniepen kollha flimkien għall-ewwel darba waqt il-kant tat-Te Deum b'radd ta' Hajr lil Alla. Wara saret wkoll il-benedizzjoni.

Wara dan kollu, jidher li l-ispiza tal-qniepen kienet għada ma thalsitx kollha. Dan nafuh minn supplika li ntbagħtet lill-Kurja Arċiveskovili nhar it-23 ta' Novembru 1928 mill-Aġent Kappillan, Dun Karm Vasallo u l-Prokuratur, Dun Ġużep Vassallo fejn talbu l-permess biex jkunu jistgħu jbiegħu l-qniepen l-antiki sabiex jkopru l-ispiza. Fil-fatt hekk kien gara meta t-tnejn l-kbar u waħda li ma nafux eżatt x'sar minnha nxtraw mill-Patrijiet Tereżjani ta' Birkirkara bl-intervent ta' Fra Isidoro Micallef, Tereżjan minn Hal Luqa.

Il-Qniepen

Kull waħda mis-sett ta' ħamest iqniepen hija ddekorata b'riljievi maħduma fil-bronz mal-istess metal tal-qanpiena. Din id-dekorazzjoni hija tipika għall-funderiji ta' qniepen Taljani fejn ir-riljiev huwa maħdum baxx u fl-istess ħin huwa rfinut ħafna.

Il-qanpiena l-kbira ddedikata lil Sant'Andrija giet mogħtija l-isem ta' Andreana. Il-kuruna jew aħjar kull waħda mis-sitt ħoloq li minnhom tiddendel il-qanpiena huma ddekorati b'wiċċ ta' ljun, probabilment bħala referenza għall-evangelista San Mark. Mill-ispalla tal-qanpiena l-isfel nsibu werqa twila tal-akantu bi dritt kull waħda mill-ħoloq li ga semmejna. L-isfel minnhom ftit l'fuq minn nofs il-qanpiena nsibu fregġu wiesa ta' mottivi bil-weraq tal-akantu. Imbagħad f'nofs il-qadd tal-qanpiena insibu l-figura ta' Sant'Andrija jirċievi l-martirju bi skrizzjoni bil-Latin taħtu. Ftit l'fuq mix-xoffa, jew aħjar l-post fejn jahbat l-ilsien biex tindaqq huwa wkoll dekorat b'fustunu ta' tliet fjuriet fuq kull waħda. Ġo dan l-ispazju nsibu Kurċifiss li qiegħed bi dritt l-iskrizzjoni li semmejna l-aħħar u fuq in-naħa l-oħra nsibu l-arma tal-Funderija Barigozzi. Dawn it-tnejn nsibuhom fuq il-bqija tal-qniepen l-oħra. Id-dekorazzjoni ftit jew wisq hija wkoll simili fuq il-qniepen l-oħra għalkemm kull waħda tvarja f'ċerti dettalji fl-użu tal-weraq dekorattiv. Fiha piż ta' madwar 44 qantar li f'tunnellati Ingliżi jissarf u fi 3.2.



Ir-raba' qanpiena hija ddedikata lil Qalb ta' Ġesù u msemmija Jesus Christi. Kull waħda mill-ħoloq tal-kuruna fiha wiċċ ta' Kristu. Bħal fil-qanpiena l-kbira, nsibu weraq tal-akantu mal-ispalla tal-qanpiena għalkemm fil-fregġu ta' taħt fiha erba mottivi ta' weraq b'arzella fin-nofs ta' kull waħda li jduru mal-qanpiena. Dan l-istess mottiv nsibuh repetut fil-parti ta' fuq ix-xoffa għalkemm fuq skala iżgħar. Fin-nofs tal-qanpiena nsibu Kurċifiss kbir u fuq in-naħa l-oħra nsibu l-figura ta' Qalb ta' Ġesù bi skrizzjoni bil-Latin taħt. Fiha piż ta' 22 qantar li jissarf u f' madwar 1.73 tunnellata Ingliża.

It-tielet, jew aħjar dik li l-arloġġ jdoqq is-siegħat fuqha hija ddedikata lill-Immakulata Kuncizzjoni bl-isem ta' Maria dei Parenti. Fuq kull waħda mill-ħoloq tal-kuruna nsibu sbuzzat fil-bronż wiċċ ta' puttini flimkien ma' xi weraq dekorattiv. Bħal fil-qniepen l-oħra nsibu weraq tal-akantu mal-ispalla, fregġi ta' weraq u disinni allegorici ftit l-isfel u mbagħad fil-parti ta' fuq ix-xoffa nsibu fustuni ta' weraq kontinwi li jduru mal-qanpiena. F'nofs il-qadd tal-qanpiena nsibu riliev ta' Kurċifiss filwaqt li fuq in-naħa l-oħra nsibu l-Immakulata Kuncizzjoni bi skrizzjoni taħtha. Immedjatament taħt nsibu l-arma tal-Funderija Barigozzi.

Kollox fuq skala aktar ċekjuna nsibu t-tieni qanpiena. Din hija ddedikata lil San Ġużepp u giet mgħammda Giuseppina. Id-dekorazzjoni tixbaħ kemmxejn lil ta' qabilha bid-differenza li mal-ħoloq tal-kuruni nsibu biss weraq dekorattiv u ftit il-fuq mill-qadd naraw festun ta' weraq bħal ma nsibu ftit il-fuq mix-xoffa. Fiha Kurċifiss u lil San

Ġużep fuq n-naħa l-oħra.

Il-qanpiena ż-żgħira l-istess eżatt bħal ta' qabilha bid-differenza li bejn kull fustun ta' fuq nsibu munita. Din il-qanpiena giet iddedikata lil San Felicissimu Martri bl-isem Felicissima, li tiegħu nsibu mqabbża fil-bronz l-immagini qaddisa. Fuq din il-qanpiena u ta' qabilha, jindaqqu l-kwarti tal-arloġġ permezz ta' mrieta li jaħbtu fuq barra tal-qniepen.

Dan is-sett jew aħjar concerto kif inhu msejjaħ bit-Taljan qiegħed fuq skala in La Bemolle. Bl-Ingliz din l-iskala tissejjaħ *Major chord on A flat enhanced by octave and octave 3rd bells*.

Konkluzjoni

Il-hoss melodjuż ta' dawn il-qniepen huwa wieħed li jsaħħar, li jferraħ u jnikket skont l-okkażjoni fil-ħajja tal-poplu Luqi. Dawn il-qniepen għaddeu minn ħafna grajjiet. Kien b'miraklu li dawn il-qniepen għadhom magħna għax fit-tieni gwerra dinjija waqt li parti mill-knisja parrokkjali gġarfet, l-kampnari baqgħu sħaħ. Sinjali ta' dan narawh fuq it-tieni u t-tielet qanpiena li għandhom xi tixlif fuq ix-xoffa li għada hemm sal-lum.

Jalla nibqgħu ngawdu wieħed mill-aqwa kapulavuri kampanoloġiċi li nsibu fil-gzejjer Maltin u Ghawdxin u li nibqgħu nisimgħu d-daqq ħlejj u solenni tagħhom għal ħafna u ħafna snin oħra. Huwa ta' ħasra kbira li minn xi daqqiet nisimgħu min iġerger u jgħaddi xi kummenti bħal "kemm ħa jdumu jdoqqu dawn!" Dan kollu għax forsi ikunu indaqqu għal xi ftit minuti iżjed minn normali minħabba xi okkażżjoni speċjali. Naħseb hawn ħafna tip ta' storbu ieħor li jdejjaq ħafna nies imma jkolna nisimgħu għal għomorna! Għandna għal xiex nkunu kburin li din it-tradizzjoni għadha ħajja f'pajjiżna, u ngħożzu dawn il-qniepen tant sbieħ li missirijietna sforz ħafna sagrifċċi u għaraq ta' gbinhom, ipperseveraw sabieħ il-holma tagħhom seħħet u għadna ngawduha sal-gurnata tal-lum.

Referenzi

Sit tal-Parroċċa - www.luqaparish.com

Arkivju Parroċċa Sant'Andrija, Ħal Luqa

Ħal Luqa Nies u Grajjiet ta' Dun Ġużep Micallef


375 Sena Parroċċa

Artikli miktuba min diversi nies fuq programmi tal-festa passati fosthom Neil Zammit, James Aquilina, Anton Morana, Adrian Mizzi, Robert Cassar, Daniel Pace, Patrick Muxi u Ġużi Camilleri.





Il-funeral tas-Sur Ġorġ Zammit membru tas-Socjetà Filarmonika L-Ujoni akkumpanjat mill-Fratellanza tač-Ċintura u l-Banda L-Ujoni (1948)





Hal Luqa Fi Żmieni

Andrew Camilleri

Hal Luqa fl-imghoddi

Hafna drabi meta nagħmel xi lejl ma nistax norqod, ħsibijiet mhux l-ewwel darba jaqgħu fuq kif inbidel ir-raħal tagħna f'ħafna aspetti fi żmieni. Jibdeu ġejjin quddiem għajnejja d-djuq u l-istat ħazin ta' ħafna mit-toroq tar-raħal qabel il-gwerra u l-ħmieġ li kont tara fihom' affarijiet li konna mdorrijin bihom qabel u issa saru xi ħaġa tal-imghoddi; il-ħafna djar li kienu għadhom mingħajr provvista ta' dawl u ilma u mingħajr mezz ta' komunikazzjoni; is-sieġha kerha li tfaċċat fuq ir-raħal għall-arrieda matul l-aħħar gwerra li qatt ma kienet mistennija u l-bidla li saret wara.

Sa l-1938, jiġifieri sentejn qabel l-aħħar gwerra aħna konna noqgħodu f'dar fi Triq Sant'Andrija, it-triq tal-Kazin. F'din it-triq niftakar li kien hemm wieħed jismu Datu li kellu fabbrika zġhira tagħmel il-luminata. Triq Sant'Andrija dak iż-żmien f'xi postijiet



Iz-zuntier l-antik

kienet tant dejqa u mgħawwġa li minn hdejn il-kazin l-iskola ma kinitx tidher. L-istess bħal din it-triq, it-toroq prinċipali tar-raħal, bħal Triq San Ġużepp, Triq San Pawl u Triq San Ġorġ qabel l-aħħar gwerra kollha kellhom xi parti minnhom dejqa ħafna. Triq Dun Pawl bejn Misraħ Sant'Andrija u Triq San Ġorġ ma kinitx teżisti u Triq id-Disġha t'April, 1942 kienet biss sqaq u ma kienx jinfed ma' Triq ir-Rixellu kif insibuha illum

Il-maġġoranza tat-toroq tar-raħal minn barra l-misraħ ta' quddiem il-knisja u l-ieħor ta' mal-ġenb tal-lemin kienu miksiba bit-torba mballta u niftakar li wara nofsinhar fil-ġranet tas-sajf

kien jgħaddi wiehed b'bettija kbira fuq karettun misjuq minn bhima ibexxex it-toroq minħabba l-kwantità ta' trab li kien ikun fihom. Imbagħad fix-xitwa wara xi ħalba xita tajba kienu jintlew għadajjar u kont trid tara' kif timxi biex ma ixxarrabx saqajk. Ta' min isemmi li sa xi żmien wara l-gwerra kien hawn toroq fir-raħal fejn id-drenaġġ kien għadu mhux imwassel u d-djar kien ikollhom fossa barra fit-triq. Waħda minn dawn it-toroq kienet Triq San Gorg li aħna nafuha Taħt il-Ġnien. Jien niftakar li d-drenaġġ fi Triq Santa Marija, fejn konna morna noqgħodu wara l-1938, kien twassel ftit qabel faqqet il-gwerra.

Kien hawn ħafna djar fir-raħal li ma kellhomx la provvista tal-elettriku u anqas tal-ilma. Ħafna kienu għadhom idawwlu djarhom bil-lampi tal-pitrolju. Infatti dawk li kienu jiddejq u biex jixorbu u jsajjru bl-ilma mill-bjar tagħhom, kont tarhom b'xi kanna jew barmil jimlew l-ilma mill-ejjun li kien hawn f'xi toroq tar-raħal kif ukoll żewġ pompi tal-ilma, waħda fi Triq Sant'Andrija fil-ġenb tal-lemin tal-iskola u l-oħra Misraħ l-Knisja fil-bidu ta' Triq il-Parroċċa.

Peress li ħafna djar la kellhom provvista tal-ilma u anqas konnessjoni mad-drenaġġ, allura ma nafx jekk kienx hawn djar li kellhom kamra tal-banju u n-nies kienu jinħaslu f'xi banju kbir tal-ħasil. Infatti tard fis-sittinijiet, il-gvern ta' dak iż-żmien kien jagħti l-għajnuna lin-nies biex jagħmlu kamra tal-banju. L-uniku telefowns fir-raħal kienu dawk fl-għassa tal-pulizija, t-tabib u l-kappillan, għax barra minn dawn mhux żgur kien hawn tliet familji li kellhom telefown. Illum fi żmien ta' 'smart phones' u 'tablets', hu diffiċli biex wiehed jimmaġina kif kienu t-telefowns dari.

Sa kmieni fil-ħamsinijiet, telefown kien jikkonsisti f'kaxxa kwadra tal-injam illustrat ta' xi 25 centimetru b'25 centimetru u fonda xi 10 centimetri mwaħħla mal-ħajt. Fuq in-nofs tal-faċċata kien hemm bħal furketta tal-metall hierġa mill-kaxxa li magħha kien hemm imdendla l-*'earpiece'*, forma ta' langasa mqabba b'*'wire'* mal-kaxxa li wiehed kien jagħmel ma' widnejh biex jisma'. U fil-ġenb in-naħa tal-lemin *'handle'* li kont iddawwar biex jirrispondik l-operator u ttih in-numru fejn trid iċċempel. Fid-dar tal-familja Ellul fil-misraħ ta' quddiem il-knisja kien hemm telephone għall-użu bi ħlas mill-pubbliku.

Ma tantx kien hawn djar li kellhom forn, għax dawn bdew deħlin fid-djar meta ġew l-ispiritieri tal-fjamma bluna fil-ħamsinijiet. Saru popolari aktar tard meta wasal il-gass fiċ-ċilindri. Ix-xiwi kollu kien isir għand tal-forn, li minnhom kien hawn tlieta r-raħal u issa baqa' wiehed biss, dak ta' Triq San Guzepp. Meta n-nies, il-biċċa l-kbira nhar ta' ħadd, kien ikollhom xi ħaġa għax-xiwi, kienu joħduha għand tal-forn, dan kien iwahħal fiha biċċa landa żgħira b'numru bbuzzat fiha u jagħti landa simili bl-istess numru lil sid l-oġġett. Meta kont tmur biex tiġbor l-oġġett mill-forn kont ittih in-numru, hu kien iqabbel dan mal-



Piazza Chiesa

oġġett bl-istess numru u jthulek - sintendi wara li tħallsu. L-ewwel 'fridges' li kienu jkesshu b'lampa tal-pitrolju, kif ukoll il-magni tal-ħasil bdew deħlin fid-djar fil-bidu tal-ħamsinijiet.

Sa xi żmien wara li spicċat il-gwerra, it-toroq tar-raħal bil-lejl kienu għadhom jiġu mdawwal ħażin ħażin bil-lampi tal-pitrolju fil-fanali imwaħħlin mal-ħitan. Fil-ġranet sħan tas-sajf, filgħaxija wara li jieklu, ħafna nies kienu joħorġu barra bilqiegħda jew fuq l-għatba tal-bieb jew fuq xi sigġu jpaċċpu bejniethom u ħafna drabi kien jkun hemm xi ħadd jgħid ir-Rużarju b'lehen għoli biex jisimġu kulhadd. Dak iż-żmien, ftit li xejn kont tara' karozzi fit-toroq u billi t-televiżjoni, il-komputer, l-'ismartphones' u t-'tablets' konna anqas ħlomna bihom, it-tfal wara l-iskola kienu joħorġu jilgħabu fit-triq. Is-subien b'xi skuter, xi żugraga, bil-boċċi, b'xi ballun jew jilagħbu noli. Il-bniet jilgħabu l-logħba tal-passju jew biż-żibeg.

Niftakar ukoll qabel bdiet il-gwerra kien jiġi raġel fih mola hawn, ta' kulur iswed ħamrani jiġġerra mat-toroq tar-raħal b'ġewlaq kbir f'idejh ibiegh il-ħabb għażiż u l-paljijiet. Fix-xhur tax-xitwa filgħaxija kien ukoll jiġi raġel minn Hal-Kirkop ibiegh il-bigilla. Imdeffa f'nofs il-karettun misjuq minn ziemel, hu kellu borma



Dehra tal-kampnari mill-inħawi tal-iskola primarja

kbira tal-enamel li kienet tkun minlija bil-bigilla sħuna, sħuna. Hu u għaddej mit-toroq tar-raħal kont tisimġu jgħajjat, 'Tajba u tgħali l-lejla hej,' u arhom ħafna joħorġu b'xi plattina f'idejhom jixtru xi żewġ soldi bigilla. Kultant ukoll kien jiġi raġel miż-Żurrieq iġorr qoffa kbira wara dahru jbiegh ir-rizzi.

Nifrakar li fl-imġhoddi ħafna familji fir-raħal kienu irabbulek xi ftit fniek u tiġieg. Allura filgħodu mat-tbexbix kont tisma' kor sħiħ ta' sriedek jiddnu u jirrispondu lil xulxin, iħabbu żbiegħ-il jum. Fit-toroq bejn ir-raba barra tar-raħal kont issib jikber il fidloqqom, il-plejju u żewġ tipi ta' xewk. Wieħed konna ngħidulu tal-linka u l-ieħor kien jagħmel forma ta' qaqoċca li t-tfal kienu jqaxxru u jieklu. Kienet ukoll tikber pjanta qisa erq tal-qarabali li kienet tagħmel frotta tawwalija forma ta' bajda zġħira mimlija suf li daż-żmien m'għadniex narawhom. L-istess nistgħu ngħidu għall-mużbiegħ il-lejl, id-debba tax-xitan u l-werżieq li ftit għadhom jidhru.

Sa żmien sew wara l-gwerra, niftakar ir-raħħala jiġġerrew mat-toroq tar-raħal, b'merħla mogħoż u nagħaġ iċemplu warajhom ibiġħu l-ħalib u jħammġu minn kull fejn kienu jgħaddu. Barra min hekk dak iż-żmien dan il-ħalib kien il-kawża ta' mard serju komuni ħafna fost il-poplu, jissejjaħ deni rqiq. Kellha tkun is-sena 1957 biex f'Malta wasal impjant tal-ippasturizzar tal-ħalib, proċess li bih jiġi eliminat il-mikrobu li jikkaguna d-deni rqiq, kbir biżżejjed biex ilaħħaq mal-bżonnijiet ta' Malta kollha. Ir-raħħala bdew jiehdu l-ħalib f'dan l-impjant fejn kien jiġi ppasturizzat u mimli biex jimbih fil-fliexken u hekk fl-aħħar il-mogħoż u n-nagħaġ ġew eliminati għal kollox mit-toroq tagħna.

Ogġett tal-ikel li għalih kien imsemmi ħafna r-raħal tagħna kien il-mazzit, li sfortunatament m'għadnix insibuh. Dari f'kull ħanut tal-laħam li kont tidhol, kont tara' l-mazzit imdendel. Kien hemm min jieklu kif jixtrih, imma ħafna kienu jqattgħuh fi fieli u jaqluh. It-taħwir tal-mazzit nipparagunah mal-pudina tal-Milied għax barra basal moqli u demm kienu jhawwruh biż-żbib, zokkor, kokodina, noċemuskata, kannella u xaħam tal-kilwa. Issa kull ma baqalna biex ifakkarna fil-mazzit huma żewġ qwieli, 'Fl-aħħar tal-mazzita ssib iż-żbiba', u 'Irid jaqli l-mazzit bl-ilma'.

Ma xtaqtx noħroġ barra mis-sugġett, imma fir-raħal kien jgħix karattru ħelu ħafna li issa ilu li ħalliena u xtaqt insemmi xi ħaġa fuqu. Dan kien tallab li kien jismu Ġużeppe, imma kulhadd kien jafu bħala Peppi Sufa. Peppi kien raġel ta' statura żgħira u kont tilmħu ġej mil-bogħod bil-beritta mdahħla f'rasu, b'dik il-mixja mgħaġġla tiegħu, jitbandal minn naħa għall-oħra qisu qed jiżfen.



Dehra tal-Knisja mill-Mitjar

Meta kien jiġi fuqek jitolbok xi ħaġa, kien jgħidlek b'dik l-innoċenza u ħlewwa kollha, 'Tini sitta ħalli ntik sold,' jigifieri Peppi miskin kien irid itik lura f'muniti ta' dak iż-żmien id-doppju ta' dak li tajtu.

Hal Luqa taħt in-nar

Imma l-ħajja relattivament kwieta li kienet tirrenja fir-raħal tagħna, wara s-sena 1940, inbidlet f'baħar ta' nkwiet, biza u niket meta bibien l-infern infetħu kontra tiegħu. Għax fil-ħdax tal-Ġunju, 1940 l-Italja ssieħbet mal-Ġermanja fi gwerra kontra Franza u l-Inghilterra, li tagħha Malta kienet kolonja u dakinhar stess it-taljani ħabtu tminn darbiet bl-ajruplani fuq Malta. Hames t'ijiem biss wara li bdiet il-gwerra, waqgħet l-ewwel bomba fuq ir-raħal u f'Settembru tal-istess sena mietet l-ewwel persuna.

Billi l-imsejken raħal tagħna kien viċin ħafna l-akbar ajrudrom f'Malta, minn Awwissu 1940 il-quddiem meta r-Royal Air Force 'RAF' kienet għamlitu l-baži prinċipali minn fejn opera, ma damx wisq biex beda jsofri ħafna ħbit bil-bombi mill-



Tiggarraf parti mill-knisja nhar id-9 t'April

ajru speċjalment minn dice bombers Ġermaniżi tat-tip Junkers 87, hekk imsejha Stuka, li qabel jitolqgħu l-bomba kienu jagħmlu hoss tal-biża' biex iwerwru l-poplu. Minhabba l-viċinanza ta' Hal Luqa għall-ajruport, hafna bombi bdew jaqgħu fuq ir-raħal, bdew imutu n-nies u beda jiġġaraf hafna bini.

Fil-Ktieb ta' Martin Gilbert, 'Second World War', insibu li filwaqt li l-assedju ta' Londra, li fuqu l-Ingliżi jagħmlu tant għageb, dam anqas minn xahrejn, dak ta' Malta dam aktar minn sentejn. Mill-ewwel ħbit mill-ajru fil-11 ta' Ġunju 1940, sa l-aħħar wieħed fit-23 ta' Lulju 1943, kien hawn 3,340 ħbit fuq Malta. Fix-xhur ta' Marzu u April 1942 biss, aktar bombi waqgħu fuq Malta milli fuq Londra matul il-gwerra kollha u parti sustanzjali minnhom waqgħu fuq dan il-povru raħal. Mingħajr l-ebda dubju, ħlief il-belt u l-ibliet ta' Bormla, l-Isla u l-Birgu, minhabba l-viċinanza tagħhom għal-Port il-Kbir, l-ebda lokalità oħra f'Malta ma sofriet u garrbet ħsara daqshekk kbira bħal Hal Luqa. Hafna familji hallew ir-raħal u sabu refuġju f'xi raħal jew belt il-bogħod mill-ajrudrom.

Billi kien hemm il-biża' t'attakk bil-gass velenuż, bħal kumplament tal-popolazzjoni, f'Hal Luqa, kemm il-kbar kif ukoll it-tfal tal-iskola kellhom iġorru maskla li giet mogħtija lil kulhadd. L-iskola nngħalqet għax it-tfal kollha ntlew b'ħafna ponot irqaq, jissejgħu scables, li kien jittieħed hafna. Kien jingħata ngwent isfar magħmul mill-vaselina u kubrit biex itaffi xi ftit mill-ħakk kbir li dawn kienu jikkagunaw. Kien ġie imponut 'curfew' u ħadd ma seta' joħorġ barra bejn il-ħdax ta' bil-lejl sal-ħamsa ta' filgħodu.

Fil-ktieb tiegħu 'Taħt in-Nar', Ġuzè Ellul Mercer jiddeskrivi ġurnata b'ġurnata l-ħbit mill-ajru fuq Malta fis-sin 1940 u 1941. Hu jgħid hekk fuq ħbit li sar l-Erbgħa, 26 ta' Frar, 1941 meta 40 bombers - Junkers 87 u 88 kif ukoll 30 tal-ġlied Messerschmidt ħabtu għall-ajruport ta' Hal Luqa.

'Il-Junkers bdew neżlin fuq Hal Luqa qishom f'titjira ta' stħarriġ. Niżlu wieħed wara l-ieħor; u għal għoxrin minuta sħaħ ma waqfux mit-tfiġ tal-bombi. Tefgħu mal-mija u ħamsin waħda. Il-ħsara li saret kienet l-akbar waħda li qatt garrab dan l-ajrudrom....F'waqt dan l-attakk, ir-raħal ta' Hal Luqa triegħed bħal li kieku ġie mqanqal minn terremot qawwi. Djar iġġarrfu. Oħrajn garrbu hafna ħsara. Intlaqtet knisja żgħira. Raġel miet mirdum. Tnejn oħra ndarbu sewwa u tnax indarbu ħafif. Sebgha min-nies ħelsuha bil-ħniena meta gġarfet dar sħiha fuqhom.



Bini mwaqqa' matul il-gwerra

Nithassarhom lin-nies ta' dan ir-raħal. Kemm garrbu għali fi ftit ta' żmien!
L-ewwel infatmu mill-isbaħ biċċa raba' li kellhom; u mbagħad sabu ruħhom fejn bwieb l-infern; mingħajr ma kien jisthoqqilhom. Nithassarhom aktar minn nies ta' kull raħal ieħor f'Malta.'

Fl-ewwel t'April, 1941, hu reġa' kiteb hekk-

'Illum wara nofsinhar, għaddejt f'kar ma' fizzaġ tagħna, minn l-inħawi tal-ajrudrom ta' Hal Luqa. Bqajna deħlin ir-raħal infittxu wieħed jieħu xi xogħolijiet mal-militar. Kif kont hemm dort dawra żgħira biex nara xi ħsara saret f'Hal Luqa.



Strada San Giuseppe

Bħal l-Isla u l-inħawi ta' madwarha, Hal Luqa nħaqret bis-shiħ mill-germanizi. Ftit hemm toroq fejn ma gietx bomba. Aktarx hemm mat-tmenin dar imġarrfa għal kollox - u Hal Luqa mhix il-Hamrun jew tas-Sliema.

Xi wħud mill-iktar bombi li ġiebu magħhom il-germanizi, ġew imwaddbin qrib dan ir-raħal, jew fuqu... Waħda mill-aktar sigħat koroh s'issa li kellhom il-Halluqin kienet waqt il-ħbit ta' wara nofsinhar tas-26 ta' Frar li ġħadda, meta l-istukas bdew neżlin fuqhom



Bini mġarraf matul il-gwerra

qishom isqra ta' Marzu' u fuq l-ajrudrom, li jmiss mar-raħal twaddbet ħalba bombi li minnhom huma wkoll messhom sehem... Riedet tkun qalb ir-raħli malti biex iżzomm iebes u ma tinqasamx, taħt xita waħxija ta' qnatar ta' bombi bħal dik.'

Barra n-numru kbir ta' djar li ġġarf u ma nafx jekk kienx hawn dar li ma waqaliex xi saqaf jew parti minnhu, biex ma nsemmix il-ħġieg tat-twieqi u bibien li tfarrak.

Iż-żewġ każini tal-baned ukoll iġġarfu u filwaqt li dan il-każin sab kemm f' post fit-tarf tas-sqaq ta' mal-ġenb il-każin li qabel kien razzet tal-barrin, dak tal-banda Sant' Andrija sab kenn f'dar fi Triq il-Karmnu qrib Triq ir-Rixtellu.

Imma żgur li wiehed mill-aġħar ħbit li sofra r-raħal tagħna kien bla dubju dak tal-Hamis, 9 t'April 1942 li għalih giet imsemmija t-triq ta' mal-ġenb il-knisja. Kien għal ħabta ta' nofsinhar meta skwadra ta' 16 il-Junkers u 87 Stuka, ħabtu għar-raħal. Mietu ħafna nies u tant iġġarraf bini li minn fejn kont tgħaddi hlief brug ta' ġebel ma kontx tara. Waqt dan il-ħbit, bomba waqgħet u splodiet go ġiebja f' post fi Triq Papa Innoċenzju u sfrondat il-blat bejn il-ġiebja u xelter mietu mgħaffġa taħt il-ġebel u mgħarrqa fl-ilma u t-tajn. Niftakar lill-ommi tgħid li x'ħin daqqet is-serena, hi kienet il-misraħ ta' quddiem il-knisja u l-eqreb xelter kien dan tat-Triq Papa Innoċenzju. Imma billi fix-xelter ta' Triq il-Karmnu kien hemm xebba ħabiba tal-familja jisimha Ewġenja li kienet kisret sieqa, allura hi ħaffet biex tinzel f'dak ix-xelter biex taraha. Ommi kienet tgħid li kif splodiet il-bomba ġol-ġiebja, kulħadd instabat mal-art u twerwru għax ix-xelter tant triegħed li beżgħu li l-blat kien ser jisfronda fuqhom. Wara li spicċa l-ħbit u telgħu mix-xelter, xena tal-biża' u tat-twerwir tfaċċat quddiemhom. Il-bini fi triq Papa Innoċenzju gġarraf kollu u hlief brug ta' ġebel ma kienx baqa'. Instema' ħafna biki u twerzieq, u ħafna nies ifittxu u jistaqsu għal nieshom. Waħda mit-tlieta li salvaw minn dan ix-xelter kienet tifla ta' xi għaxar snin jisimha Karmena, li meta kibret żżewġet lil Indri Żarb, li kien idoqq saxophone tenur mal-banda ta' dan il-każin.

Matul dan il-ħbit, il-knisja wkoll ġarrbet ħsara kbira speċjalment in-nava u l-kappellun tar-rużarju n-naħa tas-sqaq li kien hemm ma' ġenb il-knisja fuq ix-xellug, li llum sar triq Disgħa ta' April, 1942. Din in-nava kważi iġġarfet għal kollox u waqa' wkoll is-saqaf ta' dan il-kappellun. Is-saqaf tal-korsija u tal-kor ukoll ġarrbu ħsara. Il-kampnar tal-qanpiena l-kbira tant tmejjel il-quddiem,



Bini mġarraf quddiem il-Knisja

li tellgħulu ħajt wiesa quddiem, jissejjah denfil biex jirfdu għax kien hemm il-biża' li jaqa'. Mill-knisja kollha l-uniku partijiet li relattivament ġarrbu ftit ħsara kienu n-nava tal-lemin u l-kappellun tal-Agunija. Infatti sakemm il-parti l-kbira tal-knisja reggħet inbniet mill-ġdid, inbnew ħitan provviżorji biex jiżolaw din il-parti tal-knisja mill-kumplament u l-quddies u funzjonijiet oħra bdew isiru f'din in-nava u l-kappellun, bl-arta ta' Santa Marija serva bħala l-artal magġur fejn servejt ħafna quddies fi tfuliti.

Bħal kumplament ta' Malta, r-raħal tagħna kellu jsofri minn nuqqas serju t'ikel, għax il-vapuri bl-ikel u provvisti oħra essenzjali għall-gwerra li kienu jippruvaw jaslu Malta kienu jkunu l-mira tal-għadu. Il-ftit oġġetti tal-ikel li kien hawn kienu jitqassmu fuq sistema ta'

razzjon restritt hafna, biżżejjed wiehed isemmi li kull persuna kienet tinghata biss 300 gramma ħobż kuljum - ħobż ismar hafna probabli qamh u żgħir midhunin bil-qoxra b'kollox. Bħal-lokalitajiet oħra fir-raħal infethu dawk hekk imsejjha 'Victory Kitchens' li minnhom kien mqassam ikel misjur - xi ftit għaġin biz-zalza kull persuna jew tip ta' soppa magħmula minn ftit ħaxix u xi naqra laħam. Il-maġġoranza kbira tal-bhejjem fil-gżira inqatlu kollha għall-ikel, nagħaġ u mogħoż inklużi. Fis-sajf ta' 1942, l-ġuħ kien għafas tant li kien hawn il-biża li ser immutu bil-ġuħ. Il-ħarrub li normali kien ikel għall-bhejjem bdew jiekluh in-nies ukoll u kien jinbieh sold-il wiehed. F'dan il-perjodu l-ħwejjeġ ukoll kienu tant skarsaw li d-drapp tal-parachutes kien imfittex hafna u minnu kienu jsiru ħwejjeġ bħal dawk ta' taħt, qomos kif ukoll ilbiesi tal-preċett. F'Lulju s-sitwazzjoni ta' Malta tant twegħret, li l-awtoritajiet Ingliżi kellhom il-biża' li jekk provvisti ġodda t'ikel, petrol u ammunizzjoni ma jaslux Malta qabel l-aħħar t'Awwissu, kien ser ikollhom iċedu lil Malta. Barra minn dan il-gwaj kollu, in-nies baqgħu r-raħal kienu jgħaddu hinijiet twal jistkennu fix-xelters li kienu tħaffru, minħabba il-bombi li kienu ta sikwit jaqgħu fuq ir-raħal waqt il-bumbardamenti mill-ġermaniżi fuq l-ajruport.

Allura fil-bidu ta' Lulju, l'allejati ppjanaw biex jibgħatu Malta convoy kbir imsejjah 'Operation Pedestal'. Imma sfortunatament mill-14 il-vapur merkantili mibgħuta ma' dan il-convoy, 4 biss irnexxielhom jiskappaw mill-qilla tal-għadu u jidhlu l-Port il-Kbir bejn il-Ġimgħa, l-14 u l-għada s-sibt, 15 t'Awwissu - il-festa ta' Santa Marija fejn ġew milqugħin b'ferħ kbir minn folol kbar ta' Maltin minn kull naħa tal-port. Għalhekk dan il-convoy li bil-provvisti tal-ikel, żjut u materjal ieħor tal-gwerra li ġab, salva lil Malta u bqajna nsibuh bħala 'il-Convoy ta' Santa Marija'.

Bil-materjal tal-gwerra li ġew ma' dan il-convoy, l-ajruplani mill-ajruport ta' Hal Luqa u sottomarini mill-bażijiet Maltin, l-allejati setgħu jkomplu ħerba mill-vapuri li kienu fi triqthom lejn l-Afrika ta' Fuq bil-provvisti għall-forzi Ġermaniżi. Imma f'Ottubru kien għad baqa' skarsezza t'ikel u l-Ġermaniżi reġgħu bdew jibumbardjawna bla ħniena għax il-kmandant tagħhom fi Sqallija ried jinnewtralizza lil Malta darba għal dejjem. M'hemmx għalfejn wiehed jgħid, il-povru raħal tagħna ntlaqat hafna drabi mill-bombi li ntefġu fuq l-ajrudrom ta' Hal Luqa. Fil-11 ta' Ottubru l-RAF wasslet Hal Luqa numru kbir ta' Spitfires tal-aħħar tip u b'dawn kif ukoll l-informazzjoni mir-Radar u tattiċi ġodda ta' ġlied li bdew jiġu użati mill-kmandant ġdid tal-RAF, mill-ewwel taw ir-rizultati għax bdew jagħmlu ħerba mill-ajruplani Ġermaniżi qabel ma jaslufu fuq xtutna. Fis- 16 t'Ottubru, il-kmandant Ġermaniż fi Sqallija irrealizza li ma kien ser jagħmel xejn kontra s-superjorità tal-RAF u waqqaf l-attakki. Nistgħu ngħidu li l-inkwiet, partikularment għar-raħal tagħna u għall-erbgha t'ibliet ta' madwar il-Port il-Kbir, li tant soffrew mill-bombi tal-għadu kien wasal fi tmiemu u l-ħajja bdiet ġejja bil-mod il-mod



Tinberna l-koppla l-ġdida

għan-normal. L-aħħar ħbir mill-ajru fuq Malta sar fit-23 ta' Lulju 1943. Fil-bidu tas-sajf ta' dik is-sena kien hawn hafna preparamenti kemm fil-port u fl-ajrudrom tar-raħal, hekk kif l-Allejati bdew il-preparamenti għall-invażjoni ta' Sqallija li bdiet fl-10 ta' Lulju 1943. Wara li ntrebhet Sqallija l-allejati, fit-3 ta' Settembru bdew l-invażjoni tal-Italja u fit-8 ta' Settembru, fil-festa tal-Vittorja, il-jum nazzjonali tagħna, l-Italia ċediet għal forzi superjuri tal-allejati.

Nifakar dakinhar ħija Ċensu, ex-president ta' dan il-każin u xi erba' zagħżagħ oħra telgħu fil-kampnari biex idoqqu l-qniepen u l-pulizija telgħu għalihom biex ma jdoqqux il-qanpiena l-kbira, minħabba l-istat perikoluż li kien jinstab fih dan il-kampnar.

Hal Luqa wara l-gwerra

Wara li spiċċat il-gwerra, billi Hal Luqa minn fejn kont tgħaddi ħlief bini mwaqqa' ma kontx tara, qabel ma bdiet ir-rikostruzzjoni, tiegħet l-opportunità biex il-partijiet dojq tat-toroq imsemmija ġew imwessa. Infetħet ukoll il-parti ta' Triq San Pawl minn Misraħ il-Knisja sa' Triq San Ġorġ. L-isqaq li kien hemm ma' ġenb il-knisja fuq ix-xellug twessa' u tniffed ma' Triq ir-Rixtelli u hekk giet iffurmata Triq id-9 ta' April, 1942. Kif wieħed jista' josserva li t-toroq San Pawl, San Ġuzepp u San Ġorġ għalkemm twessgħu bl-ebda mod ma nistgħu ngħidu li huma xi toroq wisgħin, allura wieħed jista' jimmaġina kemm kienu dojq qabel. Nismagħhom jgħidu li parti minn Triq San Ġuzepp kienet hekk dejqa li l-galleriji ta' żewġ idjar faċċata ta' xulxun kienu tant viċin, li s-salib tal-vara l-Kbira kienu jdawwruh naqra biex jgħaddi bejniethom.

F'Ġunju 1945 ingħata bidu għat-twissija tal-ħsara li ġarrbet il-knisja parrokkjali. Nistgħu ngħidu li barra n-nava ta' fuq il-lemin, li ħlief waqgħet il-lanterna ta' waħda mill-kuppletti ma ġarrbet l-ebda ħsara, il-knisja reġgħet inbniet mill-ġdid. Fil-pjanti tiegħu l-perit Hal Luqi Indri Micallef ha' ħsieb biex wessa l-korsija, l-kor u l-kappelluni 75 centimetru kull naħa biex issa ġew jidhru hafna isbaħ. Barra minn dan, is-saqaf tal-knisja qabel kien troll kontinwu, jġigifieri forma ta' ħnejja nofs tond jibda mill-ewwel minn fuq il-gwarniċun mingħajr l-ebda twieqi. Bil-bini tas-sekond ordni u billi fforma volti żgħar ta' forma eliptika jaqsmu t-troll principali bi dritt it-twieqi, ġew iffurmata dawk li bl-ingliż jissejhu 'Groin Vaults', il-perit seta' jdaħħal it-twieqi kbar u sbieħ li issa nsibu fil-knisja. Dan it-tip ta' saqaf kien jenħtieġ ħila kbira fid-disinn tas-samrotti speċjalment biex inħaddmu dawk tax-xewka bejn it-trolli. Fil-bini mill-ġdid tan-nava tax-xellug, il-perit ha' ħsieb biex kabbar il-kwadri ta' fuq iż-żewġ artali f'din in-nava u naturalment dawk tan-



Il-knisja mill-ajru

nava l-oħra wara ġew imkabbra wkoll. Kif tlesta l-bini tal-korsija u ta' din in-nava f'Marzu 1947, inbnew ħitan li sseparaw il-korsija u ż-żewġ navi mill-kumpliment tal-knisja, inħattu provvizorji li kienu nbnew bejn il-korsijaiiii u n-nava tal-lemin, l-artal magġur ta' qabel inbena provvizorjalment fit-tarf tal-korsija, u din il-parti kollha tal-knisja bdiet tintuża għall-

quddies u funzjonijiet oħra. Wara li nħattu l-kappelluni u l-kor, ingħata bidu għall-bini tagħhom mill-ġdid bl-istess wisa' tal-korsija l-ġdida u l-kor ġie mtawwal.

Dan ippermetta biex 'il fuq mill-ispazju għas-sedja tal-kor ġew iffurmati żewġ kwadri kbar wieħed fuq kull naħa, li wara saret il-pittura fihom. Il-perit ha ħsieb ukoll biex bidel l-istil tal-apsidi tal-kor u tal-kappelluni, minn still Barokk sinjur li kienu għas-semplicità tad-Doriku. Hekk mill-gwarniċun l-isfel, l-ordni tal-knisja kemm minn ġewwa kif ukoll minn barra ġiet kollha ta' stil Doriku. Wara li tlesta s-saqaf tal-kor u l-kappelluni, ingħata bidu għall-bini tat-tambur tal-koppla l-ġdida i issa ġiet wiesa 930 ċentimetru. Dan inbena bi twieqi kbar u tawwalin imdawwara bil-fwarniċar bl-iskultura fuqhom u bejniethom pilastri bil-kontri b'kapitelli tal-ordni tal-Ioniku. Minn fuq il-gwarniċum tat-tanbur sa' taħt il-lanternna ttellet koppja sabiħa forma parabolika, bl-istess taqsim tat-tanbur. Kif tlestiet il-lanternna, sar il-paviment tal-presbiterju u l-kor bl-irħam u nbena l-artar maġġur ġdid li nħadem l-Italja. L-ewwel quddiesa fuqu saret f'Mejju, 1953, wara li żżarma l-artar maġġur il-qadim mill-korsija u nħattu t-tliet hitan provvizorji li kienu ttellgħu.

Issa kien imiss ix-xogħol fuq il-faċċata. L-ewwel ma sar kien li nħatt il-kampnar tal-qanpiena l-kbira bil-ġebel tiegħu jiġi ppustjat fuq is-saqaf tal-knisja biex jerga jintuża, u inħattet ukoll il-biċċa tal-faċċata ta' taħtu. Wara li din il-parti tal-faċċata kif ukoll il-kampnar reġgħu nbnew, l-istatwa tar-Redentur inħattet u tpoggiet fuq il-bejt u wara inħattet il-parti tan-nofs kollha. Din il-parti nbniyet fuq disinn ġdid, il-bieb maġġur ġie mkabbar u saret gallerija fuqu fuq żewġ kolonni b'arkata kbira fuqha. Reġa nbena l-istess frontispizju li kien hemm qabel bl-arma ta' Sant'Andrija ġo fih. Mal-bini tal-parti tan-nofs tal-faċċata, fuq in-naħa ta' ġewwa tal-knisja nbniyet ukoll is-sekond ordni biex tkompli mal-kumplement tal-knisja u bejna u t-troll prinċipali nbniyet arzella ġdida. Wara li nbena pedestal fuq disinn ġdid, il-famuża statwa kbira tar-Redentur reġgħet ġiet imtella f'posta f'nofs il-faċċata. Veru li l-Halluqin għandhom għax ikunu kburin li kemm il-perit Indri Micallef li għamel il-pjanti u dderieġa x-xogħol tal-knisja, Ġeraldu Spiteri l-imgħallem li mexxa x-xogħol, il-bennej, dawk li ħadmu l-lavur u naġru l-ġebel kif ukoll dak li qatta' l-iskultura tal-gwerniċar, kollha kienu wlied dan ir-raħal.



Il-knisja minn ġewwa wara l-gwerra



Strada Santa Maria armata fil-festa ta' Sant'Andrija Appostlu fit-30 ta' Novembru, 1929



Il-Banda L-Unjoni fis-snin ta' wara t-Tieni Gwerra Dinjija



Hal Luqa... *Apprezzament kritiku tal-iżvilupp tiegħu*

Anton Morana

Bhall-irhula l-oħra Maltin, Hal Luqa ma jafx il-bidu tiegħu. Il-preżenza ta' siti arkeoloġiċi xorta jitfgħu dawl fuq fejn x'aktarx kienu jgħixu l-ewwel nies f'dawn l-inħawi. Ma nafux jekk Hal Luqa kienx jeżisti qabel jew wara li Malta reġgħet bdiet issir nisranija, jġigfieri fi żmien ir-re Ruggieri II ta' Sqallija. Biss, l-isem Luqa x'aktarx li huwa wieħed nisrani, u għalhekk mhux haġa tal-għageb li r-raħal ha ismu minn hekk. Minn dak li nafu fis-seklu hmistax, speċjalment mil-lista tad-Dejma, jidher ċar li Hal Luqa u Hal Farruġ kienu jibagħtu rġiel għas-servizz tad-Dejma. Hal Luqa fi żmien l-Ordni kompli jżviluppa u ta s-sehem tiegħu minn dak kollu li għaddiet Malta fil-mitejn u tmienja u sittin sena li damet l-Ordni ta' San Ġwann f'Malta.

Kien f'dak iż-żmien li Hal Luqa sar parroċċa għalih fl-1634 u minn hemm 'il quddiem il-ħajja religjuża, ekonomika u soċjali kompliet miexja 'l quddiem. Biżżejjed ngħidu li f'dan iż-żmien Hal Luqa ġa kellu kważi elf ruħ jgħixu fih. Il-miġja tal-Francizi fl-1798 sabet lil Hal Luqa bħal kull raħal ieħor Malti, komunità maqtugħa għaliha mill-ibliet ta' dak iż-żmien. Bil-miġja tal-Inglizi fl-1800, Hal Luqa baqa' r-raħal li kien qabel, jġigfieri l-post fiżikament qajla nbidel u l-popolazzjoni kompliet għaddejja f'ħidmietha, fir-raba u x-xogħol tal-gebel.

Kien biss fis-seklu dsatax li l-popolazzjoni minħabba fatturi ekonomiċi u soċjali ċcaqilqet xi ftit u bidlet ħidmietha f'ċerti oqsma, bħal ngħidu xogħol ħdejn il-port u fit-tarzna ta' Malta. Lejn tmiem is-seklu dsatax, il-gvern kolonjali Inġliż ressaq żewġ proġetti kbar fil-konfini ta' Hal Luqa. Dawn kienu l-bini ta' ġibjun tal-ilma magħruf bħala ta' Schinas biex jissupplixxi bl-ilma t-tarzna u l-bini ta' residenza għall-fqar illum magħrufa bħala r-residenza San Vincenz de Paule.

Meta l-Inglizi bdew jagħrfu iżjed il-ħtiġijiet li jġib miegħu l-progress, Hal Luqa kellha titgħabba b'piz ambjentali li l-konsegwenza tiegħu għadna nbatuha sal-lum. Il-bdil ta' barriera tal-gebel fi Triq Valletta f'miżbla fis-snin tletin, ħolqot wieħed mill-akbar diżastri ambjentali mhux biss għal-lokal iżda wkoll għall-inħawi kollha ta' qrib il-Port il-Kbir. Kienet deċiżjoni oħra tal-politika kolonjali Inġliża f'Malta li gabet l-akbar taqliba ambjentali, ekonomika u soċjali f'Hal Luqa meta fl-1936-38 beda jinxtara r-raba biex fih jinbena l-mitjar ta' Hal Luqa. Din id-deċiżjoni kellha tibdel lil Hal Luqa u l-kampanja ta' madwaru mil-lejl għan-nhar. Dan it-taqlib ambjentali għadu sejjer sal-

lum u l-effetti tiegħu holqu lil Hal Luqa u l-konfini tiegħu kif inhuma illum, bil-konsegwenzi soċjali w ambjentali li l-poplu ta' Hal Luqa qed ikollu jgħix bihom.


X'aktarx li Hal Luqa twieled bi ftit irziezet imxerdin 'l hawn u 'l hinn meta l-popolazzjoni Maltija kienet tgħix l-izjed fil-kampanja minħabba l-għixien tagħha. L-izvilupp tad-djar mat-toroq u l-isqaqin beda jsir x'aktarx tard fis-seklu hmistax. Ġeneralment mogħdija prinċipali kienet taqsam



Dehra mill-ajru ta' Hal Luqa fl-1975

ir-raħal għax kienet twassal lin-nies minn raħal għall-iehor. In-nies bdiet tibni djarha, min kien jista', fuq art tal-familja u ma kienx hemm linja jew ippjanar kif kellhom jigu t-toroq. Il-konfini tal-propjeta u l-ħtieġa tal-propjetarju kienu jiffurmaw it-triq u l-għamla tagħha. L-isqaqin x'aktarx li saru bl-istess mod. Nafu dan minn dokumenti dwar bejgħ u xiri ta propjeta minn ħafna żmien qabel il-miħja tal-Kavallieri.

Id-devozzjoni tal-Maltin lejn il-qaddisin kienet tidher ħafna fil-bini ta' kappelli fl-irhula tagħna. F'Hal Luqa biss kien hawn numru mhux ħażin. L-aktar waħda mportanti kienet dik ta' Sant'Andrija. Izda Hal Luqa jingħad kellu żvilupp kurjuż għax l-ewwel djar li x'aktarx inbnew kienu fil-parti magħrufa ta' Wied il-Knejjes. Din tinsab fl-ogħla parti ta' Hal Luqa u mid-djar li jeżistu illum, huwa ndikattiv ħafna li x'aktarx hija l-eqdem parti ta' Hal Luqa. L-eqdem kappella li għadha teżisti f'Hal Luqa, għalkemm inbidlet xi ftit matul iż-żmien hija dik ta' Santa Marija tal-Ftajar li l-ġewwieni tagħha huwa xogħol tas-seklu hmistax. L-għamla tat-toroq f'dawn l-inħawi tixbah ħafna lil kif x'aktarx żviluppa r-raħal Malti speċjalment wara l-Assedju l-Kbir. Kien minn hawnhekk



(Xellug): Il-Kappella tal-Madonna tal-Vitorja li kienet f'Hal Farruġ u li giet imwaqqa' biex jtkabbar il-mitjar. (Lemin): Kappella oħra li giet megruda kienet dik tal-Madonna tal-Karmnu fil-limiti ta' Hal Luqa. Din twaqqgħet fl-1942 wara li ggarfet bil-bombi.

li Hal Luqa beda jizviluppa lejn il-misraħ prinċipali li hemm illum u t-triq li mill-irhula tan-nofsinar ta' Malta tmur lejn il-Belt Valletta. Sal-miġja tal-Kavallieri fl-1530, Hal Luqa kien għadu jgħodd ftit djar imxerrdin 'l hemm u 'l hawn bl-egħlieqi madwarhom. Hal Farruġ li kien għadu ħafna iżgħar, kellu topografija differenti għax qrib tiegħu minbarra l-għelieqi kbar li kien hemm qabel ma sar il-mitjar, kien hemm ukoll Wied il-Kbir. Dan ir-raħal ckejken kellu wkoll il-kappella tiegħu li tneħħiet fil-gwerra li għaddiet. X'aktarx li kien wara l-Assedju l-Kbir (1565)

li Hal Luqa beda jikber u bejn wiehed u ieħor beda jieħu l-għamla u s-sura li kellu sa qabel il-gwerra li għaddiet. Jekk wiehed iħares lejn pjanta qadima ta' Hal Luqa jsib li r-raħal inbena madwar żewġ toroq prinċipali, waħda li kienet tiġi min-naħa tal-Birgu u tmur lejn l-Imdina, u l-oħra li tiġi min-naħa taż-Żurrieq u tmur lejn il-Belt Valletta. Il-qalba tar-raħal hija parti li fiha djar qodma, b'toroq imserrpa u sqaqien li kultant jixbhu labirint. Hekk ngħidu aħna, il-parti magħrufa bħala r-*Rangu* joffri każ interessanti fejn wiehed jidħol minn triq u jispiċċa jintilef f'għanqbuta ta' sqaqien.

Sal-gwerra li għaddiet il-qalba tar-raħal kienet għadha mhux mittiefsa għajr l-iżvilupp fi tmien is-seklu dsatax ta' triq li kienet qiegħda tipprova tgħin tnaqqas it-traffiku tal-karrettuni li kienu jridu jgħaddu bilfors minn ġol-qalba tar-raħal li kienet dejqa fit-triqithom għaž-Żurrieq u viċi-versa. Żvilupp ieħor li sar fl-istess seklu kien il-ftuħ ta' triq li kienet kompletament barra r-raħal biex tnaqqas għal kollox it-traffiku tal-karrettuni miż-Żurrieq għall-Belt u mill-Belt għaž-Żurrieq. Din kienet magħrufa bħala *New Street* u hekk għadha sal-lum.

Żvilupp ieħor li sar fis-seklu li għadu kif intemm kien it-tneħħija ta' blokk bini minn quddiem il-Knisja, bir-riżultat li l-misraħ prinċipali tar-raħal huwa kif nafuh illum. Meta beda jsir dan il-ftuħ ta' toroq ġodda, l-iżvilupp ma naqasx u xorta waħda ħafna djar kemm fil-qalba tar-raħal u iżjed u iżjed fit-trufijiet tiegħu kienu kgawdu l-ispażju tal-ġonna. Illum dawn tista tgħid kwazi spicċaw. X'kienu l-karatteristiċi tar-raħal ta' Hal Luqa fl-imsieraħ u t-toroq tiegħu?

Fl-antik it-toroq kienu mballta bix-xaħx u d-djar ma kellhomx la sistema tal-ilma u lanqas ta' drenagg. L-ilma kien jinħażen fil-bjar privati jew jingieb minn xi ġwiebi pubbliċi li aktar 'il quddiem l-Ingliżi kienu għamlulhom pompa tal-ilma. F'Hal Luqa kien hawn erba' minn dawn. Ħafna drabi l-ħmieġ tad-djar kien jintefa' barra u allura l-mard ma kienx jonqos. Il-faċċati tad-djar kellhom arkitettura sempliċi ħafna u għajr għal xi sid sinjur, l-ornament fil-faċċata kien nieqes ħafna. Minkejja dan, xorta waħda kont issib karatteristiċi arkitettoniċi nteressanti ta' natura Arabo-Musulmana jew inkella Ewropeja. Id-djuq tat-toroq kien jagħmel ir-raħal wiehed kenni, u l-knisja prinċipali kont issiba bit-toroq l-aktar importanti jagħtu fil-misraħ zġħir ta' quddiemha jew maġenbha. Hal Luqa żviluppa tista' tgħid madwar il-knisja ta' Sant'Andrija, li minn kappella qadima li tissemma' għall-ewwel darba f'dokument notarili tal-1497 twaqqgħet u nbriet jew tkabbret għal aktar minn erba' darbiet sa wara l-gwerra li għaddiet. Fil-knisja tar-raħal wiehed kien jista jara l-isbaħ xejriet arkitettoniċi taż-żmenijiet minbarra li kienet iċ-ċentru



Tliet niċċeċ antiki fit-toroq ta' Hal Luqa: (mix-xellug għal-lemin) Is-Salvatur u Santu Rokku fi Triq Valletta u San Ġużep f'tarf it-triq li gġib ismu.

tal-ħajja reliġjuża u soċjali tar-raħal. Is-salib fil-misraħ ewlieni kien u għadu l-punt ta' referenza għal dawk li jhobbu jzekzku fuq in-nies. Dan jixhdu t-taraġ mikul tal-istess salib fejn ħafna rġiel matul iż-żmien għaddew żmienhom f'dan il-passatemp. Karatteristika oħra fit-toroq ta' Hal Luqa kienet in-numru kbir ta'

niċċ ta' qaddisin mal-kantunieri u l-faċċati tad-djar li illum tista' tgħid kważi għebu għal kollox. L-istatwi lanqas ma kienu neqsin u biżżejjed wieħed isemmi li fiż-żwieġ imsieraħ tar-raħal kien hemm waħda ta' Sant'Andrija u waħda tal-Kuncizzjoni minbarra dik l-istatwa kbira ta' Sant'Andrija li tinsab ma' kantuniera ta' dar u li l-kobor tagħha huwa xi ftit sproporzjonat mad-daqs tad-dar.

Għalkemm ir-raba ta' madwar Hal Luqa mhux kollu tajjeb, xorta waħda sa sittin sena ilu Hal Luqa kien igawdi kampanja sinjura fl-għelieqi u fin-numru kbir ta' siġar l-iżjed tal-ħarrub li ħafna drabi kien tajjeb għall-kaċċa. Kien dan it-tip ta' ħajja rurali li nqerdet meta l-gvern kolonjali Inġliż iddeċieda li jixtri r-raba n-naħa tal-punent ta' Hal Luqa biex fih jinbada mitjar ieħor. Din id-deċiżjoni fl-1936 biddlet ħajjet ir-raħal, iżjed u iżjed meta tlesta u flok li ntuża għal skopijiet ċivili, giet il-gwerra dinjija u peress li r-raħal kien qrib ħafna tal-mitjar, l-għadu għamel herba mit-tnejn. Ir-raba kollu li jibda minn fuq ir-riħ ta' Wied il-Kbir sal-konfini tal-Imqabba, ittieħed u hekk inqerdet waħda mill-isbaħ partijiet rurali ta' Malta. M'għandniex xi ngħidu li dan l-iżvilupp li kompli wara l-gwerra ħassar minn wiċċ l-art mogħdijiet, ħitan tas-sejjeħ, numru kbir ta' bjar,



Il-Knisja Parrokkjali ta' Sant'Andrija Appostlu, tidher infarrka wara l-attakk qalila tal-Gwerra.

kwantità kbira ta' siġar tal-ħarrub u tal-frott, kwantità kbira ta' ħamrija, widien u dan biex ma nsemmux numru mhux ħażin ta' siti arkeoloġiċi, magħrufa u mhux magħrufa, żewġ kappelli, u mithna tar-riħ ta' żmien il-Granmastru Caraffa. Meta spiċċat il-gwerra, ma' din il-ħsara wieħed irid iżid il-ħsara kbira li saret fir-raħal ta' Hal Luqa fejn 80 filmija tal-bini kien kważi mawqqa'. Illum naraw li Hal Luqa nbidel għal kollox, riżultat ta' dak li ġara u l-iżvilupp kontinwu li għadu sejjer sa issa. Il-mitjar ta' Hal Luqa għalkemm baqa' jintuża għal skopijiet militari sal-1979, ġab miegħu żvilupp li biddel lil Hal Luqa minn raħal maqtuġħ, għal wieħed li huwa mdawwar b'arterji prinċipali tat-traffiku u qisu belt imdawwar bis-swar. Il-preżenza f'Hal Luqa mhux biss tal-mitjar iżda ta' bini ieħor li kien jintuża mis-servizzi Inġliżi f'partijiet maqtuġħin għalihom bħal f'Hal Farruġ u l-Barracks tal-Forza Armati biex ma nsemmux ir-residenza kbira ta' San Vincenz De Paule, għamlitu post nieqes ħafna mill-kampanja. Żewġ ġibjuni kbar tal-ilma jagħmlu lil Hal Luqa centru minn fejn tinfirex l-għanqbuta tal-infrastruttura. Minħabba t-teħid tal-art għall-iżvilupp ta' arterji prinċipali u tal-mitjar, Hal Luqa spiċċa mingħajr art biżżejjed biex isir bini fuqha. Għalhekk mhux ta' b'xejn ħafna żgħażaġħ ikollhom iħallu r-raħal meta jġu biex jiffurmaw familja. Għalkemm ir-raħal u t-toroq ta' madwar huma isbaħ


minn kif kienu u għalkemm it-turisti meta jiġu Malta l-ewwel art li jirfsu hija Hal Luqa, xorta waħa jeżistu problemi ta' natura soċjali w ambjentali.

Xi ngħidu għan-nuqqas ta' spazju għall-iżvilupp edukattiv u rekrejattiv tar-residenti ta' Hal Luqa? It-tniġġis tal-arja u l-ħsejjes mhux neqsin meta wieħed iqis il-volum kbir ta' traffiku tal-ajru u dak tal-karozzi. Waħda mill-problemi kbar li għandu Hal Luqa minħabba l-iżvilupp tiegħu matul is-snin hija li kollox jgħaddi minn ġo fih u din il-problema hija l-abar uġiġħ ta' ras li għand l-Kunsill Lokali ta' Hal Luqa għax ma jistax isebbaħ l-ambjent tal-lokal fil-konfini tiegħu qabel ma jsib tarf problema bħal din.

Kien pass għaqli t-twaqqif tal-Kunsilli Lokali għax permezz tagħhom illum il-folja nqalbet. Il-Kunsill Lokali ta' Hal Luqa wiret il-problemi kollha ta' snin shaħ ta' żvilupp mingħajr ebda pjan. Izda llum li l-Kunsill Lokali huwa l-gvern tal-post u wiegħed jagħmel minn kollox biex fejn jista', jara li dan l-iżvilupp isir bil-għaqal u li jkollu l-inqas impatt negattiv possibbli. Per eżempju l-Kunsill Lokali b'konsultazzjoni mal-Awtorità tal-Ippjanar qegħdin jikkontrollaw u jippreżervaw dak kollu li għad fadal fl-ambjent naturali u storku biex ma jintilifx darba għal dejjem. Jonqos ħafna xi jsir u l-mezzi speċjalment finanzjarji, huma limitati ħafna. Biss id-deċiżjonijiet m'għadhomx jittieħdu iżjed 'il bogħod mill-ħtiġijiet tar-residenti lokali u għalhekk il-Halluqin bħal komunitajiet oħra jridu jkunu konxji minn dak kollu li hu tagħhom, jekk iridu li jkomplu jgawduh. Għalkemm Hal Luqa tilef ħafna mill-wirt ambjentali u storiku, ħtija tat-traskuraġni tal-bniedem u l-gwerra, xorta waħda tibqa' r-responsabbiltà tal-generazzjoni tal-lum u tal-futur li tgħożż u tħares wirt Hal Luqa.

Il-Kumitat
tas-Soċjetà Filarmonika L-Unjoni
jifraħ lis-Surmast

John D. Zammit
f'għeluq il-ħames snin
mill-ħatra tiegħu
bħala Direttur Muzikali
tal-imsemmija Soċjetà



Il-Banda L-Ungni fl-bidu tas-Sektu Għoxrin



Rakkonti ta' Joseph Faenza

James Aquilina
B.Com (Gen), Dip Tourism

Is-sur Joseph Faenza huwa l-unika wild ta' Frans Faenza mlaqqam ta' Pawlu x-xiħ, u ommu Mary nee` Agius mlaqqma minn ta' Marzu, t-tnejn minn Hal luqa. Illum Joseph jghodd mat-tnejn u sebghin sena. Huwa twieled fis-sptar ġewwa Santa Venera nhar it-8 ta' April ta' 1943. Huwa żżewweg fil-15 ta' Ottubru ta' 1967 u kellu tlett itfal, Jesmond, Michelle, u Dorianne u llum n-nannu ta' seba' neputijiet.

It-Tfulija F' Wied Il-Knejjes

Għalkemm Joseph ma jiftakarx il-gwerra peress li kien għadu żgħir, meta twieled jiftakar sew il-faqar li kien jgħixu fih il-Maltin. Ma damx biex qalli li dak iż-żmien l-iskola konna “nmorru ħafjien”. Fit-tfulitu l-edukazzjoni ma tantx kienet daqs tant importanti. Mhux l-ewwel darba li ħafna tfal kienu jerhula jilgħabu fit-triq, minflok jattendu għal-lezzjonijiet tal-iskola. Faenza spjega kif fit-tfulitu anke li tmur sal-pjazza kienet xi ħaġa kbira, kont “isek mort ġo raħal ieħor”.



Joseph Faenza waqt servizz tal-banda



Hal Luqa fil-ħamsinijiet. Partijiet kbar minnha kienu għadhom għelieqi

Joseph kompli jirrakonta is-semplicità ta' tfulija tiegħu f' Wied il-Knejjes peress li sa qabel ma żżewweg hemm kien jgħix. Fit-tfulitu għex fis-sqag numru ħamsa, eżatt faċċata fejn illum nsibu l-istatwa ta' Sant' Andrija. Faenza qal ukoll kif Wied il-Knejjes żam sew il-karatteristiċi tiegħu. Jiftakar l-għajn tal-ilma, li kienet sewwa sew qabel

tidhol fl-isqaq fejn kien joqghod. “Kont tara lil kulhadd jimla l-ilma bil-bramel” kompla jghid. Semmili wkoll kif Hal Luqa inbidel sew, speċjalment fuq n-naħat ta’ barra. Fiż-żmien r-raħal kien mdawwar b’numru sew ta’ għelieqi u sigar tal-ħarrub.

Meta kien żgħir Faenza jiftakar sew in-nagħaġ u l-mogħoż fit-toroq tar-raħal. Dak iż-żmien kien jghaddi ċertu wieħed Saver li kien bejjieġ tal-ħalib. “Kien jaqbad il-bott u jbiegħ il-ħalib għal sold jew tliet soldi”. B’ton sarkastiku, qalli li l-“ħalib ma kontx inħobbu”. Kif kien qed jirrakontali semma wkoll lil Wenzu l-Ħingi li kien jghaddi b’xi merħla nagħaġ minn Wied il-Knejjes u jibqa’ tiela’ għad-dar tiegħu.

Imbagħad Faenza kompla jispjegali fuq is-Socjetà tal-MUSEUM. “Fis-sitta ta’ filgħaxija konna nisimghu l-qanpiena ddoqq. Kienet dejjem iddoqq ġo widnejk dak il-ħin”. Il-lezzjoni kienet tibda għal ħabta tas-sitta u nofs. Dak iż-żmien jiftakar lil Tusè Mallia, lil Ġanni n-Nafulju u ċertu wieħed Kola, li kienu jservu bħala katekisti fil-fergħa tal-MUSEUM tar-raħal. Imbagħad meta kien jaasal tmiem il-ġimgħa, kienu jerhula xi ħarġa ma’ tal-MUSEUM “x’ imkien lejn Hal Far”. Joseph dam sa’ sittax-il sena jattendi l-MUSEUM.



Wenzu il-Ħingi għaddej bin-nagħaġ

Djar Bla Elettriku

Fit-tfulitu Faenza ma jiftakarx il-kumditajiet li ngħixu fihom ahna. Irreferini meta djar tagħhom kienu għadhom bla elettriku. Qalli li filgħaxijiet ix-xema kienet taqta’ kemxejn il-montonija tal-lejl. Fuq barra jiftakar li kien hemm xi ftit dawl permezz ta’ bozzoz tal-ħmistax-il “watt”. Normalment kien ikun hemm bozza kull tliet mitt pied, “bilkemm kont tara bniedem ġej”. Joseph qal li toroq mal-lejl kienu jkunu tal-biza’, bid-dlam li kien ikun hemm. Filgħaxijiet fis-sajf, kont ssib familji sħaħ miftuġhin fl-intrata bit-tfal. Kienet xi haġa tassew komuni li l-familji jorqdu bil-bieb miftuħ!

Il-Logħba Tač-Ċintura

Waqt l-intervista s-sur Faenza dlonk irreferini għal-logħba ħelwa tal-festa tač-Ċintura. Mhux l-ewwel darba tkun riesqa u ġieli anke meta kien ifetlilhom, jorganizzaw il-logħba tal-festa tač-Ċintura fis-sqaq Wied il-Knejjes. Xi hadd minn sħabhom kienu jgholluh fuq l-idejn, daqs li kieku ħerġin bl-istatwa tal-Madonna. Normalment kienu joħorġu bl-imsejja vara, mid-dar tan-nanna ta’ Faenza daqs li kieku ħerġin mill-knisja! Imbagħad ta’ tfal li huma kienu jaqbd u l-biċċiet tal-injam isamruħ forma ta’ salib kbir u jagħmlu irdieden tal-fidiferu fuq kull tarf tas-salib. Kull rediena kienet tkun mdawwra bil-karti fejn iktar tard kienu jaharqu l-karti biex joħloq l-effett ta’ ġiggifoku. Il-festa wkoll kienet tkun kompluta bin-nar tal-ajru! “Konna naqbd u trab nagħmluħ ġo karta, imbagħad ngħolluħ fl-arja. It-trab kien jagħmel effet bħal li kieku isu duħħan”, kompla jirrakonta Faenza. Kienet l-għaxxa tal-ġenituri jarawhom jilgħabu din il-logħba. Meta kien żgħir, n-nanna tiegħu mhux l-ewwel darba żammitu fl-għonella huma sejrjn il-quddies.

Fis-sqaq Wied il-knejjes mhux biss il-logħob taċ-Ċintura kien ssir! Meta kienu zgħar kienu jhaffru hofra fl-isqaq u joqgħodu fiha. Tajjeb li nfakkru li t-toroq dak iż-żmien, ma kienux asfaltati bħal dawk li nafu llum. Dak iż-żmien sqaq Wied il-Knejjes ma kienx jinfed peress li kien jgħalaq.

Ta' tfulija kienu jilgħabu bl-affarijiet sempliċi li kien ikollhom. Fost l-oħrajn, kienu jaqbdum pram tat-trabi u jinżlu fih it-triq tal-barriera (in-niżla li twaslek għal Marsa). F' din it-triq kien hemm miżbla, li Faenza jiftakar sew, kemm nies mill-akkwati ta' Hal Luqa kienu jiġu biex jieħdu xi affarijiet għal alf tal-ħnieżer

Hal Luqa Wara l-Gwerra

Kif għedna iktar kmieni, is-sur Faenza twieled ftit wara li l-gwerra kienet waslet lejn tmiem tagħha.¹ Kien għalhekk li fir-raħal konna wkoll nsibu numru sostanzjali ta' djar imġarfa anke saħansitra l-knisja kienet iġġarfet.² Joseph jiftakar il-koppla kif ukoll il-kampnar jerġgħu jinbnew. Jiftakar ukoll lil Ġerladu, Zeppi l-Pippi u lil Spiru ta' Piżella inkarigati mill-bini tal-knisja. Fiż-żmienu, il-knisja kienet tassew vojta, peress li l-art kienet mingħajr irħam, l-ħitan kienu kollha fuq il-ġebbla filwaqt li s-siġġijiet kienu għadhom tattiġna. Il-bini li kien hemm quddiem il-każin tal-ajkla, kien theżzeż bil-bombi



Djar mġarfa fit-triq Sant' Andrija. Fir-ritratt jidher ukoll il-kampnar tal-knisja



Ritratt juri l-bini fejn llum nsibu l-għassa tal-pulizija mwaqqa' bil-gwerra




Dar bis-sular ta' fuq imġarraf fi Triq Dun Pawl. Id-dar għada teżisti sal-lum

tal-gwerra. Kien tpoġġa travu sabiex ikun ta' support sakemm jinħatt l-bini.

Joseph semma wkoll kif ix-xelter ta' quddiem l-għassa tal-pulizija kien għadu miftuħ fit-tfulitu. Ta' tfal li huma, kienu jinżlu fih minkejja li kien ikun mimli bl-ilma. Kif konna qed nitkellmu fuq il-gwerra, sur Faenza semmili storja qasira li seta' kellha konsegwenzi koroh. Qalli li fid-daħla ta' Hal Luqa sewwa sew fejn hemm wesgħet il-vittmi

tal-gwerra, kien kollu għelieqi. F'dawk l-akkwati kien hemm bir f'għalqa li kien mimli kollu skratagġ tal-gwerra. Darba fost l-oħrajn, kienu niżlu go fih Faenza u sħabu biex jaqtaw il-kurzita, iżda malajr irraportahom xi hadd.

Joseph Faenza jidher l-ewwel wiehed mill-lemin f'għelug l-mitt sena mit-twaqqif tal-banda



Joseph Bħala Bandist

Joseph Faenza bla dubju ta' xejn huwa l-iktar bandist anzjan fil-Banda l-Unjoni. Irrakontali kif fl-1957 beda jitgħallem il-banda u wara sena ħareġ ddoqq. Kienet il-ħajra tiegħu stess li jmur jitgħallem il-banda, mingħajr ħadt ma heġġu. Huwa beda jitgħallem taħt Bilocca li dak iż-żmien kien għalliem tal-banda. L-ewwel li beda jdoqq kien it-tanbur fejn aktar tard Joseph thajjar sabiex ddoqq il-klarinet. Kien għalhekk li ħa xi ftit lezzjonijiet ma' Karmenu Brincat sabiex jitgħallem l-istrument il-gdid.

Meta żżanzan il-plancier, Joseph Faenza ħareġ ddoqq il-klarinet għall-ewwel darba. Wara sena Scolaru heġġu sabiex jerga' jibda jdoqq it-tanbur. Waqt li kien qed jirrakontali, Faenza semmili storja qasira kif beda jdoqq il-katuba. Kien sewwa sew waqt il-purçissjoni tal-Gimġha l-Kbira, meta dakinhar "kien qiegħed ddoqq il-kattuba in-Newxa". Faenza xtaqq li jdoqq il-kattuba waqt il-març ta' Vella. Joseph kien mar tajjeb u kien għalhekk li minn dak inhar il-quddiem baqa' jdoqq dan l-istrument sal-lum.

Kif konna qed nsemmu l-involviment tiegħu fil-każin, huwa rrakonta kif meta kienu għadhom żgħar ma kontx tidhol il-każin, għax jekk jarawk għadek żgħir, "kienu jkeççuk il-barra mill-każin."



Joseph Faenza jidher r-raba' persuna minn wara tax-xellug flimkien mal-membri l-oħra tal-kumitat

Iktar tard Faenza spjegali, kif għal xi żmien kien jaħdem in-nar tal-ajru. Kellu madwar tmintax-il sena meta beda jinzel lejn id-dwejriet tan-nar. Interessanti kien l-incident li ġara fuq il-bejt tal-każin li seta kellu konsegwenzi aktar gravi. Irrakonta kif sena minnhom kienu mmanifaturaw xi murtali tal-kulur li kienu nħarqu minn fuq il-bejt tal-każin. Saħansitra anke l-kaxxa tal-aħhar kienet tinħaraq minn fuq il-bejt. "Kif wasal Sant' Andrija fil-pjazza..... idendel murtal tal-kulur. L-istilla ta'

wahda mill-murtali giet fuq il-kaxxa tan-nar u qabdet kollha f'daqqa". Dakinhar tal-incident, Ġużeppi l-Wiżu kien inħaraq xi ftit.

Bla dubju ta' xejn Faenza nistgħu huwa wieħed mill-aktar bandisti kommessi lejn il-banda li tgħallem il-mużika magħha. Kemm ilu jdoqq qatt ma falla kuncert wieħed jew servizz tal-banda. Ġieli kien jinzerta xogħol, u għalhekk kien jieħu il-leave apposta sabiex mmur ddoqq mal-banda.

Għal xi żmien kien ukoll fil-kumitat tal-każin. Fil-fatt bejn 1978-1979 huwa serva bħala membru fil-kumitat; bejn 1-1979-1981 serva bħala delegat tas-soċi; bejn 1-1981-1982 huwa serva ta' delegat tas-soċi. L-aħħar snin fejn Faenza serva fil-kumitat, kienu bejn 1983 sa 1-1985.³

L-Ingliżi F'Hal Luqa

Bla dubju ta' xejn il-prossimità tal-ajruport mir-raħal ta' Hal Luqa, gābet lil l-Ingliżi eqreb lejn il-komunità Hal Luqija. Fl-ajru mhux l-ewwel darba kont "tara xi Vulcan, Canberra, Lightninging jew xi Lancaster." F' mument minnhom Faenza qalli, l-peress li l-ajruplani kienu jinżlu minn fuq Hal Luqa, il-post fejn kien joqghod f' Wied il-Knejjes "dejjem jitriegħed lejl u nar".

Fiz-żmien l-Ingliżi kienet tiġi organizzata il-Guy Fox Day. Peress li Ġużeppi l-Paddy kien jaħdem mal-Ingliżi, kienu jordnaw xi nar ta' l-ajru mill-każin tal-ajkla. Jiftakar ukoll li f' din i-gurnata kienu jaħarqu huġġieġa u jagħmlu festin bejniethom.



*Lightning fl-ajruport ta' Hal Luqa.
Fil-bogħod tidher il-knisja ta' Hal Luqa*

Il-Festa ta' Sant' Andrija

Meta wasalna biex nitkellmu fuq il-festa, Joseph elenka fid-dettal kif jiftakar il-festa ta' tfulitu. Qalli li peress li l-festa kienet ssir f' Novembru, dejjem kienet issir fuq ġewwa normalment minħabba l-maltemp. Minħabba temp hażin, kollox kien isu jsir mingħajr kurraġġ. Il-qniepen kienu jibdeu idoqqu minn kmieni filgħodu u b' ton sarkastiku qalli li "anke xi murtal kien jinħaraq filgħodu kmieni!". Dawk iż-żminijiet kienu jiġu ta' Birkirkara jarmaw peress li kellhom l-armar tagħhom. Kienu jarmaw xi pilandri zġħar n-naħa tal-pjazza kif ukoll in-naħa ta' Wied il-Knejjes.

Mill-ghadd pirotekniku, Joseph semmili ċertu wieħed Żeppi ta' Żepita, li dakinhar tal-festa kien jaħraq il-maskli minn fuq iż-żewġ naħat taz-zuntier. Il-maskli kienu jinħarqu fit-tmienja ta' filgħodu, u f' nofsinar.

In-nar tal-art tas-Sibt, kienet tħallsu l-knisja fejn dan kien jiġi jordnat mingħand Jackie tal-Qrendi. "Kien ikun hemm erba' biċċiet nar tal-art". Mill-banda l-oħra, il-Gimgha kienu jaħarqu n-nar tal-art il-każini fejn "kien ikun hemm ħarqa nar kbira" sostna Faenza. Kollox inbidel meta gie Dun Kalcidon Vassallo bħala l-kappillan tal-parroċċa. Kien ftit jiem wara l-Għid, meta l-kappillan Dun Kalcidon mar ibierek il-każini fejn fost l-oħrajn iltaqa' ftit mal-kumitat. Il-kappillan qalilhom "tagħmlu festa kbira, imma s-Sibt ma jkun hawn xejn". Kien minn dak inhar il-quddiem li sar ftehim, sabiex in-nar tal-art tas-Sibt,

jibda jsir mill-kazini tar-rahal. Fil-fatt hekk għadu jsir sal-gurnata tal-lum.

Il-Ġimgħa l-Kbira

L-involvement ta' Joseph Faenza fil-purċissjoni tal-Ġimgħa l-Kbira jmur lura sewwa sew għal meta kellu għaxar snin. Minn dakinhar l-quddiem dejjem baqa' jieħu sehem fiha. Sa din s-sena stess Joseph refa' fil-vara tal-munument li ilu jerfa' għal dawn l-aħħar ħamsa u erbghin sena. X'hin beda jelenka sew fuq din il-festa, semmili kif meta kien tifel il-purċissjoni kienet tassew differenti. Fil-fatt dak iż-żmien, konna nsibu żewġ suldati quddiem il-vara l-kbira, oħrajn lebsien ta' tobbja b'ilibies ta' dak iż-żmien u wara l-munument kien ikun hemm żewġ fanali. Fit-tfulitu Joseph kien jilbes iż-żmara.

Faenza kompli jsemmi kif kiber l-interess lejn il-purċissjoni. Fis-sebghinijiet iż-Żoklu xtaq li jagħmel l-istatwa ta' Ġuda bil-patt u l-kundizzjoni li jdoqqu ż-żewġ kazini mal-wasla tagħha. Għal okkażjoni, Joseph kien qiegħed idoqq il-katuba. Qalli li l-istatwa ħaduha d-dawra tal-purċissjoni. Dakinhar li waslet ir-rahal, "in-nies laqawa tajjeb hafna". Minn dakinhar l-interess kompli jkber fil-purċissjoni tal-Ġimgħa l-Kbira.

Konkluzjonijiet

Joseph Faenza huwa bniedem ta' eżemplarità u lealtà kbira, lejn il-banda li minnha tgħallem l-ewwel noti mużikali f'ħajtu. L-eżempju tiegħu, huwa ta' xempju għal kull bandist ieħor. Il-kontribut ta' Faenza lejn il-kazini huwa wieħed notevoli, li permezz ta' intervisti bħal dawn nistgħu napprezzaw il-ħidma siekta li għamlu Joseph u tant oħrajn matul s-snin. L-importanza ta' dawn t-tip ta' intervisti hija kruċjali jekk irridu li dawn ir-rakkonti tradizzjonali, kulturali u soċjali ma jintilfux mal-medda tal-ġenerazzjonijiet.


N.B: L-intervisti saret nhar id-29 ta' April 2015 ġewwa d-dar ta' Joseph Faenza. Saru xi punti ta' klarifikazzjoni fil-11 ta' Mejju 2015.

Endnotes

- ¹ Hal Luqa, Niesha u Ġrajjietha., p. 306 -307., Micallef
- ² Hal Luqa, Niesha u Ġrajjietha., p. 303., Micallef
- ³ Hal Luqa u l-Banda tagħha L-Unjoni p.357



Il-Vara tal-Monument ħierga mill-knisja fil-purċissjoni tal-Ġimgħa l-Kbira



Santa Storika ta' Sant' Andrija tas-Sena 1956

Hosè Borg

Din is-santa storika ta' Sant' Andrija ħarġet datata fis-sena 1956 hekk kif fuq wara ta' din l-istess santa nsibu miktub hekk: "Indulġenza ta' 200 jum mogħtija minn Mons. Mikiel Gonzi, Arċisqof ta' Malta, b' digriet tas-7 ta' Marzu, 1956.


Din s-santa partikolari tħaddan fuq wara tagħha talba sabiex tinqala' xi grazzja speċjali. It-talba kemm xejn twila mhux ħazin, tispiċċa bit-talb ta' tlieta missierna kif ukoll tliet ave marijiet u glorji rispettivament. Is-santa fil-faċċata tagħha nsibu xbieha tal-vara titolari sewda u bajda kif inhi llum bil-pedestall u bil-ġastri. Bħalma wiehed jista jinnota, is-santa għandha deskrizzjoni tal-patrun muri fl-istess stampa wkoll. Din is-santa b'dak id-disinn b'ċertu tifsila kien komuni ħafna f'santi oħrajn mhux biss tal-epoka tas-snin 50 iżda anke ta' żminijiet oħrajn li ġew wara.

Wiehed ma jistax anke ma jsemmix il-fatt li, aktar iva milli le, din is-santa tfakkar b'mod speċjali lil nies midħla fl-età tas-sunetti li kienu jintefgħu fl-imġhoddi fil-festi tagħna meta kienu jinħarġu l-purċissjonijiet jew anke fil-programmi tal-festi jew aħjar folji li kienu jinħarġu qabel kif ukoll fl-istess epoka li nħarġet din is-santa u anke wara. Infatti normalment il-programmi kienu jkunu litteralment programm biss u bil-faċċata simili ħafna għal din b'ritratt tal-istatwa titolari, aktarx antik jew tal-epola b'deskrizzjoni tad-data tal-festa u s-sena rispettivament. Fl-epoka taż-żminijiet li nħarġet dis-santa, aktar mil-lum kienu ferm komuni s-santi fejn bosta kienu



jzommuhom biex jgħidu t-talb minnhom filwaqt li oħrajn jikkolezzjonawhom bħalma bosta dilettanti ssib min iġemmagħhom. Huwa żgur bil-wisq sinifikanti wkoll, kemm tassew l-pubblikazzjonijiet ta' kotba u anke santi kienu ta' messaggġ qawwi fi żminijiet fejn żgur ma kienx hawn l-mezzi teknoloġiċi li hawn illum.

B'sodisfazzjon wieħed jistqarr kemm tjebu l-pubblikazzjonijiet kif ukoll is-santi fil-kwalità tagħhom illum l-ġurnata fejn l-kontenut tas-santi bħala ritratti bil-kulur kif ukoll t-talb baqa' bl-istess intenzjoni għalkemm ġieli ssib xi daqqiet anke santi bla talb fuq wara iżda dawk ikunu santi aktar iffukati fuq l-ikonografija tal-qaddisin jew misteri eċċ maħsuba sabiex jintwerew fuq is-santi.



Din is-santa ta' Sant'Andrija żgur li tqanqal bosta memorji sbieħ fost l-anzjani tagħna tal-festa titulari ta' Sant'Andrija kemm żviluppat minn dak iż-żmien li tajjed wieħed jgħid li kien żmien ta' rkupru minħabba li Malta kienet għadha qed issib saqajha wara t-tieni assedju tat-tieni gwerra dinjija, f'kumparament għaż-żmien tal-lum fejn il-festa kompliet tikber tassew u titjeb dejjem bi progress mghagġel u nkoragġanti ferm. Il-festa ta' Sant'Andrija, permezz ta' din is-santa hija xhieda ta' kemm tassew il-festa kienet popolari matul iż-żminijiet minn snin bikrija minħabba l-għeruq antiki li għandha, xi haġa li żgur baqgħet tgawdi dan il-privileġġ sal-lum bħala waħda mill-festi stabbiliti f'pajjiżna.



Sant'Andrija fir-Raħal tal-Għargħur

Mario Fenech

Tant snin ilu fl-istorja, tista tgħid li kull fejn kien ikun hemm koncentrazzjoni ta' sajjieda fl-istess lokal dawn kienu jingabru fi grupp ta' devozzjoni lejn il-Qaddis Sant'Andrija.

Dan l-Appostlu kien minn dejjem meqjus bħala l-Qaddis Padrun tas-sajjieda għal daqstant dawk kollha li kienu jaqilgħu l-għajxien tagħhom minn dan il-mistier u li kienu joqgħodu fir-raħal tal-Għargħur, xtaqu li jkun hemm Knisja zghira ddedikata lil dan il-Qaddis.

Flus bil-bosta ma kienx hemm allura dawn raw kif għamlu biex f'wiehed mill-altari tal-Knisja ta' San Bartilmew jkun hemm x-Xbieha ta' dan il-Qaddis. Għalkemm ma hemm l-ebda dokumenti li jagħtuna hjiel ta' xi kappella zghira mibnija f'għieh dan il-Qaddis fil-limiti tar-Raħal, jista jkun li d-devozzjoni lejn dan il-Qaddis kienet nibtet minn hemm.

Meta tpoġġa fil-post tiegħu fuq l-Altar, il-Kwadru tal-Madonna tal-Providenza minbarra x-xbieha tal-Madonna kien fih ukoll ix-xbiehat ta' Sant'Andrija u San Girgor il-Kbir. Żewġ xbiehat oħra fl-istess kwadru kienu dawk ta' Santa Rosalija u Sant'Antnin.

Fil-każ ta' San Girgor, nafu li dan kellu knisja zghira ddedikata lilu fl-inħawi magħrufa bħala "tal-Ferha" li kienet giet ipprofanata mill-Isqof Baldassere Cagliares fis-sena 1618.

Jista' jkun ukoll li hemm xi ħsieb li timbena xi knisja zghira oħra fl-inħawi tar-raħal u li kellha tkun iddedikata lil Sant'Andrija, ħsieb li ma seħħ u għaldaqstant






**Gie jżurna
biex jibqa' magħna**
*25 sena mill-ewwel żjara
ta' San Ġwann Pawl II,
il-Papa li daħal fi qlub il-Maltin*

Fabian Mangion
B.A., S.Th. Lic.

Il-preżenza tal-Papa f'pajjiżi differenti hi l-preżenza ta' Kristu; b'messaġġ qawwi ta' spiritwalità u ta' ħajja ġdida. Dan kollu jagħtih il-Papa bil-preżenza fiżika tiegħu, bid-doni sbieħ li għandu, bil-kelma qawwija u persważiva tiegħu, bid-djalogu li jkollu ma' kulhadd.

Papa li jivvjaġġa

Il-Papa jivvjaġġa bħala l-missier ta' kulhadd. L-iskop tiegħu hu li jgħallem, iwissi, iċanfar, jgħin u jagħmel il-qlab. Bil-preżenza tiegħu jipprojetta fuq il-popli kariżma li twassal għall-aċċettazzjoni ta' Kristu fuq l-art. Bħal Kristu, jitkellem fil-Knisja u fil-beraħ. Jitkellem mal-għonja, mal-fqar, mal-għorrief u ma' ta' bla skola, mal-morda u ma dawk b'saħħithom. Hu jitkellem bil-qawwa u bla biza'. Hekk jagħmel kulfejn imur għax l-iskop tiegħu hu li jwassal il-messaġġ Nisrani. F'kelma waħda, kull fejn imur jista' jgħid kliem Kristu: "It-tagħlim tiegħi mhux tiegħi, imma ta' dak li baġhatni." (Ġwanni 7, 16)



Stickers ta' tifikira.

Għalina bħala poplu, il-vjaġġi tal-Papa għandna naraw fihom ġid bla tarf. Il-preżenza tiegħu kull fejn imur tqajjem kuxjenza, responsabbiltà, ferment ta' tiġdid f'kull qasam u f'kull sens fil-ħajja u fuq kollox fil-ħajja reliġjuża ta' kul min jilqgħu. Ahna l-Maltin, fejn qatt konna noholmu li għad nilqgħu lill-Papa f'pajjiżna? Min kien irid jara lill-Papa kien ikollu jagħmel bħal hafna popli oħra, imur Ruma u hemm jarah jew waqt xi ċerimonja speċjali fi Pjazza San Pietru inkella f'xi udjenza privata fil-Vatikan. Għalhekk, kienet grazzja kbira dik ta' ħamsa u għoxrin sena ilu, li lill-Papa rajnieh fostna, fil-gżira tagħna.

Bxara li tidwi

Kienu s-6.10 p.m. tal-Hadd, 22 ta' Ottubru 1989, meta mill-Konkatedral ta' San Ġwann fil-Belt Valletta harġet l-aħbar tant mistennija li l-Papa Ġwanni Pawlu II kien se jżur il-gzejjer Maltin bejn il-25 u s-27 ta' Mejju 1990. Kienet aħbar li nfixxet bħal leħha ta' berqa ma' kull rokna ta' Malta u Għawdex. Kienet bxara li mljet bil-ferħ lil daww kollha ta' rieda tajba.

Il-kongregazzjoni miġbura fil-Konkatedral biex tiċċelebra l-ħdax-il anniversarju minn meta l-Papa Ġwanni Pawlu II sar ir-Raġġaj tal-Knisja Universali, infexxet f'ċapċip li jtarra meta l-Arcisqof Ġużeppi Mercieca żvela din l-aħbar. Oħrajn, bil-ferħ, qabżilhom id-dmugħ minn għajnejhom għax għalkemm il-poplu kien ilu snin twal jistenna din l-aħbar, ftit li xejn wieħed kien qed jissoponiha.

Kulhadd esprima sodisfazzjon u gratitudni għal din il-grazzja minn Alla. Dakinhar kienet bdiet il-mixja emozzjonali u interessanti tat-thejjijiet kbar meħtieġa għal din iż-żjara pastorali u storika. Id-diskors ta' kulhadd kien dwar din l-aħbar – min esprima opinjoni mod u min issuġġerixxa haġa oħra. Kulhadd qal tiegħu waqt li l-għada li harġet l-aħbar, il-ġurnali nbelgħu f'ħakka t'għajn.

Minn dakinhar, bdiet mixja ta' thejjija u ta' stennija. Fid-Djoċesi twaqqaf Kumitat Ċentrali responsabbli miż-żjara tal-Papa. Mons. Philip Calleja kellu r-rwol ta' *Chairman* f'dan il-kumitat. Il-ġurnali wkoll qatt ma ħarsu lura. Anzi dejjem kien minn tal-ewwel li ppubblikaw diversi rapporti metikolużi u dettaljati dwar din iż-żjara ta' importanza internazzjonali.

Il-poplu Malti, għax kien ser ikun proprju hu li jilqa' lill-Papa fostu, kien għatxan biex ikun jaf x'kien għaddej mal-konnessjoni mat-thejjijiet taż-żjara tal-Papa f'Malta u kellu xewqa kbira li jkun jaf kull pass li kien qed isir.

Il-Papa kien għadu kemm temm żjara storika oħra ta' importanza enormi – dik fiċ-Ċecoslovakkja – fejn kien ilu snin twal jixtieq li jmur. Kienet żjara fejn intlaqa' minn miljuni ta' Ċecoslovakkji. Kienet żjara li sehħet ftit tax-xhur biss wara li waqa' torri ta' babel iehor, jiġifieri t-torri tar-reġim Komunista li ħakem lill-pajjiż għal aktar minn erbgħin sena.

Qabel ġie fostna, il-Papa għamel żjara fil-Messiku. Din ukoll tqieset bħala żjara ta' sinifikat partikulari għaliex hemm żera' ż-żerriegħa kontra l-elementi qawwiya antiklerikali. Din iż-żjara għenet biex jitjiebu ir-relazzjonijiet u r-rapporti diplomatiċi bejn il-Vatikan u l-Messiku.

Wara, is-Suċċessor ta' Pietru, kien imissu jżur lill-gżira ta' Pawlu. Kienet żjara li sehħet f'waqt propizju, f'mument meħtieġ ħafna għall-poplu Malti. Mhux ta' b'xejn li l-entuzjażmu u l-interess għal din iż-żjara beda jinħass joktor ma' kull ġurnata li tgħaddi. Dan ma kienx dovut biss



Il-Papa jmil u jbus l-art Maltija.

għall-fatt li l-poplu kien qed jara jinbnew tribuni ġganteski, jew għar-ruxxmata ta' pubblikazzjonijiet ta' tifikira li kienu qed jitqassmu. Izda l-poplu daħal aktar fl-ispirtu ta' dik iż-żjara għax kien konxju li kien ġej fostna l-Papa li rnexxielu jittrasforma d-dinja u jagħti bidu għal riformi kbar fid-dinja kollha, partikolarment fl-Ewropa tal-Lvant u f'dik Ċentrali.

Il-poplu Malti kien qed jara mill-qrib, permezz tat-televiżjoni, l-ibħra ta' miljuni ta' nies li kienu qed jingabru kulfejn ikun hemm il-Papa. Il-Papa kien qed jiġbed lejha lil kulhadd ... anke lil dawk ta' qalbhom xierfa li donnhom ma jemmnu b'xejn. Kien qed jirnexxilu jrattab il-qlub u jiftaħ l-imħuħ tan-nies biex hekk isiru disponibbli aktar għall-Aħbar it-Tajba, il-verità li għaliha Kristu bata u ssallab sakemm qam rebbieħ.

Il-wasla tal-jum mistenni

U l-jum mistenni tal-25 ta' Mejju 1990 wasal. Il-Papa Ġwanni Pawlu II ingħata l-ewwel merħba enormi mill-poplu Malti fl-ajruport ta' Hal Luqa meta folol kbar imlew kull rokna tal-galleriji li jagħtu għal barra l-ajruport. Kienu l-erbgħa u tnax-il minuta ta' wara nofsinhar meta Ġwanni Pawlu II bies l-art Maltija hekk kif niżel mill-ajruplan. Minn dak il-ħin 'il quddiem, il-poplu għamel l-aqwa akklamazzjoni li qatt ta lil xi personalità li ġiet iżżuru. Tabilhaqq xeni li qatt ma rajna bħalhom u li jibqgħu stampati fil-memorja ta' min għexhom!

Il-Papa Ġwanni Pawlu II wasal Malta b'titjira diretta tal-*Alitalia* minn Ruma li ħadet siegħa eżatt. L-ajruplan, li wara li niżel l-art, tajjar il-bandiera Maltija u dik tal-Vatikan, mess l-art Maltija propju fl-erbgħa neqsin minuta u wasal sa quddiem il-VIP Lounge fejn saret iċ-ċerimonja tal-wasla.

Dr. Ċensu Tabone, il-President ta' Malta, laqa' lill-Papa u introduċieh mal-Arċisqof



Id-daħla tal-Papa fi Triq ir-Repubblika, l-Belt Valletta.

Ġużeppi Mercieca u l-Isqof Nikol Ġ. Cauchi, ma' Dr. Eddie Fenech Adami, Prim Ministru, ma' Dr. Alexander Cachia Zammit, l-Ambaxxatur ta' Malta għas-Santa Sede u ma' personalitajiet oħra. Il-ħaddiema tal-ajruport ħarġu wkoll fil-mitjar biex jassistu għall-wasla tal-ewwel Papa fil-ġzejjer Maltin.

Tabella bil-kliem 'Qalb waħda mal-Papa' twaħħlet fl-ajruport ta' Hal Luqa fil-gholi faċċata ta' fejn waqaf l-ajruplan li bih wasal Malta l-Papa. "Viva l-Papa" kienu l-ewwel kliem li nstemgħu hekk kif il-Papa Ġwanni Pawlu II xiref mill-bieba tal-ajruplan. Iċ-ċapċip minn dawk preżenti – inklużi mill-ogħla awtoritajiet tal-pajjiż – ma naqas xejn f'atmosfera li l-poplu kien ilu tant jistenna b'herqa.

Il-Papa Ġwanni Pawlu II, akkumpanjat mill-Arċisqof Mercieca, tela' fil-*popemobile* u hekk kif ħareġ 'il barra mill-ajruport, sab tistennieh folla oħra kbira li b'*banners*, weraq tal-palm u bñadar sellmu lill-Papa fost iċ-ċapċip u l-ferħ tal-poplu li sa minn kmieni wara nofsinhar ingabar fit-toroq minn fejn kien ser jgħaddi l-Papa fi triqtu lejn il-Konkattidral ta' San Ġwann.

Minbarra l-Maltin, fit-toroq kien hemm ukoll hafna barranin, fil-biċċa l-kbira turisti li approfittaw ruħhom minn din l-okkażjoni li nżertaw b'kumbinazzjoni waqt il-btala tagħhom fostna.

Laqgħa mas-saċerdoti u r-religjużi

Din iż-żjara kienet laqgħet lil Ġwanni Pawlu II ma' kategoriji differenti tas-soċjetà Maltija. L-ewwel laqgħa li kellu l-Papa kienet ma' kongregazzjoni magħmula minn 'il fuq minn elfejn saċerdot u religjuż fil-Konkatedral ta' San Ġwann, il-Belt. Din il-laqgħa kienet karatterizzata bid-diskors formidabbli li għamel il-Papa, bid-diversi frażijiet bil-Malti li l-Papa lissen. Il-Papa qal:

“Barra minn hekk, wiehed ma jistax jiċhad li pajjiżkom illum qed iħabbat wiċċu ma' diffikultajiet godda li dejjem qed jikbru. It-tradizzjonijiet venerabbli u s-soċjetà tagħkom iridu jissieltu mat-tentazzjonijiet ta' kultura sekularizzata li diġà rikbet parti sewwa mid-dinja. Bħala rġiel u nisa li s-sejha tagħkom m'għandha l-ebda tifsira jekk mhux f'Alla u fid-dawl tal-wegħdijiet tiegħu, m'għandkomx għalfejn tibżgħu. Hu bil-perseverenza u l-fedeltà quddiem l-isfidi u l-provi li l-qawwa ta' Alla tista' tidher tassew fid-dgħujfija tal-bniedem. Qatt tinsew li hu bil-ħidma tal-Ispirtu s-Santu li ma tidhirx imma li taħdem fil-qlub tal-bnedmin li sseħħ il-bidla, il-metanoia, li hija l-bxara tal-Evangelju (Mk 1:15). Inhegġigkom biex iżzommu sħiħ fil-fidi li hija l-wirt Kattoliku tagħkom bħala wlied Malta, sabiex l-ghegubijiet ta' Alla jibqgħu jidhru kemm issa u kemm fil-gejjieni.”

Laqgħa mal-Awtoritajiet Ċivili

Wara li ntemmet din il-laqgħa, kien imiss li l-Papa jiġi milqugħ mill-awtoritajiet ċivili fil-Palazz Presidenzjali. Il-Papa għadda bil-*popemobile* minn Triq ir-Repubblika sa ġewwa d-daħla tal-Palazz. Mill-biħa tal-Palazz, Dr. Ċensu Tabone, President tar-Repubblika, akkumpanja lill-Papa għall-Kamra s-Safra, magħrufa bħala s-Sala tal-Paġġi. Hemm, il-Papa ltaqa' mal-Prim Ministru u mal-Ambaxxatur ta' Malta għas-Santa Sede. Wara li saru laqgħat privati u bdil ta' rigali, il-President ta' Malta u l-Papa Ġwanni Pawlu II daħlu fis-Sala tat-Tron fejn saru d-diskorsi. Il-Papa qal:

“Fiż-żminijiet tagħna qed jiżdied il-qbil li l-ħajja soċjali u politika tan-nazzjonijiet għandha tkun ibbażata fuq ir-rispett assolut għad-dinjità u d-drittijiet inalienabbli ta' kull persuna umana, indipendentement mir-razza, it-twelmin religjuż jew il-fehmiet politiċi. F'żewġ gwerer mondjali, u wkoll fit-tibdiliet kbar li qed isehħu bħalissa fl-Ewropa Ċentrali u tal-Lvant, rajna popli sħaħ iwarrbu strutturi ta' poter li fil-fatt kienu jiċħdu jew jittradixxu l-aspirazzjonijiet legittimi għal ħajja f'ordni soċjali



Il-popemobile li giet użgħata mill-Papa f'Malta.

fejn isaltnu l-libertà, il-ġustizzja u l-paċi. Kif tafu tajjeb, il-ħidma biex jinbena dan l-ordni soċjali titlob sabar kbir, viżjoni ċara u maturità morali. Fuq kollox tesigi minn kull individwu u grupp soċjali impenn sod għall-ksib tal-ġid komuni. Meħtieġa wkoll determinazzjoni diretta biex jiġi inkoraġġit id-djalogu li juri rispett bejn is-setturi kollha tal-ħajja nazzjonali, waqt li jippromwovu liġijiet u policies li jħarsu l-libertà u d-dinjità ta' kull ċittadin u b'mod partikolari ta' dawk li huma inqas ixxurtjati u aktar dgħajfa, għad-drittijiet tal-familji u tal-ħaddiema. Fl-aħħar mill-aħħar l-impenn ta' nazzjon favur dawn il-valuri jitkejjel bl-isforzi li jagħmel biex jarahom żgurati permezz ta' parteċipazzjoni mxerrda fil-proċess demokratiku, l-amministrazzjoni ekwibrata tal-ġustizzja u l-inkoraġġiment ta' sens qawwi ta' solidarjetà soċjali."

Wara, il-President ta' Malta, wassal lill-Papa sal-bitha tal-Palazz fejn reġa' rikeb il-popemobile biex imur in-Nunzjatura f' H' Attard. L-emozzjoni u l-eċċitament inħass minn kulħadd. Fi triqtu mill-Belt sa H' Attard, il-Papa ntlaka' kontinwament b'ċapċip, ħruq ta' murtali u suffarelli kif ukoll twaddbu konfetti u fjuri fid-direzzjoni tal-popemobile li tul it-triq kienet skortata mill-iskwadra tat-traffiku tal-Korp tal-Pulizija. Wara li sellem lill-folla, il-Papa daħal fin-Nunzjatura fejn kien ser ikun alloġġjat tul il-jiem taż-żjara tiegħu f'Malta.

It-tieni jum

"Inħobbkom ... inħobbkom ħafna." Dawn kienu kliem li rrepetihom diversi drabi l-Papa meta kmieni l-ghada fil-ghodu, 26 ta' Mejju 1990, eluf ta' tfal ingabru hdejn in-Nunzjatura. Kien għal ħabta tat-7.45 a.m. li l-Papa Ġwanni Pawlu II ħareġ fit-terrazzin tan-Nunzjatura fost iċ-ċapċip u l-kant li kien ġej mill-preżenza ta' sitt korijiet. Dan kien l-isbaħ jum għal dawn it-tfal Maltin mhux biss għax ħafna minnhom setgħu jaraw lill-Papa mill-qrib, iżda wkoll għax wiegħbu għall-mistoqsijiet li beda jagħmlilhom b'daħka fuq fomm.



Il-Papa Ġwanni Pawlu II fil-Konkatedral ta' San Ġwann.

Laqgħa mal-qraba tal-missjunarji

Wara din il-laqgħa ferrieħa mat-tfal, il-Papa telaq lejn il-Mellieħa. Il-Papa għamel żjara lis-Santwarju tal-Madonna tal-Mellieħa u għamel viżta lil Ġesù Sagramentat. Aktar tard, huwa ħareġ mis-Santwarju u tela' fuq tribuna li kienet imħejjija apposta fil-Bitha tal-istess Santwarju. Minn hemm huwa wassal il-messaġġ tiegħu lill-ġenituri u lill-qraba tal-missjunarji Maltin. Il-Papa, filwaqt li fahħar il-kontribut ta' Malta fil-qasam missjunarju, qal:

"Waqt li nifirhu fis-servizz li qed jagħtu lill-Mulej u lill-Knisja Tiegħu, ejjew ma niqfux ngħinu lil dawn il-missjunarji bis-solidarjetà tat-talb u tal-għemejjel ta' penitenza. B'mod partikolari, ejjew nitolbu 'l Alla li jbierek bil-mija fil-wieħed (ara Mk 10:30) lil dawk fosthom li jgħaddu minn kull xorta ta' tbatijiet għall-

Bxara t-Tajba. U f' għaqda ma' Marija, ejjew nitolbu lill-Mulej iqajjem ħafna oħrajn biex jimxu warajhom fix-xogħol tat-tmexxija tal-ġnus kollha għall-għarfien tal-verità. (1 Tim

2:4) *biex “il-glorja t’Alla li tidli f’wiċċ Kristu tista’ titfa’ d-dawl tagħha fuq il-bnedmin bis-saħħa tal-Ispirtu s-Santu” (Ad Gentes, 42).”*

Għall-Għawdxin kollha, il-gurnata tas-Sibt, 26 ta’ Mejju 1990, tibqa’ mnizzla b’ittri tad-deheb minħabba ż-żjara li għamlilhom il-Papa Ġwanni Pawlu II mhux biss għax gabet magħha ferħ, entużjażmu u tiġdid fil-poplu Għawdxin kollu, iżda wkoll għax rat lill-Għawdxin joħolqu festa spontanja mal-gżira kollha.

Laqgħa mal-poplu Għawdxin

L-ewwel merħba lill-Papa f’Għawdex ingħatat fil-Port tal-Imgarr x’hin wasal fuq il-katamaran *San Frangisk*. Il-Papa rifes l-art fid-9.15 a.m. u ntlaga’ minn Mons. Nikol Ġ. Cauchi, Isqof ta’ Għawdex, u minn Dr. Anton Tabone, il-Ministru għall-Għawdex. Il-Papa baqa’ impressjonat bil-merħba li organizzawlu l-Għawdxin, l-aktar bil-manifestazzjoni hdejn is-Santwarju tal-Madonna ta’ Pinu fejn mexxa Quddiesa Pontifikali li damet aktar minn saġhtejn. Dan il-Pontifikal kien animat minn kor, ta’ madwar 400 ruħ, immexxi mill-Kan. Dun Martin Portelli, *Maestro di Cappella* tal-Bażilika Ta’ Pinu. Dakinhar, tkantat ‘Il-Quddiesa tal-Poplu’ komposta minn Mro. Patri Albert Borg OSA. Fl-omelija tiegħu, il-Papa qal:

“Illum, il-familji ta’ Malta jridu xorta waħda jiddependu fuq il-protezzjoni u l-imħabba materna ta’ Marija waqt li jiffaċċjaw sfidi godda fit-twettiq tal-missjoni vitali tagħhom ma’ individwi u mas-soċjetà kollha! Fil-pjan ta’ Alla, il-familja hija fejn itfal jitgħallmu xi tfisser li jkunu individwi responsabbli u membri ta’ komunità akbar, fejn jiltaqgħu għall-ewwel darba mal-virtujiet ta’ mħabba li mhix egoista u s-sagrificju personali, u fejn jibdeu jifhmu għall-ewwel darba l-misteru tal-imħabba ta’ Alla kif tesprimiha l-imħabba tal-ġenituri tagħhom. Billi l-familja hija l-ewwel ċellula vitali tas-



Fi tmiem il-quddiesa pontifikali f’Ta’ Pinu, Għawdex.

soċjetà (Apostolicam Actuositatem, 11), is-saħħa spiritwali tal-familji se tkun għal dejjem il-kejl fundamentali tas-saħħa ta’ soċjetà. Jalla l-familji ta’ Malta u Għawdex qatt ma jeżitaw milli jduru lejn Marija, l-Omm tal-Familja Mqaddsa ta’ Nażaret u l-Omm tal-umanità kollha fl-ordni tal-grazzja (ara Lumen Gentium, 62), bħala gwida żgura fost l-isfidi u l-provi tal-ħajja.”

Qabel halla l-artal sabiħ imzejjen b’ħafna fjuri bojod u sofor, il-Papa resaq lejn il-kwadru tal-Madonna ta’ Pinu u qiegħed stellarju b’ħames kwiekeb madwar ras il-Madonna.

Fis-Seminarju ta’ Għawdex

Fost l-applawsi ta’ dawk prezenti, il-Papa sellem, rikeb il-*popemobile* u ttiehed lejn is-Seminarju ta’ Għawdex. Hemm, il-Papa kellu jiekol mal-istaff

amministrattiv u mas-seminaristi u jiehu xi ftit tal-mistrieħ. F'kelmtejn li għamel il-Papa waqt dan l-agape fratern, qal:

“Ma nistax ħlief nifrah u nammira lil Malta għall-vokazzjonijiet li hawn, speċjalment f’din id-djoċesi ta’ Għawdex: hawn tant vokazzjonijiet fi djoċesi daqshekk żgħira. Ngħid lilkom il-koll u lill-komunità tagħkom: Il-Mulej jibgħatna fid-dinja kollha. In-numru ta’ vokazzjonijiet saċerdotali mhuwiex biżżejjed. Hemm postijiet fid-dinja fejn il-vokazzjonijiet huma skarsi: pereżempju fl-Amerika Latina, hemm saċerdot għal kull għaxart elef ruh, u dan fejn is-sitwazzjoni hi tajba. Naturalment, dan johloq diffikultà u johloq ukoll “aptit” iehor, mhux l-aptit li jiġik fuq il-mejda waqt l-ikel imma dak tas-setet, li jridu jikkonkwistaw il-poplu li mhux sostnut biżżejjed bl-Ewkaristija u bil-Kelma t’Alla.”

Fil-Katidral ta’ Għawdex

Wara li għadda l-hin tal-mistrieħ, il-Papa ttiehed il-Katidral ta’ Għawdex biex jiltaqa’ u jsellem lill-Kunsilli Pastoral Parrokkjali, membri tal-Appostolat tal-Lajċi u qraba ta’ Missjunarji. Il-Papa wasal hemm fit-3.30 p.m. u kif kien mistenni, ma naqsitx wirja kbira oħra ta’ entużjażmu. Il-laqgħa bdiet b’diskors ta’ merħba mill-Isqof Cauchi u mbagħad sar ukoll diskors mill-Papa. Fost l-oħrajn, il-Papa qal:

“Lillkom il-koll nistedinkom biex tiddedikaw ruħkom mill-ġdid b’saħħa ġdida għall-ħidma mportanti tal-evanġelizzazzjoni. Inhegġiġkom biex tistaqsu lillkom infuskom hawn bhala individwi u wkoll bhala Knisja lokali: kif tista’ s-setgħa li tfejjaq tat-tagħlim tal-Evanġelju tiġi applikata fuq il-hajja f’Malta illum? B’liema mod Kristu m’hux preżenti fil-hajja ta’ individwi u tas-soċjetà? X’jista’ jsir aktar biex il-kuxjenzi jiġu kristjanizzati, u biex id-dawl tal-Evanġelju jinxtehet fuq problemi soċjali u umani, u b’mod partikolari biex tingħata għajjnuna lill-foqra u ’l min jinsab fl-inkwriet? Kif jistgħu d-doni tal-Ispirtu jsiru jagħtu aktar dawl fi hdan il-Knisja biex ikunu bhala fanal li jdawwal lill-oħrajn, speċjalment liż-żgħażaġh?”

Lura lejn Malta

Fi tmiem din il-laqgħa, il-Papa nagħta tislina sabiħa fi triqtu lejn l-Imġarr minn fejn reġa’ lura lejn Malta. Il-vjaġġ bil-baħar tal-Papa Ġwanni Pawlu II bejn iċ-Ċirkewwa u l-Imġarr, Għawdex, u bejn Għawdex u l-Port il-Kbir kien l-ewwel vjaġġ tal-Papa fuq il-Baħar Mediterran. Il-vjaġġ tal-Papa sar bil-katamaran *San Franġisk*. Fi triqtu minn Għawdex għal Malta, il-Papa waqaf hdejn il-Gzejjer ta’ San Pawl fejn bierek statwa ta’



Id-dahla bil-katamaran fil-Kottonera.

Kristu qabel ma din tniżżlet f'qiegħ il-baħar. Wara daħal fil-Port il-Kbir akkumpanjat minn vapur ta' rmonk, *speed boats*, laneċ u dgħajjes ta' kull tip.

Għal Karol Wojtyła, bniedem ta' statura b'saħħitha u sportiva, il-vjaġġ ta' madwar 24 kilometru żgur li kien ta' esperjenza sabiħa. It-tiżjin tas-swar, bi bnadar u bandalori bojod u ħomor, bojod u sofor u tar-Reliġjon, kompli kabbar l-entuzjażmu u wera l-kobor tal-okkażjoni. Dehra tabilhaqq impressjonanti kienet id-daħla trijunfali tal-katamaran fil-bokka tal-Port il-Kbir fis-5.45 p.m. Bosta minn dawk preżenti li segwew id-dawra tal-katamaran mal-Port il-Kbir bkew bil-ferħ, ferħ li ma jintesa qatt!

Fis-6.30 p.m., il-Papa niżel ix-Xatt tal-Isla, filwaqt li l-qniepen tat-tlett ibliet tal-Kottonera laqgħuh bid-daqq ferrieħi tagħhom. Hawn, hu ntlqaq' mill-Kanonku Dun Vincenz Cachia, Arcipriet tal-Isla u mill-Kapitlu tal-istess parroċċa. Il-folla preżenti kantat innijiet akkumpanjata mill-Banda *Queen's Own* tal-Isla.

Laqgħa mal-ħaddiema

L-entuzjażmu kotor meta l-Papa rikeb il-*popemobile* li mix-Xatt tal-Isla għaddietu minn quddiem il-Kollegġjata tal-Isla, il-Kollegġjata ta' Bormla u l-Kollegġjata tal-Birgu sa ma wasslitu fi Pjazza Santa Margerita fejn il-laqgħa tal-Papa mal-ħaddiema bdiet b'talba mill-Papa nnifsu. Wara li laqa' u tkellem personalment ma' membri ta' familji li garrbu xi diżgrazzja meta tilfu lil xi ħadd f'mewta traġika fil-post tax-xogħol, il-Papa wassal il-kelma tiegħu lill-ħaddiema:

"Il-virtù li tispikka fir-raġel u l-mara tax-xogħol Maltin għandha tkun is-solidarjetà; impenn għall-gid komuni; ċaħda tal-egoizmu u l-irresponsabbiltà. Aħna għandna nkunu responsabbli lejn u għal xulxin. Dak li hu meħtieġ huma atti konkreti ta' solidarjetà: bejn sidien u impjegati, bejn irġiel u nisa tax-xogħol bejniethom stess b'sensittività speċjali għall-fqar u għal dawk li m'għandhomx min jiddefendihom. F'dan kollu, il-unjins tal-ħaddiema għandhom parti speċifika x'jagħmlu. Hu x-xogħol tagħhom li jiddefendu d-drittijiet tal-imseħbin tagħhom bil-mezzi legittimi li għandhom f'idejhom waqt li jżommu f'moħħhom id-drittijiet ta' kategoriji oħra ta' ħaddiema, il-qagħda ekonomika ġenerali tal-pajjiż u, fil-qosor, il-gid komuni."

Il-Papa ngħata ovazjoni kbira kemm waqt li kien qed jitlaq mill-Kottonera kif ukoll fit-toroq li għadda minnhom fi triqtu lejn in-Nunzjatura Appostolika f'Ħ'Attard.

It-tielet jum

Laqgħa man-nies tal-Kultura

Fil-ġhodwa tal-Hadd, 27 ta' Mejju 1990, kien imiss lill-Ġiljanizi li jilqgħu u jagħtu merħba lill-Papa fir-raħal pittoresk tagħhom. Il-Papa wasal San Ġiljan għall-ħabta tad-8.40 a.m.. Kif il-*popemobile* waslet quddiem il-Knisja Parrokkjali, il-Papa niżel u mexa dritt lejn tarf iz-zuntier tal-knisja minn fejn sellem lill-folla kbira li ngabret fi Pjazza Spinola. Il-Papa wara daħal fil-Knisja ta' San Ġiljan biex jagħti bidu għal-laqgħa ma' dawk kollha involuti fid-dinja tal-kultura. Waqt l-indirizz tiegħu, il-Papa qal:

"Malta hi wkoll milquta mill-problemi u l-bidliet li qed jibdlu l-wiċċ kulturali u wkoll dak politiku tal-Ewropa u tad-dinja. Bis-saħħa tal-qagħda ġeografika u tal-istorja tagħha, Malta tippreżenta twaħħid tal-ghaġeb tal-kulturi Ewropej u Mediterranji u hija għalhekk qiegħda f'qagħda tajba biex tosserva l-bidliet fil-mod kif wieħed iħares lejn id-dinja u

tieġu sehem fihom. Imqiegħda f'salib it-toroq ta' skambji li jagħtu frott bejn diversi civiltajiet, Malta baqgħet fidila għat-tradizzjonijiet tagħha ta' ospitalità kif deher dan l-aħħar bil-laqgħa hawnhekk bejn il-Kapijiet tal-Istat Amerikan u Sovjetiċi. Il-fidi nisranija li giet għandkom elfejn sena ilu għamlet impronta qawwiya fuq i-ħajja tal-familja tagħkom, fuq it-tradizzjonijiet tagħkom, u kważi fuq kull turija tal-karattru tagħkom.”



Waqt id-dawra mal-Istadium ta' Ta' Qali.

Fi tmiem din il-laqgħa, il-Papa reġa' rikeb il-popemobile. F'dan il-waqt, il-Papa deher jikkief il-komma ta' idu x-xellugija u jagħti ħarsa lejn l-arloġġ, biex bħal donnu jara jekk kienx ser ikun puntwali għall-appuntament tiegħu maż-żgħażaġħ Maltin fl-Istadium Ta' Qali.

Laqgħa maż-żgħażaġħ

B'kuntrast ma' Hdud oħra, eluf ta' tfal u żgħażaġħ bakkru biex iżommu l-appuntament tagħhom mal-Papa. Kull rokna mad-dawra tal-Istadium ta' Ta' Qali kienet mimlija żgħażaġħ li aktar ma beda jgħaddi l-hin, aktar bdew jidhlu fl-atmosfera kulurita u brijuża. Il-Qdusija Tiegħu l-Papa deher kommiss ħafna bil-merħba sabiħa u diversi drabi deher ixejjer u jitfa l-bews li daww prezenti hekk kif il-vettura tiegħu, miksija bil-fjuri, għamlet dawra mal-Istadium.

Il-Papa, niżel mill-popemobile u tela' t-taraġ tat-tribuna li giet mibnija apposta. Huwa għamel is-sinjal tal-salib u sellem lil kulhadd bil-kliem ta' "*Il-Paċi Magħkom*". Wara, ħames żgħażaġħ ressqu lill-Papa ħames mistoqsijiet li kienu ġew magħżula minn mijiet li tressqu miż-żgħażaġħ Maltin u Ghawdxin. Huwa u jwieġeb għal dawn il-mistoqsijiet, il-Papa qal:



Il-Papa jitolb fil-Grotta ta' San Pawl fir-Rabat.

"Izda li f'ħajjtkom tagħtu l-ewwel post lil Kristu ma jitlobx biss konverżjoni tal-qalb; jitlob ukoll

konverżjoni l-hin kollu tal-moħħ. Bħala dixxipli inthom imsejħa biex tqisu kollox fid-dawl ta' Kristu. F'kull mument ta' ħajjtkom, f'kull deċiżjoni li tiegħu, jeħtieġ li tistaqsu l-hin kollu lilkom infuskom: "Il-mod kif naħseb jien u kif ingib ruhi jien jaqbel mal-mentalità ta' Kristu?" Hu mportanti li dan iżżommuh f' moħħkom meta tkunu tiddiskutu bejniethom ideat u valuri li huma tant komuni fis-soċjetà moderna iżda li jistgħu jmorru kontra dik il-verità hełliesa dwar il-bniedem kif tghallimnieha minn Kristu. Ghani-Nisrani veru,

l-Evangġelju huwa l-kejl ta' kull deċiżjoni u ta' kull azzjoni. F'kelma waħda, kollox irridu nqisu bil-kejl ta' Alla, u mhux bil-kejl tal-bnedmin (ara Mk 8:33)."

Matul dan id-diskors, fuq l-Istadium, waqa' bħal mant ta' skiet u hemda li nkisru bil-ghana ta' numru ta' għasafar li deheru jittajru għalenija, donnhom konxji mill-atmosfera ta' paċi u ferħ li kienet qed tirrenja, kif ukoll b'ċapċip li bih intlaqgħu diversi drabi l-kelmiet imdawla tal-Papa.

Hekk kif kien niezlel it-taraġ tat-Tribuna, il-Papa deher jitbaxxa, qabad ballun abjad tal-futbol u tefgħu lill-plajers tat-tim Nazzjonali tal-kbar u dawk ta' taħt il-21 sena li ħadu sehem f'logħba futbol bit-tema "*Iva għall-Isports, Le għad-Droga ... Iva għall-Imħabba, Le għall-Vjolenza*". Il-Papa mbagħad sellem liż-żgħażaġħ preżenti, rikeb il-*popemobile* fi triqtu lejn ir-Rabat.

Laqgħa mal-morda

Għal tul is-Saqqajja kollha u fuq il-ġnub tat-toroq li jwasslu għall-Knisja ta' San Pawl, il-poplu ffolla biex jara lill-Mexxej Spiritwali tiegħu hu u tiela' lejn il-Grotta ta' San Pawl. Il-Papa, b'bixra ta' għeja fuq wiċċu imma mimli karizma, mexa fuq iz-zuntier u għadda minn qalb mijiet ta' morda, anzjani u persuni bi bżonnijiet partikulari li kienu ilhom siegħat shaħ jistennew il-wasla tiegħu. Ġwanni Pawlu II, imbagħad, tela' t-taraġ f'nofs iz-zuntier u mar taħt l-istatwa ta' San Pawl, il-post mnejn jingħad li l-istess Appostlu tal-Ġnus kien indirizza lill-Maltin. Qabel ma rreċita r-*Regina Coeli*, il-Papa għamel kelmtejn ta' faraġ u fost l-oħrajn qal:

"Meta n-nies ikunu morda jew mgħobbija bl-inkwiet, ikunu ttentati jaħsbu biss fil-problemi tagħhom. Izda l-fidi tistedinna biex inħarsu aktar fil-fond u naraw il-ġid bla tarf li nistgħu nagħmlu lil għajrna billi noffru t-tbatijiet tagħna f'għaqda ma' Ġesù bħala sagrifċċju li jogħġob lil Alla l-Missier tagħna għall-bżonnijiet tal-umanità kollha. Kemm hawn nies illum li għandhom bżonn it-talb tagħna!"

Wara li temm id-diskors tiegħu u ta l-barka, il-Papa daħal fil-Knisja ta' San Pawl fejn wara ftit minuti jitlob, niżel fil-Grotta ta' San Pawl. Meta mbagħad il-Papa reġa' tfaccà fuq iz-zuntier, tela' fuq il-*popemobile* fi triqtu lejn is-Seminarju Maġġuri f'Tal-Virtù, fejn ippranza mal-Isqfijiet, l-ghalliema u s-seminaristi.


Laqgħa ekumenika

Wara l-ikel, għall-ħabta tat-3.15 p.m., il-Papa mar fil-Katidral tal-Imdina għal-laqgħa ekumenika li għaliha kien hemm preżenti r-rappreżentanti f'Malta tad-diversi denominazzjonijiet reliġjużi. Il-wasla tiegħu fil-Katidral giet milqugħa b'ċapċip u kant reliġjuż mill-kongregazzjoni magħmula minn Anglikani, Presbiterjani, Metodisti u knejjes oħra. Kien hemm ukoll bħala osservaturi, rappreżentanti tal-Islam, Lhud u Hindu.

Hawnhekk ukoll, il-Papa indirizza lil dawk preżenti. Huwa qal:

"Illum, aħna u resqin lejn it-tielet millennju tal-era nisranija, jeħtieġ li aħna lkoll li tgħammidna fi Kristu nagħtu xhieda qawwiya u dejjem iżjed magħquda tiegħu. Id-differenzi li jfixkluna milli ngawdu s-shuħija tal-għaqda fil-fidi u l-ħajja sagramentali, kif inhi r-rieda ta' Kristu għas-segwaci tiegħu, m'għandhomx jaljenawna mill-meravilja ta' dak li hu komuni għalina: Salvatur personali li miet u qam mill-mewt biex aħna nkunu nistgħu jkollna l-ħajja. It-tiftix għall-għaqda u s-sejħa li nkunu xhieda nisranija

huma qrib hafna ta' xulxin. Qatt ma għandu wieħed jaħseb li l-ħidma missjunarja u l-ħidma ekumenika huma b'xi mod f'kompetizzjoni ma' xulxin, jew li xi waħda minnhom tiżviluppa b'dannu tal-oħra. L-istess ħidma tagħna lejn l-għaqda fiha nnifisha tagħti xhieda għall-ħidma t'Alla li tfejjaqna u tirrikonċiljana."



Il-poplu Malti miġbur fuq il-Fosos tal-Floriana għall-quddiesja ta' tmien iż-żjara.

Quddiesja tal-għeluq

Issa, iż-żjara tal-Papa kienet verament qed toqrob lejn it-tmien tagħha. Il-Hadd wara nofsinhar, baħar ta' nies minn kull qasam tal-ħajja, ingabru fuq il-Fosos tal-Floriana biex flimkien mal-Papa, jiċcelebraw il-quddiesja ta' għeluq iż-żjara. Il-*popemobile* wasslet lill-Papa viċin l-Istitut Kattoliku fejn daħal biex jipprepara għall-quddiesja. F'riglejn Tribuna kbira li giet mibnija fuq il-ġenb tal-Fosos, kienu ħadu posthom daqs 800 saċerdoti kkonċelebraw il-quddiesja flimkien mal-Papa. Kor magħmul minn 25 kor parrokkjali, mmexxi minn Mro. Dun Ġwann Galea, anima din il-quddiesja bil-kant ta' innijiet liturgiċi u tal-quddiesja *De Angelis* alternata, komposta mill-istess Dun Ġwann.

Ftit tal-hin wara, il-Papa ta bidu għaċ-ċelebrazzjoni tal-quddiesja li kienet imzewqa bil-Malti, bil-Latin u anke bl-Ingliż. Waqt l-omelija f'din il-quddiesja, il-Papa wassal l-aħħar messaġġ u appell tiegħu lill-poplu Malti. Huwa qal:

"Aktar minn darba fl-istorja tagħha Malta għaġġbet lid-dinja u tfaħħret għad-difiża bla kompromessi tal-fidi nisraniya, dejjem lesta biex iġġarrab saġrificji erojċi f'ġieħ dik il-kultura li l-fidi mantniet u wettqet. Fi żminijietna, meta l-Ewropa qed tithejja għall-bidu ta' żmien ġdid fi grajjietha, żmien mimli tamiet godda u sfidi, Malta hi msejha biex tagħti sehemha għall-għaqda spiritwali tal-Kontinent l-Antik billi toffri t-teżori tagħa ta' fidi u ta' valuri. L-Ewropa teħtieġ ukoll ix-xhieda fidila ta' Malta!"

Tislima aħharija

Il-Papa telaq minn Malta fuq titjira speċjali tal-Air Malta fi tmien xeni kommoventi u mimlija entużjażmu fuq il-Fosos tal-Floriana. F'diskors qasir imma meqjus waqt iċ-ċerimonja tat-tluq, il-Papa qal li huwa kien impressjonat bir-rabta profonda li l-poplu Malti kellu mal-wirt kulturali tiegħu. Huwa qal:

"Matul iż-żjara tiegħi jiena għamilt appell lil dawk kollha li għandhom għal qalbhom il-ġid tan-nazzjon – mexxejja politiċi u soċjali, ħaddiema, intellettuali, ż-żgħażaġh u wkoll il-membri ta' Knejjes u komunitajiet ekkleżjali oħra: heġġiġtkom biex għall-isfidi taż-żminijiet tal-lum tapplikaw il-viżjoni nisraniya li wirtu mill-imġhoddi tagħkom. Meta għamilt dan l-appell jien ukoll fissirt il-fiducja tiegħi li intom taħdmu flimkien b'generożità u b'mod effettiv biex toħolqu soċjetà ispirata mill-ogħla ideali ta' ġustizzja u paċi, waqt li tagħtu attenzjoni speċjali lill-ħtiġijiet tal-membri inqas ixxurtjati tal-komunità."



Il-Papa jsellem minn fuq l-iskala tal-ajruplan.

Hekk kif il-Hadd filgħaxija, intemmet iż-żjara storika tal-Papa Ġwanni Pawlu II fil-gżejjer Maltin, sentiment ta' diqa hakem lil Malta. Li kien għall-poplu Malti, dawk it-tlett ijiem ma jgħaddu qatt. Iżda dan ma kienx possibbli u din l-avventura kellha tasal għat-tmiem naturali tagħha bir-ritorn tal-mexxej tal-Knisja Kattolika lejn il-Belt Eterna. Imma l-Papa – l-ewwel wieħed fl-istorja li qatt żar pajjiżna – baqa' magħna u aħna miegħu.

Waqt l-Udjenza Ġenerali f'Ruma nhar l-Erbgħa, 30 ta' Mejju 1990, il-Papa, filwaqt li għamel referenza għaż-żjara tiegħu f'Malta, qal:

“Minkejja ċ-ċokon tagħha, Malta hija pajjiż b'importanza internazzjonali kbira. Il-qagħda geografika tagħha iffavoriet il-laqgħa ta' kulturi u idjomi differenti. Illum ukoll Malta għadha thaddan din il-vokazzjoni ta' medjazzjoni fost il-ġnus tal-baħar Mediterran kollu. Nittama li hija tagħraf tissokta f'din il-missjoni naturali tagħha, mingħajr ma tirrinunzja għall-patrimonju prezżjuż ta' valuri li kisbet mill-ġenerazzjonijiet li għaddew.

Filwaqt li kont qed nerga' lura lejn Ruma, bqajt inħoss profondament l-impresjonijiet li ħadt waqt iż-żjara; fuq ix-xtut ta' dik il-gżira kien niżel San Pawl; hemmhekk kien inkiteb kapitlu mportanti tal-istorja tal-Knisja, li f'Jum l-Għid il-Hamsin wriet ruhha lid-dinja kollha bħala l-Poplu ta' Alla, imwieled mis-Salib u mill-Qawmien mill-Imwiet ta' Kristu, u li qiegħed jimxi t-triqat ta' din l-art fil-qawwa tal-Ispirtu.”

Papa li baqa' magħna

Għalina l-Maltin, Ġwanni Pawlu II jibqa' l-Papa speċjali li ġie jżurna darbtejn. L-ewwel żjara tiegħu fostna – 25 sena ilu - kienet bejn il-25 u s-27 ta' Mejju 1990. L-aħħar żjara tiegħu f'Malta kienet bejn it-8 u d-9 ta' Mejju, 2001 fejn temm il-vjaġġ tiegħu fuq il-passi ta' San Pawl wara żjara fil-Greċja u s-Sirja. Waqt din iż-żjara huwa kien ibbeatifika lil Dun Ġorġ Preca, lil Nazju Falzon u lil Adeodata Pisani. Biex inkun għedna kolloxx dan il-Papa kien waqaf għal ftit ħin fl-ajruport ta' Malta fl-1 ta' Settembru 1990, qabel ma beda l-vjaġġ tiegħu fit-Tanzanija, il-Burundi, Rwanda u l-Kosta tal-Avorju.



Il-Papa għaddej minn Hal Luqa.

Filwaqt li ftit aktar minn sena ilu, fis-27 ta' April 2014, assistejna għall-Kanonizzazzjoni tal-Papa Ġwanni Pawlu II, aħna l-Maltin u l-Għawdxin ma nistgħux ma nħossuniex kburin u ma rroddux ħajr lil Alla li għal darbtejn pajjiżna kellu x-xorti jilqa' fi ħdanu lil dan il-Papa qaddis. Bħal tant miljuni oħra ta' nies madwar id-dinja, aħna wkoll kellna x-xorti naraw lil San Ġwann Pawl II jinżel ibus lil artna, itterraq fit-toroq tal-ibliet u l-irħula tagħna, jitlob fil-knejjes tagħna, iħaddan miegħu lit-tfal u l-morda tagħna, u jbierek, ikellem u jsellem lill-poplu Malti kollu. Fuq kollox kellna x-xorti nisimgħuh ikellimna u jfakkarna fl-imghoddi glorjuż tagħna, fil-wirt storiku u reliġjuż tagħna u jistedinna biex niġġeddu u nissahħu fil-fidi tagħna biex inkunu nistgħu nilqgħu l-isfidi godda tal-lum.

Referenzi

Din il-kitba hija prinċipalment ibbażata fuq dak li deher fil-ġurnali lokali kemm fix-xhur ta' qabel iż-żjara kif ukoll waqt u wara ż-żjara. Is-siltiet mid-diskorsi ttiēdu minn *Pietru fil-Gżira ta' Pawlu*, Vol. II, Media Centre, Mejju 1990.



Il-Gimgha 15 ta' Mejju 2015 – Żjara tar-Relikwija ta' San Ġwann Bosco ġewwa Hjal Luqa





Ġie jżurna Don Bosco!


Neil Zammit

Xi kultant naħsbu li d-devozzjonijiet lejn il-qaddisin u t-tradizzjonijiet reliġjużi llum m'għadx baqa' żmienhom. Forsi għax naraw nuqqas ta' heġġa għal ċertu attivitajiet li jiġu organizzati minn żmien għal żmien, saħansitra ankè ġieli mill-amministrazzjoni fi hdan il-knisja. Izda żgur li m'għandniex għalfejn naqtagħu qalbna u ningħalqu fina nfusna, għax għad tassew fadal post għal dawn l-affarijiet. Konferma ta' dan kollu kienu l-jiem bejn l-14 u t-18 ta' Mejju li għadda meta go pajjiżna kellna fostna r-relikwija insinji ta' San Ġwann Bosco, fundatur tas-Salesjani u Missier iż-Żgħażaġh u l-Iltiema

Dan l-avveniment għab miegħu ferħ kbir fost il-poplu Malti, u kull fejn marret ir-relikwija tal-qaddis, kaxkret magħha mijiet ta' pellegrini u devoti li ħadu din l-okkażjoni bħala opportunità għat-tiġdid tal-fidi tagħhom. Anke f'Hal Luqa kellna x-xorti li nilqgħu lil San Ġwann Bosco ġewwa t-Tempju Andrean, propju dakinhar tal-15 ta' Mejju, jum it-twaqqif tal-parroċċa mill-Papa Urbanu VIII. Ir-relikwija waslet Hal Luqa għall-ħabta tal-erbġha ta' wara nofsinhar u ddaħlet fil-knisja fost iċ-ċapċip tal-folla kbira preżenti li mlit il-knisja u d-daqq tal-qniepen u tal-orgni. Wara d-diskors ta' merħba mill-Kappillan Dun Gordon Refalo, saret katekeżi qasira dwar il-qaddis u wara ġie amministrat is-Sagrament tal-Grizma tal-Morda. Fil-ħamsa ta' filgħaxija, ir-relikwija tal-qaddis kienet lesta biex tkompli triqitha lejn Hal Qormi kif kien skedat.

Personalment bqajt impressjonat bin-numru sabiħ ta' parruċċani u devoti ta' dan il-qaddis li assistew għal dan il-mument hekk qaddis u ta' grazzja kbira. Din xi ħaġa li mhux se terġa' tirrepeti ruħa, għall-anqas fis-snin li ġejjin fuqna. Għalhekk trid tkun verament indifferenti biex okkażjoni bħal din tarmiha minn idejk u tħalliha ttir marriħ. M'għandniex xi ngħidu, l-organizzazzjoni ta' din iż-żjara storika kienet wahda tajba ħafna, grazzi għas-sehem tas-Salesjani Maltin li ħadmu bis-sħiħ mal-kappillani ta' diversi parroċċi fejn daret ir-relikwija.

Jalla l-ġid spiritwali ta' din iż-żjara jħalli l-frott meħtieġ, u jalla jkollna aktar okkażjonijiet bħal dawn biex il-poplu t'Alla jifraħ fil-Mulej, jara u jemmen!



Dilettanti tan-nar fi hdan is-Socjetà L-Unjoni F'nofs is-seklu ghoxxin



L-Esperjenza Tiegħi fil-Parlament Ewropew

Frederick Aquilina

Għandi sittax-il sena u nattendi l-iskola Giovanni Curmi *Higher Secondary School* Naxxar. Bhalissa qiegħed fl-ewwel sena tal-istudji tiegħi f'din l-iskola. F'Novembru tal-2014 l-istudenti ġew imħajra mill-Euroscola biex jagħmlu eżami dwar l-Unjoni Ewropeja u min jgħaddi minn dan l-eżami u jiġi mal-ewwel erbgħa u għoxrin student, ikollu ċ-ċans li jsiefer mal-Euroscola. Id-destinazzjoni kellha tkun Strasburg, belt li tinsab ġewwa Franza u li hi qrib ħafna tal-fruntiera Ġermaniża. Ahna kellna nqattgħu erbat ijiem ġewwa dan il-post meraviljuż.

Ġewwa Strasburg wieħed isib il-Parlament Ewropew. Ahna kellna x-xorti li nqattgħu t-tielet jum tagħna ġewwa fih. Ahna bħala studenti kellna mhux biss nirrapreżentaw lill-iskola tagħna iżda kellna wkoll nirrapreżentaw lil wisq għażiża Malta tagħna ġewwa dan il-Parlament Ewropew. Jien flimkien ma' tfajla, ġejna magħżulin mill-għalliema tal-Euroscola biex nagħmlu diskors qasir fuq Malta. Fih ridna nagħtu ftit informazzjoni fuq avvenimenti mportanti li gżiritna għaddiet minnhom sal-ġurnata tal-lum u fuq xi wħud li kienu għadhom ma sehħewx bħal fil-każ ta' dak tal-belt kapitali tagħna, Valletta, li fis-sena 2018 se tkun il-Belt Kulturali Ewropeja.

Matul il-ġurnata li qattajna fil-Parlament Ewropew, ahna ltqajna ma' diversi żgħażaġh ta' Nazzjonalitajiet differenti u lkoll flimkien qsamna l-ħsbijiet u l-idejiet tagħna u kif ukoll xi problemi li l-pajjiżi tagħna kienu qegħdin jiffaċċjaw dakinhar, bħal fil-każ ta' Malta l-immigrazzjoni illegali u fil-każ tal-Greċja l-qagħda finanzjarja tal-pajjiż. Wara nofsinhar nqsamna fi gruppi, magħmulin minn studenti ta' Nazzjonalitajiet differenti u flimkien iddiskutejna dawn it-temi: L-Ambjent u l-Energija Sostenibbli, l-2015 Is-




Sena Ewropeja għall-Iżvilupp, Il-Futur tal-Ewropa, il-Libertà tal-Infommazzjoni u l-Kultura, l-Migrazzjoni u l-Intergrità u l-Impiegi għaż-Żgħażaġh, li ġa konna ppreparajna dwarhom minn qabel. Fl-aħħar ħriġna b'xi proposti u mbaġhad kellna nivvutaw għalihom. Fl-aħħar nett saret *Euro Game*, loġħba b'mistoqsijiet magħmulin b'lingwi differenti dwar suġġetti varji. Student mill-iskola tagħna kien wiehed mill-erbgħa finalist li rebħu midalja bl-emblema tal-Unjoni Ewropeja.

Din l-esperjenza kienet waħda indimentikabli għalija u minn hawn inħeggeġ lil kull student u studenta li jattendu s-Sixth Forms, biex kemm jista' jkun jaħtfu din l-opportunità tal-*Euroscola* biex b'hekk ikunu jistgħu jgħaddu minn din l-esperjenza hekk sabiħa bħalma għaddejt jien.



Il-Kumitat
tas-Socjetà Filarmonika L-Unjoni
jifraħ
lill-Bandisti l-godda u
jawguralhom kull suċċess
għas-snin li ġejjin



Wied iż-Żurrieq u l-Inħawi tal-Madwar *Tifkiriet ta' Nostalgija*

Theodore Sammut

F'dawn l-aħħar għoxrin jew tletin sena, hafna postijiet ta' ġmiel naturali f'Malta u Għawdex inqerdu minn żvilupp sfrenat li hafna drabi jisraq il-kwiet u s-serenità ta' ambjent vergni.

Kull belt u raħal tista' tgħid tilfu hafna rqajja' fil-kampanja fejn il-familji kienu jieħdu pjaċir iżuru għall-kwiet u l-ġmiel tagħhom. Li kieku l-iżvilupp sar aktar bilgħaqal, ċertu postijiet pittoreski kienu jiġu salvati u l-veduti sbieħ ma jitgħattewx.

Hafna jiftakru bħali kemm kellna fejn nimirħu ż-Żurrieq meta konna tfal. Illum, minħabba l-espansjoni tal-bini, uliedna għandom inqas postijiet miftuħin fejn imorru jilgħabu għal ftit arja friska u ħdura tas-siġar.

Post li għadu sabiħ minkejja li ntlaqat ukoll mill-progress ta' żmienna, huwa Wied iż-Żurrieq. Dan il-port ċkejken tas-sajjieda fin-naħa t'isfel ta' Malta, huwa popolari ferm mal-Maltin kif ukoll mat-turisti. Hafna nies iżuruh speċjalment fis-sajf meta l-biċċa l-kbira tagħhom - waqt li jgawdu l-panorama pittoreska - jgħażlu li jmorru dawra fuq id-dgħajsa sal-famuż Blue Grotto jew kif nafuh aħna l-Għar tal-Ħnejja.

Wied iż-Żurrieq ta' Tfulitna

Hafna nies li jiġu hawnhekk biex jgħumu f'dan il-baħar nadif, jew biex iżuru l-Blue Cave (niftakar fil-karozza tal-linja fuq iż-Żurrieq b'dan l-isem), inkella biex jimxu jew jixxabtu mal-blat rustiku u l-widien, ftit ikollhom ħjiel dwar diversi aspetti nteressanti fuq dan il-post u l-inħawi tal-madwar.

Jiena, flimkien ma' hafna anzjani bħali niftakar Wied iż-Żurrieq meta kien iżjed kwiet u sabiħ milli hu illum. Naturalment, ħadd ma jista' jzomm il-progress u f'Wied iż-Żurrieq illum insibu tista' tgħid il-kumditajiet kollha; iżda l-progress u l-iżvilupp trid tħallas għalihom!

Hafna memorji ta' tfulitna tibqa' ġgorrhom miegħek tul għomrok. Hekk baqgħu miftakra dawk is-sajjieda li kienu jidhru ħabrieċa jnixxu u jsewwu x-xbieki tagħhom fuq il-ġnub tal-bankini. Fuq il-Ponta - sal-Ponot - kont tara diversi nies jistadu bil-qasba, u minn fuq blata tiċċaqraq, xi wħud kont tarahom ikalaw in-nassi għall-vopi. Illum, xorta għadni nieħu pjaċir nara xi diletanti jistadu bil-qasba u bin-nassa.

Filgħaxija mbagħad, wieħed kien jilmaħ lil dak li jixgħel il-fanali; u fuq il-baħar

kaħlani, id-dgħajjes tas-sajjieda kienu wkoll jixgħelu l-lampi biex jistadu għall-qarnit u l-klamari. Dawn jintużaw bħala lixka biex tinqabad il-lampuka tal-konz.

Fi ċkuniti niftakarni noqgħod imqajjem il-lejl kollu biex nieħu l-ikel lil missieri li kien ikun fuq il-baħar fuq luzzu jistadu għall-lampuki. Din kienet avventura kbira għal daqxejn ta' tifel!

Fil-Wied konna niltaqgħu ħafna tfal li l-pjaċir tagħna kien dak li ngħumu bil-lejl għad-dawl tal-qamar. Min kien jgħum bil-qalziet ta' fuqu u min b'xejn.

Il-luzzijiet, laneċ, firilli, kajjikki u dgħajjes oħra, mimlijin lampuki, kif ifiġġu fuq il-baħar deħlin fil-port, filhemda tal-lejl, kienet xena oħra li konna nistennew b'herqa kbira.

Aħna t-tfal konna nifirħu naraw mill-ġdid lil missirijietna ġejjin minn 'bejn sema' u ilma'. L-opri tal-baħar mgħammra bil-magni kienu jifilħu għal-maltemp li kien jista' jinqala' u għalhekk dejjem tista' tgħid waslu lura qawwijin u sħaħ. Iżda mhux dejjem kien hekk.

Sajjieda u Nies oħra li għerqu

Fil-antik, intilfu ħafna sajjieda waqt maltempati fuq il-baħar. Fid-*Daily Malta Chronicle* tal-20 ta' Ottubtu 1905 hemm irraportat li tliet sajjieda fqar miż-Żurrieq għerqu 'l barra minn Filfla.

Il-maltemp qalbilhom id-dgħajsa u ġew mitfugħa l-baħar. Is-sajjieda ġġieldu qalil għal ħajjithom. Ċertu Psaila rnexxielu jilħaq id-dgħajsa u jzomm magħha. Malajr mewġa kbira ħabtet mad-dgħajsa u mirakolożament waqqfitha sewwa, u Psaila seta' jitla' fiha. Kienet mimlija ilma, iżda żammitu. Sħabu, li issa kienu tilfu s-saħħa li kellhom u t-tama, għerqu taħt il-mewġ.

Carmelo Zahra u erbġha sajjieda oħra li kienu qed jistadu fid-dgħajsa tiegħu lemħu xi sinjali għall-għajnuna li Psaila beda jagħmel. Telqu għal hdejh u salvawh. Psaila wasal iż-Żurrieq fil-ħdax ta' filgħodu tad-disgrazzja.

Mhux snin twal ilu, kienu għerqu xi nies f'Wied iż-Żurrieq li kienu rekbini fuq dgħajsa, u jidhirli li kienet grāt tragedja meta tfajla li kienet miexja mal-għarus tagħha fuq il-moll, tkaxkret mill-ħalel tal-baħar. Kien għereq ukoll xi għaddas żagħżuġh. Iżda l-iktar vittma li sewwdilna qalbna kien il-ħabib tagħna Bertu tal-Werżieq, sajjiid prim mill-art magħruf, li tkaxkar mill-baħar waqt li kien qed jistad għall-lampuki taħt it-Torri.

Biex nerggħu naqilbu fuq Wied iż-Żurrieq ta' tfulitna, min kien jinsa' x-xalata li kienet issir Hadd fuq tal-Karmnu f'Wied iż-Żurrieq? Il-Banda *Queen Victoria* kienet tferrah lil dawk l-eluf li kienu jimlew dan il-Wied popolari. Il-ħwienet kienu jaħsbu minn kmieni biex isajjru l-fniek u sakemm isir l-ikel, ħafna kienu jmorru dawra sa Filfla u Għar Lapsi fuq il-luzzu Stella Maris. Il-Banda kienet tallegra matul dan il-vjaġġ divertenti.

Wara nofsinhar, arana aħna t-tfal nizzattu fuq il-gostra li ħadd ma kien ikun irid jitlef. Pawlu Callus, kurunettista magħruf kien ikun pronto xi erbġha noti hekk kif kull wieħed minn jkun se jaqa' l-baħar minn fuq l-arblu midluk bix-xaħam.

Xi bini storiku u l-Blue Grotto

Biex wieħed ikollu ħjiel ta' xi bini storiku li hawn f'Wied iż-Żurrieq, infakkru li n-nieċa tal-ġebel bix-xbieha tal-Madonna tar-Rużarju bħala sinjal ta' protezzjoni mis-sema lis-sajjieda, twaqqfet għall-ħabta tal-1916 minn Mons. Gużepi de Marchese Depiro d'Amico.

Mhux il-bogħod minn hawn, wieħed jara wieħed mit-torrijiet mibni mill-Gran Mastru Lascaris fl-1650, magħruf bħala t-Torri ta' Xutu. Snin ilu, dan it-torri kien jintuża bħala Għassa tal-Pulizija. Nieħdu pjaċir ngħidu li dan l-aħħar dan it-Torri gie mnaddaf minn Din l-Art Helwa. Forsi għad ukoll jiġi restawrat.

Hekk kif wieħed jitfa' ħarstu fuq il-baħar, xena pittoreska mpressjonanti tintefah quddiem għajnejk. Panorama mill-isbaħ ta' baħar kaħlani bil-gżira ta' Filfla tleqq fuq l-orizzont.

F'għaxar minuti, wieħed jista' jżur il-famuż Blue Grotto fuq waħda mid-dgħajjes armati għat-turisti. Fi tfuliti kont qrajt fil-ġurnal News of the World li l-Blue Grotto huwa t-tielet l-isbaħ għar fid-dinja, wara dak ta' Capri u ieħor fl-Awstralja. Jekk dan hux veru jew le ma nafx, iżda żgur li l-Blue Grotto huwa wieħed mill-isbaħ għerien fid-dinja li ta' kull sena jżuruh eluf ta' Maltin u turisti.

Il-kuluri brillanti li jirriflettu fil-qiegħ, bir-raġġi tax-xemx tiela', m'huma xejn ħlief meraviljużi. Dan jistgħu jixhduh dawk kollha li kellhom iz-zorti li jaraw b'għajnejhom dan il-fenomeni ta' ġmiel kmieni filgħodu, hekk kif tkun tiela' x-xemx.

Stalaktiti u siġar żgħar mat-tin jidhru jiddendlu minn mas-saqaf. Jiena niftakar xi ħamiam (konna ngħidulu ġebli) ibejjet fit-toqob ta' dan l-għar.

Memorji ta' Avventuri ta' Tfuliti

Taht il-Ħnejja jgħibli memorji ta' avventuri sbieħ ta' tfuliti. Niftakar mhux darba u tnejn konna ngħumu minn Wied iż-Żurrieq sal-Blue Grotto, imbagħad insibu rikba lura fuq xi frejgatina. Mhux darba u tnejn ukoll ssugrajna ħajjitna ninzlu (jew nitilgħu) il-Blue Grotto minn mar-riġel - dak il-blat nieżel għal ġol-baħar. U hafna tampari jifrakru wkoll meta konna noħorġu ngħumu fil-bokka tal-Wied, imdawwrin ma' xi tajjer kbir, bid-dniefel jgħumu magħna!

Skont leġġenda antika, dan l-għar romantiku tal-Ħnejja kien il-post favorit tas-sireni minn fejn bl-għanja msaħħra tagħhom f'nofs il-lejl, kienu jsaħħru ż-żwiemel li jtiru misjuqa mill-qamar fis-sema.

Snin ilu, hafna sajjeda kienu jieħdu lill-maħbubin tagħhom bid-dgħajja, Taht il-Ħnejja, u akkumpanjati minn kitarra, kienu jgħannulhom l-imħabba tagħhom.

Mhux bogħod minn Taht il-Ħnejja, hemm għerien oħra sbieħ li normalment wieħed jagħti daqqa t'għajn waqt zjara lil Blue Grotto. Wieħed minn dawn l-għerien jismu Għar Raddiena u ieħor Għar Qattusa. Fuq din l-istess kosta, wieħed jista' jara wkoll id-daħla ta' Wid Babu, wied ta' ġmiel li wkoll jimmerita titwila jew aħjar mixja mal-mogħdijiet tiegħu.

Il-Ponta tal-Munqar, li taħtha wieħed jista' jżur żewġ għerien oħra ħelwin, twassal għat-tmiem dan il-vjaġġ qasir u pjaċevoli, iżda snin ilu, qabel ma Filfla giet maħluqa għall-pubbliku ħlief għall-istudjużi, konna meta jkollna aptit, inbaħħru għal hemm qabel ma mmorru lura l-Wied.

Santwarju tal-Ghasafar

Filfla tinsab biss ħames kilometri bogħod minn Għar Lapsi (port ieħor sabiħ tas-sajjeda) u xi ħames kilometri u nofs minn Wied iż-Żurrieq. Filfla għandha ċirkumferenza ta' xi kilometru u nofs. Xi wħud jgħidu li isimha ġej mill-kelma għarbija 'filfell' minħabba l-kwantità ta' siġar tal-bżar li kienu jikbru hemm.

Wara maltempata kbira fl-1343, is-sajjieda bnew kappella fuq Filfla ddedikata lill-Verġni Mbierka bl-isem ta' Stella Maris. Qassis kien imur iqaddes kull nhar ta' Hadd u fil-festi kmandati għal dawk is-sajjieda li kienu jinqabdu hemm minħabba l-maltemp. Fl-1575, id-dinjitarju tal-Knisja Duzzina, fuq żjara Appostolika f'Malta, waqqaf is-servizz tal-quddies minħabba l-periklu kbir biex il-qassis jaqsam għal hemm f'maltemp qawwi.

Illum, ma hem xejn x'juri din il-kappella hlief għall-inkwatru li jirrapreżenta l-Assunzjoni tal-Verġni Mbierka, li kien fuq l-artal. Din l-immagni fuq l-injam, kienet miżmuma fil-Kappella tač-Ċimiterju ta' San Leone f'Bubaqra, iżda llum x'aktarx jinsab fil-knisja Arcipretali.

Ma baqa' xejn lanqas minn nixxieġha tal-ilma ġieri fejn ħafna sajjieda kienu jieqfu biex jaqtgħu l-għatx tagħhom sa l-1937. Missieri kien jiftakar iż-żmien meta bhala sajjied żaġħżuġh kienu jimlew il-ġarar tagħhom minn din in-nixxieġha.

Fl-1813, Malta intlaqtet mill-kruha tal-pesta li qatlet 4, 572 minn popolazzjoni ta' 100,000. Ċertu Ġanni Attard ħa l-familja tiegħu fuq Filfla fejn għexu għal xi xhur waqt il-pesta. Skont ittra li baqgħat ma xi sajjied lil membru tal-familja tiegħu, huwa talbu biex jixtrilu xi bżonnijiet u qallu li kemm hu u kemm il-familja kienu b'saħħithom u kuntenti.

Ta' min jgħid ukoll li bejn Haġar Qim u Filfla kien indifen il-gvernatur Congreve li hu mfakkar b'lapida fl-Imnajdra.

Filfla mtertqa bil-bombi

Ippermettuli nirrakonta grajja kif niftakarha jien: Ġurnata waħda pulizija f'Wied iż-Żurrieq x'aktarx nesa' jtella l-bandiera ħamra fuq l-għassa biex javża lis-sajjieda ma jersqux lejn Filfla peress li kien se jkun hemm il-manuvri. Xi sajjieda, moħħom mistrieħ, rikbu fuq luzzu (jekk għadni niftakar tajjeb kien Stella Maris) u salpaw għal Filfla. Hemm kulhadd mar jiġġerra, jgħum jew jistad. Iżda żaġħżuġh mar jaqbad ič-čief biex jaqlagħlu r-rix li dak iż-żmien kienu jużawh għas-sajd bir-rixa.

Wara ftit, meta kulhadd kien aljenat, faqqet l-ewwel bomba ta' kanun minn destroyer li gabet magħha trab u biččiet tal-ġebel, itiru ma' kullimkien. F'ħajja t'għajn is-sajjieda kollha qabzu fuq il-luzzu u telqu bit-tliet magni jaħdmu għall-Wied.

Kif waslu ndunaw li kienu ħallew liż-żaġħżuġh li kien qed jaqbad ič-čief warajhom. Għalhekk iddečiedew li jmorru lura għalih wara li l-pulizija rnexxielu jaqbad mas-servizzi biex iwaqqaf l-manuvri. Fortunatament, ir-raġel, għalkemm maħsud u mibruħ, instab ħaj.

Illum, Filfla tinsab preservata bhala Santwarju tal-Ghasafar. Il-gawwi, čief, il-ganġu u għasafar oħra, kif ukoll il-gremxula ta' lewn aħdar skur ittikkat bl-aħmar, b'denbha miftuħ fi tnejn, jistgħu ibejti u jgħixu hemm mingħajr ebda periklu, iżda kien hemm żmien meta Filfla kienet isservi ta' mira għall-forzi tal-ajru navali Ingliži.

Bħala tfal konna nissaħħru naraw il-manuvri u l-bumbardamenti minn fuq ix-xatt fix-xitwa, meta la konna ngħumu u lanqas nistadu. Filfla qalgħet ħafna bombi mid-*destroyers* kif ukoll min *spitfires* li kienu jtiru minn fuq xi *aircraft carrier*.

Il-Maltemp u xi ntietef oħra nteressanti

Fuq Wied iż-Żurrieq hemm ħafna x'wieħed jgħid. Is-sajjieda antiki kollha għandhom stejjer interessanti x'jirrakontaw: il-maltemp fuq il-baħar, it-trombi li kienu jkexxkuhom,

il-ħut kbir li qabdu jew iltaqgħu miegħu, it-taqtiegħ il-qalb meta ma qabdux ħut jew għamlilhom il-maltemp. Aktar riċenti niftakru meta qabdu dak il-kelb il-baħar li għadna nistgħu narawh fuq il-kartolini

U dan ifakkarni fi għrajja oħra meta tliet sajjieda f'Wied iż-Żurrieq kellhom battalja ta' tliet siegħat ma' ħuta kbira (pixxiplamtu) ta' ħdax-il pied 'il barra minn Filfla qabel ma rnexxielhom joqtluha. Dan kien f'Marzu tal-1956.

Antonio D'Amato, ħuh Joseph u Salvu D'Amato, telqu bil-kajjik biex jistadu ħdejn Filfla. Malajr indunaw li ħuta kbira kienet imwaħħla ma' waħda mis-snanar li kellhom kalati fil-fond. Saru jafu wkoll li din il-ħuta kienet għada ħajja u ma kinitx lesta li ċċedi malajr. Wara xi tliet sigħat, it-tliet sajjieda rnexxielhom itellgħuha fil-wiċċ u joqtluha. Kienet twila ħdax-il pied u tiżen nofs tunnellata.

Il-maltemp mhux darba u tnejn għamel ħerba u kisser id-dgħajjes u l-opri kollha li jkunu mtella' l-art. Saħansitra, fit-23 ta' Jannar 1957, kisser il-ħajt tal-konkos fuq il-pont u għadd ta' opri tal-baħar. F'Ġunju tal-istess sena, il-gvern kien għen bil-flus lil dawk li tilfu d-dgħajjes tagħhom.

Jgħidu li waqt maltemp kbir li ħakem fuq il-Wied, il-pulizija li dak iż-żmien kien ikun għassa fit-Torri, ma setax joħroġ min għewwa għax il-ħalel tal-baħar kienu jaslu sat-Torri.

Illum wiehed jista' jara ħafna kartolini ta' Wied iż-Żurrieq, Blue Grotto u Filfla. Izjed skarsi l-kartolini u ritratti antiki. Ħafna ma jafux li fuq 90 sena ilu kien għe inawguratur pont lejn il-Wied tal-Majla fejn wiehed kien jista' jaqsam min-naħa għall-oħra tal-Wied. Dan il-Pont ilu li għe żarmat, iżda jeżistu xi ritratti tiegħu.

'Mill-Baħar ikħal jiena ħadt ismi'

L-istoriku Castagna jgħid li l-isem Żurrieq għandu għeruw semitiċi fejn il-kelma zoroq, li tfigħer ikħal, tirreferi għall-kultur tal-għajnejn komuni tal-abitanti. L-istoriċi Abela u Cianar jistqarru li għalkemm l-isem għe mill-istess għeruw semitiċi, dan jirreferi għall-baħar kaħlani ta' Wied iż-Żurrieq. Wiehed ma jridx jinsa' l-motto bil-latin li għe minn żminijiet antiki u li jagħmel parti mill-emblema tar-raħal: Mill-baħar ikħal jiena ħadt ismi.

Għalkemm xi wħud jaħsbu differenti, Wied iż-Żurrieq jagħmel mal-Qrendi u l-Kappillan t'hawnhekk jieħu ħsieb it-tberik, waqt li l-Kunsill lokali tal-Qrendi jieħu ħsieb il-bżonnijiet.

Filwaqt li wiehed irid jaċċetta bil-qalb it-tibdil għall-aħjar (issa wiehed jista' jgawdi wkoll it-triq għdida u sabiħa), ma tistax imma ma tiftakarx b'nostalgija meta Wied iż-Żurrieq fin-natural fqajjar tiegħu kien gojjell sabiħ, post ta' serenità fejn barra s-sajjieda li kienu jaqilgħu l-għixien tagħhom, kien ukoll ta' svog popolari speċjalment għaż-Żurrieq.

Ma nistax nagħlaq din il-kitba dwar Wied iż-Żurrieq u ma nsemmix żewġ personagħi sinonimi mal-Wied: wiehed antik u l-ieħor jafu kulħadd. Leonard Sacco li kien sikwit jinzel il-Wied jistad bil-qasba fuq il-Ponta. Is-Surmast Sacco għallem tliet generazzjonijiet fl-iskola primarja taż-Żurrieq. Tat-tagħlim li ta tul ħajtu għandna nkunu nikonoxxenti lejn u nitolbu għalih.

Il-personaġġ l-ieħor tafu tista' tgħid Malta kollha. Ċikku l-Markiz, il-parker li jagħmlilna unur għall-mod ġentili kif jittratta mas-sewwieqa. F'*The Sunday Times* tas-27 ta' Novembru 2005, waħda sinjura Ms. Lara Bezzina mill-Mosta kkumplimentatu għall-atteggjament tiegħu.

Dun Loreto Zammit hallielna ktejjeb interessanti mahruġ fl-1966 bl-isem Wied iż-Żurrieq and its Beauties. Dr Charles J. Boffa kien ukoll hareġ ktejjeb ta studju xjentifiku fl-1966 bl-isem The Islets of Comino and Filfla u Lino Psaila fil-ktieb tiegħu il-Bahar Rasu Iebsa li hareġ fl-1978 isemmi fatt fejn ħames sajjieda Żrieraq (Indri d'Amato u ibnu Karmnu ta' 15-il sena, Karmnu Farrugia, Ċensu Cachia ta' 30 sena u Salvu Psaila ta' 22 sena) intradmu meta sfronda għar taħt il-blat ta' Wied Fulika f'Jannar tal-1875.


Nikkonkludi billi nsellem lil disa' haddiema šhabna tat-tarżja li kienu mietu fit-tragedja tal-Um El Faroud fit-3 ta' Frar 1995. Qed ngħid šhabna għaliex jien ma' ħafna oħrajn konna għadna naħdmu hemm meta saret l-isplużjoni u konna attendejna għall-funeral tagħhom. It-tanker Libjan ġie mgharraq il-barra minn Wied iż-Żurrieq. Kull meta ninżel il-Wied ma nistax ma niftakarx f'dawk šhabna...mingħajr ma rrid taqbiżli demgħa...



Membri tal-Każin waqt l-armor tal-plancier fil-festa ta' Sant'Andrija fis-snin tmenin



L-Anglu armat għall-festa f'nofs is-Seklu Għoxrin



Ikona ta' Sant'Andrija li tinsab gewwa l-Katidral ta' Vassilyewsky, San Pietruburgu



Sant' Andrija

Gertrude Gerada

Il-festa ta' Sant' Andrija
Tal-Hal Luqin il-patron
Festa kbira nagħmlulu
U bl-innu sabiħ insellmulu.

F'nofs il-knisja impoġġug
Bix-xemgħa indawruh
Nagħmlu hafna bukketti sbieħ
U Sant' Andrija imkabbrin bih.

Il-Knisja mzejna b'damask sabiħ
Linef kbar sbieħ mixgħulin
Fil-knisja jidhlu hafna mistednin
Anki turisti jiġu fl-istess hin.

Għandna żewġ każini kbar
Lil Sant' Andrija jhobbuh
Jagħmlulu marċi sbieħ
U minn fejn jgħaddi jzejjen triq.

Il-każini għandhom pjancieri sbieħ
U jdoqqu marċi brijużi
U jdoqqu mat-toroq kollha
U kbira tkun il-folla.

Fil-knisja jkun hemm it-tridijiet
U quddiesa bil-paniġierku
Fuq il-ħajja tal-qaddis kbir tagħna
Ikkonverta hafna nies
U jixraqlu imħabba bla qies.

Festa kbira nagħmlulu
Għax mexa dejjem wara l-Mulej
Kien sajjied jaqbad il-ħut
U sar sajjied tagħna maħbub.

Hafna nies jiġu għal festa
Anki turisti jkun hawn
Pjaċir jieħdu fil-festa tagħna
U gost kbir u jifirħu magħna.

F'purċissjoni noħorġu mar-raħal
indawwruh
Minn fejn jgħaddi jzejjen triq
Għax Sant' Andrija qaddis kbir
U jixraqlu kbir tifhir.

It-toroq kollha mzejnin
Anki bil-bozoz mixgħulin
Pavaljuni kull kulur
It-toroq kollha, tmur fejn tmur.

Fil-festa jkun hawn briju kbir
U kulhadd ferħan sa jtir
Għax bil-baned u bin-nar
Hafna nies igawdu dakinhar.

Għalhekk ejjew nifirħu
Andrea tagħna qaddis kbir
Dejjem mexa wara Ġesù
U l-ewwel appostlu kien hu!



Tislima lil Patri Rafel Ellul OFM CAP.

Nhar id-29 ta' Jannar griet l-aħbar li Patri Rafel min Hal Luqa ħalliena. Kien maħbub min ħafna Maltin, għax tassew kien saċerdot ta' Alla u ta' eżempju għal ħafna nies fejn għen u farrag waqt id-diffikultajiet tal-ħajja.

Patri Rafel kien Frangiskan Kapuċċin li qatta żmien twil jieħu ħsieb il-Kappelli tal-isptarijiet San Luqa u Sir Pawlu Boffa. Kien ukoll għal xi żmien Kappillan tad-Dar tal-Anzjani ġewwa l-Imtarfa. Huwa ddedika ħafna minn ħajtu għall-morda u l-batuti fl-isptarijiet kif ukoll farrag u għen il-familji tagħhom f'mumentu diffiċli fil-ħajja li jgħaddi minnhom kulhadd.

Patri Rafel halla din id-dinja fl-għomor ta' hamsa u tmenin sena u ngħatatlu l-aħħar tislma fil-Knisja tal-Kapuċċini ġewwa l-Floriana. Delegazzjoni tas-Socjetà L-Unjoni attendiet għall-funeral tiegħu u offriet bukkett ward bhala apprezzament tax-xogħol li wettaq.

Il-President u l-Kumitat tas-Socjetà Filarmonika L-Unjoni jgħatu l-kondoljanzi lill-Komunità Frangiskana u l-familjari kollha. Grazzi ta' kollox Patri Rafel.






Tislima lil
Trophimo Baldacchino
(1923 - 2015)

*President Onorarju
tas-Socjetà Filarmonika L-Unjoni*

Is-Socjetà Filarmonika L-Unjoni ssellem il-memorja ta' Trophimo Baldacchino, President Onorarju tas-socjetà li mar jiltaqa' mal-Mulej nhar it-18 t'April 2015.

Trophimo, jew Fimu kif kulhadd kien isejjaflu, kien bniedem li kellu għal qalbu hafna s-Socjetà, b'mod speċjali l-banda. Fis-snin 1945-1947, 1951-52, 1955-59 u 1978-81 kien inħatar bħala wiehed mir-revizuri tal-kumitat. Fis-sena 1948 inħatar Assistant Kaxxier. Fis-sena 1949-50 inħatar Deputat tas-Soci. Fis-sena 1953 naraw kif Fimu kien wiehed mit-tlettax-il raġel li ffurmaw il-Grupp tal-Armar fi hdan is-Socjetà, fejn fost oħrajn insibu lil Fimu jahdem bis-shih fil-hadid tal-plancier li kien iżżanzan fis-sena 1953 u li mbagħad hadem ukoll fil-pjancier prezenti, li gie inawgurat fl-1969. Fis-Seduta Ġenerali ta' Jannar 2001 is-sur Baldacchino,



bix-xieraq inħatar bħala President Onorarju, kariga li baqa' jzomm sa' mal-Mulej għogbu jsejjaflu għal għandu. Is-sur Baldacchino baqa' dejjem ammiratur tas-Socjetà u sa ftit tas-snin ilu, sakemm saħħtu baqgħet tippermetti, kien jattendi għas-Seduta Ġenerali u wkoll fl-attivitajiet tal-festa u l-Kuncert Annwali. F'dawn l-aħħar snin kien strumentali wkoll biex setgħet tinkiteb l-istorja tas-Socjetà, tant li sarulu diversi intervisti dwar it-tifikiriet tiegħu tal-imghoddi.

Intant, delegazzjoni tal-Kumitat Ċentrali attendiet għal funeral u akkumpanjat il-korteo bl-istandard tas-Socjetà. Il-bandiera bl-arma tas-Socjetà ttajret mezz'asta fuq l-arblu tal-kazin. Il-korteo mbagħad waqaf quddiem il-bieb prinċipali tas-sede tas-Socjetà għal ftit sekondi qabel ma kompli lejn ic-ċimiterju b'mod privat.

Grazzi ta' kollox Fimu.



Obitwarju

Membri u Familjari li Hallewna mill-festa tas-sena l-oħra 'l hawn



Paul Baldacchino
li mar jiltaqa' mal-Mulej
fil-25 ta' Frar 2014
fl-età ta' 73 sena.



Andrea Piscopo
li marret tiltaqa'
mal-Mulej
fit-30 ta' Lulju 2014
fl-età ta' 82 sena.



Mary Sammut
li marret tiltaqa'
mal-Mulej
fis-6 t'Ottubru 2014
fl-età ta' 89 sena



Victor Spiteri
li mar jiltaqa'
mal-Mulej
fit-3 ta' Novembru 2014
fl-età ta' 69 sena



Gużeppa Spiteri
li marret tiltaqa'
mal-Mulej
fit-8 ta' Jannar 2015
fl-età ta' 93 sena



Joseph Montebello
li mar jiltaqa' mal-Mulej
fil-11 ta' Jannar 2015
fl-età ta' 57 sena.



Carmelo Montebello
li mar jiltaqa' mal-Mulej
fit-23 ta' Jannar 2015
fl-età ta' 88 sena.



Patri Rafel Ellul
li mar jiltaqa' mal-Mulej
fit-29 ta' Jannar 2015
fl-età ta' 85 sena



Trophimu Baldacchino
li mar jiltaqa' mal-Mulej
fit-18 t' April 2015
fl-età ta' 92 sena.



Katarina Coleiro
li marret tiltaqa'
mal-Mulej
fit-30 t' April 2015
fl-età ta' 82 sena.



Marie-Claire Grima
li marret tiltaqa'
mal-Mulej
fit-23 ta' Mejju 2015
fl-età ta' 50 sena



Emanuel Farrugia
li mar jiltaqa' mal-Mulej
fil-5 ta' Gunju 2015
fl-età ta' 80 sena



Viva Sant' Andrija
Patrun tal-Filarmonika L-Unjoni
223

E C



Min irrekla f' din il-Pubblikazzjoni

A & A Stone & Interiors.....	130	Flower Touch	39	O.K. Bar	122
Alfred Baldacchino Ltd.....	112	Frankie Green Grocer	94	Oasis Restaurant.....	136
Alice Craus Qualified Nail Technician	24	Funerals Undertaker.....	85	Pac Man's Take Away	30
Andrew Vassallo Ltd.....	57	G. Darmanin Service Station	54	Palazzo Preca	152
Andrew's Car Centre.....	36	Gauci Borda & Co. Ltd.....	100	Paperway Stationery	130
Atomic Garage	98	Gori Butcher	53	Paul Scorfin Funeral Service.....	36
B&G Hardware Store.....	18	Gutz Group.....	26	Paul's Store	8
Bar tas-Socjetà Filarmonika L-Unjoni	52	Husyl Household & Giftware	99	Phoenicia Bar & Take Away	104
Beauty Elegance.....	44	Hygrade Butcher	102	Phone Booth.....	52
Bernard ta' Twanny tal-Haxix.....	129	J & S Store	114	Rons Restaurant	50
Big Save Footwear	106	J. Cassar Aluminium	22	Rosy's Unisex Salon	140
Borg Bros. Furniture Transport	72	J.B. Glass Work.....	96	S & L Import & Export Ltd	126
BOV	74	J.I.T. International Forwarders.....	45	Santa Marija Service Station.....	148
Buona Pesca Trading & Tubertini Malta	60	James Agius Woodworks Ltd.....	70	Sensaramalta	60
C&H Bartoli.....	90	Jane's Hair Salon.....	88	SilJoe Garage	76
Carly's Stationery, Gifts and Toys	94	Jerry's Silencer Repairs.....	144	Silvercraft Products Ltd	138
CentreStage	32	Josef Penza Refrigeration & Air Conditioning	20	Starting Point	34
Cheveux Classique	132	Karmnu Tal-Haxix	76	Statwi Replika tal-Anglu.....	66
Computer Bargains	80	Kenda Ltd.....	68	Stephen Mini Market	78
Construct Furniture	16	Kg Events.....	48	Style Design Bathroom Centre	78
D.M.S. Import/Export Co. Ltd.....	49	L.L.F. Marble, Granite & Quarts.....	118	T. Spiteri Mini Ready-Mix.....	40
Daniel Woodworks.....	114	Lawrence Cassar Ltd.....	inside back	Ta' Lela Petshop.....	112
Dar Services	57	Lorenza Bazaar	125	Ta' Matti	106
Dimples Pet Shop.....	14	Luqa St Andrew's FC Youth Nursery	56	Tahabel Ltd	146
Dione Mini Bus Service.....	54	M. Cauchi Hardware Store	79	Take Off Bar & Restaurant	103
Dragon's Center	100	Magri Autocare	42	Tal-Familja Restaurant	152
Easy Come Store.....	138	Malcolm Mifsud Funeral Service	56	Tal-Parrina Confectionery.....	24
Elle's Nail Boutique.....	140	Marindex Trophies	146	Telstar Butcher	inside front
Elmo Insurance	14	Mark's Garage	144	Tesor Jewellery & Gifts	5
Emmanuel Gatt Petrol Service Station	88	Massimo Cassar Wedding Organizer	66	The Convenience Shop	118
Emtes Stationery	102	MG	61	The Gallery Hair Studio.....	98
Eretric Ltd	80	Muxi Adults' & Children's Clothing	46	Thermaseal Limited	51
Evergreen Fruit & Veg	38	Nardu tal-Haxix	145	Thomas Smith Insurance Brokers	12
Executive Transport Cooperative Ltd.....	48	Naxos Car Centre.....	126	Two 9 Six	93
FGP Ltd.....	104	Ninja Store	132	V. Spiteri & Sons Ent. Ltd.....	10
				Vigo Menswear	148
				Virtuous Band	122
				Vision 2000	53
				Zneiber Confectionery & Pastizzeria.....	96